

## آیات ۵۲ تا ۵۴

## حضرت عیسیٰؑ کی دعوت پر بنی اسرائیل کا ردِ عمل

فَلَبَّأَ أَحْسَ عَيْسَىٰ مِنْهُمْ الْكُفْرَ	پھر جب محسوس کیا عیسیٰؑ نے اُن سے کفر
قَالَ مَنْ أَنْصَارِي إِلَى اللَّهِ	پوچھا کون ہے میرا مددگار اللہ کی راہ میں؟
قَالَ الْحَوَارِيُّونَ نَحْنُ أَنْصَارُ اللَّهِ ۚ	کہا حواریوں نے ہم ہیں اللہ (کی راہ) کے مددگار
أَمَنَّا بِاللَّهِ ۚ	ہم ایمان لاتے ہیں اللہ پر
وَأَشْهَدُ بِأَنَا مُسْلِمُونَ ﴿۵۲﴾	اور (اے عیسیٰؑ!) آپ گواہ رہیے کہ بے شک ہم فرمانبردار ہیں۔
رَبَّنَا آمَنَّا بِمَا أَنْزَلْتَ	اے ہمارے رب! ہم ایمان لائے اُس کلام پر جو تو نے نازل فرمایا
وَاتَّبَعْنَا الرَّسُولَ	اور ہم نے پیروی کی رسولؐ کی
فَاكْتُبْنَا مَعَ الشَّاهِدِينَ ﴿۵۳﴾	پس لکھ لے ہمیں گواہوں کے ساتھ۔
وَمَكْرُوا وَمَكَرَ اللَّهُ ۗ	اور چال چلی یہودیوں نے اور تدبیر فرمائی اللہ نے
وَاللَّهُ خَيْرٌ الْكَافِرِينَ ﴿۵۴﴾	اور اللہ بہترین تدبیر فرمانے والا ہے۔

﴿۵۴﴾

یہ آیات حضرت عیسیٰؑ کی دعوت کے جواب میں بنی اسرائیل کے ردِ عمل کا ذکر کر رہی ہیں۔ حضرت عیسیٰؑ نے محسوس کیا کہ بنی اسرائیل کی اکثریت اُن کی دعوت کا انکار کر رہی ہے اور اُن کی جان لینے کی سازشیں کر رہی ہے۔ آخر کار انہوں نے پکار لگائی کہ تم میں سے کون ہے جو اللہ کی خاطر میرا ساتھ دے؟ چند حواریوں نے کہا ہم اللہ کی راہ میں آپؑ کے ساتھی ہیں۔ اے ہمارے رب! ہم

---



---



---



---



---



---



---



---

آپ کی نازل کردہ تعلیمات پر ایمان لے آئے اور ہم آپ کے رسولؐ کی پیروی کر رہے ہیں۔ پس ہمیں بھی حق کی گواہی دینے والوں میں شامل فرمالے۔ پھر بنی اسرائیل نے حضرت عیسیٰؑ کے خلاف سازش کی اور انہیں صلیب دینے کی کوشش کی۔ اللہ تعالیٰ نے خفیہ تدبیر کے ذریعہ بنی اسرائیل کی سازش کو ناکام کر دیا اور حضرت عیسیٰؑ کو آسمان پر اٹھالیا۔

## آیات ۵۵ تا ۵

## حضرت عیسیٰؑ کا رفع آسمانی

جب فرمایا اللہ نے اے عیسیٰؑ! بے شک میں آپؑ کو پورا پورا لینے والا ہوں	إِذْ قَالَ اللَّهُ لِيَعِيسَى ابْنِي مَتْوَقِّكَ
اور اٹھانے والا ہوں آپؑ کو اپنی طرف	وَرَأْفَعُكَ إِلَيَّ
اور پاک کرنے والا ہوں آپؑ کو ان سے جنہوں نے کفر کیا	وَمُطَهِّرُكَ مِنَ الَّذِينَ كَفَرُوا
اور کرنے والا ہوں ان کو جنہوں نے پیروی کی آپؑ کی غالب ان پر جنہوں نے کفر کیا قیامت کے دن تک	وَجَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَامَةِ
پھر میری ہی طرف تم سب کا لوٹنا ہے	ثُمَّ إِلَىٰ مَرْجِعِكُمْ
تو میں فیصلہ کروں گا تمہارے درمیان اُس میں تم جس میں اختلاف کرتے رہے۔	فَأَحْكُمُ بَيْنَكُمْ فِيمَا كُنْتُمْ فِيهِ تَخْتَلِفُونَ ﴿۵۵﴾
پس وہ جنہوں نے کفر کیا	فَأَمَّا الَّذِينَ كَفَرُوا
تو میں عذاب دوں گا انہیں سخت عذاب دنیا اور آخرت	فَاعَذِّبُهُمْ عَذَابًا شَدِيدًا فِي الدُّنْيَا وَالْآخِرَةِ

---



---



---



---



---



---



---



---



---



---

میں	
اور نہیں ہوگا ان کے لیے کوئی مددگاروں میں سے۔	وَمَا لَهُمْ مِّنْ نَّاصِرِينَ ﴿۵۶﴾
اور وہ جو ایمان لائے	وَأَمَّا الَّذِينَ آمَنُوا
اور انہوں نے عمل کیے اچھے	وَعَمِلُوا الصَّالِحَاتِ
تو اللہ پورے پورے دے گا انہیں ان کے اجر	فَيُؤْتِيهِمْ أَجْرَهُمُ
اور اللہ پسند نہیں کرتا ظالموں کو۔	وَاللَّهُ لَا يُحِبُّ الظَّالِمِينَ ﴿۵۷﴾

ان آیات میں اللہ تعالیٰ نے حضرت عیسیٰؑ کو بشارت دی کہ انہیں دشمنوں کے قتل کے ناپاک منصوبے سے محفوظ کر دیا جائے گا اور آسمان پر اٹھالیا جائے گا۔ آپؑ کو ان تہمتوں سے بھی بری ثابت کر دیا جائے گا جو آپؑ پر کافروں نے لگائی ہیں۔ دنیا میں آپؑ کی پیروی کرنے والے عیسائیوں کو آپؑ کے دشمن یہودیوں پر غالب کر دیا جائے گا۔ آپؑ کے دشمنوں کو دنیا و آخرت میں شدید عذاب دیا جائے گا۔ آپؑ پر ایمان لا کر نیکیاں کرنے والوں کو ان کی قربانیوں کا پورا پورا صلہ دیا جائے گا۔ تاریخ گواہ ہے کہ اللہ تعالیٰ نے عیسائیوں کو یہودیوں پر غالب رکھا اور یہودی ریاست اسرائیل کا قیام یا آج تک بقا بھی عیسائیوں ہی کے سہارے سے ہے۔

### آیات ۵۸ تا ۶۰

### حضرت عیسیٰؑ کی مثال حضرت آدمؑ کی طرح ہے

یہ ہے وہ ہم پڑھ رہے ہیں جسے اے نبیؑ! آپؑ پر آیات اور حکمت بھرے ذکر میں سے۔	ذٰلِكَ نَتْلُوهُ عَلَيْكَ مِنَ الْآيَاتِ وَالذِّكْرِ الْحَكِيمِ ﴿۵۸﴾
بے شک عیسیٰؑ کی مثال اللہ کے نزدیک آدمؑ کی مثال کی طرح ہے	إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ

---



---



---



---



---



---



---



---

اللہ نے پیدا فرمایا انہیں مٹی سے	خَلَقَهُ مِنْ تُرَابٍ
پھر کہا اُن سے ہو جائیے (زندہ انسان) تو وہ ہو گئے۔	ثُمَّ قَالَ لَهُ كُنْ فَيَكُونُ ﴿۵۹﴾
اے نبی! حق ہے ہی آپ کے رب کی طرف سے	الْحَقُّ مِنْ رَبِّكَ
پس آپ نہ ہو جائیں شک کرنے والوں میں سے۔	فَلَا تَكُنْ مِنَ الْمُمْتَرِينَ ﴿۶۰﴾

ان آیات میں حضرت عیسیٰؑ کو حضرت آدمؑ کی مانند قرار دیا گیا ہے۔ جس طرح حضرت آدمؑ کو اللہ تعالیٰ نے بغیر ماں باپ کے پیدا فرمایا اسی طرح حضرت عیسیٰؑ کی پیدائش بھی بغیر والد کے ہوئی۔ اس مثال سے عیسائیوں اور یہودیوں دونوں کی اصلاح مقصود ہے۔ عیسائیوں کو متوجہ کیا گیا کہ اگر حضرت عیسیٰؑ کی بغیر والد کے پیدائش اُن کے اللہ یا اللہ کا بیٹا ہونے کی دلیل ہے تو پھر حضرت آدمؑ کا مقام تو اس سے بھی اونچا ہونا چاہیے جو ماں باپ دونوں کے بغیر پیدا کیے گئے۔ تم اُن کو تو معبود نہیں مانتے تو پھر حضرت عیسیٰؑ کو معبود کا درجہ کیوں دیتے ہو؟ یہود کی اصلاح اس طرح کی گئی کہ جس اللہ نے حضرت آدمؑ کو مٹی سے بغیر ماں باپ کے پیدا کیا، اُس کے لیے حضرت عیسیٰؑ کو بغیر باپ کے پیدا کرنا کون سی بڑی بات ہے جس کا تم انکار کر رہے ہو۔ نبی اکرم ﷺ سے فرمایا گیا کہ یہی حق ہے آپ ﷺ کے رب کی طرف سے سو آپ ﷺ ہر گز نہ ہوں اُن میں سے جو شک کرنے والے ہیں۔ یہ خطاب بظاہر آپ ﷺ سے ہے لیکن مراد آپ ﷺ کی امت ہے اس لیے کہ خود آپ ﷺ کی ذات سے تو شک کرنے کا امکان ہی نہ تھا۔

### آیات ۶۱ تا ۶۳

#### عیسائیوں کو مباہلہ کی دعوت

تو اے نبی! جو کوئی جھگڑا کرے آپ سے اس معاملے میں	فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ
اس کے بعد کہ آپ کا آپ کے پاس اصل علم	
تو فرمائیے آ جاؤ ہم بلائیں اپنے بیٹوں کو اور تمہارے	فَقُلْ تَعَالَوْا نَدْعُ أَبْنَاءَنَا وَأَبْنَاءَكُمْ

---



---



---



---



---



---



---



---



---



---

بیٹوں کو	
اور اپنی عورتوں کو اور تمہاری عورتوں کو	وَنِسَاءَنَا وَنِسَاءَكُمْ
اور ہم بھی آئیں اور تم بھی آؤ	وَأَنْفُسَنَا وَأَنْفُسَكُمْ ۝
پھر ہم گڑگڑا کر دعا کریں	ثُمَّ نَبْتَهِلُ
پس بھیجیں اللہ کی لعنت جھوٹوں پر۔	فَنَجْعَلُ لَعْنَتَ اللَّهِ عَلَى الْكٰذِبِينَ ۝۱۱
بے شک یہ جو ہے یقیناً یہی ہے سچا بیان	إِنَّ هَذَا لَهُوَ الْقَصَصُ الْحَقُّ ۝
اور نہیں ہے کوئی معبود سوائے اللہ کے	وَمَا مِنْ إِلٰهٍ إِلَّا اللَّهُ ۝
اور بے شک اللہ ہی یقیناً زبردست ہے، کمالِ حکمت والا۔	وَإِنَّ اللَّهَ لَهُوَ الْعَزِيزُ الْحَكِيمُ ۝۱۲
پھر اگر وہ رخ پھیر لیں تو بے شک اللہ خوب جاننے والا ہے فساد کرنے والوں کو۔	فَإِنْ تَوَلَّوْا فَإِنَّ اللَّهَ عَلِيمٌ بِالْمُفْسِدِينَ ۝۱۳

۱۳

ان آیات میں نبی اکرم ﷺ کو تلقین کی گئی کہ واضح حقائق آنے کے باوجود بھی اگر نجران سے آنے والا عیسائی وفد حق کو تسلیم نہ کرے تو اسے دعوتِ مباہلہ دیجئے۔ اُسے دعوتِ دیں کہ آؤ ہم سب اپنے پورے خاندان سمیت کھلے میدان میں جمع ہوں اور اللہ تعالیٰ سے التجا کریں کہ وہ جھوٹوں پر لعنت بھیجے۔ اگر عیسائی یہ دعوت قبول نہ کریں تو اللہ تعالیٰ حق کے ان دشمنوں سے خوب واقف ہے۔ عیسائیوں نے آپ ﷺ کی دعوت پر غور کے لیے باہم مشورہ کیا۔ ایک ہوشمند بوڑھے نے کہا: اے گروہِ نصاریٰ! تمہیں معلوم ہے کہ اللہ تعالیٰ نے بنی اسماعیل میں سے ایک نبی بھیجئے کا وعدہ کیا ہے۔ ممکن ہے یہ وہی نبی ہو۔ جو باتیں اُس نے کہی ہیں وہ صاف اور فیصلہ کن ہیں۔ اگر یہ فی الواقع وہی نبی ہو اور تم لوگوں نے مباہلہ کیا تو تمہاری کیا، تمہاری نسلوں کی بھی خیر نہ ہوگی۔ بہتر یہی کہ ہم ان سے صلح کر لیں اور اپنے وطن کو لوٹ جائیں۔ چنانچہ دوسرے دن انہوں نے آپ ﷺ سے صلح کی درخواست کی اور جزیہ ادا

---



---



---



---



---



---



---



---



---



---

کرنا قبول کر لیا۔ آپ ﷺ نے اُن پر جزیہ مقرر فرمایا جس کی وصولی کے لیے حضرت ابو عبیدہ بن جراحؓ کو امین امت کا خطاب عنایت فرما کر اُن کے ساتھ بھیجا۔

## آیت ۶۴

## دعوت کا خوبصورت اسلوب

قُلْ يَا أَهْلَ الْكِتَابِ	اے نبی! فرمائیے اے اہل کتاب!
تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ	آؤ اُس بات کی طرف جو یکساں ہے ہمارے اور تمہارے درمیان
إِلَّا نَعْبُدَ إِلَّا اللَّهَ	کہ ہم عبادت نہ کریں مگر اللہ کی
وَلَا نُشْرِكَ بِهِ شَيْئًا	اور شریک نہ کریں اُس کے ساتھ کسی چیز کو بھی
وَلَا يَتَّخِذَ بَعْضًا بَعْضًا أَرْبَابًا مِّنْ دُونِ اللَّهِ	اور نہ بنا لے ہم میں سے کوئی کسی کو رب اللہ کے سوا
فَإِنْ تَوَلَّوْا	پھر اگر وہ رخ پھیر لیں
فَقُولُوا الشَّهْدُ وَإِنَّا مُسْلِمُونَ ﴿۶۴﴾	تو کہہ دو گواہ رہنا کہ ہم تو فرمانبردار ہیں (اللہ کے)۔

اس آیت میں اہل کتاب کو بڑے خوبصورت اسلوب میں دعوت دی گئی ہے کہ آؤ ایک مشترکہ حقیقت کی طرف۔ ہم صرف اللہ تعالیٰ کی بندگی کریں اور اُس کے ساتھ کسی کو شریک نہ ٹھہرائیں۔ اس آیت میں دعوت و تبلیغ کا ایک اہم اصول بیان کیا گیا ہے۔ اگر کسی ایسے گروہ کو دعوت دینا مقصود ہو جس کے ساتھ عقائد و نظریات میں اختلاف ہو تو دعوت کی بنیاد اُن نکات کو بنایا جائے جس پر داعی اور مدعو دونوں کا اتفاق ہو سکتا ہو۔ مزید یہ کہ جب دلائل واضح ہونے کے بعد بھی کوئی حق کو نہ مانے تو اتمام حجت کے لیے اپنا موقف ظاہر کر کے کلام ختم کر دینا چاہیے اور بحث و تکرار کرنا مناسب نہیں ہے۔

---



---



---



---



---



---



---



---



---



---

## آیات ۶۵ تا ۶۸

## اہل کتاب کو حضرت ابراہیمؑ کی پیروی کی دعوت

یَا أَهْلَ الْكِتَابِ	اے اہل کتاب!
لِمَ تَحَاجُّونَ فِي إِبْرَاهِيمَ	تم کیوں جھگڑتے ہو ابراہیمؑ کے بارے میں
وَمَا أَنْزَلْنَا التَّوْرَةَ إِلَّا نَجِيلٌ إِلَّا مَنْ بَعْدَهُ ط	اور ہمیں نازل کی گئی تورات اور انجیل مگر ان کے بعد
أَفَلَا تَعْقِلُونَ ﴿۶۵﴾	تو کیا تم سمجھتے نہیں؟
هَآأَنْتُمْ هَؤُلَاءِ حَآجَجْتُمْ فِیْمَا لَكُمْ بِهٖ عِلْمٌ	دیکھو یہ تم لوگ ہو جنہوں نے جھگڑا کیا اُس بات میں تمہیں جس کا علم تھا
فَلِمَ تَحَآجُّونَ فِیْمَا لَیْسَ لَكُمْ بِهٖ عِلْمٌ ط	تو تم کیوں جھگڑتے ہو اُس بات میں نہیں ہے تمہیں جس کا علم
وَٱللّٰهُ یَعْلَمُ وَ اَنْتُمْ لَا تَعْلَمُونَ ﴿۶۶﴾	اور اللہ جانتا ہے اور تم نہیں جانتے ہو۔
مَا كَانَ اِبْرٰهٖمُ یٰهٗودِیًّا وَّ لَا نَصْرٰنِیًّا	نہیں تھے ابراہیمؑ یہودی اور نہ ہی عیسائی
وَ لٰكِنْ كَانَ حَنِیْفًا مُّسْلِْمًا ط	اور لیکن وہ تھے یکسو فرمانبردار
وَ مَا كَانَ مِنَ الْمُشْرِكِیْنَ ﴿۶۷﴾	اور وہ نہیں تھے شرک کرنے والوں میں سے۔
اِنَّ اَوْلٰی النَّاسِ بِاِبْرٰهٖمَ لَلَّذِیْنَ اتَّبَعُوْهُ	بے شک تمام لوگوں میں زیادہ قریب ابراہیمؑ کے یقیناً وہ ہیں جنہوں نے پیروی کی ان کی

---



---



---



---



---



---



---



---



---



---

اور یہ نبی ہیں	وَهَذَا النَّبِيُّ
اور وہ لوگ ہیں جو (نبی پر) ایمان لائے	وَالَّذِينَ آمَنُوا
اور اللہ مومنوں کا دوست ہے۔	وَاللَّهُ وَلِيُّ الْمُؤْمِنِينَ ﴿٢٨﴾

مسلمانوں یہود اور عیسائیوں تینوں کے درمیان حضرت ابراہیمؑ کی ہستی کے تقدس پر اتفاق ہے۔ البتہ یہود کا دعویٰ تھا کہ حضرت ابراہیمؑ یہودی تھے اور عیسائی انہیں اپنے مذہب کا علمبردار کہتے تھے۔ ان آیات میں کہا گیا ذرا سوچو! یہودی وہ ہیں جو تورات کی پیروی کا دعویٰ کرتے ہیں اور عیسائی وہ ہیں جو خود کو انجیل کا پیروکار کہتے ہیں۔ یہ دونوں کتابیں تو حضرت ابراہیمؑ کی وفات کے مدتوں بعد نازل ہوئیں تو پھر حضرت ابراہیمؑ یہودی یا عیسائی کیسے ہو سکتے ہیں؟ بہتر ہے کہ حضرت ابراہیمؑ کے اُسوہ کی پیروی کی جائے جو یہودی یا عیسائی نہیں بلکہ اللہ تعالیٰ کی خالص بندگی کرنے والے تھے۔ اب حضرت ابراہیمؑ کے راستہ پر چلنے والے ہیں نبی اکرم ﷺ اور ان پر ایمان لانے والے صحابہ کرامؓ۔ اللہ تعالیٰ ایسے ہی نیکو کاروں کا دوست ہے۔

### آیات ۶۹ تا ۷۱

### اہل کتاب کی مسلمانوں سے دشمنی

اور چاہا ہے ایک گروہ نے اہل کتاب میں سے کاش! وہ گمراہ کر دیں تمہیں (اے مسلمانو!)	وَدَّتْ طَّائِفَةٌ مِّنْ أَهْلِ الْكِتَابِ لَوْ يُضِلُّوكُمْ
اور وہ گمراہ نہیں کرتے مگر اپنے ہی آپ کو	وَمَا يُضِلُّونَ إِلَّا أَنْفُسَهُمْ
اور وہ اس کو سمجھتے نہیں ہیں۔	وَمَا يَشْعُرُونَ ﴿٦٩﴾
اے اہل کتاب! تم کیوں انکار کرتے ہو اللہ کی آیات کا	يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ
حالانکہ تم خود گواہی دیتے ہو (کہ وہ برحق ہیں)۔	وَأَنْتُمْ تَشْهَدُونَ ﴿٧٠﴾

---



---



---



---



---



---



---



---



---



---

اے اہل کتاب! کیوں ملاتے ہو حق کو باطل کے ساتھ	يَا أَهْلَ الْكِتَابِ لِمَ تَلْبِسُونَ الْحَقَّ بِالْبَاطِلِ
اور کیوں چھپاتے ہو حق کو جبکہ تم جانتے ہو۔	وَتَكْتُمُونَ الْحَقَّ وَ أَنْتُمْ تَعْلَمُونَ ۝۴

ان آیات میں اہل کتاب خصوصاً یہود کی مسلمانوں سے دشمنی اور اسی کی وجہ سے ان کے چند کرتوتوں کا ذکر ہے۔ وہ خود تو ہیں ہی گمراہ، مسلمانوں کو بھی گمراہ کر کے ایمان سے محروم کرنا چاہتے ہیں۔ نبی ﷺ کی پاکیزہ زندگی، صحابہ کرام رضی اللہ عنہم کی زندگیوں پر آپ ﷺ کی تعلیم و تربیت کے حیرت انگیز اثرات اور قرآن میں وارد شدہ بلند پایہ مضامین ایسی روشن آیات تھیں کہ اہل کتاب جان چکے تھے کہ آپ ﷺ واقعی سچے نبی ہیں۔ کبھی کبھی حق کی زبردست طاقت سے مجبور ہو کر وہ آپ ﷺ کے برحق ہونے کا اعتراف بھی کر لیتے تھے۔ اسی وجہ سے قرآن حکیم انہیں الزام دیتا ہے کہ اللہ تعالیٰ کی جن آیات کی حقانیت پر تم خود گواہی دیتے ہو، انہیں جان بوجھ کر جھٹلا رہے ہو۔ ان کو اس جرم پر بھی قرآن حکیم ملامت کرتا ہے کہ تورات کی جن آیات میں نبی اکرم ﷺ کی نشانیاں بیان ہوئی ہیں، ان میں وہ تحریف کرتے تھے یا انہیں چھپانے کی کوشش کرتے تھے۔

### آیات ۲ تا ۴

#### شعوری منافقت، یہود کی سازش

اور کہا ایک گروہ نے اہل کتاب میں سے	وَقَالَتْ طَّائِفَةٌ مِّنْ أَهْلِ الْكِتَابِ
ایمان لاؤ اُس کلام پر جو نازل کیا گیا ہے اُن پر جو ایمان لائے دن کے شروع میں	آمِنُوا بِالَّذِي نَزَلَ عَلَى الَّذِينَ آمَنُوا وَجْهَ النَّهَارِ
اور انکار کر دو دن کے آخر میں	وَ أَكْفَرُوا آخِرَهُ
شاید کہ وہ بھی پھر جائیں (ایمان سے)۔	لَعَلَّهُمْ يَرْجِعُونَ ۝۴
اور بات نہ ماننا مگر اُس کی جو پیروی کرے تمہارے دین	وَلَا تُؤْمِنُوا إِلَّا لِسَنِّ تَبِعَ دِينَكُمْ

---



---



---



---



---



---



---



---

کی	
اے نبی! فرمائیے بے شک اصل ہدایت تو اللہ کی ہدایت ہے	قُلْ إِنَّ الْهُدَىٰ هُدَىٰ اللَّهِ
کہ دی جائے (وہ ہدایت) کسی اور کو جیسے تمہیں دی گئی تھی	أَنْ يُؤْتِي أَحَدًا مِّثْلَ مَا أُوتِيْتُمْ
یا وہ جھگڑا کریں تم سے تمہارے رب کے پاس	أَوْ يُحَاجُّوْكُمْ عِنْدَ رَبِّكُمْ ۗ
فرمائیے بے شک سب فضل اللہ کے ہاتھ میں ہے	قُلْ إِنَّ الْفَضْلَ بِيَدِ اللَّهِ ۚ
وہ دیتا ہے اُسے جسے چاہے	يُؤْتِيهِ مَنْ يَّشَاءُ ۗ
اور اللہ بڑی وسعت والا، سب کچھ جاننے والا ہے۔	وَاللَّهُ وَاسِعٌ عَلِيمٌ ﴿٤٦﴾
وہ خاص کر لیتا ہے اپنی رحمت سے جسے چاہے	يَخْتَصُّ بِرَحْمَتِهِ مَنْ يَّشَاءُ
اور اللہ بہت بڑے فضل والا ہے۔	وَاللَّهُ ذُو الْفَضْلِ الْعَظِيمِ ﴿٤٧﴾

ان آیات میں یہود کی ایک سازش کا ذکر ہے۔ انہیں اس بات پر شدید جلن تھی کہ مسلمان ہونے کے بعد کوئی شخص اس دین سے نہیں پلٹتا۔ اسلام کی اس ساکھ کو نقصان پہنچانے کے لیے انہوں نے طے کیا کہ صبح کے وقت کلمہ پڑھ کر مسلمان ہو جاؤ اور شام کے وقت اسلام چھوڑنے کا اعلان کر دو۔ شاید اس عمل سے کچھ لوگ شکوک و شبہات کا شکار ہو کر اسلام سے دور ہو جائیں۔ یہ ہے شعوری منافقت کی سازش۔ قرآن حکیم میں زیادہ تر بیان غیر شعوری منافقین کا ہے جو صدق نیت سے مسلمان ہوئے لیکن دین کی ذمہ داریوں سے گھبرا کر اور مال و جان کی قربانی سے گریز کر کے ایمان حقیقی کی دولت سے محروم ہو گئے۔ یہود سے کہا گیا کہ اللہ تعالیٰ کی ہدایت وہ دولت اور نعمت ہے جو پہلے تمہیں ملی تھی اور اب مسلمانوں کو عطا کی گئی ہے۔ اس ہدایت کی بنیاد پر مسلمان روز قیامت تمہاری شرارتوں اور سازشوں کے خلاف گواہی دیں گے اور تمہیں اپنے کیے کی سزا مل کر رہے گی۔

---



---



---



---



---



---



---



---



---



---

## آیات ۷۵ تا ۷۷

## اہل کتاب میں نیک بھی ہیں اور برے بھی

اور اہل کتاب میں سے ایسا (دیانت دار) بھی ہے کہ اگر آپ امانت رکھائیں اُس کے پاس ڈھیروں مال	وَمِنْ أَهْلِ الْكِتَابِ مَنْ إِنْ تَأْمَنَهُ بِقِطْعَةٍ
وہ لوٹا دے گا اُسے آپ کی طرف	يُؤَدِّهِ إِلَيْكَ
اور اُن میں سے ایسا بھی ہے کہ اگر آپ امانت رکھائیں اُس کے پاس ایک دینار	وَمِنْهُمْ مَنْ إِنْ تَأْمَنَهُ بِدِينَارٍ
وہ نہیں لوٹائے گا اُسے آپ کی طرف	لَا يُؤَدِّهِ إِلَيْكَ
مگر جب تک آپ رہیں اُس پر کھڑے	إِلَّا مَا دُمْتَ عَلَيْهِ قَائِمًا
یہ اس لیے کہ انہوں نے کہا	ذَلِكَ بِأَنَّهُمْ قَالُوا
نہیں ہے ہم پر اُن پڑھوں کے معاملہ میں کوئی گرفت	لَيْسَ عَلَيْنَا فِي الْأُمِّمِينَ سَبِيلٌ ۚ
اور وہ بولتے ہیں اللہ پر جھوٹ جبکہ وہ جانتے ہیں۔	وَيَقُولُونَ عَلَى اللَّهِ الْكُذِبَ وَهُمْ يَعْلَمُونَ ﴿۷۵﴾
کیوں نہیں! جس نے پورا کیا اپنا عہد اور پرہیزگاری اختیار کی	بَلَىٰ مَنْ أَوْفَىٰ بِعَهْدِهِ وَاتَّقَىٰ
تو بے شک اللہ پسند فرماتا ہے پرہیزگاروں کو۔	فَإِنَّ اللَّهَ يُحِبُّ الْمُتَّقِينَ ﴿۷۶﴾
بے شک جو لوگ لیتے ہیں اللہ کے عہد اور اپنی قسموں کے عوض تھوڑی سی قیمت	إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا

---



---



---



---



---



---



---



---



---



---

	قَبِيْلًا
یہ وہ لوگ ہیں کہ نہیں ہے کوئی حصہ اُن کے لیے آخرت میں	اُولٰٓئِكَ لَا خَلَاقَ لَهُمْ فِي الْاٰخِرَةِ
اور نہیں بات کرے گا اُن سے اللہ اور نہ دیکھے گا اُن کی طرف روزِ قیامت	وَلَا يُكَلِّمُهُمُ اللّٰهُ وَلَا يَنْظُرُ اِلَيْهِمْ يَوْمَ الْقِيٰمَةِ
اور نہ ہی پاک کرے گا انہیں	وَلَا يُزَكِّيْهِمْ
اور اُن کے لیے دردناک عذاب ہے۔	وَلَهُمْ عَذَابٌ اَلِيْمٌ ﴿۷۰﴾

یہ آیات اہل کتاب کے اچھے اور برے لوگوں کا ذکر کر رہی ہیں۔ اُن میں ایسے دیانت دار بھی ہیں کہ اگر اُن کے پاس بطورِ امانت خزانہ رکھ دیا جائے تو وہ لوٹا دیتے ہیں۔ گویا دعوت کا اسلوب یہ ہو کہ مخاطب میں موجود خیر کی تحسین کی جائے تاکہ مخاطب کو احساس ہو کہ مسلمانوں میں عدل ہے اور وہ محض ضد کی بنیاد پر کسی گروہ سے دشمنی نہیں کر رہے۔ البتہ آگاہ کیا گیا کہ اہل کتاب میں سے اکثر خائن ہیں اور ایک دینار کی امانت بھی لوٹانے کو تیار نہیں ہوتے۔ اس کی وجہ اُن کا یہ خود ساختہ تصور ہے کہ غیر یہودی کے ساتھ زیادتی کے حوالے سے ہماری پکڑ نہیں ہوگی۔ اللہ تعالیٰ کا فیصلہ تو یہ ہے کہ جو اُس کے ساتھ عہدِ بندگی وفا کرے گا اور اُس کی نافرمانی سے بچے گا تو وہ اُس کا محبوب قرار پائے گا۔ اس کے برعکس جن لوگوں نے اپنے عہدِ بندگی کا دنیا کے حقیر سے مفادات کے عوض سودا کیا، اُن کا آخرت میں کوئی حصہ نہیں۔ اللہ تعالیٰ روزِ قیامت نہ اُن سے کلام کرے گا، نہ اُن کی طرف دیکھے گا اور نہ ہی سزا دے کر انہیں گناہوں کی آلائش سے پاک کر کے جہنم سے نکالے گا۔

---



---



---



---



---



---



---



---



---



---

## آیت ۷۸

## یہود کا اللہ تعالیٰ کی کتاب میں تحریف کرنا

اور بے شک اُن میں سے یقیناً ایک گروہ وہ بھی ہے جو موڑتے ہیں اپنی زبانوں کو کتاب پڑھتے ہوئے	وَ اِنَّ مِنْهُمْ لَفَرِيقًا يَّوْنُ السِّنْتَهُمْ بِاَلْكِتَابِ
تاکہ تم سمجھو کہ وہ (عبارت) بھی کتاب میں سے ہے	لِتَحْسَبُوهُ مِنَ الْكِتَابِ
حالانکہ وہ نہیں ہے کتاب میں سے	وَمَا هُوَ مِنَ الْكِتَابِ
اور کہتے ہیں وہ اللہ کی طرف سے ہے	وَيَقُولُونَ هُوَ مِنْ عِنْدِ اللّٰهِ
حالانکہ وہ نہیں ہے اللہ کی طرف سے	وَمَا هُوَ مِنْ عِنْدِ اللّٰهِ
اور وہ بولتے ہیں اللہ پر جھوٹ جبکہ وہ جانتے ہیں۔	وَيَقُولُونَ عَلَى اللّٰهِ الْكُذْبَ وَهُمْ يَعْلَمُونَ ﴿۷۸﴾

اس آیت میں یہود کا یہ جرم بیان کیا گیا کہ وہ اللہ تعالیٰ کی کتاب پڑھتے ہوئے بعض من گھڑت باتیں اس طرح بیان کرتے ہیں کہ لوگ سمجھتے ہیں کہ شاید یہ بھی اللہ کی کتاب کا حصہ ہیں۔ گویا وہ گھڑی ہوئی باتوں کو اللہ تعالیٰ کی طرف منسوب کر کے لوگوں کو دھوکہ دیتے ہیں۔ اس جرم کا ارتکاب ہمارے ہاں بھی بعض علمائے سوء کرتے ہیں۔ خطیبوں اور واعظوں کی عموماً یہ عادت ہوتی ہے کہ وہ قرآن کی آیات اور ان کے معانی کو تو خوش آوازی اور لے کے ساتھ پڑھتے ہیں اور تشریح عام گفتگو کے لہجہ میں کرتے ہیں۔ علماء سوء تشریح کے الفاظ کی ادائیگی بھی اسی لب و لہجہ میں کرتے ہیں جس میں وہ قرآن اور اس کے ترجمہ کی کرتے ہیں۔ سننے والے سمجھتے ہیں کہ یہ تشریح بھی قرآن ہی کا حصہ ہیں۔ لوگوں کو فریب دینے اور اپنے خیالات کو اللہ تعالیٰ کی طرف منسوب کر دینے کی یہ ایک بدترین صورت ہے۔ اس کا گلہ اقبال نے یوں کیا۔

---



---



---



---



---



---



---



---



---



---

خود بدلتے نہیں قرآن کو بدل دیتے ہیں  
ہوئے کس درجہ فقیہانِ حرم بے توفیق

آیات ۷۹ تا ۸۰

کسی نبیؑ کے لیے یہ ممکن ہی نہیں کہ وہ شرک کی تعلیم دے

مَا كَانَ لِبَشَرٍ	نہیں ہے کسی انسان کے لائق
أَنْ يُؤْتِيَهُ اللَّهُ الْكِتَابَ وَالْحُكْمَ وَالنُّبُوَّةَ	کہ دے اُسے اللہ کتاب اور حکمت اور نبوت
ثُمَّ يَقُولَ لِلنَّاسِ	پھر وہ کہے لوگوں سے
كُونُوا عِبَادًا لِّي مِنْ دُونِ اللَّهِ	تم بن جاؤ میرے بندے اللہ کو چھوڑ کر
وَالَكُنْ كُونُوا رَبِّينَ	اور لیکن (وہ تو یہی کہے گا کہ) ہو جاؤ رب والے
بِمَا كُنْتُمْ تَعْلَمُونَ الْكِتَابَ	جیسا کہ تم خود تعلیم دیتے ہو کتاب کی
وَبِمَا كُنْتُمْ تَدْرُسُونَ ﴿٤٩﴾	اور جیسا کہ تم خود بھی پڑھتے ہو۔
وَلَا يَأْمُرُكُمْ أَنْ تَتَّخِذُوا الْمَالِيكَ وَالنَّبِيْنَ	اور نہ ہی حکم دے گا تمہیں کہ تم بنا لو فرشتوں اور
أَرْبَابًا	نبیوں کو رب
أَيَّامُكُمْ بِالْكَفْرِ	کیا وہ حکم دے گا تمہیں کفر کا
بَعْدَ إِذْ أَنْتُمْ مُسْلِمُونَ ﴿٥٠﴾	اس کے بعد کہ تم مسلمان ہو؟

ان آیات میں اُن تمام تصورات کی نفی ہے جو مختلف قوموں نے انبیاء کی طرف منسوب کر کے اپنی مذہبی کتابوں میں شامل کر دیے ہیں اور جن کی رو سے کوئی نبی یا فرشتہ بھی معبود قرار پاتا ہے۔ اللہ تعالیٰ نے تمام انبیاء بالخصوص حضرت عیسیٰؑ کو اس بہتان سے بری کیا کہ انہوں نے لوگوں کو شرک کی راہ دکھائی۔ فرمایا کہ ممکن ہی نہیں کہ اللہ تعالیٰ اپنے کسی بندے کو نبوت پر سرفراز فرمائے، اُسے کتاب اور حکمت عطا فرمائے اور وہ لوگوں سے کہے کہ مجھے یا کسی اور نبی کو یا فرشتوں کو اللہ تعالیٰ کے ساتھ شریک کر دو۔ شرک کے لیے دلیل نہ کسی الہامی کتاب میں ہے، نہ کسی نبی کی تعلیمات میں ہے اور نہ ہی عقل کو اس کی بنیاد بنایا جاسکتا ہے۔

## آیات ۸۱ تا ۸۲

## انبیاء کرام سے عہدِ خاص

وَإِذْ أَخَذَ اللَّهُ مِيثَاقَ النَّبِيِّينَ	اور جب لیا اللہ نے انبیاء کا عہد
لَمَّا آتَيْنَكُمْ مِّنْ كِتَابٍ وَحِكْمَةٍ	جب میں دوں تمہیں کتاب اور حکمت میں سے
ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ	پھر تمہارے پاس آئے رسول جو تصدیق کرنے والا ہو اُس کی جو تمہارے پاس ہے
لَتُؤْمِنَنَّ بِهِ وَلَتَنْصُرُنَّهُ ط	تم ضرور ایمان لانا اُس پر اور ضرور مدد کرنا اُس کی
قَالَ ءَأَقْرَرْتُمْ وَأَخَذْتُمْ عَلَىٰ ذٰلِكُمْ اٰصْرِي	پوچھا اللہ نے کیا تم نے اقرار کیا اور قبول کیا اس پر میرا عہد؟
قَالُوْا اٰقْرَرْنَا	عرض کیا انبیاء نے کہ ہم نے اقرار کیا
قَالَ فَاَشْهَدُوْا	فرمایا اللہ نے تو گواہ رہو
وَ اَنَا مَعَكُمْ مِّنَ الشّٰهِدِيْنَ ﴿۸۱﴾	اور میں بھی تمہارے ساتھ گواہوں میں سے ہوں۔

---



---



---



---



---



---



---



---



---



---

فَمَنْ تَوَلَّى بَعْدَ ذَلِكَ

تو جو کوئی پھر جائے (اس عہد سے) اس کے بعد

فَأُولَئِكَ هُمُ الْفَاسِقُونَ ﴿۱۷﴾

پس ایسے ہی لوگ فاسق ہیں۔

ان آیات میں اُس خصوصی عہد کا ذکر ہے جو اللہ تعالیٰ نے انبیاء کرامؑ سے ازل میں لیا تھا۔ اللہ تعالیٰ نے ہر نبیؑ کو پابند فرمایا کہ اگر اُس کی موجودگی میں کوئی ایسا رسولؑ آجائے جو اُس کی تعلیمات کی تصدیق کرتا ہو تو تم اُس پر ایمان لانا اور اُس کا ساتھ دینا۔ تمام انبیاءؑ نے اس عہد کی پاسداری کا وعدہ کیا۔ اب اگر کوئی شخص کسی نبیؑ پر ایمان کا اقرار کرتا ہے تو وہ بھی اُس عہد کا پابند ہوگا جو اُس کے نبیؑ نے کر رکھا ہے۔ اہل کتاب جو اپنے انبیاءؑ پر ایمان کا دعویٰ کرتے تھے، اُن پر لازم تھا کہ وہ آخری رسول ﷺ پر ایمان لائیں اور اُن کا ساتھ دیں۔ انہیں متنبہ کیا گیا کہ تم اللہ تعالیٰ کے اُس عہد کو توڑ رہے ہو جو تمہارے انبیاءؑ سے لیا گیا تھا، لہذا اب تم فاسق ہو چکے ہو۔ واضح رہے کہ نبی اکرم ﷺ سے پہلے ہر نبیؑ سے یہ عہد لیا گیا تھا اور ہر نبیؑ نے اپنی امت کو بعد کے آنے والے نبیؑ کی خبر دی اور اُس کا ساتھ دینے کی ہدایت کی۔ لیکن قرآن و حدیث میں کہیں بھی اس کا ذکر نہیں کہ آپ ﷺ سے ایسا عہد لیا گیا ہو یا آپ ﷺ نے اپنی امت کو کسی بعد کے آنے والے نبیؑ کی خبر دے کر اُس پر ایمان لانے کی ہدایت فرمائی ہو۔ اس کے برعکس قرآن حکیم میں آپ ﷺ کو خاتم النبیین کہا گیا ہے۔ آپ ﷺ کے بعد تا قیامت کوئی نبی نہیں آئے گا۔ البتہ قیامت کے قریب حضرت عیسیٰؑ ضرور نازل ہوں گے مگر اُس وقت اُن کی حیثیت آپ ﷺ کے پیروکار کی ہوگی یعنی وہ شریعت محمدیہ ﷺ پر ہی عمل کریں گے۔

## آیت ۸۳

## پوری کائنات کا دین اسلام ہے

أَفَغَيْرَ دِينِ اللَّهِ يَبْغُونَ

تو کیا وہ اللہ کے دین کے سوا کچھ اور تلاش کرتے ہیں

وَلَهُ أَسْلَمَ مَنْ فِي السَّمَوَاتِ وَالْأَرْضِ

حالانکہ اُسی کی فرمانبرداری کر رہا ہے جو بھی آسمانوں اور اور زمین میں ہے

---



---



---



---



---



---



---



---

خوشی سے اور مجبوری سے	طَوْعًا وَكَرْهًا
اور اسی کی طرف وہ لوٹائے جائیں گے۔	وَإِلَيْهِ يُرْجَعُونَ ﴿۸۲﴾

اس آیت میں یہ حقیقت بیان کی گئی کہ پوری کائنات دین اسلام پر عمل پیرا ہے۔ اسلام کے معنی ہیں اللہ تعالیٰ کی فرمانبرداری۔ کائنات کی ہر شے مجبور ہے کہ وہ اُس ضابطہ اور قانون کی پیروی کرے جو اللہ تعالیٰ نے بنایا ہے۔ انسان کی خیر بھی اسی میں ہے کہ وہ کائنات کے ساتھ ہم آہنگ ہو کر انفرادی و اجتماعی ہر سطح پر اللہ تعالیٰ کی فرمانبرداری کرے۔

### آیت ۸۲

ہر نبیؐ پر ایمان لانا ضروری ہے

اے نبیؐ! فرمائیے ہم ایمان لائے اللہ پر اور اُس کلام پر جو نازل کیا گیا ہم پر	قُلْ آمَنَّا بِاللَّهِ وَمَا أُنزِلَ عَلَيْنَا
اور جو نازل کیا گیا ابراہیمؑ اور اسمعیلؑ اور اسحاقؑ اور یعقوبؑ اور اُن کے بیٹوں پر	وَمَا أُنزِلَ عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ
اور جو دیا گیا موسیٰؑ اور عیسیٰؑ اور تمام انبیاءؑ کو اُن کے رب کی طرف سے	وَمَا أُوتِيَ مُوسَىٰ وَعِيسَىٰ وَالنَّبِيُّونَ مِنْ رَبِّهِمْ
ہم فرق نہیں کرتے کسی ایک کے درمیان بھی اُن میں سے	لَا نُفَرِّقُ بَيْنَ أَحَدٍ مِنْهُمْ
اور ہم اللہ ہی کے فرمانبردار ہیں۔	وَنَحْنُ لَهُ مُسْلِمُونَ ﴿۸۳﴾

---



---



---



---



---



---



---



---



---



---

یہ آیت واضح کر رہی ہے کہ ایمان صرف اسی کا اللہ تعالیٰ کے نزدیک قبول ہے جو ہر نبی پر ایمان رکھے اور کسی ایک نبی کا بھی انکار نہ کرے۔ نبی اکرم ﷺ کے آنے کے بعد یہ نعمت حاصل ہے صرف امت محمد ﷺ کو اور اللہ تعالیٰ کے نزدیک صرف امت محمد ﷺ ہی کا شمار مومنین میں ہوگا۔ اللہ تعالیٰ ہمیں اس ایمان کے ساتھ عمل کی بھی توفیق عطا فرمائے۔ آمین!

### آیت ۸۵

#### اسلام کے سوا اور کوئی دین قبول نہیں کیا جائے گا

اور جو کوئی چاہے اسلام کے سوا کوئی اور دین	وَمَنْ يَّبْتَغِ غَيْرَ الْإِسْلَامِ دِينًا
تو وہ ہرگز قبول نہیں کیا جائے گا اُس سے	فَلَنْ يُقْبَلَ مِنْهُ ۚ
اور وہ آخرت میں خسارہ پانے والوں میں سے ہوگا۔	وَهُوَ فِي الْآخِرَةِ مِنَ الْخَسِرِينَ ﴿۸۵﴾

اس آیت میں واضح اعلان کر دیا گیا کہ جب اللہ تعالیٰ کا دین یعنی اسلام اپنی مکمل صورت میں آپہنچا تو کوئی جھوٹا یا نامکمل دین قبول نہیں کیا جاسکتا۔ طلوعِ آفتاب کے بعد مٹی کے چراغ جلانا یا گیس، بجلی اور ستاروں کی روشنی تلاش کرنا کھلی حماقت ہے۔ مقامی نبوتوں اور ہدایتوں کا عہد گزر چکا۔ اب سب سے بڑی آخری اور عالمگیر نبوت و ہدایت سے ہی روشنی حاصل کرنی چاہیے کہ یہی تمام روشنیوں کا وہ خزانہ ہے جس میں پہلی تمام روشنیاں مدغم ہو چکی ہیں۔ یہ کہنا غلط ہے کہ سب ہی دین ٹھیک ہیں۔ سب ہی نیکی کی دعوت دیتے ہیں۔ نہ ایسا ہے اور نہ ہو سکتا ہے۔ ایسے لوگ غیر مسلموں کے باطل دین کی تعریف کر کے اُن کے ساتھ ظلم کر رہے ہیں۔ غیر مسلموں کی خیر خواہی کا تقاضا ہے کہ انہیں بتایا جائے کہ اللہ تعالیٰ کے نزدیک دین صرف اسلام ہے اور جو یہ دین قبول نہ کرے گا وہ آخرت میں بدترین خسارے سے دوچار ہوگا۔

---



---



---



---



---



---



---



---



---



---

## آیات ۸۶ تا ۸۹

## حق پہچان لینے کے بعد کفر کرنے کا انجام

کیسے ہدایت دے اللہ اُس قوم کو جنہوں نے کفر کیا ہے اپنے ایمان کے بعد	كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ
اور انہوں نے گواہی دی کہ بے شک رسول حق پر ہیں	وَشَهِدُوا أَنَّ الرُّسُولَ حَقٌّ
اور آچکی ہیں اُن کے پاس واضح نشانیاں	وَجَاءَهُمُ الْبَيِّنَاتُ
اور اللہ ہدایت نہیں دیتا ظالم لوگوں کو۔	وَاللَّهُ لَا يَهْدِي الْقَوْمَ الظَّالِمِينَ ﴿٨٦﴾
یہ لوگ ہیں جن کا بدلہ ہے	أُولَئِكَ جزاؤہم
کہ اُن پر لعنت ہے اللہ کی اور فرشتوں کی اور تمام انسانوں کی۔	أَنَّ عَلَيْهِمُ لَعْنَةَ اللَّهِ وَالْمَلَائِكَةِ وَالنَّاسِ أَجْمَعِينَ ﴿٨٧﴾
ہمیشہ رہنے والے ہیں اس میں	خَالِدِينَ فِيهَا
ہلکا نہیں کیا جائے گا اُن سے عذاب	لَا يُخَفَّفُ عَنْهُمْ الْعَذَابُ
اور نہ ہی انہیں مہلت دی جائے گی۔	وَلَا هُمْ يُنظَرُونَ ﴿٨٨﴾
سوائے اُن کے جنہوں نے توبہ کی اس کے بعد اور اصلاح کر لی	إِلَّا الَّذِينَ تَابُوا مِن بَعْدِ ذَلِكَ وَأَصْلَحُوا
تو بے شک اللہ بہت بخشنے والا، ہمیشہ رحم فرمانے والا ہے۔	فَإِنَّ اللَّهَ عَفُورٌ رَّحِيمٌ ﴿٨٩﴾

---



---



---



---



---



---



---



---



---



---

یہ آیات خبردار کر رہی ہیں کہ اللہ تعالیٰ کفر کرنے والے ایسے اہل کتاب کو ہدایت نہ دے گا جو دلی طور پر جان چکے ہیں کہ حضرت محمد ﷺ اللہ تعالیٰ کے سچے رسول ہیں اور ان کا پیش کردہ دین، اسلام ہی برحق دین ہے۔ وہ اپنی محفلوں میں اس حقیقت کی گواہی بھی دیتے رہتے ہیں۔ اب اگر وہ محض ضد اور تعصب کی وجہ سے کفر کر رہے ہیں تو ایسے ظالموں پر اللہ، فرشتے اور تمام انسان لعنت بھیجتے ہیں۔ اگر انہوں نے اس روش سے توبہ نہ کی تو ہمیشہ ہمیش کے دردناک عذاب سے دوچار ہوں گے۔

## آیات ۹۱ تا ۹۰

## کفر پر اڑے رہنے کا انجام

بے شک وہ لوگ جنہوں نے کفر کیا اپنے ایمان کے بعد	إِنَّ الَّذِينَ كَفَرُوا بَعْدَ إِيمَانِهِمْ
پھر بڑھتے چلے گئے کفر میں	ثُمَّ أَزْدَدُوا كُفْرًا
ہرگز قبول نہ کی جائے گی ان کی توبہ	لَنْ تُقْبَلَ تَوْبَتُهُمْ ۚ
اور وہی لوگ گمراہ ہیں۔	وَأُولَٰئِكَ هُمُ الضَّالُّونَ ﴿۹۰﴾
بے شک جن لوگوں نے کفر کیا	إِنَّ الَّذِينَ كَفَرُوا
اور مر گئے اس حال میں کہ وہ کافر تھے	وَمَا تَوَاوَهُمُ كُفْرًا
تو ہرگز قبول نہیں کیا جائے گا ان میں سے کسی سے زمین بھر سونا	فَلَنْ يُقْبَلَ مِنْ أَحَدِهِمْ مِلْءُ الْأَرْضِ ذَهَبًا
اور خواہ وہ فدیہ میں دے اسے	وَلَوْ افْتَدَىٰ بِهِ
یہ وہ ہیں جن کے لیے دردناک عذاب ہے	أُولَٰئِكَ لَهُمْ عَذَابٌ أَلِيمٌ

---



---



---



---



---



---



---



---



---



---

وَمَا لَهُمْ مِّنْ نَّاصِرِينَ ۝۹۱

اور نہیں ہوگا اُن کے لیے کوئی مددگاروں میں سے۔

ان آیات میں آگاہ کیا گیا کہ جن بد نصیبوں نے حق واضح ہونے کے بعد کفر کیا اور کفر میں بڑھتے چلے گئے تو انہیں توبہ کرنے کی توفیق سے محروم کر دیا جائے گا۔ وہ اللہ کی نگاہ میں گمراہ قرار پائیں گے۔ روزِ قیامت عذاب سے بچنے کے لیے وہ زمین بھر سونا بھی اگر فدیہ میں دینا چاہیں تو قبول نہ کیا جائے گا اور کوئی اُن کی مدد کو نہ آئے گا۔

---



---



---



---



---



---



---



---



---



---

بِسْمِ اللّٰهِ الرَّحْمٰنِ الرَّحِیْمِ

آیت ۹۲

نیکی کا مظہر اول... محبوب شے کا انفاق

تم ہر گز نہیں پہنچ سکتے نیکی کو	لَنْ تَنَالُوا الْبِرَّ
یہاں تک کہ تم خرچ کرو اس میں سے جو تم پسند کرتے ہو	حَتَّىٰ تَنْفِقُوا مِمَّا تُحِبُّونَ ۗ
اور جو کچھ تم خرچ کرتے ہو کسی چیز میں سے	وَمَا تَنْفِقُوا مِنْ شَيْءٍ
تو بلاشبہ اللہ اُسے خوب جاننے والا ہے۔	فَإِنَّ اللّٰهَ بِهِ عَلِيمٌ ﴿۹۲﴾

اس آیت میں رہنمائی دی گئی کہ نیکی کی حقیقت تک رسائی کا ذریعہ ہے اپنی محبوب شے کو اللہ تعالیٰ کی راہ میں پیش کر دینا۔ یہود کے علماء سوء نے نیکی کا محدود تصور لوگوں کے دلوں میں راسخ کر دیا تھا۔ وہ چند ظاہری اور نمائشی نیکیوں کے نیچے تنگ دلی، حرص، بخل، حق پوشی اور حق فروشی کے عیوب چھپائے ہوئے تھے اور لوگ انہیں نیک سمجھتے تھے۔ ارشاد ہوا کہ نیکی کی اصل روح ہے ہی اللہ تعالیٰ کی محبت۔ ایسی محبت کہ انسان اللہ تعالیٰ کی نافرمانی کا تصور بھی نہ کرے اور اُسے رضائے الہی کے مقابلہ میں دنیا کی کوئی چیز عزیز تر نہ ہو۔ جس چیز کی محبت بھی آدمی کے دل پر اتنی غالب آجائے کہ وہ اُسے اللہ تعالیٰ کی محبت پر قربان نہ کر سکتا ہو، بس وہی بت ہے اور جب تک اُس بت کو آدمی توڑ نہ دے، نیکی کے دروازے اُس پر بند ہیں۔ ساتھ ہی واضح کیا گیا کہ اللہ تعالیٰ ہمارے ہر فعل سے واقف ہے لہذا دکھاوا کر کے نیکی کو ضائع نہیں کرنا چاہیے۔

آیات ۹۳ تا ۹۵

من گھڑت بات، اللہ تعالیٰ کی طرف منسوب کرنا ظلم ہے

تمام ہی کھانے حلال تھے بنی اسرائیل کے لیے	كُلُّ الطَّعَامِ كَانَ حَلَالًا لِّبَنِي إِسْرَائِيلَ
---	---

---



---



---



---



---



---



---



---



---



---

سوائے اُس کے جسے حرام کیا اسرائیل نے اپنے اوپر	إِلَّا مَا حَرَّمَ إِسْرَائِيلَ عَلَى نَفْسِهِ
اس سے پہلے کہ نازل کی جاتی تورات	مِنْ قَبْلِ أَنْ تُنَزَّلَ التَّوْرَةُ ۖ ط
اے نبی! فرمائیے پس لاؤ تورات پھر پڑھو اُسے	قُلْ فَأْتُوا بِالتَّوْرَةِ فَاتْلَوْهَا
اگر تم سچے ہو۔	إِنْ كُنْتُمْ صَادِقِينَ ﴿۹۶﴾
تو جس نے گھڑا اللہ پر جھوٹ اس کے بعد	فَمَنْ افْتَرَى عَلَى اللَّهِ الْكُذِبَ مِنْ بَعْدِ ذَلِكَ
پس وہ ہی لوگ ظالم ہیں۔	فَأُولَئِكَ هُمُ الظَّالِمُونَ ﴿۹۷﴾
اے نبی! بتا دیجئے سچ فرمایا اللہ نے	قُلْ صَدَقَ اللَّهُ ۗ ق
پس پیروی کرو ابراہیمؑ کے راستے کی جو بالکل یکسو تھے	فَاتَّبِعُوا مِلَّةَ إِبْرَاهِيمَ حَنِيفًا ۖ ط
اور نہیں تھے وہ شرک کرنے والوں میں سے۔	وَمَا كَانَ مِنَ الْمُشْرِكِينَ ﴿۹۸﴾

ان آیات میں یہود کے ایک جھوٹے الزام کا جواب دیا جا رہا ہے۔ شریعت محمدی ﷺ میں اونٹ کا گوشت حلال قرار دیا گیا۔ یہ بنی اسرائیل کے لیے بھی حلال تھا۔ حضرت یعقوبؑ نے بوجہ اونٹ کا گوشت کھانا چھوڑ دیا تھا۔ بنی اسرائیل نے حضرت یعقوبؑ کی پیروی میں اونٹ کے گوشت کو ہی حرام قرار دے دیا۔ جب شریعت محمدی ﷺ میں اونٹ کے گوشت کو جائز قرار دیا گیا تو انہوں نے ایک طوفان اٹھادیا کہ حرام شے کو حلال کیا جا رہا ہے۔ جواب میں اللہ تعالیٰ نے فرمایا کہ اپنی کتاب تورات سے دلیل لاؤ کہ کہاں اللہ نے اونٹ کا گوشت حرام قرار دیا ہے؟ جو لوگ اللہ تعالیٰ کی طرف خود ساختہ شریعت منسوب کریں گے وہی ظالم ہیں۔ بہتر ہے کہ بنی اسرائیل جھوٹ بولنا چھوڑ دیں اور اپنے جد امجد حضرت ابراہیمؑ کی پیروی کریں جو صرف اللہ تعالیٰ ہی کے فرمانبردار تھے اور اُس کے ساتھ کسی بھی قسم کا شرک کرنے والے نہ تھے۔

---



---



---



---



---



---



---



---



---



---

آیات ۹۶ تا ۹۷

## عظمتِ کعبہ اور فرضیتِ حج

بے شک پہلا (عبادت) خانہ جو بنایا گیا لوگوں کے لیے وہی ہے جو مکہ میں ہے	إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ
برکت والا اور ہدایت (کا مرکز) ہے تمام جہان والوں کے لیے۔	مُبْرَكًا وَهُدًى لِّلْعَالَمِينَ ﴿۹۶﴾
اس میں واضح نشانیاں ہیں، مقام ابراہیمؑ ہے	فِيهِ آيَاتٌ بَيِّنَاتٌ مَّقَامُ إِبْرَاهِيمَ ج
اور جو داخل ہو اس میں وہ ہو گیا محفوظ	وَمَنْ دَخَلَهُ كَانَ آمِنًا ط
اور اللہ کے لیے لوگوں پر (فرض) ہے اس گھر کا حج کرنا	وَاللَّهُ عَلَى النَّاسِ حَجُّ الْبَيْتِ
جو کوئی بھی استطاعت رکھتا ہو اس کی طرف راستہ (اختیار کرنے) کی	مَنْ اسْتَطَاعَ إِلَيْهِ سَبِيلًا ط
اور جس نے کفر کیا تو بے شک اللہ تمام جہان والوں سے غنی ہے۔	وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿۹۷﴾

یہودیوں کو اعتراض تھا کہ تم نے بیت المقدس کو چھوڑ کر کعبہ کو قبلہ کیوں بنایا، حالانکہ پچھلے تمام انبیاء کا قبلہ بیت المقدس تھا۔ ان آیات میں آگاہ کیا گیا کہ کرہ ارضی پر پہلا گھر جو لوگوں کی عبادت کے لیے بنایا گیا وہ شہر مکہ میں واقع خانہ کعبہ ہے۔ بقول اقبال۔

دنیا کے بت کدوں میں، پہلا وہ گھر خدا کا

ہم اُس کے پاسباں ہیں، وہ ہے پاسباں ہمارا

---



---



---



---



---



---



---



---



---



---

خانہ کعبہ بڑی مادی و روحانی برکات کا حامل ہے۔ اس گھر کے طفیل لوگوں کے لئے رزق کے وسیع ذرائع پیدا ہوئے اور روحانی اعتبار سے ایسی بڑی بڑی نیکیوں کے مواقع میسر آئے جن کا اجر بھی کئی گنا زیادہ ملنے کی نوید ہے۔ عام مساجد کے مقابلہ میں یہاں کی نماز کا اجر ایک لاکھ گنا زیادہ ہے۔ یہ گھر تمام جہان والوں کے لئے ہدایت یعنی زندگی کے رخ کی تبدیلی کا ذریعہ ہے۔ اس گھر میں اللہ تعالیٰ کی معرفت کی کئی نشانیاں ہیں اور خاص طور پر مقام ابراہیم کے نام سے موسوم پتھر ہے جس پر کھڑے ہو کر حضرت ابراہیمؑ نے اس گھر کی تعمیر نو کی تھی۔ اس گھر کے اطراف حدودِ حرم ہیں جہاں ہر طرح کا جنگ و جدال منع ہے۔ جو شخص بھی مال، صحت، امن و امان کے اعتبار سے اس قابل ہو کہ خانہ کعبہ آسکے، اُس پر اس گھر کا حج لازم ہے۔ جس شخص نے باوجود استطاعت کے اس گھر کا حج نہ کیا تو ایسا کرنا حقیقت کے اعتبار سے کفر ہے۔ حج و دیگر عبادات بندوں ہی کے لیے باعثِ خیر اور اجر و ثواب ہیں۔ اللہ تعالیٰ کو بندوں کی عبادت کی قطعاً کوئی حاجت نہیں۔

## آیات ۹۸ تا ۹۹

## اہل کتاب کی اسلام دشمنی

اے نبی! فرمائیے اے اہل کتاب!	قُلْ يَا أَهْلَ الْكِتَابِ
کیوں انکار کرتے ہو اللہ کی آیات کا	لِمَ تَكْفُرُونَ بِآيَاتِ اللَّهِ ۗ
حالانکہ اللہ گواہ ہے اُس پر جو تم کرتے ہو۔	وَاللَّهُ شَهِيدٌ عَلَىٰ مَا تَعْمَلُونَ ﴿۹۸﴾
فرمائیے اے اہل کتاب!	قُلْ يَا أَهْلَ الْكِتَابِ
کیوں روکتے ہو اللہ کی راہ سے اُسے جو ایمان لاچکا	لِمَ تَصُدُّونَ عَن سَبِيلِ اللَّهِ مَنۢ مِّنۡ أُمَّنٍ
تم تلاش کرتے ہو اللہ کی راہ میں عیب	تَبْغُونَهَا عِوَجًا
حالانکہ تم (اس کے برحق ہونے کے) گواہ ہو	وَ أَنْتُمْ شُهَدَاءُ

وَمَا اللَّهُ بِغَافِلٍ عَمَّا تَعْمَلُونَ ﴿۹۹﴾

اور نہیں ہے اللہ بے خبر اُس سے جو عمل تم کر رہے ہو۔

ان آیات میں اہل کتاب خصوصاً یہود کے اسلام کے خلاف خبیث باطن کا ذکر ہے۔ یہود اسلام قبول کرنے والوں کو طرح طرح کے شکوک و شبہات میں مبتلا کرنے کی کوشش کرتے تھے۔ جھوٹ بولتے کہ محمد ﷺ وہ نبی نہیں ہیں جن کی بشارت ہماری کتابوں میں دی گئی ہے۔ اگر یہ وہی نبی ہوتے تو قبلہ کیوں تبدیل کرتے حالانکہ سب انبیاء کا قبلہ بیت المقدس رہا ہے۔ اُونٹ کے گوشت کو کیوں حلال کرتے جو ہماری شریعت میں حرام ہے۔ ان آیات میں یہود کو ملامت کی گئی کہ کیوں اللہ تعالیٰ کی آیات کو برحق جانتے ہوئے بھی اُن کا انکار کر رہے ہو؟ کیوں دین اسلام پر بے بنیاد اعتراضات کرتے ہو اور لوگوں کو اس کی طرف آنے سے روکتے ہو جبکہ تم جانتے ہو کہ یہی دین حق ہے؟ اللہ تعالیٰ تمہارے ان کر توتوں سے واقف ہے۔ اگر تم باز نہ آئے تو برے انجام سے دوچار ہو گے۔

آیات ۱۰۰ تا ۱۰۱

اہل کتاب کی مسلمانوں سے دشمنی

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
اگر تم کہانا مانو گے ایک گروہ کا اُن لوگوں میں سے جنہیں دی گئی کتاب	إِنْ تَطِيعُوا فَرِيقًا مِنَ الَّذِينَ أُوتُوا الْكِتَابَ
وہ بنا دیں گے تمہیں تمہارے ایمان لانے کے بعد کافر۔	يَرُدُّوكُمْ بَعْدَ إِيمَانِكُمْ كَافِرِينَ ﴿۱۰۰﴾
اور تم کیسے کفر کرو گے	وَ كَيْفَ تَكْفُرُونَ
حالانکہ تلاوت کی جاتی ہیں تم پر اللہ کی آیات	وَأَنْتُمْ تُثَلَّىٰ عَلَيْكُمْ آيَاتِ اللَّهِ
اور تمہارے درمیان اُس کے رسول موجود ہیں	وَفِيكُمْ رَسُولُهُ

---



---



---



---



---



---



---



---



---



---

اور جو کوئی چٹ گیا اللہ سے	وَمَنْ يَعْتَصِمْ بِاللَّهِ
تو یقیناً اسے ہدایت دے دی گئی سیدھے راستہ کی۔	فَقَدْ هَدَىٰ إِلَىٰ صِرَاطٍ مُّسْتَقِيمٍ ﴿١٠٣﴾

یہ آیات اہل ایمان کو آگاہ کر رہی ہیں کہ اہل کتاب کا ایک گروہ اسلام دشمنی کی آخری حد تک پہنچ چکا ہے۔ وہ خود تو گمراہ ہے، اب دوسروں کو بھی گمراہ کرنا چاہتا ہے۔ اگر تم نے اُس کی بات مانی تو وہ تمہیں ایمان کی پونجی سے محروم کر کے کافر بنا دے گا۔ ذرا سوچو تم کیسے کفر کرو گے جبکہ تمہارے درمیان اللہ کے رسول ﷺ موجود ہیں جو تمہیں اُس کی آیات سنارہے ہیں؟ خوش نصیب ہے وہ جو اللہ کے کلام سے چٹ جائے۔ ایسے ہی لوگ ہدایت کی نعمت سے سرفراز ہوتے ہیں۔

آیات ۱۰۲ تا ۱۰۴

فوز و فلاح کے لیے سہ نکاتی لائحہ عمل

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
بجو اللہ کی نافرمانی سے جیسا اُس کی نافرمانی سے بچنے کا حق ہے	اتَّقُوا اللَّهَ حَقَّ تَقَاتِهِ
اور ہر گز نہ مرنے اور اس حال میں کہ تم فرمانبردار ہو۔	وَلَا تَمُوتُنَّ إِلَّا وَأَنْتُمْ مُسْلِمُونَ ﴿١٠٣﴾
اور مضبوطی سے پکڑ لو اللہ کی رسی کو سب مل کر	وَاعْتَصِمُوا بِحَبْلِ اللَّهِ جَمِيعًا
اور جدا جدا نہ ہو	وَلَا تَفَرَّقُوا ۝
اور یاد کرو اللہ کی نعمت کو اپنے اوپر جب تم دشمن تھے	وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً
تو اللہ نے الفت ڈال دی تمہارے دلوں میں	فَأَلَّفَ بَيْنَ قُلُوبِكُمْ

---



---



---



---



---



---



---



---



---



---

پھر تم ہو گئے اُس کی نعمت سے بھائی بھائی	فَأَصْبَحْتُمْ بِنِعْمَتِهِ إِخْوَانًا ۚ
اور تم تھے آگ کے گڑھے کے کنارے پر	وَ كُنْتُمْ عَلَىٰ شَفَا حُفْرَةٍ مِّنَ النَّارِ
پس اللہ نے بچالیا تمہیں اُس سے	فَأَنْقَذَكُمْ مِّنْهَا
اسی طرح سے واضح فرماتا ہے اللہ تمہارے لیے اپنی آیات	كَذَلِكَ يُبَيِّنُ اللَّهُ لَكُمْ آيَاتِهِ
تاکہ تم ہدایت حاصل کرو۔	لَعَلَّكُمْ تَهْتَدُونَ ﴿۱۳﴾
اور چاہیے کہ تم میں سے ایک جماعت ہو جو بلائے خیر کی طرف	وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ
اور حکم دے نیکی کا	وَيَأْمُرُونَ بِالْمَعْرُوفِ
اور روکے برائی سے	وَيَنْهَوْنَ عَنِ الْمُنْكَرِ ۗ
اور یہی لوگ کامیاب ہونے والے ہیں۔	وَأُولَٰئِكَ هُمُ الْمُفْلِحُونَ ﴿۱۴﴾

ان آیات میں اہل ایمان کو فوز و فلاح کے حصول کے لیے ایک سہ نکاتی لائحہ عمل دیا گیا ہے:

- i- ہر فرد اپنی انفرادی زندگی میں اللہ تعالیٰ کی نافرمانی سے ایسے بچے جیسے کہ اُس کی نافرمانی سے بچنے کا حق ہے یعنی زندگی کے ہر گوشے میں اُس کی اطاعت کرے۔ زندگی کے ہر لمحہ میں اس طرح محتاط رہے کہ اُسے موت نہ آئے مگر حالتِ فرمانبرداری میں۔

---



---



---



---



---



---



---



---



---



---

i- اہل ایمان اللہ تعالیٰ کی رسی یعنی قرآن کی بنیاد پر باہم متحد ہو کر ایک حزب اللہ بنائیں اور باہم تفرقہ سے بچیں۔ طے کر لیں کہ قرآن کریم کا پڑھنا، سمجھنا، اُس کے انفرادی احکامات پر عمل کرنا، اُس کے اجتماعی احکامات کے نفاذ کی کوشش کرنا اور اُس کی تعلیمات کو عام کرنا ہی ہمارا مشترکہ مشن ہے۔

iii- قرآن کی بنیاد پر قائم ہونے والی حزب اللہ اب لوگوں کو قرآن سے جوڑنے کی کوشش کرے، ہر نیکی کو عام کرے اور ہر برائی کو روکنے کی جدوجہد کرے۔ آخر میں خوشخبری دی گئی کہ اس سہ نکاتی لائحہ عمل پر چلنے والے ہی کامیاب ہوں گے۔

### آیات ۱۰۵ تا ۱۰۹

#### روزِ قیامت کچھ چہرے روشن اور کچھ چہرے سیاہ ہوں گے

اور نہ ہو جانا اُن کی طرح جو جدا جدا ہو گئے	وَلَا تَكُونُوا كَالَّذِينَ تَفَرَّقُوا
اور انہوں نے اختلاف کیا	وَاجْتَلَفُوا
اس کے بعد کہ آچکی تھیں اُن کے پاس واضح تعلیمات	مِنْ بَعْدِ مَا جَاءَهُمُ الْبَيِّنَاتُ ط
اور یہی لوگ ہیں جن کے لیے بڑا عذاب ہے۔	وَأُولَٰئِكَ لَهُمْ عَذَابٌ عَظِيمٌ ۝۱۰۵
اُس دن روشن ہوں گے کچھ چہرے اور سیاہ ہوں گے کچھ چہرے	يَوْمَ تَبْيَضُّ وُجُوهٌ وَتَسْوَدُّ وُجُوهٌ ج
تو وہ کہ سیاہ ہوں گے جن کے چہرے	فَأَمَّا الَّذِينَ اسْوَدَّتْ وُجُوهُهُمْ ۚ قف
(انہیں کہا جائے گا) کیا تم نے کفر کیا اپنے ایمان کے بعد؟	أَكْفَرْتُمْ بَعْدَ إِيمَانِكُمْ
تو چکھو عذاب اس وجہ سے کہ تم کفر کیا کرتے تھے۔	فَذُوقُوا الْعَذَابَ بِمَا كُنْتُمْ تَكْفُرُونَ ۝۱۰۶

---



---



---



---



---



---



---



---



---



---

اور وہ کہ روشن ہوں گے جن کے چہرے	وَأَمَّا الَّذِينَ أَبْيَضَتْ وُجُوهُهُمْ
تو وہ ہوں گے اللہ کی رحمت میں	فَفِي رَحْمَةِ اللَّهِ ط
وہ اُس میں ہمیشہ رہنے والے ہوں گے۔	هُمْ فِيهَا خَالِدُونَ ﴿۱۰۷﴾
یہ ہیں اللہ کی آیات، ہم تلاوت کرتے ہیں جنہیں آپؐ پر حق کے ساتھ	تِلْكَ آيَاتُ اللَّهِ تَتْلُوهَا عَلَيْكَ بِالْحَقِّ ط
اور اللہ نہیں چاہتا کوئی ظلم جہان والوں پر۔	وَمَا اللَّهُ يُرِيدُ ظُلْمًا لِّلْعَالَمِينَ ﴿۱۰۸﴾
اور اللہ ہی کا ہے جو کچھ آسمانوں میں اور جو کچھ زمین میں ہے	وَلِلَّهِ مَا فِي السَّمٰوٰتِ وَمَا فِي الْاَرْضِ ط
اور اللہ ہی کی طرف لوٹائے جائیں گے تمام معاملات۔	وَإِلَى اللَّهِ تُرْجَعُ الْأُمُورُ ﴿۱۰۹﴾

ع

یہ آیات خبردار کر رہی ہیں کہ جو لوگ امتِ مسلمہ میں اختلاف و انتشار پیدا کرنے کی کوشش کریں گے اُن کے لیے بہت بڑا عذاب ہوگا۔ روزِ قیامت انسانوں کے اعمال کا نتیجہ اُن کے چہروں پر ظاہر ہوگا۔ سیاہ کر تو توں کی وجہ سے جن کے چہرے سیاہ ہوں گے، اللہ تعالیٰ انہیں ملامت فرمائے گا کہ تم نے ایمان لانے کے بعد امت میں انتشار پیدا کیا اور ہمارے بتائے ہوئے لائحہ عمل کو اختیار نہیں کیا۔ نیک لوگوں کے چہرے روشن ہوں گے اور وہ دائمی نعمتوں سے لطف اندوز ہوں گے۔ اللہ تعالیٰ دنیا والوں پر ظلم نہیں کرنا چاہتا لہذا اُس نے تو اپنے رسول بھیج کر اور کتابیں نازل کر کے لوگوں کو سیدھا راستہ بتا دیا ہے اور اس بات سے آگاہ کر دیا ہے کہ وہ آخرت میں کن امور کی باز پرس کرنے والا ہے۔ اس کے باوجود جو لوگ ہدایت کی راہ اختیار نہ کریں یا اپنے غلط طرز عمل سے باز نہ آئیں تو وہ اپنے آپ پر خود ظلم کرنے والے ہیں۔

---



---



---



---



---



---



---



---



---



---

## آیت ۱۱۰

مقصدِ امت... امر بالمعروف و نہی عن المنکر

کُنْتُمْ خَيْرَ أُمَّةٍ أُخْرِجَتْ لِلنَّاسِ	(مسلمانو!) تم بہترین امت ہو جسے بھیجا گیا ہے لوگوں (کی رہنمائی) کے لیے
تَأْمُرُونَ بِالْمَعْرُوفِ	تم حکم دیتے ہو نیکی کا
وَتَنْهَوْنَ عَنِ الْمُنْكَرِ	اور روکتے ہو برائی سے
وَتُؤْمِنُونَ بِاللَّهِ ط	اور ایمان رکھتے ہو اللہ پر
وَلَوْ آمَنَ أَهْلُ الْكِتَابِ	اور اگر ایمان لے آتے اہل کتاب
لَكَانَ خَيْرًا لَّهُمْ ط	یقیناً بہتر ہوتا ان کے لیے
مِنْهُمْ الْمُؤْمِنُونَ	ان میں سے کچھ مومن ہیں
وَ أَكْثَرُهُمُ الْفَاسِقُونَ ﴿۱۱۰﴾	اور ان کے اکثر نافرمان ہیں۔

یہ آیت اس اعتبار سے انتہائی اہم ہے کہ ہمیں امتِ مسلمہ کے مقصد سے آگاہ کر رہی ہے۔ امتِ مسلمہ کا دنیا میں کام ہی یہ ہے کہ وہ نیکیوں کی دعوت دے، برائیوں سے روکے اور اللہ تعالیٰ پر پختہ ایمان رکھتے ہوئے ہر طرح کے شرک سے اجتناب کرے۔ بقولِ اقبال ے

ہم تو جیتے ہیں کہ دنیا میں ترانام رہے  
کہیں ممکن ہے کہ ساقی نہ رہے جام رہے؟

---



---



---



---



---



---



---



---



---



---

اگر امت اپنا مقصد پورا نہیں کرتی تو اس کی فضیلت ختم ہو جائے گی اور اندیشہ ہے کہ عذاب الہی سے دوچار ہوگی۔ ترمذی شریف میں ارشادِ نبوی ﷺ ہے :

وَالَّذِي نَفْسِي بِيَدِهِ لَتَأْمُرَنَّ بِالْمَعْرُوفِ وَتَنْهَوْنَ عَنِ الْمُنْكَرِ، أَوْ لَيُوشِكَنَّ اللَّهُ تَعَالَى أَنْ يَبْعَثَ عَلَيْكُمْ عِقَابًا مِنْهُ، ثُمَّ تَدْعُوهُ فَلَا يُسْتَجَابُ لَكُمْ۔

"قسم ہے اُس ہستی کی جس کے ہاتھ میں میری جان ہے تم ضرور حکم دیتے رہو گے نیکی کا اور روکتے رہو گے برائی سے ورنہ اندیشہ ہے کہ اللہ تم پر بھیجے گا اپنی طرف سے عذاب پھر تم اُسے پکارو گے لیکن تمہاری پکار کا جواب نہیں دیا جائے گا۔"

آیت کے آخر میں فرمایا کہ یہ ذمہ داری اس سے قبل اہل کتاب کی تھی۔ اُن میں سے چند ہی نے یہ ذمہ داری نبھائی اور اُن کی اکثریت اللہ تعالیٰ کی نافرمان رہی۔

### آیات ۱۱۲ تا ۱۱۱

### امت ذلیل و رسوا کیوں ہوتی ہے؟

ہرگز نہیں نقصان پہنچا سکتے اہل کتاب تمہیں مگر کچھ اذیت	لَنْ يَضُرُّوَكُمْ إِلَّا آذَى ط
اور اگر وہ لڑیں گے تم سے	وَإِنْ يُقَاتِلُوكُمْ
پھیر دیں گے تمہارے سامنے پیٹھیں	يُوَلُّوكُمُ الْأَدْبَارَ ق
پھر اُن کی مدد نہیں کی جائے گی۔	ثُمَّ لَا يُنصَرُونَ ۝
تھوپ دی گئی ہے اُن پر ذلت جہاں کہیں وہ پائے جائیں	ضُرِبَتْ عَلَيْهِمُ الذَّلِيلَةُ أَيْنَ مَا ثَقَفُوا
سوائے کسی سہارے کے اللہ کی طرف سے	إِلَّا بِحَبْلِ مِنَ اللَّهِ

---



---



---



---



---



---



---



---



---



---

اور کسی سہارے کے لوگوں کی طرف سے	وَ حَبْلٍ مِّنَ النَّاسِ
اور وہ لوٹے ایک غضب کے ساتھ اللہ کی طرف سے	وَبَاءٍ وَبِغْضٍ مِّنَ اللَّهِ
اور تھوپ دی گئی اُن پر محتاجی	وَضُرِبَتْ عَلَيْهِمُ الْمَسْكَنَةُ <sup>ط</sup>
اس لیے کہ وہ انکار کیا کرتے تھے اللہ کی آیات کا	ذَلِكَ بِأَنَّهُمْ كَانُوا يَكْفُرُونَ بِآيَاتِ اللَّهِ
اور قتل کرتے تھے انبیاء کو ناحق	وَيَقْتُلُونَ الْأَنْبِيَاءَ بِغَيْرِ حَقِّ <sup>ط</sup>
اس لیے کہ انہوں نے نافرمانی کی اور وہ حد سے گزرتے تھے۔	ذَلِكَ بِمَا عَصَوْا وَكَانُوا يَعْتَدُونَ <sup>ق</sup>

ان آیات میں اہل کتاب کی ذلت و رسوائی کا سبب بیان کیا گیا۔ اہل کتاب نے امر بالمعروف و نہی عن المنکر کی ذمہ داری ادا کرنے سے گریز کیا اور دنیا داری کے فتنہ میں پڑ گئے۔ اب وہ اسلام اور مسلمانوں کے خلاف سازشوں میں لگے ہوئے ہیں۔ البتہ وہ دین حق اور اہل حق کو مٹا نہیں سکتے۔ جب بھی مقابلہ پر آئیں گے، آخر کار منہ کی کھائیں گے۔ وہ اللہ تعالیٰ کی نصرت و رحمت سے محروم ہیں۔ دنیا میں ہر جگہ اُن پر ذلت و رسوائی تھوپ دی گئی ہے سوائے اس کے اللہ تعالیٰ ہی کہیں رعایت کر دے یا دوسرے لوگ انہیں سہارا دے دیں۔ وہ اللہ تعالیٰ کے غضب کا شکار ہوئے اور تباہی اُن کا مقدر بن گئی۔ یہ سزا ہے اُن کے ان جرائم کی کہ وہ اللہ کی آیات کا انکار کرتے رہے، انبیاء کرام کو ناحق شہید کرتے رہے، اللہ کی نافرمانیاں کرتے رہے اور سرکشی میں حد سے تجاوز کرتے رہے۔ بد قسمتی سے آج یہ نقشہ ہم مسلمانوں کا ہے۔ جو جرائم اہل کتاب نے کیے تھے، وہی ہم نے بھی کیے۔ اللہ تعالیٰ کا عدل بے لاگ ہے۔ جو ذلت و رسوائی اُس نے اہل کتاب کو دی، آج وہی مسلمانوں کے گلے کا ہار ہے۔ اللہ تعالیٰ ہمیں توبہ اور اصلاح کی اور اپنے اصل مقصد کو پورا کرنے کی توفیق عطا فرمائے۔ آمین!

---



---



---



---



---



---



---



---



---



---

## آیات ۱۱۳ تا ۱۱۵

ذلیل و رسوا امت میں بھی صالحین کا گروہ ہوتا ہے

لَيْسُوا سَوَاءً <sup>ط</sup>	نہیں ہیں سب اہل کتاب برابر
مِنْ أَهْلِ الْكِتَابِ أُمَّةٌ قَائِمَةٌ	اہل کتاب میں سے ایک جماعت قائم ہے (حق پر)
يَتْلُونَ آيَاتِ اللَّهِ أَنْاءَ اللَّيْلِ	وہ تلاوت کرتے ہیں اللہ کی آیات رات کی گھڑیوں میں
وَهُمْ يَسْجُدُونَ <sup>۱۱۳</sup>	اور وہ سجدے کرتے ہیں۔
يُؤْمِنُونَ بِاللَّهِ وَالْيَوْمِ الْآخِرِ	وہ ایمان رکھتے ہیں اللہ پر اور آخرت کے دن پر
وَيَأْمُرُونَ بِالْمَعْرُوفِ	اور وہ حکم دیتے ہیں بھلائی کا
وَيَنْهَوْنَ عَنِ الْمُنْكَرِ	اور روکتے ہیں برائی سے
وَيُسَارِعُونَ فِي الْخَيْرَاتِ <sup>ط</sup>	اور ایک دوسرے سے جلدی کرتے ہیں نیکیوں میں
وَأُولَئِكَ مِنَ الصَّالِحِينَ <sup>۱۱۴</sup>	اور یہ لوگ صالحین میں سے ہیں۔
وَمَا يَفْعَلُوا مِنْ خَيْرٍ	اور جو وہ کریں کوئی بھی نیکی
فَلَنْ يُكْفَرُوهُ <sup>ط</sup>	تو ہرگز ناقدری نہیں کی جائے گی اُس کی
وَاللَّهُ عَلِيمٌ بِالْمُتَّقِينَ <sup>۱۱۵</sup>	اور اللہ خوب جاننے والا ہے پرہیزگاروں کو۔

ان آیات میں اہل کتاب کے صالحین افراد کی پانچ صفات بیان کی جا رہی ہیں:

i- وہ رات کی گھڑیوں میں اللہ تعالیٰ کی آیات تلاوت کرتے ہیں۔

---



---



---



---



---



---



---



---



---



---

ii- وہ اللہ تعالیٰ کی بارگاہ میں کثرت سے سجدہ ریز ہوتے ہیں۔ اس کا ایک مفہوم یہ بھی ہے کہ وہ تہجد گزار ہونے کے باوجود عاجزی اختیار کرتے ہیں۔

iii- وہ اللہ تعالیٰ اور آخرت پر ایمان رکھتے ہیں یعنی اُن کی نیکیاں اُس کی رضا اور آخرت کے اجر و ثواب کے لیے ہوتی ہیں۔

iv- وہ نیکی کا حکم دیتے ہیں اور برائی سے روکتے ہیں۔

v- وہ نیکیوں میں ایک دوسرے سے آگے نکلنے کی کوشش کرتے رہتے ہیں۔

اللہ تعالیٰ نے مغضوب اہل کتاب میں سے مذکورہ صفات کے حاملین کو صالحین اور متقی قرار دیا اور یہی وہ خوش نصیب ہیں جنہیں اسلام قبول کرنے کی سعادت نصیب ہوئی۔ آج امت مسلمہ کو بھی افسوسناک ذلت و رسوائی کا سامنا ہے۔ ایسے میں ہم اللہ تعالیٰ کے غضب سے بچ سکتے ہیں اور اُس کے محبوب بن سکتے ہیں اگر مذکورہ بالا صفات کو اپنے کردار میں شامل کرنے کی کوشش کریں۔

### آیات ۱۱۶ تا ۱۱۷

### کافروں کی نیکیاں قبول نہیں ہوں گی

بے شک وہ لوگ جنہوں نے کفر کیا	إِنَّ الَّذِينَ كَفَرُوا
کام نہیں آئیں گے اُن کے، اُن کے مال اور اُن کی اولادیں اللہ کے سامنے کچھ بھی	كَنْ تُغْنِي عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا
اور یہ لوگ جہنم والے ہیں	وَأُولَئِكَ أَصْحَابُ النَّارِ
وہ اُس میں ہمیشہ رہنے والے ہیں۔	هُمْ فِيهَا خَالِدُونَ ﴿۱۱۶﴾
مثال اُس کی جو وہ خرچ کرتے ہیں اس دنیا کی زندگی میں	مَثَلُ مَا يُنْفِقُونَ فِي هَذِهِ الْحَيَاةِ الدُّنْيَا
اُس ہوا کی طرح ہے جس میں ہو سخت ٹھنڈ	كَمَثَلِ رِيحٍ فِيهَا صِرٌّ

---



---



---



---



---



---



---



---



---



---

اور وہ جاڑے ایک ایسی قوم کی کھیتی پر جس نے ظلم کیا ہے اپنی جانوں پر	أَصَابَتْ حَرْثَ قَوْمٍ ظَلَمُوا أَنفُسَهُمْ
پھر وہ برباد کر دے اُس کھیتی کو	فَأَهْلَكَتْهُ ط
اور نہیں ظلم کیا اُن پر اللہ نے	وَمَا ظَلَمَهُمُ اللَّهُ
اور لیکن اپنی جانوں پر وہ خود ہی ظلم کرتے ہیں۔	وَلَكِنْ أَنفُسَهُمْ يَظْلِمُونَ ﴿۱۷﴾

یہ آیات آگاہ کر رہی ہیں کہ اہل کتاب، دین اسلام کا راستہ روکنے کے لیے مال، جان اور اولاد کھپا رہے ہیں لیکن تخریبی کام کے لیے اُن کی یہ قربانیاں ضائع ہوں گی اور ناکامی اُن کا مقدر ثابت ہوگی۔ یہ دنیا دار العمل ہے اور آخرت دار الجزا ہے۔ اس دنیا میں انسان جو کچھ بوئے گا وہ عالم آخرت میں کاٹے گا۔ مگر دنیا میں بوئی ہوئی کھیتی کی بار آوری کے لیے چند شرائط ہیں۔ اول یہ کہ اللہ کے رسول ﷺ کی بیان کردہ تعلیمات پر ایمان ہو، دوم اخلاص نیت یعنی جو کام کیا جائے اللہ تعالیٰ کی رضامندی کے لیے کیا جائے اور سوم اتباع کتاب و سنت یعنی وہ کام شریعت کی بتائی ہوئی ہدایت کے مطابق کیا جائے۔ ان شرائط کو اگر ملحوظ نہ رکھا جائے تو آخرت میں نیکی کا کچھ بھی صلہ نہیں ملے گا۔ کافروں کی نیکیاں ان شرائط کو پورا نہیں کرتیں لہذا اکارت جائیں گی۔ اللہ تعالیٰ نے اُن پر ظلم نہیں کیا بلکہ کفر کر کے انہوں نے خود ہی اپنی جانوں پر ظلم کیا ہے۔

آیات ۱۱۸ تا ۱۲۰

اہل کتاب دشمن ہیں، اُن سے دوستی مت کرو!

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ بناؤ رازدار کسی کو اپنوں کے سوا	لَا تَتَّخِذُوا بَطَانَةً مِّن دُونِكُمْ
وہ کسر نہ اٹھا رکھیں گے تمہیں تباہ کرنے میں	لَا يَأْتُونَكُمُ خَبْرًا

---



---



---



---



---



---



---



---



---



---

وَدُّوْا مَا عَنِتُّمْ	وہ پسند کرتے ہیں وہ چیز جس سے تم مصیبت میں پڑو
قَدْ بَدَأَ الْبَغْضَاءَ مِنْ أَفْوَاهِهِمْ <sup>ج</sup>	ظاہر ہو ہی جاتی ہے دشمنی اُن کے مونہوں سے
وَمَا تُخْفِي صُدُورُهُمْ أَكْبَرُ <sup>ط</sup>	اور جو چھپا رہے ہیں اُن کے سینے وہ زیادہ بڑا ہے
قَدْ بَيَّنَّا لَكُمُ الْآيَاتِ إِنْ كُنْتُمْ تَعْقِلُونَ <sup>۱۱۸</sup>	یقیناً ہم نے واضح کر دی ہیں تمہارے لیے آیات اگر تم سمجھتے ہو۔
هَآأُنْتُمْ أَوْلَآءٌ تُحِبُّونَهُمْ	(مسلمانو!) دیکھو یہ تم لوگ ہو جو محبت کرتے ہو اُن سے
وَلَا يُحِبُّونَكُمْ	اور وہ محبت نہیں کرتے تم سے
وَتُؤْمِنُونَ بِالْكِتَابِ كُلِّهِ <sup>ج</sup>	اور تم ایمان رکھتے ہو تمام کتابوں پر
وَإِذَا لَقُّوْكُمْ قَالُوا آمَنَّا	اور جب وہ ملتے ہیں تم سے کہتے ہیں کہ ہم ایمان لائے
وَإِذَا خَلَوْا	اور جب اکیلے ہوتے ہیں
عَضُّوْا عَلَيْكُمْ الْإِنَامِلَ مِنَ الْغَيْظِ	کاٹ کھاتے ہیں تم پر انگلیاں غصے سے
قُلْ مُؤْتُوا بِغَيْظِكُمْ	اے نبی! فرمائیے مر جاؤ اپنے غصہ میں
إِنَّ اللّٰهَ عَلِيمٌ بِذَاتِ الصُّدُورِ <sup>۱۱۹</sup>	بے شک اللہ خوب جاننے والا ہے سینوں کی بات کو۔
إِنْ تَسْسَكُمُ حَسَنَةٌ تَسُوهُمْ	اگر پہنچے تمہیں کوئی بھلائی بری لگتی ہے انہیں
وَإِنْ تُصِبْكُمْ سَيِّئَةٌ يَّفْرَحُوا بِهَا <sup>ط</sup>	اور اگر پہنچے تمہیں کوئی تکلیف خوش ہوتے ہیں اُس پر

---



---



---



---



---



---



---



---



---



---

اور اگر تم صبر کرو اور پرہیزگاری اختیار کرو	وَإِنْ تَصْبِرُوا وَتَتَّقُوا
نہیں نقصان پہنچائے گی تمہیں اُن کی سازش کچھ بھی	لَا يَضُرُّكُمْ كَيْدُهُمْ شَيْئًا ط
بے شک اللہ اُس کا جو وہ کر رہے ہیں، احاطہ کرنے والا ہے۔	إِنَّ اللَّهَ بِمَا يَعْمَلُونَ مُحِيطٌ ع

۱۲  
۳

ان آیات میں اہل کتاب کا اہل ایمان کے ساتھ بغض و عداوت کا رویہ کھول کر رکھ دیا گیا ہے۔ اہل ایمان کو منع کیا گیا ہے کہ وہ اہل کتاب سے قلبی دوستی ہر گز نہ کریں۔ وہ اہل ایمان کے لیے بربادی ہی کے خواہش مند ہیں۔ اُن کا خبیث باطن زبان پر ظاہر ہوتا رہتا ہے لیکن جو خباثت اُن کے باطن میں پوشیدہ ہے وہ بہت ہی بڑی ہے۔ وہ بظاہر اہل ایمان سے خلوص کا اظہار کرتے ہیں لیکن تنہائی میں اہل ایمان کی کامیابیوں پر تیج و تاب کھاتے ہیں۔ اہل ایمان کو بھلائی نصیب ہو تو اُن کے سینوں پر سانپ لوٹتے ہیں اور اگر اہل ایمان کو کوئی نقصان پہنچ جائے تو خوشی میں آپے سے باہر ہو جاتے ہیں۔ البتہ اگر اہل ایمان حق پر استقامت کا مظاہرہ کرتے رہیں اور اللہ تعالیٰ کی نافرمانی سے بچیں تو اہل کتاب کی سازشیں اُن کا کچھ نہیں بگاڑ سکتیں۔

### آیات ۱۸۰ تا ۱۸۱

#### غزوہ احد پر بھرپور تبصرہ

سورہ آل عمران کی آیات ۱۸۰ تا ۱۸۱ میں غزوہ احد کے حالات و واقعات پر ایک بھرپور تبصرہ کیا گیا۔ شوال سن ۳ ہجری میں قریش بدر کی شکست کا بدلہ لینے کے لیے تین ہزار کے لشکر کے ساتھ مسلمانوں پر حملہ آور ہوئے۔ مسلمانوں نے مدینہ سے باہر نکل کر احد کے مقام پر اُن کا مقابلہ کیا۔ مسلمانوں کی ایک ہزار کی تعداد میں سے تین سو منافقین نکلے جو ساتھ چھوڑ کر فرار ہو گئے۔ احد کے میدان میں نبی اکرم ﷺ نے اس طرح مورچہ بندی کی کہ احد پہاڑ کو اپنے لشکر کی پشت پر رکھا۔ البتہ ایک درہ پہاڑ میں ایسا تھا جہاں سے دشمن حملہ کر سکتا تھا۔ اس درے پر آپ ﷺ نے پچاس تیر اندازوں کو مقرر کیا تاکہ وہ دشمن کو اس طرف سے نہ آنے دیں۔ ابتدا میں مسلمانوں کو کامیابی حاصل ہوئی اور کافر پسپا ہو گئے۔ اس موقع پر درہ پر موجود ساتھیوں میں

---



---



---



---



---



---



---



---



---



---

سے ۳۵ نے اپنے امیر کی نافرمانی کرتے ہوئے درہ خالی کر دیا۔ کفار نے درہ کو خالی ہوتے ہوئے دیکھا اور اسی کے راستے عقب سے مسلمانوں پر حملہ کر دیا۔ مسلمانوں کی فتح شکست میں بدل گئی۔ ۷۰ صحابہ کرامؓ شہید ہوئے اور نبی کریم ﷺ سمیت کئی صحابہؓ زخمی ہوئے۔ آخر کار نبی کریم ﷺ کے حکم پر صحابہ کرامؓ نے پہاڑوں پر چڑھ کر کفار پر تیر اندازی کی اور کفار، مکہ کی طرف پلٹ گئے۔

### آیات ۲۱ تا ۲۳

مومنوں کو اللہ تعالیٰ ہی پر بھروسہ کرنا چاہیے

اور اے نبی! جب آپ صبح کے وقت نکلے اپنے گھر والوں کے پاس سے	وَإِذْ غَدَوْتَ مِنْ أَهْلِكَ
بٹھارہ تھے مومنوں کو جنگ کے لیے مورچوں پر	تُبَوِّئُ الْمُؤْمِنِينَ مَقَاعِدَ لِلْقِتَالِ
اور اللہ خوب سننے والا، خوب جاننے والا ہے۔	وَاللَّهُ سَبِيحٌ عَلِيمٌ ﴿۲۱﴾
اور جب خیال کیا دو گروہوں نے تم میں سے کہ ہمت ہار دیں	إِذْ هَمَّتْ طَّائِفَتٌ مِنْكُمْ أَنْ تَفْشَلَا
حالانکہ اللہ ان دونوں کا مددگار تھا	وَاللَّهُ وَلِيُّهُمَا ط
اور اللہ ہی پر پھر بھروسہ کرنا چاہیے مومنوں کو	وَعَلَى اللَّهِ فَلْيَتَوَكَّلِ الْمُؤْمِنُونَ ﴿۲۲﴾
(اے مسلمانو!) اللہ تمہاری مدد فرما چکا ہے بدر میں بھی جب کہ تم کمزور تھے	وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ
پس اللہ کی نافرمانی سے بچو تاکہ تم اُس کا شکر ادا کر سکو۔	فَاتَّقُوا اللَّهَ لَعَلَّكُمْ تُشْكُرُونَ ﴿۲۳﴾

---



---



---



---



---



---



---



---



---



---

غزوہ احد سے قبل جب تین سو منافقین ساتھ چھوڑ گئے تو دوانصاری قبیلوں بنو حارثہ اور بنو سلمہ کے دلوں میں بھی کچھ کمزوری پیدا ہونا شروع ہوئی۔ ان آیات میں بیان ہوا کہ وہ دونوں قبیلے سچے مومنوں سے تھے لہذا اللہ تعالیٰ نے ان کی ہمت افزائی فرمائی۔ مومنوں کو چاہیے کہ نہ وہ اپنی تعداد اور اسباب کی قلت سے مایوس ہوں اور نہ ہی دشمن کے وسائل کی کثرت سے مرعوب ہوں۔ انہیں تو ہر حال میں اللہ تعالیٰ ہی پر بھروسہ کرنا چاہیے۔ بدر کے میدان میں مسلمان ہر لحاظ سے کمزور تھے۔ تعداد، اسلحہ اور دیگر وسائل سب ہی کم تھے۔ ان حالات میں اللہ تعالیٰ نے کیسی مدد کی اور شاندار فتح سے سرفراز فرمایا۔ اب بھی وہ مدد فرمائے گا بشرطیکہ مسلمان اس کی نافرمانی سے بچتے رہیں، اس کا شکر ادا کرتے رہیں اور اسی پر بھروسہ رکھیں۔

## آیات ۲۴ تا ۱۲

## اللہ تعالیٰ کی طرف سے نصرت کی بشارت

اے نبی! جب آپ فرما رہے تھے مومنوں سے	اِذْ تَقُولُ لِلْمُؤْمِنِينَ
کیا کافی نہیں ہوگا تمہیں	اَكُنْ يَكْفِيكُمْ
کہ مدد فرمائے تمہاری تمہارا رب	اَنْ يُبَدِّدَكُمْ رَبُّكُمْ
تین ہزار نازل کردہ فرشتوں سے۔	بِثَلَاثَةِ الْفِ مِنَ الْمَلَائِكَةِ مُنْزَلِينَ ﴿۲۴﴾
کیوں نہیں! اگر تم ڈٹے رہو اور پرہیزگاری اختیار کرو	بَلَىٰ اِنْ تَصْبِرُوا وَتَتَّقُوا
اور آپڑیں کافر تم پر اپنے اسی جوش میں	وَيَأْتِيَكُمْ مِنْ فَوْرِهِمْ هَذَا
مدد فرمائے گا تمہاری تمہارا رب	يُبَدِّدْكُمْ رَبُّكُمْ
پانچ ہزار نشان لگانے والے فرشتوں سے	بِخَمْسَةِ الْفِ مِنَ الْمَلَائِكَةِ مُسَوِّمِينَ ﴿۲۵﴾

---



---



---



---



---



---



---



---



---



---

اور نہیں بنایا اس (فرشتوں کے اترنے کی خبر) کو اللہ نے مگر خوش خبری تمہارے لیے	وَمَا جَعَلَهُ اللَّهُ إِلَّا بُشْرَىٰ لَكُمْ
اور تاکہ مطمئن ہو جائیں تمہارے دل اس سے	وَلِتَطْمَئِنَّ قُلُوبُكُمْ بِهِ ۝ ط
اور مدد تو ہوتی ہی نہیں مگر اللہ کی طرف سے جو زبردست ہے، کمال حکمت والا	وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ ۝ ۱۲۶
تاکہ اللہ کاٹ دے ایک حصہ اُن کا جنہوں نے کفر کیا	لِيَقْطَعَ طَرَفًا مِّنَ الَّذِينَ كَفَرُوا
یا ذلیل کر دے انہیں	أَوْ يَكْبِتَهُمْ
پھر وہ لوٹیں ناکام ہو کر۔	فَيَنْقَلِبُوا خَائِبِينَ ۝ ۱۲۷

ان آیات میں اللہ تعالیٰ نے اہل ایمان سے نصرت کے وعدہ کا ذکر فرمایا۔ البتہ نصرت کو مشروط فرمایا صبر اور تقویٰ سے۔ ارشاد ہوا اگر اہل ایمان نے پامردی کا ثبوت دیا اور اللہ تعالیٰ کی نافرمانی سے بچتے رہے تو وہ پانچ ہزار فرشتے بھیج کر اُن کی نصرت فرمائے گا۔ یہ فرشتے مسلمانوں کی حوصلہ افزائی اور اُن کے دلوں کے اطمینان کا ذریعہ بنیں گے۔ جنگ کے دوران اُن کی مدد کریں گے تاکہ کافروں کا ایک گروہ ہلاک ہو جائے اور باقی ذلیل اور رسوا ہو کر پسا ہو جائیں۔ احد میں صبر اور تقویٰ کی شرائط کے حوالے سے مسلمانوں نے کوتاہی کی جس کی پاداش میں مسلمانوں کو وقتی شکست کا سامنا کرنا پڑا۔

### آیات ۱۲۸ تا ۱۲۹

ہدایت دینے کا اختیار صرف اللہ تعالیٰ کا ہے

اے نبی! نہیں ہے آپ کے لیے اس معاملہ میں کچھ اختیار	لَيْسَ لَكَ مِنَ الْأَمْرِ شَيْءٌ
--	-----------------------------------

---



---



---



---



---



---



---



---

اَوْ يَتُوبَ عَلَيْهِمْ	چاہے اللہ مہربانی فرمائے اُن پر
اَوْ يُعَذِّبَهُمْ فَاتَّهُمْ ظِلْمُونَ ﴿۱۷۸﴾	چاہے عذاب دے اُنہیں کیونکہ بلاشبہ وہ ظالم ہیں۔
وَاللَّهُ مَا فِي السَّمَوَاتِ وَمَا فِي الْأَرْضِ ط	اور اللہ ہی کا ہے جو کچھ آسمانوں میں اور جو کچھ زمین میں ہے
يَغْفِرُ لِمَن يَشَاءُ	وہ بخش دیتا ہے جسے چاہے
وَيُعَذِّبُ مَن يَشَاءُ ط	اور عذاب دیتا ہے جسے چاہے
وَاللَّهُ غَفُورٌ رَّحِيمٌ ﴿۱۷۹﴾	اور اللہ بہت بخشنے والا، ہمیشہ رحم فرمانے والا ہے

ان آیات میں نبی اکرم ﷺ کی کفار پر ناراضگی کی طرف اشارہ ہے۔ جب ایک کافر نے آپ ﷺ کے رخسار مبارک پر پتھر مارا جس سے آپ ﷺ کے دودانت شہید ہو گئے اور پورا چہرہ خون آلود ہو گیا تو آپ ﷺ اپنے چہرے سے خون پونچھتے جا رہے تھے اور فرما رہے تھے:

كَيْفَ يُفْلِحُ قَوْمٌ خَضِبُوا وَجْهَ نَبِيِّهِمْ بِالْدمِ وَهُوَ يَدْعُوهُمْ إِلَى اللَّهِ - (ابن ماجہ)

"وہ قوم کیسے فلاح پائے گی جس نے اپنے نبی کے چہرے کو خون آلود کر دیا جبکہ وہ اُنہیں اللہ کی طرف دعوت دے رہا ہے۔" اللہ تعالیٰ نے اس بات پر تبصرہ کرتے ہوئے فرمایا کہ اے نبی ﷺ یہ آپ کا نہیں، اللہ تعالیٰ کا اختیار ہے کہ جس پر نظر کرم کر کے اُسے اسلام کی ہدایت دے اور جسے چاہے عذاب دے۔ جسے چاہے بخش دے اور جسے چاہے سزا دے۔ آپ ﷺ چند نامور مشرکین کا نام لے لے کر اُنہیں بددعا دی تھی۔ مگر اللہ تعالیٰ کو کچھ اور ہی منظور تھا۔ چند ہی روز گزرے تھے کہ اللہ تعالیٰ نے اُن مشرکین کو ہدایت دی، آپ ﷺ کے قدموں پر لاڈالا اور اسلام کے جانناز سپاہی بنا دیا۔

---



---



---



---



---



---



---



---



---



---

## آیات ۱۳۰ تا ۱۳۱

## سود مرکب کی حرمت

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ کھاؤ سود بڑھتا چڑھتا	لَا تَأْكُلُوا الرِّبَا أَضْعَافًا مُّضَاعَفَةً
اور بچو اللہ کی نافرمانی سے تاکہ تم فلاح پاؤ۔	وَاتَّقُوا اللَّهَ لَعَلَّكُمْ تُفْلِحُونَ ﴿۱۳۰﴾
اور بچو (جہنم کی) آگ سے جو تیار کی گئی ہے کافروں کے لیے۔	وَاتَّقُوا النَّارَ الَّتِي أُعِدَّتْ لِلْكَافِرِينَ ﴿۱۳۱﴾

سود کی حرمت کا حتمی حکم تو سورۃ البقرہ آیات ۲۷۸ اور ۲۷۹ میں آچکا ہے۔ یہ آیات پہلے کی نازل شدہ ہیں جن میں سود کی حرمت کا وہ ابتدائی حکم نازل ہوا جس کی رو سے سود مرکب یعنی سود در سود کو حرام قرار دیا گیا۔ سود کے ذریعہ انسان موجود مال سے مزید مال بنانے کی فکر میں ہوتا ہے جبکہ اُس وقت صورت یہ تھی کہ مسلمانوں کی تحریک جنگ کے مرحلہ میں داخل ہو گئی تھی اور اِس مرحلہ کے لیے پہلے سے موجود مال کو بھی اللہ تعالیٰ کی راہ میں لگانے کی ضرورت تھی۔ اِس مرحلہ پر اللہ تعالیٰ نے زر پرستی کے سرچشمے یعنی سود پر بند باندھنا ضروری سمجھا۔ سود لینے سے انسان میں حرص و طمع، بخل و بزدلی اور خود غرضی پیدا ہوتی ہے۔ سود ادا کرنے والوں میں نفرت، غصہ، بغض و حسد جیسی صفات پیدا ہو جاتی ہیں۔ ایسی صفات معاشرہ کو تباہ کرنے والی اور جہاد کی روح کے منافی ہیں۔ انہی وجوہات کی بنا پر سود کو حرام قرار دیا گیا۔ مزید ارشاد ہوا کہ حرام خوری جس کی ایک صورت سود خوری ہے، انسان کو جہنم کی آگ میں لے جانے والی ہے، لہذا اِس جرم سے بچو۔ جہنم ویسے تو کفار کے لیے تیار کی گئی ہے لیکن اُس میں حرام خور اور گناہ کبیرہ کرنے والے بد نصیب مسلمان بھی ڈال دیے جائیں گے۔

---



---



---



---



---



---



---



---



---



---

## آیات ۱۳۲ تا ۱۳۳

## اہل ایمان کے لیے قیمتی ہدایات

اور اطاعت کرو اللہ کی اور رسول کی	وَ أَطِيعُوا اللَّهَ وَالرَّسُولَ
تاکہ تم پر رحم کیا جائے۔	لَعَلَّكُمْ تُرْحَمُونَ ﴿۱۳۲﴾
اور دوڑو اپنے رب کی طرف سے بخشش کی طرف	وَسَارِعُوا إِلَىٰ مَغْفِرَةٍ مِّن رَّبِّكُمْ
اور اُس جنت کی طرف جس کی چوڑائی آسمانوں اور زمین کے برابر ہے	وَجَنَّةٍ عَرْضُهَا السَّمَوَاتُ وَالْأَرْضُ ۙ
وہ تیار کی گئی ہے پر ہیزگاروں کے لیے	أُعِدَّتْ لِلْمُتَّقِينَ ﴿۱۳۳﴾

ان آیات میں اہل ایمان کو بڑی اہم ہدایات دی گئی ہیں:

- i- اللہ اور اُس کے رسول ﷺ کا کہنا مانو تاکہ دنیا و آخرت میں اللہ تعالیٰ کی رحمت حاصل کر سکو۔
- ii- مقابلے کا اصل میدان ہے خیر اور بھلائی کے کام۔ اس مقابلے میں ایک دوسرے سے آگے نکل کر اپنے رب کی بخشش اور جنت کے حصول کی کوشش کرو۔ ایسی جنت جس کی صرف چوڑائی آسمانوں اور زمین کے برابر ہے۔ اُس کی لامحدود وسعت کا اندازہ لگانا انسان کے بس سے باہر ہے۔ اُسے متقیوں یعنی پرہیزگاروں کے لیے آراستہ کر دیا گیا ہے۔

## آیات ۱۳۴ تا ۱۳۶

## متقی کون ہیں؟

متقی وہ ہیں جو خرچ کرتے ہیں (مال) خوشحالی میں اور تنگ دستی میں	الَّذِينَ يُنْفِقُونَ فِي السَّرَّاءِ وَالضَّرَّاءِ
--	---

---



---



---



---



---



---



---



---



---



---

اور جو ضبط کرنے والے ہیں غصہ کو	وَالْكٰظِمِيْنَ الْغَيْظَ
اور جو در گزر کرنے والے ہیں لوگوں سے	وَالْعَافِيْنَ عَنِ النَّاسِ ط
اور اللہ محبت فرماتا ہے نیکی کرنے والوں سے۔	وَاللّٰهُ يُحِبُّ الْمُحْسِنِيْنَ ج
اور یہ وہ ہیں کہ جب وہ کر بیٹھیں کوئی بے حیائی کی بات	وَالَّذِيْنَ اِذَا فَعَلُوْا فَاِحْسَةً
یا ظلم کر بیٹھیں اپنی جانوں پر	اَوْ ظَلَمُوْا اَنْفُسَهُمْ
یاد کرتے ہیں اللہ کو	ذَكَرُوا اللّٰهَ
پھر بخشش مانگتے ہیں اپنے گناہوں کے لیے	فَاَسْتَغْفِرُوْا لِذُنُوْبِهِمْ
اور کون ہے جو بخشے گناہوں کو سوائے اللہ کے؟	وَمَنْ يَّغْفِرُ الذُّنُوْبَ اِلَّا اللّٰهُ ه
اور وہ نہیں اڑتے اُس پر جو انہوں نے کیا ہے	وَلَمْ يُصِرُّوْا عَلٰی مَا فَعَلُوْا
جبکہ وہ جانتے ہوں۔	وَهُمْ يَعْلَمُوْنَ ۱۴۵
یہ لوگ ہیں جن کا بدلہ ہے بخشش اُن کے رب کی طرف سے	اُولٰٓئِكَ جَزَاؤُهُمْ مَّغْفِرَةٌ مِّنْ رَبِّهِمْ
اور وہ باغات بہتی ہیں جن کے نیچے سے نہریں	وَجَنَّاتٌ تَجْرِيْ مِنْ تَحْتِهَا الْاَنْهَارُ
ہمیشہ رہنے والے ہیں اُن میں	خٰلِدِيْنَ فِيْهَا ط
اور کیا ہی خوب بدلہ ہے عمل کرنے والوں کا۔	وَنِعْمَ اَجْرُ الْعٰمِلِيْنَ ط

---



---



---



---



---



---



---



---



---



---

ان آیات میں اُن متقیوں کے چھ اوصاف بیان کیے گئے ہیں جن کے لیے جنت تیار کی گئی ہے:

i- وہ خوشحالی یا تنگدستی دونوں صورتوں میں اللہ تعالیٰ کی راہ میں خرچ کرتے رہتے ہیں۔

ii- وہ غصہ کو دبانے والے یعنی غصہ کے دوران خود کو قابو میں رکھنے والے ہیں۔ بقول شاعر۔

ظفر آدمی اُس کو نہ جانے گا، وہ ہو کیسا ہی صاحبِ فہم و ذکا

جسے عیش میں یادِ خدا نہ رہی، جسے طیش میں خوفِ خدا نہ رہا

iii- وہ لوگوں کو اُن کی زیادتیوں پر معاف کرنے والے ہیں۔

iv- اُن سے جب کوئی بے حیائی کا کام ہو جاتا ہے یا کسی اور گناہ کی وجہ سے اپنے اوپر زیادتی کر بیٹھتے ہیں تو اللہ تعالیٰ کی طرف

متوجہ ہو کر اُسے یاد کرتے ہیں۔

v- اللہ تعالیٰ سے اپنے گناہوں کی بخشش طلب کرتے رہتے ہیں۔

vi- جب اپنی کسی غلطی کا علم ہو جائے تو اُس پر اڑتے نہیں بلکہ اعترافِ تقصیر کر کے اصلاح کر لیتے ہیں۔

اللہ تعالیٰ ایسے نیک لوگوں سے محبت کرتا ہے اور انہیں اُن کے اعمال کا بہترین بدلہ جنت کی صورت میں عطا فرمائے گا۔ آخر میں

فرمایا کہ عمل کرنے والوں کا کیا خوب بدلہ ہے۔ بقولِ اقبال۔

جنت تری پہاں ہے ترے خونِ جگر میں

اے پیکرِ گل، کوششِ پیہم کی جزا دیکھ

آیات ۱۳۷ تا ۱۳۸

حصولِ ہدایت کے دو ذرائع

تاریخ سے عبرت اور آیاتِ قرآنیہ سے فیض

گزر چکے ہیں تم سے بھی پہلے واقعات

قَدْ خَلَتْ مِنْ قَبْلِكُمْ سُنَنٌ ۚ

---



---



---



---



---



---



---



---



---



---

تو ذرا چلو پھر زمین میں	فَسِيرُوا فِي الْأَرْضِ
پھر دیکھو کیسا انجام ہوا (حق کو) جھٹلانے والوں کا۔	فَا نظُرُوا كَيْفَ كَانَ عَاقِبَةُ الْمُكذِّبِينَ ﴿١٣٩﴾
یہ وضاحت ہے لوگوں کے لیے	هَذَا بَيَانٌ لِلنَّاسِ
اور ہدایت اور نصیحت ہے پرہیزگاروں کے لیے۔	وَهُدًى وَمَوْعِظَةٌ لِّلْمُتَّقِينَ ﴿١٣٨﴾

ان آیات میں دعوت دی گئی کہ زمین میں چل پھر کرو، جھٹلانے والی قوموں کے انجام کو دیکھو اور اس سے عبرت حاصل کرو۔ جب بھی کوئی قوم اللہ تعالیٰ کی نافرمانی میں انتہا کو پہنچ جاتی ہے تو وہ اُس پر ایسا عذاب نازل کرتا ہے جو اُسے تباہ و برباد کر دیتا ہے۔ ایسے واقعات عام لوگوں کے لیے محض ایک تاریخی بیان کی حیثیت رکھتے ہیں۔ اُن کے نزدیک دنیا میں مختلف تہذیبیں بنتی اور مٹی رہی ہیں۔ وہ یہ سوچنے کی زحمت گوارا ہی نہیں کرتے کہ یہ تہذیبیں بن کیسے جاتی ہیں اور بگڑتی کیونکر ہیں؟ قرآن حکیم نے اس سوال کا جواب یہ دیا ہے کہ جب تک کوئی قوم اللہ تعالیٰ کی تعلیمات پر عمل پیرا رہتی ہے تو یہ اُس کے عروج کا زمانہ ہوتا ہے۔ جب وہ قوم عیش و عشرت، فحاشی و بے حیائی اور اللہ تعالیٰ کی نافرمانیوں میں مبتلا ہو جاتی ہے تو اُس پر بتدریج زوال آنا شروع ہو جاتا ہے۔ اگر وہ گناہوں میں بہت زیادہ ڈوب جائے تو پھر کوئی عذاب اُسے مٹا دیتا ہے۔ اللہ تعالیٰ سے ڈرنے والے، قوموں کے عروج و زوال کو قرآن حکیم کی اسی رہنمائی کی روشنی میں دیکھتے ہیں۔ اُن کے لیے یہ رہنمائی سیدھے راستے کی ہدایت اور عبرت حاصل کرنے کا ذریعہ بن جاتی ہے۔ کوئی ہے جو اس رہنمائی کی قدر کرے اور اس سے استفادہ کر کے دنیا و آخرت کی بھلائیاں سمیٹ لے؟

### آیت ۱۳۹

#### مسلمانوں کا عروج ایمان سے مشروط ہے

اور (اے مسلمانو!) ہمت نہ ہارو اور غم نہ کرو	وَلَا تَهِنُوا وَلَا تَحْزَنُوا
اور تم ہی غالب رہو گے اگر تم مومن ہو۔	وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ﴿١٣٩﴾

---



---



---



---



---



---



---



---



---



---

احد میں شکست سے اندیشہ تھا کہ مسلمان شدتِ غم سے کمزور پڑ جائیں۔ مایوس ہو کر وہ ہمت و حوصلہ کھودیں جو اقوامِ عالم تک حق کی دعوت پہنچانے کی ذمہ داری ادا کرنے کے لیے درکار ہے۔ اسی لیے اس آیت میں مسلمانوں کو حوصلہ دیا گیا کہ احد کی شکست وقتی ہے۔ گزشتہ لغزشیں جو ہو چکی ہیں اُن پر رنج و غم میں اپنا وقت اور توانائی صرف کرنے کے بجائے مستقبل میں اپنے کام کی درستگی کی فکر کرو۔ غلبہ مسلمانوں کا ہی ہو گا بشرطیکہ وہ حقیقی ایمان سے بہرہ ور ہوں۔ کلمہ طیبہ پڑھنے سے صرف قانونی ایمان حاصل ہوتا ہے۔ کوشش کرو کہ تمہارا دل بھی نورِ ایمان سے منور ہو جائے۔ بقولِ اقبال۔

خرد نے کہہ بھی دیا لالہ تو کیا حاصل؟

دل و نگاہ مسلمان نہیں تو کچھ بھی نہیں!

دل میں ایمان پیدا ہوتا ہے نیک لوگوں کی صحبت سے، آیاتِ آفاقی، آیاتِ انفسی اور آیاتِ قرآنی پر غور کرنے سے۔ ایمان اگر دل میں ہو تو اس کا لازمی مظہر انسان کے سیرت و کردار کی پاکیزگی کی صورت میں سامنے آتا ہے۔ اللہ تعالیٰ ہمیں حقیقی ایمان کی نعمت عطا فرمائے تاکہ دنیا میں پھر سے مسلمانوں کو عزت و غلبہ حاصل ہو۔ آمین!

آیات ۴۰ تا ۴۳

اہلِ ایمان ہمت نہ ہاریں

ان یبسسکم قرح	مسلمانو! اگر لگی ہے تمہیں کوئی چوٹ (احد میں)
فقد مسّ القوم قرح مثله ط	تو یقیناً لگ چکی ہے مخالف قوم کو چوٹ ایسی ہی (بدر میں)
و تلتک الایام نداولها بین الناس ج	اور یہ تو دن ہیں جنہیں ہم پھراتے رہتے ہیں لوگوں کے درمیان
و لیعلم اللہ الذین امنوا	اور تاکہ ظاہر کر دے اللہ اُن کو جو ایمان لائے

---



---



---



---



---



---



---



---



---



---

اور کردے تم میں سے کچھ کو شہید	وَيَتَّخِذَ مِنْكُمْ شُهَدَاءَ ط
اور اللہ پسند نہیں کرتا ظالموں کو۔	وَاللَّهُ لَا يُحِبُّ الظَّالِمِينَ ۱۳۰
اور الگ کر دے اللہ اُن کو جو ایمان لائے	وَلِيُبَخِّصَ اللَّهُ الَّذِينَ آمَنُوا
اور مٹا دے کافروں کو۔	وَيَمْحَقَ الْكٰفِرِيْنَ ۱۳۱
کیا تم نے سمجھ لیا ہے کہ تم داخل ہو جاؤ گے جنت میں	أَمْ حَسِبْتُمْ أَنْ تُدْخِلُوا الْجَنَّةَ
حالانکہ ابھی ظاہر نہیں کیا اللہ نے اُن کو جنہوں نے جہاد کیا تم میں سے	وَلَمْآ يَعْلَمِ اللَّهُ الَّذِينَ جَاهَدُوا مِنْكُمْ
اور ظاہر نہیں کیا ثابت قدم رہنے والوں کو۔	وَيَعْلَمَ الصّٰبِرِيْنَ ۱۳۲
اور یقیناً تم تمنا کیا کرتے تھے شہادت کی	وَلَقَدْ كُنْتُمْ تَمَنَّوْنَ الْمَوْتَ
اس سے پہلے کہ تم سامنا کرتے اُس کا	مِنْ قَبْلِ أَنْ تَلْقَوْهُ ۱۳۳
پس اب تو تم نے دیکھ لیا ہے اُسے	فَقَدْ رَأَيْتُمْوَهُ
اس حال میں کہ دیکھ رہے ہو (آنکھوں کے سامنے)۔	وَ اَنْتُمْ تَنْظُرُوْنَ ۱۳۴

۱۳۴

ان آیات میں اہل ایمان کو رہنمائی دی گئی کہ احد کی وقتی شکست سے ہمت نہ ہارو۔ اگر احد میں تمہارے ۷۰ ساتھی شہید ہوئے ہیں تو بدر میں کفار کے بھی ۷۰ افراد جہنم واصل ہوئے تھے۔ قوموں پر کامیابیوں اور ناکامیوں کے دور آتے رہتے ہیں۔ مشکل حالات میں طرز عمل کھرے اور کھوٹے کو جدا کر دیتا ہے۔ کیا تم نے سمجھا تھا کہ جنت بغیر مشکلات اور قربانیوں کے مل جائے گی۔ نہیں! بلکہ اللہ تعالیٰ آزمائشوں کے ذریعہ ظاہر کر دے گا کہ کون اُس کی راہ میں ڈٹ کر جہاد کرنے والے ہیں اور کون صرف بھلے وقتوں کے ساتھی ہیں۔ ۷۰ ساتھیوں کی شہادت پر غمگین نہ ہو۔ شہادت ایک سعادت ہے اور تم نے اپنے ساتھیوں کو یہ سعادت حاصل

---



---



---



---



---



---



---



---



---



---

کرتے ہوئے بہت قریب سے دیکھ لیا ہے۔ تم خود بھی اس کی تمنا کیا کرتے رہے ہو۔ اب جبکہ چند ساتھیوں کی شہادت کی تمنا پوری ہو چکی ہے تو یہ غم کرنے کا نہیں بلکہ اللہ تعالیٰ کا شکر ادا کرنے کا موقع ہے۔ یہ ہے اللہ تعالیٰ کے بیان کا وہ اسلوب جس نے شکستہ دل مسلمانوں کو پھر سے باطل کے خلاف جدوجہد کا ایک نیا حوصلہ اور عزم عطا فرمایا۔

## آیت ۱۴۴

والبسگی نبی ﷺ کی حیات سے نہیں اُن کے مشن سے رکھو

وَمَا مُحَمَّدٌ إِلَّا رَسُولٌ ۚ	اور نہیں ہیں محمد مگر رسول
قَدْ خَلَتْ مِنْ قَبْلِهِ الرُّسُلُ	گزر چکے ہیں اُن سے پہلے کئی رسول
أَفَأَيْنَ مَاتَ أَوْ قُتِلَ	تو کیا اگر وہ وفات پا جائیں یا شہید کر دیے جائیں
انْقَلَبْتُمْ عَلَىٰ أَعْقَابِكُمْ ۗ	تو تم پھر جاؤ گے اٹلے پاؤں
وَمَنْ يَنْقَلِبْ عَلَىٰ عَقْبَيْهِ	اور جو کوئی پھر گیا اٹلے پاؤں
فَلَنْ يَضُرَّ اللَّهَ شَيْئًا ۗ	تو وہ ہر گز نہیں بگاڑ سکے گا اللہ کا کچھ بھی
وَسَيَجْزِي اللَّهُ الشَّاكِرِينَ ﴿۱۴۴﴾	اور جلد ہی اجر دے گا اللہ شکر کرنے والوں کو۔

اس آیت میں ایک اہم تحریکی ہدایت دی گئی۔ اس ہدایت کا پس منظر یہ ہے کہ معرکہ احد کے دوران افواہ پھیل گئی کہ حضرت محمد ﷺ شہید کر دیے گئے ہیں۔ ایسے میں بعض ساتھیوں نے تلواریں چھینک دیں کہ اب لڑنے کا کیا فائدہ۔ ہدایت دی گئی کہ اہل ایمان کی وابستگی نبی اکرم ﷺ کی حیات سے نہیں اُن کے مشن کے ساتھ ہونی چاہیے۔ نبی اکرم ﷺ بہر حال انسان ہیں اور انہوں نے اس دار فانی سے کوچ کرنا ہے۔ کیا اُن کے بعد تم لوگ اُن کے مشن یعنی دین کے غلبہ کی جدوجہد سے کنارہ کش ہو جاؤ گے۔ جو کوئی

---



---



---



---



---



---



---



---



---



---

ایسا کرے گا وہ اللہ تعالیٰ کا نہیں بلکہ اپنا ہی نقصان کرے گا۔ البتہ جو آپ ﷺ کے مشن سے وابستہ رہے، انہوں نے ہی آپ ﷺ کے ذریعہ ملنے والی رحمت کا شکر ادا کیا اور اللہ تعالیٰ جلد انہیں اس شکر گزاری کا بدلہ عطا فرمائے گا۔

## آیت ۱۴۵

## موت کا وقت طے شدہ ہے

اور نہیں ممکن کسی جان کے لیے کہ مر جائے مگر اللہ کے اذن سے	وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ
(یہ ایک) لکھا ہوا وقت ہے	كِتَابًا مُّوَجَّلًا ط
اور جو چاہتا ہے دنیا کا بدلہ	وَمَنْ يُرِدْ ثَوَابَ الدُّنْيَا
ہم دیتے ہیں اُسے اُس میں سے	نُؤْتِيهِ مِنْهَا ج
اور جو چاہتا ہے آخرت کا بدلہ	وَمَنْ يُرِدْ ثَوَابَ الْآخِرَةِ
ہم دیتے ہیں اُسے اُس میں سے	نُؤْتِيهِ مِنْهَا ط
اور جلد ہی ہم اجر دیں گے شکر کرنے والوں کو۔	وَسَنَجْزِي الشَّاكِرِينَ ۝۱۴۵

اس آیت میں ایک ایسی حقیقت بیان کی گئی ہے جسے سامنے رکھنے سے انسان میں جرات و بہادری اور معرکہ حق و باطل کے دوران ثابت قدمی پیدا ہوتی ہے۔ وہ حقیقت یہ ہے کہ موت کا وقت مقرر ہے۔ موت اپنے مقررہ وقت سے پہلے آ نہیں سکتی اور جب وہ آجائے تو کوئی اُسے ٹال نہیں سکتا۔ دنیا کی زندگی بہر حال ختم ہونی ہے اور آخرت کی زندگی لامحدود ہے۔ دنیا میں انسان کے پاس دو راستے ہیں۔ چاہے تو وہ دنیا کی عارضی اور کم تر لذتوں کا طلب گار رہے یا آخرت کی ابدی اور اعلیٰ نعمتوں کو

---



---



---



---



---



---



---



---



---



---

مقصود بنائے۔ جو جس کی آرزو کرے گا اُسے اُسی میں سے دے دیا جائے گا۔ البتہ آخرت کی نعمتوں کے حصول کے لیے محنت کرنے والے اللہ تعالیٰ کے شکر گزار بندے ہیں اور وہ ضرور انہیں بہترین اجر عطا فرمائے گا۔

## آیات ۴۶ تا ۸۴

اللہ والے، اُس کی راہ میں جنگ کرتے ہیں

اور کتنے ہی نبی گزرے ہیں	وَكَأَيِّنْ مِنْ نَبِيِّ
جنگ کی اُن کے ہمراہ بہت سے اللہ والوں نے	قُتِلَ مَعَهُ رَبِّيُونَ كَثِيرٌ ۚ
پھر اُنہوں نے ہمت نہ ہاری اُس پر جو پہنچی تکلیف انہیں اللہ کی راہ میں	فَبَاوَهُنَّوَالِبَاءَ اَصَابَهُمْ فِي سَبِيلِ اللّٰهِ
نہ ہی وہ کمزور پڑے	وَمَا ضَعُفُوا
اور نہ ہی وہ باطل کے سامنے دبے	وَمَا اسْتَكْبَرُوا ۗ
اور اللہ پسند فرماتا ہے ڈٹ جانے والوں کو۔	وَاللّٰهُ يُحِبُّ الصّٰبِرِيْنَ ۝۱۳۶
اور نہیں تھی اُن کی دعا مگر یہ کہ اُنہوں نے التجا کی	وَمَا كَانَ قَوْلَهُمْ اِلَّا اَنْ قَالُوْا
اے ہمارے رب! بخش دے ہمارے گناہ	رَبَّنَا اغْفِرْ لَنَا ذُنُوبَنَا
اور ہماری زیادتی کو ہمارے کام میں	وَاسْرَافْنَا فِيْ اَمْرِنَا
اور جمادے ہمارے قدم	وَتَبَّتْ اَقْدَامُنَا
اور مدد فرما ہماری کافر قوم کے مقابلے میں۔	وَانصُرْنَا عَلٰى الْقَوْمِ الْكٰفِرِيْنَ ۝۱۳۷

---



---



---



---



---



---



---



---



---



---

تو عطا فرمایا انہیں اللہ نے دنیا کا بدلہ	فَاتَّهَمُوا اللَّهَ تُؤَابَ الدُّنْيَا
اور عمدہ بدلہ آخرت کا	وَحُسْنِ ثَوَابِ الْآخِرَةِ ط
اور اللہ پسند فرماتا ہے نیکی کرنے والوں کو۔	وَاللَّهُ يُحِبُّ الْمُحْسِنِينَ ع

۱۵

ان آیات میں فرمایا کہ کتنے ہی نبیؐ گزرے ہیں کہ جن کے ساتھ مل کر اللہ والوں نے اللہ کی راہ میں جنگ کی۔ ان جوان مردوں کو اللہ کی راہ میں طرح طرح کی مشکلات کا سامنا کرنا پڑا لیکن نہ انہوں نے ہمت ہاری، نہ کوئی کمزوری دکھائی اور نہ ہی وہ باطل کے سامنے جھکے۔ اللہ تعالیٰ کو ایسے ہی ڈٹ جانے والے محبوب ہیں۔ اُن کا بھروسہ محض سامانِ جنگ اور قوتِ کاریا اپنی کارکردگی پر ہی نہیں تھا بلکہ وہ میدانِ جنگ میں اللہ تعالیٰ کو یاد رکھتے تھے، اُس سے اپنی خطاؤں کی معافی مانگتے تھے اور اپنی ثابت قدمی اور دشمن پر غالب آنے کی دعا بھی مانگتے تھے۔ اللہ تعالیٰ نے انہیں دنیا میں بھی فتوحات سے نوازا اور آخرت میں بھی بھرپور اجر عطا فرمائے گا اور سب سے بڑی نعمت یہ ہے کہ وہ اللہ تعالیٰ کی محبت سے سرفراز ہوں گے۔

آیات ۱۵۱ تا ۱۴۹

کافروں کا مشن ... مسلمانوں کو ایمان کی دولت سے محروم کرنا

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
اگر تم کہنا مانو گے اُن کا جنہوں نے کفر کیا ہے	إِنْ تُطِيعُوا الَّذِينَ كَفَرُوا
وہ پھیر دیں گے تمہیں اٹے پاؤں (کفر کی طرف)	يَرُدُّوكُمْ عَلَىٰ أَعْقَابِكُمْ
پھر تم پلٹ کر ہو جاؤ گے خسارہ پانے والے۔	فَتَنقَلِبُوا خَاسِرِينَ ۱۴۹
بلکہ اللہ تمہارا حامی ہے	بَلِ اللّٰهُ مَوْلَاكُمْ ج
اور وہ بہترین مددگار ہے۔	وَهُوَ خَيْرُ النَّاصِرِينَ ۱۵۰

---



---



---



---



---



---



---



---



---



---

ہم عنقریب ڈال دیں گے اُن لوگوں کے دلوں میں جنہوں نے کفر کیا رعب	سَنَلِقِي فِي قُلُوبِ الَّذِينَ كَفَرُوا الرَّعْبَ
اس لیے کہ اُنہوں نے شریک کیا اللہ کے ساتھ اُسے نہیں اتاری اللہ نے جس کے لیے کوئی دلیل	بِمَا أَشْرَكُوا بِاللَّهِ مَا لَمْ يُنَزَّلْ بِهِ سُلْطَانًا ۚ
اور اُن کا ٹھکانہ جہنم ہے	وَمَا لَهُمُ النَّارُ ۖ
اور برا ہے ظالموں کا ٹھکانہ۔	وَبِئْسَ مَثْوَى الظَّالِمِينَ ﴿۱۵۲﴾

ان آیات میں اہل ایمان کو خبردار کیا گیا کہ اگر انہوں نے کفار کی بات مانی تو وہ انہیں ایمان کی دولت سے محروم کر کے ہمیشہ ہمیش کے خسارے سے دوچار کر دیں گے۔ منافقین اور یہودی احد کی شکست کے بعد مسلمانوں میں یہ خیال پھیلانے کی کوشش کر رہے تھے کہ محمد ﷺ اگر واقعی نبی ہوتے تو شکست کیوں کھاتے۔ معاذ اللہ! یہ بھی ایک عام آدمی ہیں۔ ان کا معاملہ بھی دوسرے آدمیوں کی طرح ہے۔ آج فتح ہے تو کل شکست۔ اللہ کی کوئی مدد انہیں حاصل نہیں ہے۔ ان آیات میں یقین دہانی کرائی گئی کہ اللہ تعالیٰ مسلمانوں کا حامی و ناصر ہے۔ وہ عنقریب ان کافروں کے دلوں میں اُن کے شرک کی وجہ سے مسلمانوں کا رعب بٹھادے گا۔ کافر دنیا میں بھی ناکامی سے دوچار ہوں گے اور آخرت میں جہنم کی آگ ہی اُن کے لیے ٹھکانہ بنے گی۔

### آیت ۱۵۲

### نظم کی خلاف ورزی ... فتح شکست میں بدل گئی

اور یقیناً سچ کر دکھایا تم سے اللہ نے اپنا وعدہ	وَلَقَدْ صَدَقَكُمُ اللَّهُ وَعْدًا
جب تم قتل کر رہے تھے کافروں کو اُس کے حکم سے	إِذْ تَحْسَبُونَهُم بِأَذْنِهِ ۚ
یہاں تک کہ تم ڈھیلے پڑ گئے	حَتَّىٰ إِذَا فُشِلْتُمْ

---



---



---



---



---



---



---



---



---



---

اور تم نے باہم جھگڑا کیا فیصلے کے بارے میں	وَتَنَازَعْتُمْ فِي الْأَمْرِ
اور تم نے نافرمانی کی	وَعَصَيْتُمْ
اس کے بعد کہ اللہ نے دکھایا تمہیں وہ جسے تم پسند کرتے تھے (یعنی فتح)	مِنْ بَعْدِ مَا أَرْكُمُ مَا تُحِبُّونَ ط
تم میں سے کچھ چاہتے تھے دنیا (کی فتح)	مِنْكُمْ مَّنْ يُرِيدُ الدُّنْيَا
اور تم میں سے کچھ چاہتے تھے آخرت	وَمِنْكُمْ مَّنْ يُرِيدُ الْآخِرَةَ
پھر اللہ نے پھیر دیا تمہیں ان سے تاکہ وہ آزمائے تمہیں	ثُمَّ صَرَفَكُمْ عَنْهُمْ لِيَبْتَلِيَكُمْ
اور یقیناً اللہ نے معاف کر دیا تمہیں	وَلَقَدْ عَفَا عَنْكُمْ ط
اور اللہ بہت فضل کرنے والا ہے مومنوں پر۔	وَاللَّهُ ذُو فَضْلٍ عَلَى الْمُؤْمِنِينَ ﴿۱۶﴾

اس آیت میں معرکہ احد میں مسلمانوں کی شکست کی وجہ نظم کی خلاف ورزی بیان کی گئی۔ فرمایا کہ اللہ تعالیٰ نے تو اپنی نصرت کا وعدہ پورا کر دیا تھا جب اے مسلمانو! تم کافروں کو گاجر مولیٰ کی طرح کاٹ رہے تھے۔ پھر تم نے اپنے امیر سے جھگڑا کیا، اس کی نافرمانی کی اور درہ سے نیچے اتر آئے۔ تم میں سے کچھ کو دنیا کی فتح زیادہ محبوب تھی۔ اب اللہ تعالیٰ نے کافروں کو تم پر غلبہ دے دیا تاکہ تمہارا امتحان ہو کہ آزمائش کی اس گھڑی میں کون ڈٹ جاتا ہے اور کون اسلام کے دین حق ہونے میں شک کرتا ہے۔ بہر حال اللہ تعالیٰ نے نظم کی خلاف ورزی کرنے والوں کو معاف کیا کیونکہ وہ مومنوں کے حق میں بڑا ہی فضل کرنے والا ہے۔ اس آیت سے اندازہ کیا جاسکتا ہے کہ اللہ تعالیٰ کی نگاہ میں نظم جماعت کی کیا اہمیت ہے۔

---



---



---



---



---



---



---



---



---



---

## آیت ۱۵۳

## مشکلات پر مشکلات کی حکمت

اِذْ تُصْعِدُونَ	جب تم اوپر چڑھے جاتے تھے
وَلَا تَلُونَ عَلَىٰ أَحَدٍ	اور پیچھے مڑ کر نہ دیکھتے تھے کسی کو
وَالرَّسُولُ يَدْعُوكُمْ فِيٰ أُخْرَاكُمْ	اور رسول پکار رہے تھے تمہیں تمہارے پیچھے سے
فَأَثَابَكُمْ غَمًّا بِغَمِّ	تو اللہ نے بدلہ میں پہنچایا تمہیں غم پر غم
لِّكَيْلَا تَحْزَنُوا عَلَىٰ مَا فَاتَكُمْ	تاکہ تم رنج نہ کرو اُس پر جو جاتا رہے تم سے
وَلَا مَا آصَابَكُمْ ۗ	اور نہ اُس پر جو آپڑے تم پر
وَاللَّهُ خَبِيرٌۢ بِمَا تَعْمَلُونَ ﴿۱۵۳﴾	اور اللہ خوب واقف ہے اُس سے جو تم کرتے ہو۔

اس آیت میں اہل ایمان پر یہ بہ پہ پڑنے والی مشکلات کی حکمت بتائی گئی۔ احد میں مسلسل صدمات اہل ایمان کو پہنچتے رہے۔ منافقین کی واپسی، نبی اکرم ﷺ کی شہادت کی افواہ، ایک کے بعد ایک ساتھی کی شہادت کی خبر اور جیتی ہوئی جنگ کے شکست میں بدل جانے کا دکھ۔ صدمات کی کثرت نے انہیں رنج کا ایسا خوگر بنایا کہ یہ مشکلات اُن پر آسان ہو گئیں۔ بقول غالب۔

رنج سے خوگر ہو انسان تو مٹ جاتا ہے رنج  
مشکلیں اتنی پڑیں مجھ پر کہ آساں ہو گئیں

---



---



---



---



---



---



---



---



---



---

## آیت ۱۵۴

موت کا وقت ہی نہیں جگہ بھی طے ہے

پھر اللہ نے اتاری تم پر غم کے بعد راحت یعنی ایسی اونگھ	ثُمَّ أَنْزَلَ عَلَيْكُمْ مِنْ بَعْدِ الْغَمِّ أَمْنَةً نُعَاسًا
جو چھارہ ہی تھی ایک جماعت پر تم میں سے	يُغْشَى طَآئِفَةً مِّنْكُمْ ۖ
اور ایک جماعت تھی بے چین کر دیا تھا جنہیں اُن کی جانوں (کی فکر) نے	وَ طَآئِفَةٌ قَدْ أَهَمَّتْهُمْ أَنفُسُهُمْ
وہ گمان کر رہے تھے اللہ کے بارے میں ناحق	يُظُنُّونَ بِاللَّهِ غَيْرَ الْحَقِّ
جاہلیت والے گمان	ظَنَّ الْجَاهِلِيَّةِ ۖ
کہتے تھے کیا ہمارے لیے بھی ہے اختیار میں سے کچھ؟	يَقُولُونَ هَلْ لَنَا مِنَ الْأَمْرِ مِنْ شَيْءٍ ۖ
اے نبی! فرمائیے بے شک اختیار سب کا سب اللہ کے لیے ہے	قُلْ إِنَّ الْأَمْرَ كُلَّهُ لِلَّهِ ۖ
وہ چھپاتے ہیں اپنے جیوں میں وہ جو ظاہر نہیں کرتے آپ کے سامنے	يُخْفُونَ فِي أَنفُسِهِم مَّا لَا يُبْدُونَ لَكَ ۖ
کہتے ہیں اگر ہوتا ہمارے لیے اختیار میں سے کچھ	يَقُولُونَ لَوْ كَان لَنَا مِنَ الْأَمْرِ شَيْءٌ
ہم قتل نہ کیے جاتے یہاں	مَا قَتَلْنَا هُنَا ۖ
فرمائیے اگر تم ہوتے اپنے گھروں میں	قُلْ لَوْ كُنْتُمْ فِي بُيُوتِكُمْ

---



---



---



---



---



---



---



---



---



---

ضرور نکل آتے وہ لکھا جا چکا تھا جن پر قتل ہونا	لَبْرَزَ الَّذِينَ كُتِبَ عَلَيْهِمُ الْقَتْلُ
اپنی قتل گاہوں کی طرف	إِلَى مَضَاجِعِهِمْ <sup>ج</sup>
اور تاکہ جانچ لے اللہ اُسے جو تمہارے سینوں میں ہے	وَلِيَبْتَلِيَ اللَّهُ مَا فِي صُدُورِكُمْ
اور صاف کر دے اُسے جو تمہارے دلوں میں ہے	وَلِيُخَيِّصَ مَا فِي قُلُوبِكُمْ <sup>ط</sup>
اور اللہ خوب جاننے والا ہے سینوں کی بات کو۔	وَاللَّهُ عَلِيمٌ بِذَاتِ الصُّدُورِ <sup>۱۵۴</sup>

اس آیت میں منافقین کے ایک فتنہ کا جواب دیا گیا۔ احد میں شکست کے بعد منافقین نے کہا کہ اگر ہماری بات مانی جاتی اور مدینہ میں محصور ہو کر دشمن کا مقابلہ کیا جاتا تو یوں ۷۰ مسلمان شہید نہ ہوتے۔ اللہ تعالیٰ نے جواب میں ارشاد فرمایا کہ اگر تم لوگ اپنے گھروں پر بھی ہوتے تب بھی جن کی موت کا وقت طے تھا وہ مقررہ جگہ پر پہنچ کر جام شہادت نوش کرتے۔ یہ وقتی شکست تو اللہ تعالیٰ نے اس لیے دی ہے تاکہ تمہارے باطن میں پوشیدہ دل کی بات زبان پر آکر ظاہر ہو جائے، اگرچہ وہ خود تو ہر اس راز سے واقف ہے جو کسی کے سینہ میں ہے۔

### آیت ۱۵۵

بزدلی گناہوں کی وجہ سے پیدا ہوتی ہے

بے شک جو لوگ پیٹھ پھیر گئے تم میں سے اُس روز جب آپس میں ٹکرائیں دو جماعتیں	إِنَّ الَّذِينَ تَوَلَّوْا مِنْكُمْ يَوْمَ الْتَقَى الْجَمْعَانِ <sup>لا</sup>
بلاشبہ ہلادیا انہیں شیطان نے بعض اعمال کی وجہ سے جو انہوں نے کمائے	إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا <sup>ج</sup>
اور یقیناً معاف کر دیا اللہ نے انہیں	وَلَقَدْ عَفَا اللَّهُ عَنْهُمْ <sup>ط</sup>

---



---



---



---



---



---



---



---



---



---

إِنَّ اللَّهَ غَفُورٌ حَلِيمٌ ۝۵۵

بے شک اللہ بہت بخشنے والا، بڑے تحمل والا ہے۔

ع  
۲

اس آیت میں بیان کیا گیا کہ احد کے معرکہ میں جو مسلمان پسپا ہو کر میدان چھوڑ گئے، دراصل ان کی بعض خطاؤں کی وجہ سے شیطان نے ان میں بزدلی پیدا کر دی تھی۔ بہر حال اللہ تعالیٰ نے انہیں معاف کر دیا یعنی نہ صرف ان کی خطائیں معاف فرمادیں بلکہ میدان جنگ سے فرار کے عمل سے بھی درگزر فرمادیا۔ بلاشبہ اللہ تعالیٰ بہت ہی درگزر کرنے والا اور بردبار ہے۔

## آیات ۱۵۸ تا ۱۵۶

اللہ تعالیٰ کے راستے کی موت دنیا و مافیہا سے بہتر ہے

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ ہو جاؤ ان کی طرح جنہوں نے کفر کیا	لَا تَكُونُوا كَالَّذِينَ كَفَرُوا
اور کہا اپنے بھائیوں کے بارے میں	وَقَالُوا لِإِخْوَانِهِمْ
جب وہ سفر پر نکلے زمین میں	إِذَا ضَرَبُوا فِي الْأَرْضِ
یا وہ تھے جنگ کرنے والے	أَوْ كَانُوا غُزًى
اگر وہ ہوتے ہمارے پاس	لَوْ كَانُوا عِنْدَنَا
نہ مرتے اور نہ ہی مارے جاتے	مَا مَاتُوا وَمَا قُتِلُوا ۚ
تاکہ بنا دے اللہ اسے حسرت ان کے دلوں میں	لِيَجْعَلَ اللَّهُ ذَلِكِ حَسْرَةً فِي قُلُوبِهِمْ ۖ
حالانکہ اللہ ہی زندگی دیتا ہے اور موت دیتا ہے	وَاللَّهُ يُحْيِي وَيُمِيتُ ۗ
اور اللہ اُسے جو تم کر رہے ہو خوب دیکھنے والا ہے۔	وَاللَّهُ بِمَا تَعْمَلُونَ بَصِيرٌ ۝۱۵۶

---



---



---



---



---



---



---



---



---



---

اور اگر تم قتل کیے جاؤ اللہ کی راہ میں یا فوت ہو جاؤ	وَلَيْنَ قُتِلْتُمْ فِي سَبِيلِ اللَّهِ أَوْ مُتُّمْ
یقیناً بخشش اللہ کی طرف سے اور رحمت	لَمَغْفِرَةً مِّنَ اللَّهِ وَرَحْمَةً
بہتر ہے اُس مال سے جو وہ جمع کر رہے ہیں۔	خَيْرٌ مِّمَّا يَجْمَعُونَ ﴿۱۵۷﴾
اور اگر تم فوت ہو گئے یا قتل کر دیے گئے	وَلَيْنَ مُتُّمْ أَوْ قُتِلْتُمْ
یقیناً اللہ کی طرف جمع کیے جاؤ گے۔	لَا إِلَى اللَّهِ تُحْشَرُونَ ﴿۱۵۸﴾

ان آیات میں اللہ تعالیٰ کی راہ میں نکلنے والوں کی فضیلت بیان کی گئی۔ اُن منافقین کی مذمت کی گئی جو کہتے تھے کہ اگر ہماری بات مان لی گئی ہوتی اور مدینہ کے اندر محصور ہو کر مقابلہ کیا جاتا تو احد کے میدان میں ۷۰ مسلمان مارے نہ جاتے۔ فرمایا کہ جو لوگ اللہ کی راہ میں شہید ہوئے، انہیں عطا کیے جانے والے انعامات کئی گنا بہتر ہیں اُس مال و اسباب سے جو منافقین دنیا میں زندہ رہ کر جمع کر رہے ہیں۔ پھر ہمیشہ کس نے زندہ رہنا ہے؟ منافقین بھی بالآخر موت کا مزا چکھیں گے اور پھر سب اللہ تعالیٰ کے دربار میں حاضر ہو کر اپنے اپنے عمل کا بدلہ پائیں گے۔

### آیت ۱۵۹

#### میر کارواں کے لیے ہدایت

پس اے نبی! اُس رحمت کی وجہ سے جو اللہ کی طرف سے ہے آپ نرّم مزاج واقع ہوئے ہیں اُن کے لیے	فِي مَا رَحِمْتَهُ مِّنَ اللَّهِ لَئِن لَّهُمْ ج
اور اگر (بالفرض) آپ ہوتے سخت مزاج اور سنگدل	وَلَوْ كُنْتَ فَظًّا غَلِيظَ الْقَلْبِ
یقیناً وہ منتشر ہو جاتے آپ کے گرد سے	لَا لَفِضُّوا مِنْ حَوْلِكَ ﴿۱۵۹﴾
تو آپ درگزر کیجئے اُن سے	فَاعْفُ عَنْهُمْ

---



---



---



---



---



---



---



---



---



---

اور بخشش طلب کیجئے اُن کے لیے	وَاسْتَغْفِرْ لَهُمْ
اور مشورہ کیجئے اُن سے معاملات میں	وَشَاوِرْهُمْ فِي الْأَمْرِ ج
پھر جب آپ پختہ فیصلہ کر لیں	فَإِذَا عَزَمْتَ
تو توکل کیجئے اللہ پر	فَتَوَكَّلْ عَلَى اللَّهِ
بے شک اللہ پسند فرماتا ہے توکل کرنے والوں کو۔	إِنَّ اللَّهَ يُحِبُّ الْمُتَوَكِّلِينَ ﴿۱۵۹﴾

اس آیت میں نبی اکرم ﷺ کے مزاج کی نرمی کی تحسین فرمائی گئی اور اسے اللہ تعالیٰ کی رحمت کا مظہر قرار دیا گیا۔ اگر نبی اکرم ﷺ مزاج کے تیز اور دل کے سخت ہوتے تو ساتھی آپ ﷺ کے پاس سے بکھر جاتے۔ بقول اقبال ۷

کوئی کارواں سے ٹوٹا، کوئی بدگماں حرم سے

کہ میرے کارواں میں نہیں خوائے دلنوازی

اس کے بعد آپ ﷺ کو چند ہدایات دی گئیں، جو ہر میرے کارواں کے لیے مشعلِ راہ ہیں :

- i - ساتھیوں کو اُن کی غلطیوں پر معاف کر دیں۔ احد میں ساتھیوں سے بہت بڑی غلطی ہوئی اور فتح شکست میں بدل گئی لیکن پھر بھی انہیں معاف کرنے کی ہدایت دی گئی۔
- ii - ساتھیوں کے لیے اللہ تعالیٰ سے بخشش طلب کیجئے۔
- iii - معاملات میں ساتھیوں سے مشاورت کیجئے تاکہ انہیں احساسِ شرارت ہو۔
- iv - فیصلہ کثرتِ رائے سے نہیں بلکہ اپنی بصیرت سے کیجئے۔
- v - فیصلہ کے بعد اللہ تعالیٰ پر بھروسہ کیجئے۔ ایسا کرنے والے ہی اللہ تعالیٰ کے محبوب ہیں۔

---



---



---



---



---



---



---



---



---



---

## آیت ۱۶۰

## فیصلہ کن شے اللہ تعالیٰ کی مدد ہے

اگر مدد فرمائے تمہاری اللہ	إِنْ يَنْصُرْكُمُ اللَّهُ
تو کوئی غالب آنے والا نہیں تم پر	فَلَا غَالِبَ لَكُمْ ۚ
اور اگر وہ ساتھ چھوڑ دے تمہارا	وَإِنْ يَخْذُ لَكُمْ
تو کون ہے جو مدد کرے گا تمہاری اُس کے بعد	فَمَنْ ذَا الَّذِي يَنْصُرْكُم مِّنْ بَعْدِهِ ۗ
اور اللہ پر پس لازم ہے کہ بھروسہ کریں مومن۔	وَعَلَى اللَّهِ فَلْيَتَوَكَّلِ الْمُؤْمِنُونَ ﴿۱۶۰﴾

یہ آیت اس ایمان افروز حقیقت کو بیان کر رہی ہے کہ فیصلہ کن شے اسباب نہیں اللہ تعالیٰ کی مدد ہے۔ نہ اپنے اسباب کی قلت سے مایوس ہونا چاہیے اور نہ ہی دشمن کے اسباب کی کثرت سے مرعوب ہونا چاہیے۔ اگر کسی کو اللہ تعالیٰ کی مدد حاصل ہو جائے تو اُس پر کوئی غالب نہیں آسکتا۔ اس کے برعکس اگر کوئی اُس کی مدد سے محروم ہو جائے تو کسی اور کی مدد، اُسے کوئی فائدہ نہیں دے سکتی۔

## آیات ۱۶۱ تا ۱۶۳

## نبی اکرم ﷺ کی دیانتداری اور اخلاص مسلم ہے

اور ممکن ہی نہیں کسی نبی کے لیے کہ وہ خیانت کرے	وَمَا كَانَ لِنَبِيِّ أَنْ يُغْلَ ۗ
اور جس نے خیانت کی	وَمَنْ يُغْلَ
لے آئے گا جو اُس نے خیانت کی روز قیامت	يَأْتِ بِمَا غَلَّ يَوْمَ الْقِيَامَةِ ۚ
پھر پورا پورا بدلہ دے دیا جائے گا ہر جان کو اُس کا جو اُس	ثُمَّ تُوَفَّى كُلُّ نَفْسٍ مَّا كَسَبَتْ

---



---



---



---



---



---



---



---



---



---

نے کمایا	
اور اُن پر ظلم نہیں کیا جائے گا۔	وَهُمْ لَا يُظْلَمُونَ ﴿۱۱﴾
تو کیا جس نے پیروی کی اللہ کی رضا کی	أَفَمِنْ اتَّبَعَ رِضْوَانَ اللَّهِ
اُس جیسا ہو سکتا ہے جو لوٹا غضب لے کر اللہ کی طرف سے	كُنْ بَاءً بِسَخِطٍ مِّنَ اللَّهِ
اور اُس کا ٹھکانہ جہنم ہے	وَمَا وَهُ جَهَنَّمُ ط
اور وہ بہت بری ہے لوٹنے کی جگہ۔	وَيُسَّسُ الصَّبِيرُ ﴿۱۲﴾
اُن سب کے درجے ہیں اللہ کے ہاں	هُمْ دَرَجَاتٌ عِنْدَ اللَّهِ
اور اللہ خوب دیکھنے والا ہے اُسے جو وہ کر رہے ہیں۔	وَاللَّهُ بِصِعْرٍ بِمَا يَعْمَلُونَ ﴿۱۳﴾

منافقین نے بہتان لگایا کہ نبی ﷺ کے پیش نظر ذاتی اقتدار کا حصول ہے۔ وہ اپنے اصل مقصد کو چھپا رہے ہیں۔ غلبہ دین کی جدوجہد کا تصور دے کر دوسروں کو اپنے ذاتی عزائم اور مفادات کے حصول کے لیے استعمال کر رہے ہیں۔ ان آیات میں اللہ تعالیٰ نے فرمایا کہ نبی ﷺ کا ظاہر و باطن ایک ہے۔ وہ کسی بات کو نہیں چھپا رہے۔ اُن کا مقصد صرف اور صرف اللہ تعالیٰ کی رضا کا حصول ہے۔ جو اس کے سوا کسی اور مقصد کے لیے سرگرم عمل ہو تو اُس پر اللہ تعالیٰ کا غضب نازل ہوگا۔ روز قیامت ہر شخص کا مقصد اور نیت ظاہر ہو جائے گی اور ہر ایک کو اُس کے کیے کا بدلہ مل کر رہے گا۔

### آیت ۱۶۴

نبی اکرم ﷺ نے صالحین کی جماعت کیسے تیار کی؟

لَقَدْ مَنَّ اللَّهُ عَلَى الْمُؤْمِنِينَ	یقیناً احسان فرمایا اللہ نے مومنوں پر
---	---------------------------------------

---



---



---



---



---



---



---



---

اِذْ بَعَثَ فِيهِمْ رَسُولًا مِّنْ اَنْفُسِهِمْ	جب بھیجے ان میں ایک رسول انہی میں سے
يَتْلُوا عَلَيْهِمْ آيَاتِهِ	وہ تلاوت کرتے ہیں ان پر اللہ کی آیات
وَيُزَكِّيهِمْ	اور تزکیہ کرتے ہیں ان کا
وَيُعَلِّمُهُمُ الْكِتَابَ وَالْحِكْمَةَ	اور سکھاتے ہیں انہیں احکامات اور حکمت
وَ اِنْ كَانُوا مِنْ قَبْلُ لَفِي ضَلٰلٍ مُّبِيْنٍ ﴿١٢٩﴾	اور بے شک وہ لوگ تھے اس سے پہلے یقیناً گمراہی میں۔

سورہ بقرہ آیات ۱۲۹ اور ۱۵۱ کے بعد اب تیسری بار ایک اہم مضمون اس آیت میں بیان ہو رہا ہے۔ فرمایا کہ اللہ تعالیٰ نے مومنوں پر انہی میں سے ایک رسول ﷺ بھیج کر بہت بڑا احسان فرمایا ہے۔ ان رسول ﷺ نے چار وظائف کے ذریعہ بگڑے ہوئے معاشرہ میں سے صالحین کی ایک ایسی جمعیت تیار کی جس نے مال و جان کی بے مثال قربانیاں دے کر ظالمانہ نظام کو نیست و نابود کیا اور اسلام کے عادلانہ نظام کو قائم کر دیا۔ آپ ﷺ کے چار وظائف یہ ہیں:

- i- آیات قرآنیہ کی تلاوت کے ذریعہ لوگوں کو خوابِ غفلت سے نکلنے کی دعوت دینا۔
- ii- دعوت قرآنی قبول کرنے والوں کا قرآن کے ذریعہ تزکیہ کرنا یعنی انہیں اللہ تعالیٰ کی رضا اور آخرت کے اجر کا طلب گار بنانا۔
- iii- قرآن کے ذریعہ اللہ تعالیٰ کے احکامات سے آگاہ کرنا۔
- iv- دین کی تعلیمات و احکامات کی حکمت سے روشناس کرانا۔

آج بھی یہی مسنون لائحہ عمل، موجودہ بگڑے ہوئے معاشرہ کی اصلاح کے لیے مفید ہو سکتا ہے۔ اللہ تعالیٰ ہمیں یہ لائحہ عمل اختیار کرنے کی توفیق عطا فرمائے۔ آمین!

---



---



---



---



---



---



---



---



---



---

## آیات ۶۵ تا ۱۶۸

## احد میں شکست کی وجہ اور حکمت

اور (اے مسلمانو!) کیا جب پہنچی تمہیں کوئی مصیبت	أَوْ لَهَا أَصَابَتْكُمْ مُصِيبَةٌ
یقیناً تم پہنچا چکے ہو (دشمن کو بدر میں) دو گنا اس (مصیبت) سے	قَدْ أَصَبْتُمْ مِثْلَيْهَا ۝
تم نے کہا کیسے ہوا یہ؟	قُلْتُمْ أَىٰ هَذَا
اے نبی! فرمائیے یہ تمہاری اپنی طرف سے ہے	قُلْ هُوَ مِنْ عِنْدِ أَنْفُسِكُمْ ۝
بے شک اللہ ہر چیز پر پوری قدرت رکھنے والا ہے۔	إِنَّ اللَّهَ عَلَىٰ كُلِّ شَيْءٍ قَدِيرٌ ۝
اور جو کچھ پہنچا تمہیں اُس دن جب باہم ٹکرائیں دو جماعتیں	وَمَا أَصَابَكُمْ يَوْمَ التَّتَى الْجَمْعَيْنِ
تو وہ اللہ کے حکم سے تھا	فَبِإِذْنِ اللَّهِ
اور تاکہ وہ ظاہر کر دے مومنوں کو۔	وَلِيَعْلَمَ الْمُؤْمِنِينَ ۝
اور تاکہ وہ ظاہر کر دے اُن کو جو منافق ہوئے	وَلِيَعْلَمَ الَّذِينَ نَافَقُوا ۝
اور کہا گیا تھا اُن (منافقوں) سے	وَقِيلَ لَهُمْ
آؤ جنگ کرو اللہ کی راہ میں یا دفاع کرو	تَعَالَوْا قَاتِلُوا فِي سَبِيلِ اللَّهِ أَوْ ادْفَعُوا ۝
اُنہوں نے کہا اگر ہم جانتے کہ جنگ ہوگی تو ہم ضرور	قَالُوا لَوْ نَعْلَمُ قِتَالًا لَّا اتَّبَعْنَاكُمْ ۝

---



---



---



---



---



---



---



---



---



---

پیروی کرتے تمہاری	
وہ کفر سے اُس روز زیادہ قریب تھے بہ نسبت ایمان کے	هُمْ لِلْكَفْرِ يَوْمَئِذٍ أَقْرَبُ مِنْهُمْ لِلْإِيمَانِ ۚ
وہ کہتے ہیں اپنے مومنوں سے وہ جو نہیں ہے اُن کے دلوں میں	يَقُولُونَ بِأَفْوَاهِهِمْ مَا لَيْسَ فِي قُلُوبِهِمْ
اور اللہ زیادہ جاننے والا ہے اُسے جو وہ چھپاتے ہیں۔	وَاللَّهُ أَعْلَمُ بِمَا يَكْتُمُونَ ﴿۱۷۴﴾
جنہوں نے کہا اپنے بھائیوں کے بارے میں اور خود بیٹھے رہے	الَّذِينَ قَالُوا لِإِخْوَانِهِمْ وَقَعَدُوا
اگر وہ کہنا مانتے ہمارا، قتل نہ کیے جاتے	لَوْ أَطَاعُونَا مَا قُتِلُوا
اے نبی! فرمائیے تو ہٹاؤ اپنے آپ سے موت کو	قُلْ فَادْرَأْهُ وَعَنْ أَنْفُسِكُمُ الْمَوْتِ
اگر تم سچے ہو۔	إِنْ كُنْتُمْ صَادِقِينَ ﴿۱۷۵﴾

بعض مسلمان یہ سمجھ رہے تھے کہ جب اللہ کے رسول ﷺ ہمارے درمیان موجود ہیں اور اللہ تعالیٰ کی تائید و نصرت ہمارے ساتھ ہے تو کفار ہم پر فتح پا ہی نہیں سکتے۔ جب احد میں انہیں شکست ہوئی تو انہیں سخت صدمہ پہنچا۔ انہوں نے حیرت سے پوچھا کہ یہ کیا ہوا؟ یہ آیات اس حیرانی کو دور کر رہی ہیں۔ فرمایا اے مسلمانو! اگر احد میں تمہارے ۷۰ ساتھی شہید ہوئے ہیں تو مخالف اس کے بدر میں کفار کے ۷۰ آدمی مارے گئے تھے اور ۷۰ گرفتار ہوئے تھے۔ احد کی شکست تمہاری اپنی کمزوریوں اور غلطیوں کا نتیجہ ہے۔ تم نے نظم کی خلاف ورزی کی اور فتح شکست میں بدل گئی۔ اب کیوں پوچھتے ہو کہ یہ مصیبت کہاں سے آئی؟ البتہ اس شکست کی وجہ سے اللہ تعالیٰ نے مومنوں اور منافقوں کو علیحدہ کر دیا۔ منافقین نے اس موقع پر جنگ کرنے سے انکار کر دیا اور کہا کہ تین گنا بڑے دشمن سے جنگ کرنا، جنگ نہیں بلکہ خود کشی ہے۔ اُس روز اُن کا باطن ایمان کے مقابلہ میں کفر سے زیادہ قریب تھا۔ بقول شاعر

تھا۔ بقول شاعر

---



---



---



---



---



---



---



---



---



---

ایماں مجھے روکے ہے، جو کھینچے ہے مجھے کفر

کعبہ میرے پیچھے ہے کلیسا میرے آگے

وہ خود تو مقابلہ سے فرار ہو گئے اور اب کہہ رہے ہیں کہ اگر ہماری بات مانی گئی ہوتی تو یوں ۷۰ مسلمان شہید نہ ہوتے۔ فرمایا کہ تم اپنے اوپر سے موت کو ٹال کر دکھاؤ، اگر واقعی سچے ہو۔

آیات ۶۹ تا ۱۷۱

شہداء کے لیے انعامات

اور ہر گز نہ گمان نہ کرنا انہیں جو قتل کر دیے جائیں اللہ کی راہ میں مردہ	وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا ط
بلکہ زندہ ہیں اپنے رب کے پاس	بَلْ أَحْيَاءٌ عِنْدَ رَبِّهِمْ
وہ رزق دیے جاتے ہیں۔	يُرْزَقُونَ ﴿۱۶۹﴾
بہت خوش ہیں اُس سے جو عطا کیا انہیں اللہ نے اپنے فضل سے	فَرِحِينَ بِمَا آتَاهُمُ اللَّهُ مِنْ فَضْلِهِ ۗ
اور خوشی مناتے ہیں اُن کی جو نہیں ملے ان سے ان کے پیچھے سے	وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِّنْ خَلْفِهِمْ ۗ
کہ نہیں ہوگا کوئی خوف اُن پر بھی اور نہ ہی وہ غمگین ہوں گے۔	أَلَّا خَوْفٌ عَلَيْهِمْ وَلَا هُمْ يَحْزَنُونَ ﴿۱۷۰﴾
وہ خوشی مناتے ہیں اُس نعمت کی جو اللہ کی طرف سے ہے اور فضل کی	يَسْتَبْشِرُونَ بِنِعْمَةِ اللَّهِ وَفَضْلِهِ

---



---



---



---



---



---



---



---



---



---

وَأَنَّ اللَّهَ لَا يُضَيِّعُ أَجْرَ الْمُؤْمِنِينَ ﴿۱۴﴾	اور بے شک اللہ ضائع نہیں کرتا مومنوں کا اجر۔
--	--

ان آیات میں اُن سعادت مندوں کے اونچے مقام اور انعامات کا ذکر ہے جو اللہ تعالیٰ کی راہ میں جامِ شہادت نوش کرتے ہیں۔ ارشادِ باری تعالیٰ ہے:

- i- جو اللہ تعالیٰ کی راہ میں شہید ہو جائیں انہیں مردہ مت سمجھو۔ وہ زندہ ہیں اپنے رب کے پاس۔ وہاں وہ رزق پارہے ہیں۔
- ii- جو نعمتیں اللہ تعالیٰ نے انہیں دی ہیں اُن پر انتہائی شاداں اور فرحاں ہیں۔
- iii- وہ اپنے اُن ساتھیوں کے بارے میں دائمی چین اور سکون کی بشارتیں وصول کر رہے ہیں جو بعد میں جنت میں اُن سے ملنے والے ہیں۔
- iv- اللہ تعالیٰ انہیں اپنی طرف سے مزید نعمتوں اور فضل کی خوشخبریاں عطا فرما رہے ہیں۔

### آیات ۷۲ تا ۷۵ ا

### زخموں سے چور صحابہؓ کی جرأت و بہادری

وہ جنہوں نے لبیک کہا اللہ اور رسولؐ کی پکار پر	الَّذِينَ اسْتَجَابُوا لِلَّهِ وَالرَّسُولِ
اس کے بعد کہ لگ چکا تھا انہیں زخم	مِنْ بَعْدِ مَا اَصَابَهُمُ الْقَرْحُ
اُن کے لیے جونیک ہوئے اُن میں سے اور پرہیزگاری اختیار کی، بہت بڑا اجر ہے۔	لِلَّذِينَ احْسَنُوا مِنْهُمْ وَاتَّقُوا اَجْرٌ عَظِيمٌ ﴿۱۶﴾
وہ کہ کہا جن سے لوگوں نے	الَّذِينَ قَالَ لَهُمُ النَّاسُ
بے شک لوگوں نے جمع کر لیا ہے (بہت بڑا لشکر) تمہارے (مقابلے کے) لیے	اِنَّ النَّاسَ قَدْ جَمَعُوا لَكُمْ

---



---



---



---



---



---



---



---



---



---

پس ڈرو ان سے	فَاخْشَوْهُمْ
تو اس (بات) نے بڑھا دیا انہیں ایمان میں	فَزَادَهُمْ اِيْمَانًا ۞
اور انہوں نے کہا کافی ہے ہمارے لیے اللہ اور وہ بہترین کار ساز ہے۔	وَقَالُوا حَسْبُنَا اللّٰهُ وَنِعْمَ الْوَكِيْلُ ۞۴۶
پھر وہ لوٹے وہ اللہ کی طرف سے نعمت اور فضل لے کر	فَاَنْقَلَبُوا بِنِعْمَةِ رَبِّهِمْ اِلٰى قَوْمِهِمْ
نہیں پہنچی انہیں کوئی برائی	لَمْ يَسْسِسْ لَهُمُ الشَّيْطٰنُ ۞۴۷
اور انہوں نے پیروی کی اللہ کی رضا کی	وَاتَّبَعُوا رِضْوَانَ اللّٰهِ ۞۴۸
اور اللہ بہت بڑے فضل والا ہے۔	وَاللّٰهُ ذُو فَضْلٍ عَظِيْمٍ ۞۴۹
بے شک یہ شیطان ہی ہے جو ڈراتا ہے اپنے دوستوں سے	اِنَّهَا ذِكْرُ الشَّيْطٰنِ الْيَخْوِفِ اَوْلِيَآءِهٖ ۞۵۰
پس مت ڈرو ان سے اور ڈرو مجھ سے	فَاَلَا تَخَافُوهُمْ وَخَافُوْنَ
اگر تم مومن ہو۔	اِنَّ كُنْتُمْ مُّؤْمِنِيْنَ ۞۵۱

نبی کریم ﷺ کو اندیشہ تھا کہ کہیں مشرکین اُحد میں مسلمانوں کی شکست سے حوصلہ پا کر مدینہ پر حملہ کے لیے پلٹ نہ آئیں۔ آپ ﷺ نے صحابہؓ کو حکم دیا کہ مشرکین کا تعاقب کرو۔ اگرچہ صحابہؓ زخموں سے چور تھے لیکن انہوں نے آپ ﷺ کی پکار پر لبیک کہا اور آٹھ میل تک مشرکین کا تعاقب کرتے ہوئے گئے۔ اللہ تعالیٰ نے صحابہؓ کے اس جذبہ کو بہت پسند فرمایا اور ان آیات میں اس کی تحسین فرمائی۔ احد سے پلٹتے ہوئے مشرکین کے سردار ابو سفیان نے مسلمانوں کو چیلنج دیا تھا کہ آئندہ سال ایک بار پھر بدر میں مقابلہ ہوگا۔ مگر جب وعدے کا وقت قریب آیا تو اس کی ہمت نے جواب دے دیا کیونکہ اُس سال مکہ میں قحط تھا۔ لہذا

---



---



---



---



---



---



---



---



---



---

اُس نے پہلو بچانے کے لیے یہ تدبیر کی کہ ایک شخص کو مدینہ بھیجا جس نے مسلمانوں میں یہ افواہ پھیلائی کہ اب کے سال قریش نے بڑی زبردست تیاری کی ہے اور ایسا بھاری لشکر جمع کر رہے ہیں جس کا مقابلہ تمام عرب میں کوئی نہ کر سکے گا۔ اس سے مقصد یہ تھا کہ مسلمان خوفزدہ ہو کر مدینہ سے نہ نکلیں اور مقابلہ پر نہ آنے کی ذمہ داری اُنہی پر رہے۔ ابوسفیان کی اس چال کا اثر اُس کی توقع کے برعکس نکلا۔ اس خبر سے مسلمانوں کا ایمانی جوش اور بھی بڑھ گیا اور وہ پکار اُٹھے 'ہمارے لیے کافی ہے اللہ اور وہ بہترین کارساز ہے'۔ اللہ تعالیٰ نے اس ایمان اور پامردی پر صحابہ کو عظیم اجر و ثواب کی نوید سنائی۔ رسول اللہ ﷺ ۱۵۰۰ صحابہ کو ساتھ لے کر میدان بدر کی طرف روانہ ہو گئے۔ مشرکین مقابلہ پر نہ آئے۔ آپ ﷺ آٹھ روز تک بدر کے مقام پر اُن کے انتظار میں مقیم رہے۔ اس دوران صحابہ کرام نے ایک تجارتی قافلہ سے کاروبار کر کے خوب مالی فائدہ بھی حاصل کیا۔

## آیات ۷۶ تا ۸۱

## کافروں کا برا انجام ہوگا

اور اے نبی! غمزدہ نہ کریں آپ کو وہ لوگ جو بہت بھاگ دوڑ کرتے ہیں کفر میں	وَلَا يَحْزُنُكَ الَّذِينَ يَسَارِعُونَ فِي الْكُفْرِ ۚ
بے شک وہ ہر گز نہ بگاڑ سکیں گے اللہ کا کچھ بھی	إِنَّهُمْ لَنْ يَضُرُّوا اللَّهَ شَيْئًا ۖ
چاہتا ہے اللہ نہ رہنے دے اُن کا کوئی حصہ آخرت میں	يُرِيدُ اللَّهُ أَلَّا يَجْعَلَ لَهُمْ حِزًّا فِي الْآخِرَةِ ۚ
اور اُن کے لیے بڑا عذاب ہے۔	وَلَهُمْ عَذَابٌ عَظِيمٌ ﴿۷۶﴾
بے شک جنہوں نے لے لیا کفر ایمان کے بدلے میں	إِنَّ الَّذِينَ اسْتَرَوْا الْكُفْرَ بِالْإِيمَانِ
وہ ہر گز نہ بگاڑ سکیں گے اللہ کا کچھ بھی	لَنْ يَضُرُّوا اللَّهَ شَيْئًا ۚ
اور اُن کے لیے دردناک عذاب ہے۔	وَلَهُمْ عَذَابٌ أَلِيمٌ ﴿۷۷﴾

---



---



---



---



---



---



---



---



---



---

اور ہر گز خیال نہ کریں وہ جنہوں نے کفر کیا	وَلَا يَحْسَبَنَّ الَّذِينَ كَفَرُوا
کہ ہم جو ڈھیل دے رہے ہیں انہیں وہ خیر ہے ان کے حق میں	أَنَّمَا نُبِئُهُمْ خَيْرٌ لَّا نَفْسِهِمْ
بے شک ہم صرف اس لیے ڈھیل دے رہے ہیں انہیں تاکہ وہ بڑھ جائیں گناہ میں	إِنَّمَا نُبِئُهُمْ لِيُزَادُوا إِثْمًا ج
اور ان کے لیے ذلت والا عذاب ہے۔	وَلَهُمْ عَذَابٌ مُّهِينٌ ۝۴

یہ آیات نبی اکرم ﷺ کی دلجوئی کا مضمون بیان کر رہی ہیں۔ مشرکین، یہود اور منافقین سب کے سب اسلام کو مٹانے کے لیے انتہائی سرگرمی سے کوششیں کر رہے تھے۔ اللہ تعالیٰ نے آپ ﷺ کو تسلی دیتے ہوئے فرمایا کہ یہ اسلام کا کچھ بھی نہ بگاڑ سکیں گے۔ یہ اپنی ہی عاقبت خراب کر رہے ہیں۔ ان بد نصیبوں نے دنیا کے گھٹیا اور عارضی مفادات کے عوض ایمان کے بجائے کفر کو اختیار کیا ہے۔ اب اللہ تعالیٰ ان کی رسی دراز فرما رہا ہے تاکہ یہ زیادہ سے زیادہ جرائم کر کے اپنا نامہ اعمال اور سیاہ کر لیں۔ ان کے لیے بہت بڑا، دردناک اور ذلت والا عذاب ہے۔

## آیت ۱۷۹

## آزمائش مومن اور منافق کو جدا کر دیتی ہے

نہیں ہے اللہ کہ چھوڑ دے مومنوں کو اسی حال پر تم ہو جس پر	مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ
یہاں تک کہ وہ جدا کر دے گانا پاک لوگوں کو پاک لوگوں سے	حَتَّىٰ يَمِيزَ الْخَبِيثَ مِنَ الطَّيِّبِ ط
اور نہیں ہے اللہ کہ خبر دے تمہیں غیب کی	وَمَا كَانَ اللَّهُ لِيُطْلِعَكُمْ عَلَى الْغَيْبِ

---



---



---



---



---



---



---



---

اور لیکن اللہ چن لیتا ہے اپنے رسولوں میں سے جسے چاہتا ہے	وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ ۝
پس ایمان لاؤ اللہ پر اور اُس کے رسولوں پر	فَأٰمِنُوْا بِاللّٰهِ وَرُسُلِهِ
اور اگر تم ایمان لے آئے اور تم نے پرہیزگاری اختیار کی	وَ اِنْ تُوْمِنُوْا وَ تَتَّقُوْا
تو تمہارے لیے بہت بڑا اجر ہے۔	فَلَكُمْ اَجْرٌ عَظِيْمٌ ﴿۱۴۹﴾

اس آیت میں فرمایا کہ اللہ تعالیٰ کی سنت ہے کہ وہ ایمان کا دعویٰ کرنے والوں کو آزما تا ہے تاکہ ظاہر ہو جائے کہ کون سچا مومن ہے اور کون ایمان کا محض زبانی دعویٰ کر رہا ہے۔ سچے ایمان کا تعلق انسان کی باطنی کیفیات سے ہے۔ باطنی کیفیات غیب کے معاملات میں سے ہیں۔ غیب کے معاملات اللہ تعالیٰ ہی جانتا ہے یا ان میں سے کچھ سے اپنے رسولوں کو آگاہ فرما دیتا ہے۔ عام لوگوں پر انسانوں کی باطنی کیفیات ظاہر ہوتی ہیں آزمائشوں کے دوران ان کے رویوں سے۔ اللہ تعالیٰ ہمیں سچے ایمان کی دولت عطا فرمائے اور اگر کوئی آزمائش آہی جائے تو اس ایمان پر ثابت قدمی کی توفیق عطا فرمائے۔ آمین!

### آیت ۱۸۰

### بخل روز قیامت گلے کا طوق ہوگا

اور ہر گز گمان نہ کریں وہ جو بخل کرتے ہیں اُس میں جو دیا ہے انہیں اللہ نے اپنے فضل سے	وَلَا يَحْسَبَنَّ الَّذِيْنَ يَبْخُلُوْنَ بِمَا اٰتٰهُمْ اللّٰهُ مِنْ فَضْلِهِ
(کہ) ایسا کرنا بہتر ہے ان کے لیے	هُوَ خَيْرٌ لّٰهُمْ ۝ ط
بلکہ وہ شر ہے ان کے لیے	بَلْ هُوَ شَرٌّ لّٰهُمْ ۝ ط
عنقریب انہیں طوق پہنائے جائیں گے اُس مال کے	سَيُطَوَّقُوْنَ مَا بَخَلُوْا بِهٖ يَوْمَ الْقِيٰمَةِ ۝ ط

---



---



---



---



---



---



---



---



---



---

انہوں نے بخل کیا جس میں روزِ قیامت	
اور اللہ ہی کے لیے ہے وراثت آسمانوں اور زمین کی	وَاللَّهُ مِيرَاثُ السَّمَوَاتِ وَالْأَرْضِ ط
اور اللہ اُس سے جو تم کر رہے ہو خوب باخبر ہے۔	وَاللَّهُ بِمَا تَعْمَلُونَ خَبِيرٌ ع (۱۸)

۱۸

اس آیت میں وعید سنائی گئی کہ بخل کرنا انسان کے حق میں خیر نہیں بلکہ شر ہے۔ روزِ قیامت بچا بچا کر رکھا ہوا مال طوق کی صورت میں سامنے آئے گا اور اس سے انسان کو جکڑ دیا جائے گا۔ اللہ تعالیٰ ہمیں اپنی راہ میں مال لگانے کی توفیق عطا فرمائے۔ آمین! مزید ارشاد ہوا کہ زمین و آسمان کی ہر چیز کا مالک اللہ تعالیٰ ہے۔ اگر اُس پر مخلوق کا قبضہ ہے بھی تو وہ عارضی ہے۔ یہ عارضی قبضہ بہر حال چھوڑنا ہے۔ لہذا عقل مند ہے وہ جو اس عارضی قبضہ کے دوران اللہ تعالیٰ کے مال کو اُس کی راہ میں دل کھول کر خرچ کرتا ہے۔ نادان ہے وہ جو اُسے بچا بچا کر رکھنے کی کوشش کرتا ہے۔

## آیات ۱۸ تا ۱۸۴

## یہود کی گستاخیاں اور جھوٹ

یقیناً سن لی اللہ نے بات اُن کی جنہوں نے کہا بے شک اللہ فقیر ہے اور ہم مال دار ہیں	لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ م
ہم لکھ لیں گے اُسے جو انہوں نے کہا	سَنَكْتُبُ مَا قَالُوا
اور اُن کا قتل کرنا انبیاء کو ناحق	وَقَاتِلُهُمُ الْأَنْبِيَاءَ بِغَيْرِ حَقٍّ ل
اور ہم کہیں گے کہ چکھو جلادینے والے عذاب کا مزہ۔	وَنَقُولُ ذُوقُوا عَذَابَ الْحَرِيقِ (۱۸)
یہ ہے اُس کی وجہ سے جو آگے بھیجا تمہارے ہاتھوں نے	ذَلِكَ بِمَا قَدَّمْتُمْ أَيْدِيكُمْ
اور بے شک اللہ نہیں ہے بندوں پر کچھ بھی ظلم کرنے والا۔	وَإِنَّ اللَّهَ لَيْسَ بِظَلَّامٍ لِلْعَبِيدِ ج (۱۸۴)

---



---



---



---



---



---



---



---



---



---

یہ وہ ہیں جنہوں نے کہا کہ بے شک اللہ نے وعدہ لے رکھا ہے ہم سے	الَّذِينَ قَالُوا إِنَّ اللَّهَ عٰهَدَ إِلَيْنَا
کہ ہم بات نہیں مانیں گے کسی رسول کی	أَلَّا نُؤْمِنَ لِرَسُولٍ
یہاں تک کہ وہ لائے ہمارے پاس ایسی قربانی کھا جائے جسے آگ	حَتَّىٰ يَأْتِينَنَا بِقُرْبَانٍ تَأْكُلُهُ النَّارُ ط
اے نبی! فرمائیے آچکے ہیں تمہارے پاس رسول مجھ سے پہلے	قُلْ قَدْ جَاءَكُمْ رَسُولٌ مِّنْ قَبْلِي
واضح نشانیوں کے ساتھ	بِالْبَيِّنَاتِ
اور اُس نشانی کے ساتھ بھی جو تم نے بیان کی	وَبِالَّذِي قُلْتُمْ
پھر کیوں تم نے قتل کیا تھا انہیں	فَلِمَ قَتَلْتُمُوهُمْ
اگر تم سچے ہو۔	إِنْ كُنْتُمْ صَادِقِينَ ﴿۱۳۷﴾
پھر اگر وہ جھٹلائیں آپ کو	فَإِنْ كَذَّبُوكَ
تو یقیناً جھٹلائے گئے تھے رسول آپ سے پہلے	فَقَدْ كَذَّبَ رَسُولٌ مِّنْ قَبْلِكَ
وہ (رسول) لائے تھے واضح دلیلیں اور صحیفے اور روشن کتاب۔	جَاءُوا بِالْبَيِّنَاتِ وَالزُّبُرِ وَالْكِتَابِ الْمُنِيرِ ﴿۱۳۸﴾

ان آیات میں یہودی کی گستاخیوں کا بیان ہے۔ انہوں نے اللہ تعالیٰ کی شان میں یہ گستاخی کی کہ وہ اپنی راہ میں خرچ کرنے کا حکم دیتا ہے گویا وہ فقیر ہے اور ہم غنی ہیں (معاذ اللہ!)۔ اللہ تعالیٰ نے فرمایا کہ اُن کی یہ گستاخی نوٹ کر لی گئی ہے اور سابقہ جرائم بھی۔ انہیں ان جرائم کی بھرپور سزا مل کر رہے گی۔ نبی ﷺ پر ایمان لانے کے حوالے سے یہودی نے یہ جھوٹا عذر تراشا کہ اللہ

---



---



---



---



---



---



---



---



---



---

نے ہمیں پابند کر دیا ہے کہ ہم صرف اُسے نبی مانیں جس کی پیش کردہ قربانی کو آسمان سے آکر آگ جلاڈالے۔ فرمایا کہ ماضی میں کئی رسول آئے تھے واضح نشانیوں کے ساتھ اور ان کے بیان کردہ معجزہ کے ساتھ بھی۔ یہود نے انہیں جھٹلایا اور کئی انبیاء کو شہید بھی کر دیا۔ نبی اکرم ﷺ کو تسلی دی گئی کہ یہود کی مخالفت سے غمگین نہ ہوں، یہ ان کی قدیم روش ہے۔ بہت جلد انہیں بھون دینے والے عذاب سے دوچار ہونا پڑے گا۔

## آیت ۱۸۵

## اصل کامیابی جہنم سے نجات ہے

ہر جان چکھنے والی ہے موت	كُلُّ نَفْسٍ ذَائِقَةُ الْمَوْتِ ط
اور بے شک تمہیں پورے پورے دیے جائیں تمہارے اجر قیامت کے دن	وَاِنَّمَا تُوقَنُ اجْرَكُمْ يَوْمَ الْقِيَامَةِ ط
پس جو بچا لیا گیا آگ سے	فَمَنْ زُحْزِحَ عَنِ النَّارِ
اور داخل کر دیا گیا جنت میں	وَادْخَلَ الْجَنَّةَ
تو یقیناً وہ کامیاب ہو گیا	فَقَدْ فَاَزَ ط
اور نہیں ہے دنیا کی زندگی مگر دھوکے کا سامان۔	وَمَا الْحَيٰوةُ الدُّنْيَا اِلَّا مَتَاعُ الْغُرُوْرِ ﴿١٨٥﴾

اس آیت میں ایک یقینی حقیقت کا ذکر کیا گیا کہ ہر جان کو موت کا مزا چکھنا ہے۔ دنیا، دارالعمل ہے اور دارالجزاء آخرت ہے۔ روزِ آخرت جو خوش نصیب جہنم سے بچا لیا گیا اور جنت میں داخل کر دیا گیا وہ اصل کامیابی کو پا گیا۔ دنیا کی ہر کامیابی عارضی ہے اور یہاں کی ہر ناکامی بھی وقتی ہے۔ دنیا میں کسی پر نعمتوں کی بارش ہونا اس بات کی دلیل نہیں کہ وہ حق پر ہے اور اللہ تعالیٰ اُس سے خوش ہے۔ اسی طرح کسی کا مصائب و مشکلات میں مبتلا ہونا بھی اس بات کی دلیل نہیں وہ باطل پر ہے اور اللہ تعالیٰ اُس سے ناراض ہے۔ ایسا سمجھنا دھوکہ میں رہنا ہے۔ ممکن ہے آخرت میں نتائج اس کے برعکس ہوں۔ اسی طرح دنیا کی عارضی بہار، ظاہری زیب و

---



---



---



---



---



---



---



---



---



---

زینت اور رعنائیاں بھی دھوکہ کا سامان ہیں۔ ان کے فریب میں آکر انسانوں کی اکثریت آخرت کی تیاری سے غفلت کا شکار ہو جاتی ہے۔ بقول اقبال۔

کیا ہے تو نے متاعِ غرور کا سودا  
فریبِ سودوزیاں، لاله اللہ

آیت ۱۸۶

مخالفت کے جواب میں صبر اور تقویٰ کی نصیحت

لَتُبْلَوْنَ فِيْ اَمْوَالِكُمْ وَاَنْفُسِكُمْ ۝	یقیناً تم آزمائے جاؤ گے اپنے مال اور اپنی جانوں میں
وَلَتَسْمَعَنَّ مِنَ الَّذِينَ اَوْتُوا الْكِتَابَ مِنْ قَبْلِكُمْ	اور یقیناً تم سنو گے ان سے جنہیں دی گئی کتاب تم سے پہلے
وَمِنَ الَّذِينَ اَشْرَكُوا	اور ان سے جنہوں نے شرک کیا
اَذًى كَثِيْرًا ۝	بہت سی اذیت دینے والی باتیں
وَ اِنْ تَصْبِرُوْا وَ تَتَّقُوْا	اور اگر تم صبر کرو اور پرہیزگاری اختیار کرو
فَاِنَّ ذٰلِكَ مِنْ عَزْمِ الْاُمُوْرِ ۝	تو بے شک یہ بڑے ہمت کے کاموں میں سے ہے۔

اس آیت میں واضح کیا گیا کہ اللہ تعالیٰ کی راہ کاٹوں سے بھری گزرگاہ ہے۔ یہاں بار بار آزمائشیں آئیں گی اور مال و جان کی قربانی دے کر اپنے مخلص ہونے کا ثبوت دینا پڑے گا۔ پھر مشرکین اور اہل کتاب سے اذیت ناک طنزیہ باتیں سننا پڑیں گی۔ ایسے میں جو اہل ایمان صبر اور تقویٰ کی روش پر قائم رہے تو یہ بڑے ہی ہمت اور اعلیٰ ظرفی کے مظاہر میں سے ہے۔ گویا مسلمانوں کو نصیحت کی

---



---



---



---



---



---



---



---



---



---

جارہی ہے کہ دشمنوں کے جھوٹے الزامات اور بیہودہ طرز کلام کے مقابلہ میں تم ایسی روش پر نہ اتر آؤ جو صداقت و انصاف، وقار و تہذیب اور اخلاق و شائستگی کے خلاف ہو۔

## آیت ۱۸۷

## اہل کتاب کی اللہ کی کتاب کے ساتھ بے وفائی

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ	اور جب لیا اللہ نے عہد اُن سے جنہیں دی گئی کتاب
لَتُبَيِّنُنَّهُ لِلنَّاسِ	تم ضرور واضح کرو گے اس (کتاب) کو لوگوں کے لیے
وَلَا تَكْتُمُونَهُ	اور نہ چھپاؤ گے اسے
فَبَدُّوهُ وَرَاءَ ظُهُورِهِمْ	تو انہوں نے ڈال دیا اُس کتاب کو اپنی پیٹھوں کے پیچھے
وَاشْتَرَوْا بِهِ ثَمَنًا قَلِيلًا	اور لے لی اُس کے بدلے تھوڑی سی قیمت
فَبُئْسَ مَا يَشْتَرُونَ ﴿١٨٧﴾	پس بہت ہی برا ہے جو وہ لے رہے ہیں۔

اس آیت میں ذکر کیا گیا کہ اللہ تعالیٰ نے اہل کتاب سے یہ عہد لیا تھا کہ وہ اُس کی کتاب کی تعلیمات لوگوں تک پہنچائیں گے اور اُن تعلیمات میں سے کچھ بھی نہیں چھپائیں گے۔ انہوں نے بد عہدی کی، اللہ تعالیٰ کی کتاب کو پس پشت ڈال دیا۔ اُن کی اکثریت اپنے اوقات، اللہ کی کتاب کو سیکھنے اور سکھانے کے بجائے دنیا داری میں لگتی رہی۔ اُن کے علماء دنیوی مفادات اور مصلحتوں کی وجہ سے اللہ تعالیٰ کے احکامات میں تحریف کرتے رہے یا انہیں چھپاتے رہے۔ گویا انہوں نے دنیا کے حقیر سے مفادات کے تحت اللہ کی کتاب کا سودا کر لیا۔ پس برا سودا ہے جو انہوں نے کیا۔ بد قسمتی سے آج یہی جرم امت مسلمہ قرآن حکیم کے ساتھ کر رہی ہے۔ اللہ تعالیٰ ہمیں اپنے رویہ کی اصلاح کی توفیق عطا فرمائے۔ آمین!

---



---



---



---



---



---



---



---



---



---

## آیات ۱۸۸ تا ۱۸۹

## تعریف و تحسین کی خواہش عذاب سے دوچار کر دے گی

ہر گز نہ گمان نہ کرنا انہیں جو اترتے ہیں اُس پر جو انہوں نے کیا	لَا تَحْسَبَنَّ الَّذِينَ يَفْرَحُونَ بِمَا آتَوْا
اور پسند کرتے ہیں کہ اُن کی تعریف کی جائے اُن کاموں پر بھی جو انہوں نے کیے ہی نہیں	وَيُحِبُّونَ أَنْ يُحْمَدُوا بِمَا لَمْ يَفْعَلُوا
پس ہر گز نہ گمان نہ کرنا انہیں بچ نکلنے میں کامیاب عذاب سے	فَلَا تَحْسَبَنَّ لَهُمْ بِمَفَازَةٍ مِنَ الْعَذَابِ ۚ
اور اُن کے لیے دردناک عذاب ہے۔	وَلَهُمْ عَذَابٌ أَلِيمٌ ﴿۱۸۸﴾
اور اللہ ہی کے لیے ہے بادشاہی آسمانوں اور زمین کی	وَاللَّهُ مَلِكُ السَّمَوَاتِ وَالْأَرْضِ ۖ
اور اللہ ہر چیز پر پوری قدرت رکھنے والا ہے۔	وَاللَّهُ عَلَىٰ كُلِّ شَيْءٍ قَدِيرٌ ﴿۱۸۹﴾

آیت ۱۸۸ میں ایسے لوگوں کو وعید سنائی گئی جو اپنی کاوشوں پر اترتے اور شہرت کے طلب گار ہوتے ہیں۔ پھر وہ چاہتے ہیں کہ ایسے کاموں پر بھی اُن کی تحسین کی جائے جو انہوں نے کیے ہی نہیں۔ یہ روش انتہائی خطرناک ہے۔ نیکی کی توفیق اللہ تعالیٰ دیتا ہے لیکن خود پسند انسان اُسے اپنی کاوش سمجھ کر اللہ تعالیٰ کی ناشکری کرتا ہے۔ دنیا میں داد و تحسین کی خواہش کر کے آخرت کے اجر کو ضائع کرتا ہے۔ ایسے لوگوں کے لیے اللہ تعالیٰ کے ہاں دردناک عذاب ہے۔ آیت ۱۸۹ میں فرمایا گیا کہ آسمانوں اور زمین کا کل اختیار اللہ تعالیٰ ہی کے ہاتھ میں ہے۔ گویا انسان کی خیر اسی میں ہے کہ خود کو اللہ تعالیٰ کی مرضی کے تابع کر دے۔

---



---



---



---



---



---



---



---



---



---

## آیت ۱۹۰

کائنات کی تخلیق پر غور، اللہ تعالیٰ کی معرفت کے حصول کا ذریعہ

بے شک آسمانوں اور زمین کے پیدا کرنے میں	إِنَّ فِي خَلْقِ السَّمَوَاتِ وَالْأَرْضِ
اور رات اور دن کے بدلنے میں	وَاجْتِلَافِ اللَّيْلِ وَالنَّهَارِ
یقیناً نشانیاں ہیں عقلمندوں کے لیے۔	لَايَاتٍ لِأُولِي الْأَلْبَابِ ﴿١٩٠﴾

اس آیت میں بیان کیا گیا کہ آسمان و زمین کی تخلیق اور رات اور دن کے الٹ پھیر پر غور و فکر اللہ تعالیٰ کی معرفت کے حصول کا ایک ذریعہ ہے۔ اتنی بڑی کائنات کی تخلیق، اس میں موجود ایک مربوط نظام اور اس کا ایک طے شدہ ضابطہ کے ساتھ مسلسل کام کرنا، اس بات کی دلیل ہے کہ کوئی ہستی ہے جس نے اسے نہ صرف بنایا ہے بلکہ وہی اسے چلا بھی رہی ہے بقول شاعر۔

حق میری دسترس سے باہر ہے

حق کے آثار دیکھتا ہوں میں

آیات ۱۹۱ تا ۱۹۲

سلوک قرآنی ... ذکر و فکر

وہ جو یاد کرتے رہتے ہیں اللہ کو کھڑے، بیٹھے اور کروٹوں پر لیٹے ہوئے	الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ
اور غور کرتے ہیں آسمانوں اور زمین کی پیدائش میں	وَيَتَفَكَّرُونَ فِي خَلْقِ السَّمَوَاتِ وَالْأَرْضِ ۚ
(اور پکاراٹھتے ہیں) اے ہمارے رب! تو نے نہیں پیدا	رَبَّنَا مَا خَلَقْتَ هَذَا بَاطِلًا ۚ

---



---



---



---



---



---



---



---



---



---

کیا یہ سب بے مقصد	
توپاک ہے، سو بچالے ہمیں آگ کے عذاب سے۔	سُبْحٰنَكَ فَتِنَا عَذَابَ النَّارِ ﴿۱۹﴾
اے ہمارے رب! بے شک تو نے جسے داخل کر دیا آگ میں، سو یقیناً تو نے رسوا کر دیا اسے	رَبَّنَا اِنَّكَ مَنْ تَدْخِلِ النَّارَ فَقَدْ اَخْرَيْتَهُ
اور نہیں ظالموں کا کوئی مددگار۔	وَمَا لِلظَّالِمِيْنَ مِنْ اَنْصَارٍ ﴿۲۰﴾

ان آیات میں رہنمائی دی گئی کہ آیاتِ آفاقی پر غور و فکر کر کے معرفتِ ربانی حاصل کرنے والے خرد مند اب اللہ تعالیٰ کو یاد رکھتے ہوئے اُس کی پیدا کردہ تخلیق پر مزید غور کرتے ہیں اور اس نتیجہ تک پہنچ جاتے ہیں کہ کائنات میں ہر شے بامقصد ہے۔

برگِ درختانِ سبز در نظر ہو شیار

ہر درتے دفترتِ معرفتِ کردگار

(ایک عقلمند انسان کی نگاہ سبز درخت کے پتوں کہ دیکھ کر یہ راز پالیتی ہے کہ ہر ہر پتہ میں اُس کے خالق کی

معرفت کا خزانہ پوشیدہ ہے)

ہر شے اللہ تعالیٰ کی اطاعت کر رہی ہے اور ہمیں بھی کرنی چاہیے۔ ہمارا ضمیر ہمیں اسی مقصد کی یاد دلاتا ہے۔ ہمارے باطن میں ضمیر کی آواز بھی بے مقصد نہیں۔ برائی پر اس کی ڈانٹ اور نیکی پر تحسین مکافاتِ عمل کی دلیل ہے۔ دنیا میں برائی کا برا اور نیکی کا اچھا نتیجہ نہیں نکلتا۔ نتائج کسی اور جہان میں ظاہر ہوں گے۔ جن لوگوں نے کائنات کے ساتھ ہم آہنگ ہو کر ضمیر کی آواز پر لبیک کہہ کر نیکی کی وہ سرخرو ہوں گے۔ جنہوں نے اس کے برعکس روش اختیار کی وہ اپنے اصل مقصد سے ہٹ گئے۔ بے مقصد شے کوڑا کرکٹ ہے اور آگ میں جلانے جانے کے ہی لائق ہے۔ لہذا خرد مند عا کرتے ہیں کہ اے اللہ! ہمیں آگ کے عذاب سے بچالے۔ گویا ذکر و فکر سے خرد مند توحید سے آغاز کرتے ہوئے آخرت پر ایمان تک سفر کر لیتے ہیں۔ یہ ذکر و فکر ہی سلوکِ قرآنی ہے جس سے انسان معرفت کے خزانوں کو پالیتا ہے۔ بقولِ اقبال۔

جز بہ قرآنِ ضعیفی رو باہی است

فقر قرآنِ اصل شاہنشاہی است

---



---



---



---



---



---



---



---



---



---

فقرِ قرآن؟ اختلاطِ ذکر و فکر

فکر را کامل نہ دیدم جز بہ ذکر

(قرآن کے بغیر توشیر کی حیثیت بھی بس لومڑی جیسی ہے۔ بادشاہی تو اُس فقر سے حاصل ہوتی ہے جو قرآن عطا کرتا

ہے۔ قرآن کا عطا کردہ فقر ذکر اور فکر کا مجموعہ ہے۔ میں نے کبھی بھی ذکر کو فقر کے بغیر کامل نہیں دیکھا)

آیات ۱۹۳ تا ۱۹۴

### تکمیل ایمان اور ایمان افروز دعائیں

اے ہمارے رب! بے شک ہم نے سنا ایک پکارنے والے کو جو پکار رہا تھا ایمان کے لیے	رَبَّنَا إِنَّا سَبَعْنَا مُنَادِيًا يُنَادِي لِلْإِيمَانِ
کہ ایمان لاؤ اپنے رب پر، تو ہم ایمان لے آئے	أَنْ أَمِنُوا بِرَبِّكُمْ فَأَمَّا
اے ہمارے رب! پس بخش دے ہمارے گناہ	رَبَّنَا فَاعْفُ رَنَا ذُنُوبَنَا
اور دور کر دے ہم سے ہماری خطائیں	وَ كَفِّرْ عَنَّا سَيِّئَاتِنَا
اور ہمیں وفات دے نیک لوگوں کے ساتھ۔	وَتَوَفَّنَا مَعَ الْأَبْرَارِ ﴿١٩٣﴾
اے ہمارے رب! اور عطا فرما ہمیں وہ سب جس کا تونے وعدہ کیا ہے ہم سے اپنے رسولوں کے ذریعہ	رَبَّنَا وَاتِنَا مَا وَعَدْتَنَا عَلَى رُسُلِكَ
اور رسوانہ کرنا ہمیں روزِ قیامت	وَلَا تُخْزِنَا يَوْمَ الْقِيَامَةِ ط
بے شک تو خلاف ورزی نہیں کرتا وعدے کی۔	إِنَّكَ لَا تُخْلِفُ الْوَعْدَ ﴿١٩٤﴾

---



---



---



---



---



---



---



---



---



---

ان آیات میں ایمان بالرسالت کا ذکر ہے۔ غور و فکر کے ذریعہ توحید اور آخرت پر ایمان لانے والوں کے سامنے جیسے ہی کسی نبی کی دعوتِ ایمان آتی ہے وہ ابو بکر صدیقؓ کی طرح لپک کر اُسے قبول کرتے ہیں۔ اس لیے کہ

دیکھنا تقریر کی لذت کہ جو اُس نے کہا  
میں نے یہ جانا کہ گویا یہ ہی میرے دل میں ہے

اب یہ بندے اللہ تعالیٰ کے سامنے دستِ سوال دراز کرتے ہیں کہ اے ہمارے رب! ہمارے گناہ معاف فرما اور ہمارا خاتمہ فرما نیک لوگوں کے ساتھ۔ ہمیں وہ تمام بھلائیاں عطا فرما جس کا تو نے ہم سے وعدہ کیا ہے اپنے رسولوں کے ذریعہ۔ بے شک تیرا وعدہ سچا ہے، اندیشہ ہے کہ کہیں ہم اس وعدے کے مصداق نہ ٹھہریں۔ اس رسوائی سے ہمیں روزِ قیامت محفوظ فرما۔ آمین!

## آیت ۱۹۵

## افلاک سے آتا ہے نالوں کا جواب آخر

تو قبول فرمائی اُن کی دعائے کے پروردگار نے	فَاسْتَجَابَ لَهُمْ رَبُّهُمْ
(فرمایا) بے شک میں ضائع نہیں کرتا تم میں سے کسی عمل کرنے والے کا عمل	اِنِّي لَا اُضِيعُ عَمَلًا عَامِلٍ مِّنْكُمْ
خواہ وہ مرد ہو یا عورت	مِّنْ ذَكَرٍ اَوْ اُنْثٰى
تم میں سے کچھ دوسروں سے ہیں	بَعْضُكُمْ مِّنْ بَعْضٍ
پھر وہ جنہوں نے ہجرت کی	فَالَّذِينَ هَاجَرُوا
اور جو نکالے گئے اپنے گھروں سے	وَ اُخْرِجُوا مِنْ دِيَارِهِمْ
اور جو ستائے گئے میری راہ میں	وَ اُوذُوا فِي سَبِيلِي

---



---



---



---



---



---



---



---



---



---

اور جنہوں نے جنگ کی اور جو قتل کیے گئے	وَقَاتِلُوا وَقَاتِلُوا
میں ضرور دور کردوں گا اُن سے اُن کی برائیاں	لَا كُفْرَانَ عَنْهُمْ سِيَّئَاتِهِمْ
اور ضرور داخل کروں گا انہیں اُن باغات میں کہ بہتی ہیں جن کے نیچے سے نہریں	وَلَا دُخْلَهُمْ جَنَّتٍ تَجْرِي مِنْ تَحْتِهَا الْأَنْهَارُ
(یہ) بدلہ ہے اللہ کے پاس سے	ثَوَابًا مِنْ عِنْدِ اللَّهِ ط
اور اللہ ہی کے پاس ہے بہترین بدلہ۔	وَاللَّهُ عِنْدَكَ حَسُنُ الثَّوَابِ ﴿۱۹۵﴾

اس آیت میں اللہ تعالیٰ نے مومنوں کی دعاؤں کی قبولیت کی بشارت دی۔ مزید فرمایا کہ عمل کرنے والا مرد ہو یا عورت دونوں کو اس کا بدلہ مل کر رہے گا۔ گویا عمل کے میدان میں مرد اور عورت کے لیے آگے بڑھنے کے یکساں مواقع ہیں (صرف خاندان میں نظم قائم کرنے کے لیے بیوی کو شوہر کے تابع کیا گیا ہے۔ النساء: ۳۴)۔ اللہ تعالیٰ کو خاص طور پر اُن لوگوں کا عمل محبوب ہے جنہوں نے اُس کی خاطر ہجرت کی، اُس کی راہ میں تکالیف برداشت کیں، دشمنانِ حق سے جنگ کی اور جامِ شہادت نوش کیے۔ اللہ تعالیٰ اُن کی خطائیں معاف فرمائے گا اور اپنے خاص بدلے کے طور پر جنت کی نعمتوں سے شاد کام فرمائے گا۔

آیات ۱۹۶ تا ۱۹۸

کافروں کی سرگرمیوں کا اثر نہ لو

اے نبی! ہر گزدھوکہ میں نہ ڈالے آپ کو چلنا پھرنا اُن کا جنہوں نے کفر کیا ہے شہروں میں۔	لَا يَغْرِبُكَ تَقَلُّبُ الَّذِينَ كَفَرُوا فِي الْبِلَادِ ﴿۱۹۶﴾
تھوڑا سا فائدہ ہے	مَتَاعٌ قَلِيلٌ
پھر اُن کا ٹھکانا جہنم ہے	ثُمَّ مَا لَهُمْ جَهَنَّمُ

---



---



---



---



---



---



---



---



---



---

اور براہے یہ ٹھکانا۔	وَبِئْسَ الْبِهَادُ ﴿۱۹۷﴾
لیکن وہ کہ جو بچتے رہے اپنے رب کی نافرمانی سے	لٰكِنَ الَّذِيْنَ اتَّقَوْا رَبَّهُمْ
اُن کے لیے ایسے باغات ہیں بہتی ہیں جن کے نیچے سے نہریں	لَهُمْ جَنَّاتٌ تَجْرِي مِنْ تَحْتِهَا الْأَنْهَارُ
وہ ہمیشہ رہنے والے ہیں اُن میں	خٰلِدِيْنَ فِيْهَا
مہمانی ہے اللہ کی طرف سے	نَزَلَ مِنْ عِنْدِ اللّٰهِ
اور جو کچھ اللہ کے پاس ہے وہ بہتر ہے نیک لوگوں کے لیے۔	وَمَا عِنْدَ اللّٰهِ خَيْرٌ لِّلَّابْرَارِ ﴿۱۹۸﴾

ان آیات میں نبی اکرم ﷺ اور اُن کے توسط سے اہل ایمان کو ہدایت دی گئی کہ احد میں وقتی کامیابی کے بعد کافروں کی سرگرمیوں اور بھاگ دوڑ میں تیزی سے مرعوب نہ ہوں۔ یہ وقتی ابھار ہے اور اُن کے لیے محض "چار دن کی چاندنی" ہے۔ عنقریب اُن کی "اندھیری رات" آنے والی ہے اور وہ ہمیشہ ہمیش جہنم کی آگ میں جلتے رہیں گے۔ اس کے برعکس اہل ایمان کی مشکلات وقتی ہیں۔ عنقریب انہیں جنت کی ابدی نعمتیں حاصل ہوں گی جن کا درجہ بھی ابتدائی ضیافت کا ہوگا۔ اصل نعمت وہ ملے گی جسے صرف اللہ تعالیٰ ہی جانتا ہے۔ اللہ تعالیٰ ہمیں کافروں کی وقتی اور ظاہری شان و شوکت سے متاثر ہونے سے محفوظ فرمائے اور اپنی رضا اور آخرت کی کامیابی کے حصول کو مطلوب و مقصود بنا کر مسلسل اپنی اطاعت کی توفیق عطا فرمائے۔ آمین!

---



---



---



---



---



---



---



---



---



---

آیت ۱۹۹

اہل کتاب میں بھی صالحین ہیں

اور بے شک اہل کتاب میں سے یقیناً وہ ہیں جو ایمان رکھتے ہیں اللہ پر	وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ
اور اُس کلام پر جو نازل کیا گیا تمہاری طرف	وَمَا أُنزِلَ إِلَيْكُمْ
اور اُس کلام پر جو نازل کیا گیا اُن کی طرف	وَمَا أُنزِلَ إِلَيْهِمْ
وہ عاجزی اختیار کرنے والے ہیں اللہ کے لیے	خُشِعِينَ لِلَّهِ
نہیں لیتے اللہ کی آیات کے بدلے تھوڑی سی قیمت	لَا يَشْتَرُونَ بِآيَاتِ اللَّهِ ثَمَنًا قَلِيلًا
یہی لوگ ہیں جن کے لیے اُن کا اجر ہے اُن کے رب کے پاس	أُولَئِكَ لَهُمْ أَجْرُهُمْ عِنْدَ رَبِّهِمْ ۗ
بے شک اللہ بہت جلد حساب لینے والا ہے۔	إِنَّ اللَّهَ سَرِيعُ الْحِسَابِ ۝۱۹۹

اس آیت میں بشارت دی گئی کہ اہل کتاب میں بھی ایسے صالحین ہیں جو اللہ تعالیٰ، اُس کے آخری رسول ﷺ اور قرآن حکیم پر ایمان لائیں گے۔ وہ دنیا کے وقتی مفادات کے عوض اللہ تعالیٰ کے کلام کا سودا نہیں کریں گے۔ ایسے سعادت مندوں کا اجر اللہ کے ہاں محفوظ ہے۔

---



---



---



---



---



---



---



---



---



---

## آیت ۲۰۰

## فلاحِ اخروی کے لیے چار ہدایات

اے وہ لوگو جو ایمان لائے ہو! صبر کرو	يَا أَيُّهَا الَّذِينَ آمَنُوا اصْبِرُوا
اور صبر میں بازی لے جاؤ (دشمنوں سے)	وَصَابِرُوا
اور ایک دوسرے کے ساتھ جڑ جاؤ	وَرَابِطُوا
اور بچتے رہو اللہ کی نافرمانی سے تاکہ تم فلاح پاؤ۔	وَاتَّقُوا اللَّهَ لَعَلَّكُمْ تُفْلِحُونَ ﴿۲۰۰﴾

سورہ آل عمران کی اس آخری آیت میں اہل ایمان کو فلاحِ اخروی کے حصول کے لیے چار ہدایات دی گئیں:

- i- اللہ تعالیٰ کی راہ میں استقامت کے ساتھ ڈٹے رہو۔
- ii- صبر و استقامت میں کفار سے بازی لے جاؤ۔
- iii- آپس میں جڑے رہو اور نظم کی پابندی کرتے رہو۔
- iv- اللہ تعالیٰ کی نافرمانی سے بچتے رہو۔

اللہ تعالیٰ ہمیں ان ہدایات پر عمل کی توفیق اور آخرت میں فوز و فلاح کی نعمت عطا فرمائے۔ آمین!

---



---



---



---



---



---



---



---



---



---



بِرَجْمِ بَرَاءِ تَكَرُّبِكَ

قَوْلِ زُجَيْمٍ

سُورَةُ النَّسَاءِ مَلَانِيْمًا

أَيَاتُهَا ١٤٦ رُكُوعَاتُهَا ٢٣

## سورة النساء

## قرآن کریم کو زینت دینے والی سورہ مبارکہ

سورہ نساء کی عظمت کے حوالے سے سنن دارمی میں ارشادِ نبوی ﷺ ہے:

وَالنِّسَاءُ مُحَبَّبَةٌ... "اور سورہ نساء قرآن حکیم کو سجاوٹ دینے والی ہے۔"

سورہ مبارکہ کے مضامین کا تجزیہ:

آیات ۱-۴۳ اسلام کی معاشرتی ہدایات جن کا ہدف ہے معاشرہ کے ہر

فرد کے مال، جان اور آبرو کا احترام اور تحفظ

آیات ۴۴-۵۷ یہود کے جرائم کا بیان

آیات ۵۸-۱۴۹ اہل ایمان سے خطاب۔ منافقین کی تین کمزوریوں کی مذمت۔ یہ کمزوریاں ہیں:

اطاعتِ رسول ﷺ سے گریز، ہجرت سے پہلو تہی اور اللہ کی راہ میں جنگ سے فرار۔

آیات ۱۵۰-۱۷۶ اہل کتاب کے جرائم اور اہل ایمان کے لیے ہدایات

## آیت ۱

## مساوات انسانی کی اساسات

اے لوگو! بچو اپنے رب کی نافرمانی سے	يَا أَيُّهَا النَّاسُ اتَّقُوا رَبَّكُمُ
جس نے پیدا فرمایا تمہیں ایک جان سے	الَّذِي خَلَقَكُمْ مِنْ نَفْسٍ وَاحِدَةٍ
اور پیدا فرمایا اسی سے اُس کا جوڑا	وَخَلَقَ مِنْهَا زَوْجَهَا

---



---



---



---



---



---



---



---



---



---

اور پھیلا دیے اُن دونوں سے بہت سے مرد اور عورتیں	وَبَثَّ مِنْهُمَا رِجَالًا كَثِيرًا وَنِسَاءً ۚ
اور بچو اُس اللہ کی نافرمانی سے تم باہم مانگتے ہو جس کے نام سے اور بچو قرابت داروں کی حق تلفی سے	وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ
بے شک اللہ تم پر نگران ہے۔	إِنَّ اللَّهَ كَانَ عَلَيْكُمْ رَقِيبًا ۝۱

اس آیت میں تمام لوگوں کو اللہ تعالیٰ کی نافرمانی سے بچنے کی دو بار تلقین کی گئی۔ یہ حقیقت بھی واضح کی گئی کہ تمام انسان برابر ہیں کیونکہ سب کا خالق اللہ تعالیٰ ہے اور سب کے والدین حضرت آدم اور سیدہ آماں حوٰسلا علیہما ہیں۔ تخلیق کی بنیاد پر کسی انسان کو دوسرے انسان پر کوئی فضیلت حاصل نہیں ہے۔ اس آیت میں تقویٰ کا ایک مظہر یہ بھی بتایا گیا کہ رحمی رشتوں کا پورا ادب و احترام کیا جائے اور اُن کے حقوق کو ملحوظ رکھا جائے۔ البتہ جو لوگ انسانوں کے درمیان رنگ، نسل، زبان، وطن، جنس، پیشہ یا مال و دولت کے اعتبار سے تفریق کرتے ہیں یا قطع رحمی کا ارتکاب کرتے ہیں وہ جان لیں کہ اللہ تعالیٰ اُن پر نگران ہے اور وہ ضرور اُن سے باز پرس فرمائے گا۔

## آیت ۲

### یتیم کے مال کی حفاظت کرو

اور دے دو یتیموں کو اُن کے مال	وَآتُوا الْيَتَامَىٰ أَمْوَالَهُمْ
اور نہ بدلو (اپنی) ردی چیز کو (اُن کی) عمدہ چیز سے	وَلَا تَبَدَّلُوا الْخَبِيثَ بِالطَّيِّبِ
اور نہ کھاؤ اُن کے مال اپنے مال سے ملا کر	وَلَا تَأْكُلُوا أَمْوَالَهُمْ إِلَىٰ أَمْوَالِكُمْ
بے شک یہ بہت بڑا گناہ ہے۔	إِنَّهُ كَانَ حُوبًا كَبِيرًا ۝۲

---



---



---



---



---



---



---



---

اس آیت میں یتیموں کے اموال کی حفاظت کا حکم ہے۔ ولی کو تاکید کی گئی کہ یتیم کو مال لوٹاتے وقت اُس کا پورا پورا مال لوٹایا جائے اور اُس میں کسی قسم کی خورد برد نہ کی جائے۔ ایسا نہ ہو کہ اپنے رڈی مال سے اُن کے اچھے مال کو بدل کر خیانت کی جائے۔ اسی طرح اگر اُن کے مال کو اپنے مال میں شامل کر لیا ہے تو بھی اُن کے مال کا صحیح حساب رکھا جائے اور اُنہیں مال لوٹاتے ہوئے کوئی کمی نہ کی جائے۔ بلاشبہ یتیم کا مال ناحق کھانا، اُس سے ناجائز فائدہ اٹھانا یا اُس کی حفاظت میں کوتاہی کرنا بہت بڑا جرم ہے۔

### آیات ۲۳ تا ۴

### بیویوں کے حقوق

اور اگر تم ڈرو کہ عدل نہ کر سکو گے یتیموں کے معاملہ میں	وَإِنْ خِفْتُمْ أَلَّا تُقْسِطُوا فِي الْيَتَامَىٰ
تو نکاح کر لو اُن سے جو بھلی لگیں تمہیں (دوسری) عورتوں میں سے	فَاتَّكِحُوا مَا طَابَ لَكُمْ مِنَ النِّسَاءِ
دو دو، تین تین اور چار چار	مَثْنَىٰ وَثُلَاثَ وَرُبْعَ ۚ
پھر اگر تم ڈرو کہ عدل نہ کر سکو گے (زیادہ بیویوں کے درمیان)	فَإِنْ خِفْتُمْ أَلَّا تَعْدِلُوا
تو ایک ہی کافی ہے	فَوَاحِدَةً
یادہ جن کے مالک ہوں تمہارے دائیں ہاتھ (یعنی کنیزیں)	أَوْ مَا مَلَكَتْ أَيْمَانُكُمْ ۖ
یہ زیادہ قریب ہے کہ تم ایک طرف نہ جھک جاؤ۔	ذَٰلِكَ أَدْنَىٰ أَلَّا تَعُولُوا ۗ
اور دو بیویوں کو اُن کے مہر خوشی سے	وَأَتُوا النِّسَاءَ صَدُقَاتِهِنَّ نِحْلَةً ۗ
پھر اگر وہ پسند کریں تمہارے لیے کوئی چیز اُس میں سے	فَإِنْ طَبَّنَ لَكُمْ عَنْ شَيْءٍ مِّنْهُ نَفْسًا

---



---



---



---



---



---



---



---



---



---

اپنے آپ	
تو کھاؤ اُسے بے فکر ہو کر مزے لیتے ہوئے۔	فَكُلُوهُ هَنِيئًا مَرِيئًا ﴿۴﴾

یہ آیات مبارکہ پانچ ہدایات پر مشتمل ہیں:

- i۔ اگر اندیشہ ہو کہ یتیم لڑکیوں کے ساتھ نکاح کر کے اُن کے حقوق کی ادائیگی میں کوتاہی ہوگی تو پھر اُن کے بجائے پسند آنے والی دیگر خواتین سے نکاح کر لیا جائے۔ حضرت عائشہؓ نے اس آیت کی وضاحت میں فرمایا کہ اگر ایک یتیم لڑکی اپنے ولی کی پرورش میں ہو اور ولی کو اُس کا مال اور جمال تو پسند آئے مگر وہ اُسے اتنا مہر دینے پر آمادہ نہ ہو جتنا اُسے دوسرے لوگ دیتے ہیں تو وہ اُس سے نکاح نہ کرے (بخاری)۔
- ii۔ مردوں کو اجازت دی گئی کہ وہ زیادہ سے زیادہ چار عورتوں کو نکاح میں جمع کر سکتے ہیں۔
- iii۔ تاکید کی گئی کہ ایک سے زائد بیویوں کی صورت میں اُن کے درمیان عدل لازم ہے۔ گویا ایک سے زیادہ نکاح کرنا اسی صورت میں جائز اور مناسب ہے جبکہ شریعت کے مطابق تمام اختیاری امور میں سب بیویوں کے حقوق یکساں طور پر ادا کیے جاسکیں۔
- iv۔ مہر بیویوں کا حق ہے نہ کہ اُن کے سرپرستوں کا۔ لہذا مہر بیویوں کو دو اور پوری خوشی اور رضامندی کے ساتھ دو۔
- v۔ بیویوں پر دباؤ ڈال کر اُن سے مہر معاف کر لینا جائز نہیں۔ اگر وہ خوشدلی سے کل مہر یا اُس کا کوئی حصہ چھوڑ دیں تو اب اُس سے استفادہ جائز ہے۔ اس حوالے سے ضروری ہے کہ مہر کی رقم بیوی کے حوالہ کر دی جائے۔ اس کے بعد وہ اپنی خوشی سے بغیر کسی دباؤ کے واپس کر دے تو یہی اُس کی خوشدلی کا ثبوت ہے۔

---



---



---



---



---



---



---



---



---



---

## آیات ۶ تا ۱۲

یتیموں کو اُن کا مال لوٹانے کے بارے میں ہدایات

اور نہ دو نا سمجھ یتیموں کو اپنے وہ مال جسے بنایا ہے اللہ نے تمہارے لیے گزران کا ذریعہ	وَلَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَامًا
اور کھلاؤ انہیں اُس مال میں سے اور پہناؤ انہیں	وَأَرْزُقُوهُمْ فِيهَا وَاكْسُوهُمْ
اور کہو اُن سے اچھی بات۔	وَقُولُوا لَهُمْ قَوْلًا مَعْرُوفًا ۝
اور آزماتے رہو یتیموں کو	وَابْتَلُوا الْيَتَامَىٰ
یہاں تک کہ وہ پہنچ جائیں نکاح (کی عمر) کو	حَتَّىٰ إِذَا بَلَغُوا النِّكَاحَ ۚ
پھر اگر تم پاؤ اُن میں سمجھ بوجھ	فَإِنْ أَنْسْتُمْ مِنْهُمْ رُشْدًا
تو لوٹا دو انہیں اُن کے مال	فَادْفَعُوا إِلَيْهِمْ أَمْوَالَهُمْ ۚ
اور نہ کھاؤ اُن کے مال زیادہ خرچ کرتے ہوئے اور جلدی جلدی کہ وہ بڑے ہو رہے ہیں	وَلَا تَأْكُلُوها إِسْرَافًا وَبِدَارًا أَنْ يَكْبَرُوا ۗ
اور جو ولی مالدار ہے تو اُسے چاہیے کہ بچتا رہے	وَمَنْ كَانَ غَنِيًّا فَلْيَسْتَعْفِفْ
اور جو ولی محتاج ہے	وَمَنْ كَانَ فَقِيرًا
تو اُسے چاہیے کہ وہ کھائے دستور کے مطابق	فَلْيَأْكُلْ بِالْمَعْرُوفِ ۗ
پھر جب تم لوٹاؤ اُن کی طرف اُن کے مال	فَإِذَا دَفَعْتُمْ إِلَيْهِمْ أَمْوَالَهُمْ

---



---



---



---



---



---



---



---



---



---

فَأَشْهَدُوا عَلَيْهِمْ ط	تو گواہ بناؤ اُن پر
وَكَفَى بِاللَّهِ حَسِيبًا ①	اور کافی ہے اللہ حساب لینے والا۔

ان آیات میں مندرجہ ذیل ہدایات دی گئیں ہیں:

- i- مال پورے معاشرے کے لیے سرمایہ زندگی ہے اور اس کی حفاظت لازمی ہے۔ لہذا یتیم جب تک سمجھ دار نہ ہو جائے، اُس کا مال اُس کے حوالے نہ کیا جائے ورنہ وہ مال کو ضائع کر دے گا۔
- ii- مال کو اپنی حفاظت میں رکھ کر بقدر ضرورت یتیموں کی ضروریات پوری کرنے پر خرچ کیا جائے۔ اگر وہ مال کو اپنے قبضہ میں لینے کا مطالبہ کریں تو اُن کو نرمی سے معقول بات کہہ کر سمجھا دیا جائے کہ مال تمہارا ہی ہے، تم ذرا ہوشیار ہو جاؤ تو لے لینا۔
- iii- خرید و فروخت کے چھوٹے چھوٹے معاملات کے ذریعہ یتیموں کی سمجھ کا امتحان لیا جاتا ہے۔ جب وہ بالغ ہو جائیں اور محسوس ہو کہ اُن میں سمجھ بوجھ آگئی ہے تو اُن کے مال اُن کے سپرد کر دیے جائیں۔
- iv- یتیم کے مال کی حفاظت کا معاوضہ نہیں لینا چاہیے۔ البتہ اگر کوئی تنگدست ہو تو مناسب حد تک متعین، اعلانیہ اور پورا حساب رکھتے ہوئے لے سکتا ہے۔ البتہ اس خیال سے کہ یہ بالغ ہو جائے گا تو اسے مال دینا پڑے گا نہ ضرورت سے زائد خرچ کیا جائے اور نہ ہی جلدی جلدی خرچ کیا جائے۔
- v- جب یتیم سمجھ دار ہو جائے تو گواہوں کی موجودگی میں اُس کا مال اُس کے حوالے کر دیا جائے۔
- vi- یہ بات ہمیشہ پیش نظر رہے کہ اصل حساب اللہ نے لینا ہے، لہذا مال کے حساب میں پوری احتیاط برتی جائے۔

### آیات ۷ تا ۸

### وراثت کی تقسیم کے حوالے سے ہدایات

لِلرِّجَالِ نَصِيبٌ مِّمَّا تَرَكَ الْوَالِدَانِ وَ	مردوں کے لیے حصہ ہے اُس میں سے جو چھوڑ گئے ماں
---	--

---



---



---



---



---



---



---



---

الْأَقْرَبُونَ ۝	باپ اور زیادہ قریبی رشتہ دار
وَاللِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ	اور عورتوں کے لیے بھی حصہ ہے اُس میں سے جو چھوڑ گئے ماں باپ اور زیادہ قریبی رشتہ دار
مِمَّا قَلَّ مِنْهُ أَوْ كَثُرَ	ترکہ میں سے (خواہ) تھوڑا ہو یا ترکہ یا زیادہ ہو
نَصِيبًا مَّفْرُوضًا ۝	مقرر کردہ حصہ ہے۔
وَإِذَا حَضَرَ الْقِسْمَةَ	اور جب حاضر ہوں (وراثت کی) تقسیم کے وقت
أُولُو الْقُرْبَىٰ وَالْيَتَامَىٰ وَالسَّكِينِ	قربت دار اور یتیم اور محتاج
فَارْزُقُوهُمْ مِنْهُ	تو دو انہیں ترکہ میں سے
وَقُولُوا لَهُمْ قَوْلًا مَّعْرُوفًا ۝	اور کہو ان سے بھلی بات۔

ان آیات میں وراثت کی تقسیم کے حوالے سے مندرجہ ذیل ہدایات دی گئیں:

- i واضح طور حکم دیا گیا کہ میراث میں صرف مردوں ہی کا نہیں بلکہ عورتوں کا بھی حصہ ہے۔
- ii میراث بہر حال تقسیم ہونی چاہیے خواہ وہ کتنی ہی کم ہو۔
- iii آیت میں "اقرب" یعنی قریب تر رشتہ دار کا لفظ ظاہر کرتا ہے کہ قریب تر رشتہ دار کی موجودگی میں بعید تر رشتہ دار میراث نہ پائے گا۔
- iv میراث میں مختلف وارثوں کے حصے اللہ تعالیٰ کی جانب سے طے شدہ ہیں اور ان میں کسی کو اپنی رائے اور قیاس سے کسی بیشی کا کوئی حق نہیں۔

---



---



---



---



---



---



---



---



---



---

۷- میت کے رشتہ داروں میں کچھ ایسے بھی وراثت کی تقسیم کے وقت موجود ہوتے ہیں جن کو ضابطہ شرعی کے تحت حصہ نہیں ملتا۔ اُن میں سے کچھ یتیم اور حاجت مند بھی ہو سکتے ہیں۔ ہدایت دی گئی کہ وہ شرعی وراثت جو بالغ اور موجود ہوں، باہمی رضامندی سے اُن کی دلجوئی کے لیے اپنے حصوں میں سے اُنہیں بھی کچھ دے دیں۔ اُن سے گفتگو میں نرمی اختیار کریں تاکہ کسی کی دل شکنی نہ ہو۔

## آیات ۱۰ تا ۱۴

یتیم کا مال ناحق کھانے والے اپنے پیٹ میں آگ بھر رہے ہیں

اور چاہیے کہ ڈریں لوگ کہ اگر وہ چھوڑ مریں اپنے پیچھے کمزور اولاد تو وہ کتنے فکر مند ہوتے اُن کے بارے میں	وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعْفًا خَافُوا عَلَيْهِمْ ۝
پس اُنہیں چاہیے کہ بچیں اللہ کی نافرمانی سے	فَلْيَتَّقُوا اللَّهَ
اور چاہیے کہ کہیں سیدھی بات۔	وَلْيَقُولُوا قَوْلًا سَدِيدًا ۙ
بے شک وہ لوگ جو کھاتے ہیں یتیموں کا مال ناحق	إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا
بے شک وہ تو بھرتے ہیں اپنے پیٹوں میں آگ	إِنَّمَا يَأْكُلُونَ فِي بُطُونِهِمْ نَارًا
اور وہ عنقریب داخل ہوں گے بھڑکتی ہوئی آگ میں۔	وَسَيَصْلُونَ سَعِيرًا ۙ

ان آیات میں جھنجھوڑنے کے انداز میں یتیم کے حقوق ادا کرنے کی تلقین کی گئی۔ ارشاد ہوا کہ یتیم کے ولی کو سوچنا چاہیے کہ اگر وہ اس حال میں مر جائے کہ پیچھے چھوٹی چھوٹی اولاد چھوڑ رہا ہو تو وہ ضرور چاہے گا کہ اُس کے بچوں سے بہتر سلوک کیا جائے۔ اسی طرح اُسے چاہیے کہ یتیم کے ساتھ حسن سلوک کرے۔ کوئی ایسی بات نہ کرے جس سے یتیم کا دل ٹوٹ جائے۔ یتیم کا مال ناحق کھانے والے درحقیقت اپنے پیٹ میں آگ بھرتے ہیں اور روز قیامت جہنم کی دہکتی ہوئی آگ میں داخل ہوں گے۔ آپ ﷺ

---



---



---



---



---



---



---



---

نے شبِ معراج چند لوگوں کو دیکھا جن کے لب اونٹوں جیسے تھے اور ایک فرشتہ اُن کے لب کھول کر منہ میں آگ کے انگارے ڈالتا تو وہ اُن کے نیچے سے نکل جاتے۔ وہ درد کے مارے چیختے چلاتے۔ پھر فرشتہ اور انگارے اُن کے منہ میں ڈال دیتا اور اُنہیں مسلسل یہ عذاب ہو رہا تھا۔ آپ ﷺ نے حضرت جبریلؑ سے پوچھا کہ یہ کون لوگ ہیں؟ اُنہوں نے جواب دیا یہ وہ لوگ ہیں جو یتیموں کا مال ناحق کھایا کرتے تھے۔

## آیت ۱۱

## اولاد اور والدین کا میراث میں حصہ

وَصِيَّةٌ فَرَمَاتَا هِيَ تَمَّهِيں اللہ تمہاری اولادوں کے بارے میں	يُوصِيكُمُ اللّٰهُ فِيْ اَوْلَادِكُمْ
بیٹے کے لیے ہے حصہ دو بیٹیوں کے حصہ کے برابر	لِلَّذَكَرِ مِثْلُ حَظِّ الْاُنثَيَيْنِ ۚ
پھر اگر ہوں صرف بیٹیاں دو سے زائد	فَاِنْ كُنَّ نِسَاءً فَوْقَ اِثْنَتَيْنِ
تو اُن کے لیے دو تہائی ہے اُس کا جو میت نے چھوڑا	فَاَكْفَنُّ ثُلُثًا مَّا تَرَكَ ۚ
اور اگر ہو ایک ہی بیٹی	وَ اِنْ كَانَتْ وَاحِدَةً
تو اُس کے لیے ہے نصف ترکہ	فَلَهَا النِّصْفُ ۗ
اور میت کے ماں باپ کے لیے یعنی ہر ایک کے لیے اُن دونوں میں سے	وَالاَبَوَيَيْنِ لِكُلِّ وَاحِدٍ مِّنْهُمَا
چھٹا حصہ ہے اُس میں سے جو میت نے چھوڑا	السُّدُسُ مِمَّا تَرَكَ
اگر میت کی اولاد ہے	اِنْ كَانَ لَهُ وَاٰلٌ ۙ

---



---



---



---



---



---



---



---



---



---

اور اگر نہیں ہے اُس کی کوئی اولاد	فَإِنْ لَّمْ يَكُنْ لَهُ وَلَدٌ
اور وارث ہوئے اُس کے لیے اُس کے ماں باپ	وَوَرِثَهُ آبَاؤُهُ
تو اُس کی ماں کا تیسرا حصہ ہے	فَلِأُمِّهِ الثُّلُثُ
اور اگر اُس کے کئی بھائی ہیں	فَإِنْ كَانَ لَهُ إِخْوَةٌ
تو اُس کی ماں کا چھٹا حصہ ہے	فَلِأُمِّهِ السُّدُسُ
پورا کرنے بعد وہ وصیت، مرنے والا کر گیا ہے جسے یا ادا کرنے کے بعد قرض	مِنْ بَعْدِ وَصِيَّتِهِ يُوصِي بِهَا أَوْ دَيْنٍ
تمہارے باپ اور تمہارے بیٹے ہیں	أَبَاؤُكُمْ وَأَبْنَاؤُكُمْ
تم نہیں جانتے کہ کون اُن میں سے زیادہ قریب ہے تمہیں نفع پہنچانے میں	لَا تَدْرُونَ أَيُّهُمْ أَقْرَبُ لَكُمْ نَفْعًا ۖ
یہ حصے مقرر ہیں اللہ کی طرف سے	فَرِيضَةٌ مِّنَ اللَّهِ
بے شک اللہ سب کچھ جاننے والا، کمالِ حکمت والا ہے۔	إِنَّ اللَّهَ كَانَ عَلِيمًا حَكِيمًا ۝

اس آیت میں اللہ تعالیٰ نے اصولی طور پر مختلف صورتوں میں اولاد اور والدین کے میراث میں حصوں کا تناسب بیان فرمایا ہے۔ وراثت کے تفصیلی احکامات فقہ کی کتابوں میں دیکھے جاسکتے ہیں۔ البتہ حصے مقرر کرنے کے بعد فرمایا کہ میراث میں اولاد اور والدین کے یہ حصے اللہ تعالیٰ نے خود مقرر کر دیے ہیں۔ اگر اسے انسان پر چھوڑ دیا جاتا تو وہ مشکل میں مبتلا ہو جاتا کہ والدین کو کتنا دے اور اولاد کو کتنا۔ اللہ تعالیٰ نے جو حصے مقرر فرمائے ہیں اُن میں بڑی حکمتیں ہیں اور سب کی مصلحتوں کا لحاظ ہے۔ ان حصوں

---



---



---



---



---



---



---



---



---



---

میں کسی کو رائے زنی یا کمی بیشی کا کوئی حق نہیں۔ یہ جواب ہے اُن سب نادان منکرین سنت کو جو میراث کے خدائی قانون کو نہیں سمجھتے اور اپنی ناقص عقل سے اُس کسر کو پورا کرنا چاہتے ہیں جو اُن کے نزدیک اللہ تعالیٰ کے بنائے ہوئے قانون میں رہ گئی ہے۔

## آیت ۱۲

شوہر، بیوی اور کلالہ کے بہن بھائیوں کا وراثت میں حصہ

اور تمہارے لیے نصف ہے اُس میں سے جو چھوڑ جائیں تمہاری بیویاں	وَلَكُمْ نِصْفُ مَا تَرَكَ أَزْوَاجُكُمْ
اگر نہ ہو اُن کی اولاد	إِنْ لَمْ يَكُنْ لَهُنَّ وَلَدٌ <sup>ج</sup>
پھر اگر ہو اُن کی اولاد	فَإِنْ كَانَ لَهُنَّ وَلَدٌ
تو تمہارے لیے چوتھائی ہے اُس میں سے جو وہ چھوڑ جائیں	فَلَكُمْ الرُّبْعُ مِمَّا تَرَكَنَّ
پورا کرنے کے بعد اُس وصیت کو، وہ کر گئیں ہیں جسے یا ادا کرنے کے بعد قرض	مِنْ بَعْدِ وَصِيَّتِ يُوصِينَ بِهَا أَوْ دَيْنٍ <sup>ط</sup>
اور اُن کے لیے چوتھا حصہ ہے اُس میں سے جو تم چھوڑو	وَلَهُنَّ الرُّبْعُ مِمَّا تَرَكَتُمْ
اگر نہ ہو تمہاری اولاد	إِنْ لَمْ يَكُنْ لَكُمْ وَلَدٌ
پھر اگر ہو تمہاری اولاد	فَإِنْ كَانَ لَكُمْ وَلَدٌ
تو اُن کے لیے آٹھواں حصہ ہے اُس میں سے جو تم چھوڑ جاؤ	فَلَهُنَّ الثُّلُثُ مِمَّا تَرَكَتُمْ
پورا کرنے کے بعد وہ وصیت، تم کر گئے ہو جو یا ادا کرنے کے بعد قرض	مِنْ بَعْدِ وَصِيَّتِ تُوصُونَ بِهَا أَوْ دَيْنٍ <sup>ط</sup>

---



---



---



---



---



---



---



---



---



---

اور اگر ہے کوئی مرد، جس کی میراث تقسیم کرنی ہے، کلالہ	وَإِنْ كَانَ رَجُلٌ يُورَثُ كَلَالَةً
یا ایسی عورت ہو اور اُس کا ایک بھائی یا ایک بہن ہو	أَوْ امْرَأَةٌ وَوَلَهُ آخٌ أَوْ أُخْتُ
تو ہر ایک کے لیے اُن دونوں میں سے چھٹا حصہ ہے	فَلِكُلِّ وَاحِدٍ مِّنْهُمَا السُّدُسُ ج
پھر اگر وہ ہوں زیادہ اس سے	فَإِنْ كَانُوا أَكْثَرَ مِنْ ذَلِكَ
تو وہ سب شریک ہوں گے ایک تہائی حصے میں	فَهُمْ شُرَكَاءٌ فِي الثُّلُثِ
پورا کرنے کے بعد وہ وصیت، کی گئی ہے جو یاد کرنے کے بعد قرض	مِنْ بَعْدِ وَصِيَّتِ يُؤْصِي بِهَا أَوْ دَيْنٍ
بغیر کسی کو نقصان پہنچائے ہوئے	غَيْرِ مُضَارٍّ ج
یہ وصیت ہے اللہ کی طرف سے	وَصِيَّةٌ مِّنَ اللَّهِ ط
اور اللہ سب کچھ جاننے والا، بڑے تحمل والا ہے	وَاللَّهُ عَلِيمٌ حَلِيمٌ ط

اس آیت میں اللہ تعالیٰ نے میراث میں شوہر اور بیوی کے حصے بیان فرمائے ہیں۔ اسی طرح اگر میت کے والدین یا اولاد نہ ہو تو ایسے شخص کو کلالہ کہا جاتا ہے۔ کلالہ کی وراثت اُس کے بہن بھائیوں میں تقسیم ہوگی۔ ماں شریک بہن بھائیوں کے حصہ کی وضاحت اس آیت میں کر دی گئی۔ حقیقی اور باپ شریک بہن بھائیوں کے حصہ کی تفصیل اسی سورہ مبارکہ کی آخری آیت میں بیان کی گئی ہے۔ مزید تفصیلات احکامات فقہ کی کتابوں میں دیکھی جاسکتی ہیں۔ آیت کے آخر میں ارشاد ہوا کہ وصیت یا قرض کے ذریعہ وارثوں کو نقصان پہنچانا جائز نہیں ہے۔ قرض یا وصیت کے ذریعہ نقصان پہنچانے کی کئی صورتیں ممکن ہیں، مثلاً:

i. قرض کا جھوٹا قرار کرنا تاکہ کسی دوست وغیرہ کو میراث میں سے مال دلایا جاسکے۔

---



---



---



---



---



---



---



---



---



---

ii. کسی شخص پر قرض ہو اور وہ وصول نہ ہوا ہو، لیکن جھوٹ بولتے ہوئے یہ کہہ دیا جائے کہ اس سے قرض وصول ہو گیا، تاکہ وارثوں کو نہ مل سکے۔

iii. اپنے ذاتی مال کے بارے میں یہ ظاہر کرنا کہ فلاں شخص کی امانت ہے، تاکہ اُس میں میراث نہ چلے۔

iv. ایک تہائی سے زائد مال کی وصیت کرنا۔

v. مرض الوفا میں ایک تہائی سے زیادہ کسی کو ہبہ کر دینا۔

وصیت کرنے یا قرض کے حوالے سے جھوٹ بول کر وارثوں کو محروم کرنے کا ارادہ ہونا اور اس ارادہ پر عمل کرنا گناہ کبیرہ ہے۔ ہر مورث جو دنیا سے جا رہا ہے، اُسے زندگی کے آخری لمحات میں اس طرح کے جرم سے بچنا چاہیے۔ اللہ تعالیٰ علیم ہے یعنی وہ خوب جاننے والا ہے کہ کس نے کہاں اُس کے حکم کی خلاف ورزی کی ہے۔ البتہ وہ حلیم یعنی بڑے تحمل والا بھی ہے یعنی ممکن ہے دنیا میں پکڑ نہ کرے لیکن آخرت میں نافرمانوں کی پکڑ کرے گا اور مجرموں کو سزا دے گا۔

### آیات ۱۳ تا ۱۴

#### حدود اللہ کی اہمیت

تِلْكَ حُدُودُ اللَّهِ	یہ اللہ کی مقرر کردہ حدود ہیں
وَمَنْ يُطِيعِ اللَّهَ وَرَسُولَهُ	اور جس نے اطاعت کی اللہ اور اُس کے رسول کی
يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ	اللہ داخل فرمائے گا اُسے اُن باغات میں بہتی ہیں جن کے نیچے نہریں
خَالِدِينَ فِيهَا	وہ ہمیشہ رہنے والے ہیں اُن میں
وَذَلِكَ الْفَوْزُ الْعَظِيمُ ﴿١٣﴾	اور یہ ہے شاندار کامیابی۔

---



---



---



---



---



---



---



---



---



---

اور جس نے نافرمانی کی اللہ اور اُس کے رسول کی	وَمَنْ يَعْصِ اللَّهَ وَرَسُولَهُ
اور تجاوز کیا اللہ کی مقرر کردہ حدود سے	وَيَتَعَدَّ حُدُودَهُ
اللہ داخل کرے گا اُسے آگ میں	يُدْخِلُهُ نَارًا
وہ ہمیشہ رہنے والا ہے اُس میں	خَالِدًا فِيهَا
اور اُس کے لیے ذلت والا عذاب ہے۔	وَلَهُ عَذَابٌ مُّهِينٌ ۝۴

ان آیات میں احکامات خداوندی اور خاص طور پر شرعی احکامات وراثت کو حدود اللہ قرار دیا گیا۔ جو بھی ان حدود کی پاسداری کرے گا وہ ہمیشہ ہمیش کی جنت کا حق دار ہوگا۔ اس کے برعکس جو شخص ان حدود کو پامال کرے گا ہمیشہ ہمیش کے لیے جہنم کے ذلت آمیز عذاب سے دوچار ہوگا۔ یہ دھمکی ہے ان مجرموں کے لیے جو اللہ تعالیٰ کے مقرر کیے ہوئے قانون وراثت کی خلاف ورزی کرتے ہیں۔ عورتوں کو میراث سے محروم رکھنا، صرف بڑے بیٹے کو میراث کا مستحق ٹھہرانا، اللہ تعالیٰ کے دیے ہوئے قانون میراث کے بجائے انسانوں کے بنائے ہوئے قانون کے تحت میراث تقسیم کرنا وغیرہ دراصل اللہ تعالیٰ کے احکامات کے خلاف بغاوت ہے۔ اس بغاوت کا روز قیامت برا نتیجہ نکلے گا۔ وقتی لذتوں کے بدلہ میں بڑی ذلت کے ساتھ دائمی عذاب کا مزہ چکھنا ہوگا۔

### آیات ۱۶ تا ۱۵

### بدکاری کی سزا

اور جو ارتکاب کریں بدکاری کا تمہاری عورتوں میں سے	وَالَّتِي يَأْتِيَنَّ الْفَاحِشَةَ مِنْ نِسَائِكُمْ
تو گواہ ٹھہراؤ ان پر چار مرد مسلمانوں میں سے	فَاسْتَشْهَدُوا عَلَيْهِنَّ أَرْبَعَةً مِّنْكُمْ ۚ
پھر اگر وہ گواہی دیں	فَإِنْ شَهِدُوا

---



---



---



---



---



---



---



---



---



---

تور کے رکھو انہیں گھروں میں	فَأَمْسِكُوهُمْ فِي الْبُيُوتِ
یہاں تک کہ اٹھالے انہیں موت	حَتَّى يَتَوَفَّوهُمْ فِي الْمَوْتِ
یا طے فرمادے اللہ ان کے لیے کوئی اور راستہ۔	أَوْ يَجْعَلَ اللَّهُ لَهُنَّ سَبِيلًا ⑤
اور جو دو باہم ارتکاب کریں بدکاری کا تم میں سے	وَالَّذِينَ يَأْتِيْنَهَا مِنْكُمْ
تواذیت دو ان دونوں کو	فَأَذُوْهُمَا ⑥
پھر اگر وہ توبہ کر لیں اور اصلاح کریں	فَإِنْ تَابَا وَأَصْلَحَا
تو اعراض کرو ان سے	فَاعْرِضْوا عَنْهُمَا ⑦
بے شک اللہ توبہ قبول فرمانے والا، ہمیشہ رحم فرمانے والا ہے۔	إِنَّ اللَّهَ كَانَ تَوَّابًا رَّحِيمًا ⑧

ان آیات میں کھلی بے حیائی کرنے والوں کے لیے سزاؤں کا ذکر ہے۔ اگر مسلمان عورت کسی غیر مسلم سے بدکاری کی مرتکب ہو اور چار مرد اس جرم کے گواہ ہوں تو اسے تاحیات گھر میں قید کر دیا جائے الا یہ کہ شریعت میں اس کے لیے کوئی اور حکم آجائے۔ بعد میں وہ حکم آگیا جس کا اللہ تعالیٰ نے آیت ۱۵ میں وعدہ فرمایا تھا یعنی شادی شدہ کے حق میں زنا کی حد اس کو سنگسار کرنا اور غیر شادی شدہ کے لئے اس کو ایک سو کوڑے مارنا۔ اس حکم کے ساتھ ہی گھر میں قید کرنے والا حکم منسوخ ہو گیا۔ آیت ۱۶ میں ارشاد ہوا کہ اگر مسلمان مرد اور عورت باہم بدکاری کریں یا دونوں مسلمان باہم ہم جنس پرستی کا جرم کریں تو ان کو بھی تکلیف دہ سزا دو یہاں تک کہ وہ توبہ کر لیں۔ یہ حکم بھی اس وقت منسوخ ہو گیا جب زنا کی مذکورہ بالا حد نازل کر دی گئی۔ باہم ہم جنس پرستی کے لیے کسی معین حد کے مقرر کرنے میں توفیقہاء کا اختلاف ہے۔ تاہم اس کے لئے شدید سے شدید سزائیں منقول ہیں مثلاً آگ میں جلا دینا، دیوار گرا کر کچل دینا، اونچی جگہ سے پھینک کر سنگسار کر دینا، تلوار سے قتل کر دینا وغیرہ۔

---



---



---



---



---



---



---



---



---



---

## آیات ۷ تا ۱۸

توبہ کس کی قبول ہوتی ہے اور کس کی نہیں؟

بے شک توبہ قبول کرنا اللہ نے اپنے ذمہ لیا ہے	إِنَّمَا التَّوْبَةُ عَلَى اللَّهِ
اُن کے لیے جو کرتے ہیں برائی نا سمجھی میں	لِلَّذِينَ يَعْمَلُونَ السُّوءَ بِجَهَالَةٍ
پھر وہ توبہ کر لیں جلد ہی	ثُمَّ يَتُوبُونَ مِنْ قَرِيبٍ
توبہ لوگ ہیں کہ توبہ قبول فرماتا ہے اللہ ان کی	فَأُولَٰئِكَ يَتُوبُ اللَّهُ عَلَيْهِمْ ط
اور اللہ سب کچھ جاننے والا، کمالِ حکمت والا ہے۔	وَكَانَ اللَّهُ عَلِيمًا حَكِيمًا ۝۷
اور نہیں ہے توبہ اُن کے لیے جو کیے جاتے ہیں برائیاں	وَكَيَسِتِ التَّوْبَةُ لِلَّذِينَ يَعْمَلُونَ السَّيِّئَاتِ ج
یہاں تک کہ جب آجائے اُن میں سے کسی کو موت	حَتَّىٰ إِذَا حَضَرَ أَحَدَهُمُ الْمَوْتُ
وہ کہے کہ بے شک میں توبہ کرتا ہوں اب	قَالَ إِنِّي تُبْتُ الْغَن
اور نہ ہی اُن کے لیے توبہ ہے جو مرتے ہیں اس حال میں کہ وہ کافر ہوں	وَلَا الَّذِينَ يَمُوتُونَ وَهُمْ كُفَّارٌ ط
یہ لوگ ہیں ہم نے تیار کیا ہے جن کے لیے دردناک عذاب۔	أُولَٰئِكَ أَعْتَدْنَا لَهُمْ عَذَابًا أَلِيمًا ۝۱۸

---



---



---



---



---



---



---



---



---



---

آیت ۷ میں بشارت دی گئی کہ اگر کوئی انسان نادانی اور جہالت میں گناہ کرے اور پھر گناہ کا احساس ہوتے ہی فوراً سچی توبہ کرے تو اللہ تعالیٰ ضرور اُس کی توبہ قبول فرمائے گا۔ جہالت سے مراد یہ ہے کہ گناہ کے انجام سے وقتی طور پر غفلت ہو جائے۔ سچی توبہ کی شرائط حسب ذیل ہیں:

i- گناہ پر حقیقی ندامت اور افسوس ہو۔

ii- آئندہ گناہ نہ کرنے کا عہد کیا جائے۔

iii- گناہ کو عملاً ترک کر دیا جائے۔

iv- کسی بندے کے ساتھ زیادتی کی صورت میں اُس کا حق لوٹایا جائے یا اُس سے معاف کرایا جائے۔ کوئی فرض یا واجب چھوڑ دیا ہو تو اُسے ادا کرے۔ مثلاً زکوٰۃ ادا نہیں کی تو حساب لگا کر ادا کی جائے۔ فرض روزے نہیں رکھے تو اُن کی قضا کا اہتمام کرے۔

آیت ۱۸ میں فرمایا کہ ایسے شخص کی توبہ ہرگز قبول نہ ہوگی جو گناہ پر گناہ کرتا رہے اور عین اُس وقت توبہ کرے جب موت کی سختی آجائے۔ حدیث مبارکہ ہے کہ اللہ تعالیٰ اپنے بندے کی توبہ اُس وقت تک قبول فرماتے ہیں جب تک اُس پر موت کا غرغره طاری نہ ہو جائے (ترمذی)۔ مزید ارشاد ہوا کہ اُس شخص کی توبہ بھی قبول نہ ہوگی جو حالت کفر میں موت سے دوچار ہو جائے۔ ان بد نصیبوں کے لیے دردناک عذاب ہے۔

### آیات ۲۱ تا ۲۹

### خواتین کے ساتھ ظلم کی ممانعت

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
حلال نہیں ہے تمہارے لیے کہ تم وارث بن جاؤ عورتوں کے زبردستی	لَا يَحِلُّ لَكُمْ أَنْ تَرِثُوا النِّسَاءَ كَرِهًا ط

---



---



---



---



---



---



---



---

اور نہ ہی روکے رکھو انہیں تاکہ تم لے سکو اس میں سے کچھ جو تم نے دیا ہے انہیں	وَلَا تَعْضُلُوهُنَّ لِتَذْهَبُوا بِبَعْضِ مَا آتَيْنَهُنَّ
سوائے اس کے کہ وہ ارتکاب کریں کھلی بے حیائی کا	إِلَّا أَنْ يَأْتِيَنَّ بِفَاحِشَةٍ مُّبِينَةٍ ۚ
اور برتاؤ کرو ان کے ساتھ بھلے طریقے پر	وَعَاشِرُوهُنَّ بِالْمَعْرُوفِ ۚ
پھر اگر تم ناپسند کرتے ہو انہیں	فَإِنْ كَرِهْتُمُوهُنَّ
تو ممکن ہے کہ تم ناپسند کرتے ہو کسی چیز کو	فَعَسَىٰ أَنْ تَكْرَهُوا شَيْئًا
اور رکھ دی ہو اللہ نے اس میں کوئی بڑی بھلائی۔	وَيَجْعَلَ اللَّهُ فِيهِ خَيْرًا كَثِيرًا ۝۱۹
اور اگر تم چاہو بدلنا ایک بیوی کی جگہ دوسری بیوی	وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ ۚ
اور تم دے چکے ہو ان میں سے کسی ایک کو ڈھیروں مال	وَأْتَيْتُمْ أَحَدَهُنَّ قِنطَارًا
تو نہ لو اس میں کچھ بھی	فَلَا تَأْخُذُوا مِنْهُ شَيْئًا ۖ
کیا تم لوگے وہ مال بہتان لگا کر اور کھلا گناہ کر کے۔	أَتَأْخُذُونَ بِبُهْتَانٍ أَشْهَاءِ مُبِينَةٍ ۝۲۰
اور کیسے تم لوگے اسے	وَكَيْفَ تَأْخُذُونَ
جبکہ بے حجاب ہو چکا ہے تم میں سے ایک دوسرے کے ساتھ	وَقَدْ أَقْضَىٰ بَعْضُكُمْ إِلَىٰ بَعْضٍ
اور وہ لے چکی ہیں تم سے ایک پختہ عہد۔	وَآخُذَنَ مِنْكُمْ مِيثَاقًا غَلِيظًا ۝۲۱

ان آیات میں خواتین کے مندرجہ ذیل حقوق بیان کیے گئے:

---



---



---



---



---



---



---



---



---



---

- i- کسی عورت کو اُس کی مرضی کے بغیر زبردستی گھر میں قید نہ کیا جائے۔ اس کی کئی صورتیں ہیں۔ سوتیلی ماں کو گھر سے جانے نہ دینا کہ اُسے ملنے والا وراثت کا مال گھر سے نکل نہ جائے۔ بہن یا بیٹی کا نکاح نہ کرنا تاکہ اُس کی ملکیت کا مال گھر سے نہ نکل جائے۔ بیوی کو اُس کی علیحدگی کی خواہش کے باوجود طلاق نہ دینا کیونکہ وہ اپنی ملکیت کا مال لے کر چلی جائے گی۔ کسی خاتون سے زبردستی نکاح کر لینا تاکہ اُس کے مال پر قبضہ کر لیا جائے وغیرہ۔
- ii- کوئی عورت کھلی بے حیائی یعنی زنا کار تکاب کرے تو پھر اُسے زبردستی گھر میں محصور کیا جاسکتا ہے یا شوہر ایسی عورت سے دیا ہوا مال لے سکتا ہے۔ حد زنا آنے کے بعد یہ حکم بھی منسوخ ہو گیا۔
- iii- بیویوں سے حسن سلوک کیا جائے۔ اگر وہ آج تمہیں ناپسند ہیں تو ممکن ہے کہ کل اُن کا کوئی خیر ظاہر ہو جائے۔
- iv- اگر بیوی کو طلاق دی جا رہی ہو تو جو بھی مہر یا تحائف اُسے دیے ہیں اُن میں سے کوئی شے اُس سے واپس نہ لی جائے۔

## آیت ۲۲

## سوتیلی ماں سے نکاح کی ممانعت

اور نہ نکاح کرو اُن سے جن سے نکاح کیا تھا تمہارے باپ نے عورتوں میں سے سوائے اُس کے جو گزر چکا	وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ سَلَفَ ط
بے شک وہ بڑی بے حیائی اور سخت بیزار کرنے والی بات ہے	إِنَّهُ كَانَ فَاحِشَةً وَمَقْتًا ط
اور برابر راستہ ہے۔	وَسَاءَ سَبِيلًا ع

ع ۱۴

اس آیت میں آگاہ کیا گیا کہ تمہاری سوتیلی مائیں بھی ماں ہی کے مقام پر ہیں۔ اُن سے زبردستی نکاح کرنا انتہائی شرمناک اور قابل مذمت حرکت ہے۔ البتہ جو نکاح اس حکم کے آنے سے پہلے ہو چکا ہو وہ کالعدم قرار نہیں دیا جائے گا۔ اُس سے پیدا شدہ اولاد قانونی وارث تصور ہوگی۔ البتہ اس حکم کے بعد سوتیلی ماں سے نکاح کرنا حرام ہے۔

---



---



---



---



---



---



---



---



---



---

## آیت ۲۳

کن خواتین سے نکاح حرام ہے

حرام کردی گئیں تم پر تمہاری مائیں	حُرِّمَتْ عَلَيْكُمْ أُمَّهَاتُكُمْ
اور تمہاری بیٹیاں	وَبَنَاتُكُمْ
اور تمہاری بہنیں	وَأَخَوَاتُكُمْ
اور تمہاری پھوپھیاں	وَعَمَّاتُكُمْ
اور تمہاری خالائیں	وَاخْلَاتُكُمْ
اور تمہاری بھتیجیاں	وَبَنَاتُ الْأَخِ
اور تمہاری بھانجیاں	وَبَنَاتُ الْأُخْتِ
اور تمہاری وہ مائیں جنہوں نے دودھ پلایا ہے تمہیں	وَأُمَّهَاتُكُمُ اللَّاتِي أَرْضَعْنَكُمْ
اور تمہاری بہنیں جو دودھ شریک ہیں	وَأَخَوَاتُكُم مِّنَ الرَّضَاعَةِ
اور مائیں تمہاری بیویوں کی	وَأُمَّهَاتُ نِسَائِكُمْ
اور تمہاری زیر تربیت لڑکیاں جو تمہاری پرورش میں ہیں	وَرَبَائِبُكُمُ اللَّاتِي فِي حُجُورِكُمْ
تمہاری ان بیویوں سے تم مقاربت کر چکے ہو جن سے	مِّن نِّسَائِكُمُ اللَّاتِي دَخَلْتُم بِهِنَّ
پھر اگر تم نے مقاربت نہیں کی ان سے	فَإِنْ لَّمْ تَكُونُوا دَخَلْتُم بِهِنَّ

---



---



---



---



---



---



---



---



---



---

فَلَا جُنَاحَ عَلَيْكُمْ	تو کوئی گناہ نہیں ہے تم پر
وَ حَلَائِلُ أَبْنَائِكُمُ الَّذِينَ مِنْ أَصْلَابِكُمْ	اور بیویاں تمہارے اُن بیٹوں کی جو تمہاری نسل سے ہیں
وَ أَنْ تَجْمَعُوا بَيْنَ الْأُخْتَيْنِ	اور یہ کہ تم جمع کر لو دو بہنوں کو ایک ساتھ
إِلَّا مَا قَدْ سَلَفَ ط	سوائے اُس کے جو گزر چکا
إِنَّ اللَّهَ كَانَ غَفُورًا رَحِيمًا ۝۲۴	بے شک اللہ بہت بخشنے والا، ہمیشہ رحم فرمانے والا ہے۔

اس آیت میں بارہ ابدی محرم خواتین (جن سے کبھی بھی نکاح نہیں ہو سکتا اور ایک عارضی محرم خاتون (جن سے وقتی طور پر نکاح نہیں ہو سکتا) کی فہرست دی گئی ہے۔ ابدی محرم خواتین میں ماں، بیٹی، بہن، پھوپھی، خالہ، بھتیجی، بھانجی، رضاعی ماں، رضاعی بہن، خوشدامن، سوتیلی بیٹی (جس کی والدہ سے تعلق قائم کیا جا چکا ہو) اور بہوشامل ہیں۔ مزید تفصیلات کتب فقہ میں دیکھی جاسکتی ہیں۔ عارضی محرم خاتون بیوی کی بہن ہے یعنی دو بہنوں کو بیک وقت نکاح میں رکھنا حرام ہے۔ اگر ایک خاتون کو طلاق دے دی جائے یا اُس کا انتقال ہو جائے تو پھر اُس کی بہن سے نکاح ہو سکتا ہے۔ حدیث نبوی ﷺ میں بیوی کی بہن کے علاوہ اُس کی پھوپھی، بھتیجی، خالہ اور بھانجی سے بھی نکاح کی ممانعت آئی ہے۔

---



---



---



---



---



---



---



---



---



---

بِسْمِ اللَّهِ الرَّحْمَنِ الرَّحِيمِ

آیت ۲۴

منکوحہ خاتون سے نکاح کی ممانعت

اور (حرام کی گئیں تم پر) شوہر والی عورتیں	وَالْمُحْصَنَاتُ مِنَ النِّسَاءِ
سوائے اُن کے جن کے مالک ہوں تمہارے دائیں ہاتھ (یعنی کنیزیں)	إِلَّا مَا مَلَكَتْ أَيْمَانُكُمْ
یہ اللہ کا حکم ہے تمہارے لیے	كَتَبَ اللَّهُ عَلَيْكُمْ
اور حلال کر دی گئیں ہیں تمہارے لیے (خواتین) جو ان کے علاوہ ہیں	وَأُحِلَّ لَكُمْ مِمَّا وَّرَاءَ ذَلِكَُمْ
تاکہ تم حاصل کرو (انہیں) اپنے مال کے ذریعہ پاک دامن بن کر	أَنْ تَبْتَغُوا بِأَمْوَالِكُمْ مُحْصِنِينَ
نہ کہ لذت لینے والے بن کر	عَيْرٍ مُسْفِحِينَ
پھر جو تم نے لطف اٹھایا ہے اس (مال) کے ذریعہ اُن سے	فَمَا اسْتَمْتَعْتُمْ بِهِ مِنْهُنَّ
تو دو انہیں اُن کے مہر جو طے شدہ ہیں	فَاتَّوَهُنَّ أَجُورَهُنَّ فَرِيضَةً
اور کوئی گناہ نہیں ہے تم پر اُس میں تم راضی ہو جاؤ جس پر مہر مقرر کرنے کے بعد	وَلَا جُنَاحَ عَلَيْكُمْ فِيمَا تَرْضَيْتُمْ بِهِ مِنْ بَعْدِ الْفَرِيضَةِ

---



---



---



---



---



---



---



---



---



---

إِنَّ اللَّهَ كَانَ عَلِيمًا حَكِيمًا ﴿۲۳﴾

بے شک اللہ سب کچھ جاننے والا، کمالِ حکمت والا ہے۔

اس آیت میں ارشاد ہوا کہ ایسی خاتون سے بھی نکاح حرام ہے جو کسی کے نکاح میں ہو۔ ہاں اگر منکوحہ خاتون کا شوہر فوت ہو جائے یا وہ اُسے طلاق دے دے تو عدت کے بعد اُس خاتون سے نکاح کیا جاسکتا ہے۔ البتہ اگر کوئی منکوحہ خاتون مالِ غنیمت میں سے کنیز بن کر کسی کی ملکیت میں آگئی ہے تو اُس سے تعلق قائم کیا جاسکتا ہے۔ آیت ۲۳ اور اس آیت میں بیان کی گئی محرمات کے علاوہ دیگر خواتین سے نکاح ہو سکتا ہے بشرطیکہ انہیں طے شدہ مہر ادا کیا جائے اور ارادہ گھر بسانے کا ہونہ کہ محض وقتی لذت لینے کا۔ اگر بیوی طے شدہ مہر میں سے دلی رضامندی سے کچھ چھوڑ دے تو کوئی حرج نہیں۔

### آیت ۲۵

#### کنیز سے نکاح کرنے کی سہولت

اور جو نہ رکھتا ہو طاقت تم میں سے مالی طور پر کہ نکاح کرے آزاد مومن عورتوں سے	وَمَنْ لَّمْ يَسْتَطِعْ مِنْكُمْ طَوْلًا أَنْ يَنْكِحَ الْمُحْصَنَاتِ الْمُؤْمِنَاتِ
تو (نکاح کر لے) اُن میں سے جن کے مالک ہیں تمہارے دائیں ہاتھ مومن کنیزوں میں سے	فَمِنْ مَّا مَلَكَتْ أَيْمَانُكُمْ مِّنْ فَتَيَاتِكُمُ الْمُؤْمِنَاتِ
اور اللہ زیادہ جانتا ہے تمہارے ایمان کو	وَاللَّهُ أَعْلَمُ بِإِيمَانِكُمْ
تم میں سے کچھ دوسروں سے ہیں	بَعْضُكُمْ مِّنْ بَعْضٍ ج
پس نکاح کرو اُن سے اُن کے مالکوں کی اجازت سے	فَأَنْكِحُوهُنَّ بِإِذْنِ أَهْلِهِنَّ
اور دو انہیں اُن کے مہر بھلے طریقے پر	وَأَتُوهُنَّ أَجُورَهُنَّ بِالْمَعْرُوفِ

---



---



---



---



---



---



---



---



---



---

وہ پاکدامنی اختیار کرنے والی ہوں	مُحْصَنَاتٍ
محض لذت لینے والی نہ ہوں	عَلَيْهِمْ مَسْفُوحَاتٍ
اور نہ ہی کوئی چھپی دوستی کرنے والی ہوں	وَلَا مُتَّخِذَاتِ أَخْدَانٍ
تو جب وہ قیدِ نکاح میں آجائیں	فَإِذَا أُحْصِنَ
پھر اگر وہ ارتکاب کریں بدکاری کا	فَإِنَّ أَتَيْنَ بِفَاحِشَةٍ
تو اُن پر نصف ہے اُس کا جو آزاد عورتوں کے لیے سزا ہے	فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ
یہ (کنیز سے نکاح کی اجازت) اُس کے لیے ہے جو ڈرتا ہو گناہ میں پڑنے سے تم میں سے	ذَلِكَ لِمَنْ خَشِيَ الْعَنَتَ مِنْكُمْ
اور اگر تم صبر کرو تو یہ بہتر ہے تمہارے لیے	وَأَنْ تَصْبِرُوا خَيْرٌ لَّكُمْ
اور اللہ بہت بخشنے والا، ہمیشہ رحم فرمانے والا ہے۔	وَاللَّهُ غَفُورٌ رَّحِيمٌ ﴿۱۵﴾

اس آیت میں فرمایا کہ اگر آزاد مسلمان عورت سے نکاح کی مالی حیثیت نہ ہو تو گناہ سے بچنے کے لیے کسی مسلمان کنیز سے اُس کے مالک کی اجازت سے نکاح کر لیا جائے۔ کنیز سے نکاح میں مالی بار کم پڑتا تھا کیونکہ اُس کا مہر کم مقرر ہوتا تھا اور اُس کا خرچ مالک برداشت کرتا تھا۔ کنیز کو کم تر نہ سمجھا جائے، ممکن ہے وہ ایمان کے اعتبار سے بلند درجہ پر ہو۔ نکاح کے بعد کنیز، مالک کی خدمت تو کر سکتی ہے لیکن اُس کا جنسی تعلق صرف شوہر کے ساتھ ہوگا۔ البتہ بہتر یہ ہے کہ صبر ہی کیا جائے اور کنیز سے نکاح نہ کیا جائے۔ کنیز اپنے سابقہ پس منظر سے اُس طرح پاکدامن نہیں ہو سکتی جس طرح آزاد عورت ہو سکتی ہے۔ پھر کنیز سے پیدا ہونے والی اولاد، کنیز کے مالک کی غلام ہوگی۔ اولاد کو غلامی سے بچانے کے لیے کنیز سے نکاح مناسب نہیں۔

---



---



---



---



---



---



---



---



---



---

## آیات ۲۶ تا ۲۸

## شریعت اللہ تعالیٰ کی رحمت کا مظہر ہے

چاہتا ہے اللہ کہ واضح کر دے تمہارے لیے (ہدایت)	يُرِيدُ اللَّهُ لِيُبَيِّنَ لَكُمْ
اور رہنمائی دے تمہیں اُن کے راستوں کی جو تم سے پہلے تھے	وَيَهْدِيَكُمْ سُنَنَ الَّذِينَ مِنْ قَبْلِكُمْ
اور نظر کرم فرمائے تم پر	وَيَتُوبَ عَلَيْكُمْ
اور اللہ سب کچھ جاننے والا، کمالِ حکمت والا ہے۔	وَاللَّهُ عَلِيمٌ حَكِيمٌ ﴿٢٦﴾
اور چاہتا ہے اللہ نظر کرم فرمائے تم پر	وَاللَّهُ يُرِيدُ أَنْ يَتُوبَ عَلَيْكُمْ
اور چاہتے ہیں وہ جو پیروی کر رہے ہیں اپنی خواہشات کی	وَيُرِيدُ الَّذِينَ يَتَّبِعُونَ الشَّهَوَاتِ
کہ تم ہٹ جاؤ (سیدھی راہ سے) بہت دور ہٹتے ہوئے	أَنْ تَمِيلُوا مَيْلًا عَظِيمًا ﴿٢٧﴾
چاہتا ہے اللہ کہ ہلکا کر دے تم سے (بوجھ)	يُرِيدُ اللَّهُ أَنْ يُخَفِّفَ عَنْكُمْ
اور پیدا کیا گیا ہے انسان کمزور۔	وَخُلِقَ الْإِنْسَانُ ضَعِيفًا ﴿٢٨﴾

ان آیات میں اللہ تعالیٰ کی رحمت کے دو مظاہر بیان کیے گئے۔ ایک یہ کہ اُس نے ایسی شریعت عطا فرمائی جس پر عمل سے معاشرہ کے ہر فرد کے مال، جان اور آبرو کو تحفظ حاصل ہوتا ہے۔ دوسرا یہ کہ اُس نے ماضی کے واقعات کے بیان سے انسان کو شریعت پر عمل کی برکات اور اُس کے اچھے انجام سے آگاہ فرمایا اور شریعت کو ترک کرنے کے نقصانات اور اُس کے برے انجام سے بھی خبردار کیا۔ شریعت کے مقابلہ میں جو لوگ خواہشاتِ نفس کی پیروی کرتے ہیں وہ انسانوں کو شریعت سے دور ایسے راستہ کی طرف

---



---



---



---



---



---



---



---



---



---

لے جانا چاہتے ہیں جس میں وقتی لذت تو ہے لیکن اُس سے دنیا کا امن بھی برباد ہوتا ہے اور آخرت میں بھی دردناک عذاب کا سامنا کرنا پڑے گا۔ انسان فطرتاً کمزور ہے لہذا شریعت میں انسان کی سہولت کو مد نظر رکھا گیا ہے۔ شریعت پر عمل کی صورت میں انسان کو ایسی سہولت حاصل ہوتی ہے جو گمراہ کن عقائد، بے جا رسومات اور لغویات کے بوجھ سے انسان کو آزاد کر دیتی ہے۔

### آیات ۳۰ تا ۳۹

#### مال اور جان کی حرمت

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ کھاؤ اپنے مال آپس میں باطل طریقہ سے	لَا تَأْكُلُوا أَمْوَالَكُمْ بَيْنَكُمْ بِالْبَاطِلِ
سوائے اس کہ ہو تجارت باہمی رضامندی سے تم میں	إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ
اور نہ قتل کرو اپنی جانوں کو	وَلَا تَقْتُلُوا أَنْفُسَكُمْ
بے شک اللہ تمہارے حق میں بہت مہربان ہے۔	إِنَّ اللَّهَ كَانَ بِكُمْ رَحِيمًا ۝۱۹
اور جس نے ایسا کیا زیادتی اور ظلم کرتے ہوئے	وَمَنْ يَفْعَلْ ذَلِكَ عُدْوَانًا وَظُلْمًا
تو عنقریب ہم ڈال دیں گے اُسے آگ میں	فَسَوْفَ نُصَلِّيهِ نَارًا ۝
اور یہ اللہ پر بہت آسان ہے۔	وَكَانَ ذَلِكَ عَلَى اللَّهِ يَسِيرًا ۝۲۰

ان آیات میں مال اور جان کی حرمت کا ذکر ہے۔ فرمایا کہ کسی کا مال ناحق نہ کھاؤ۔ ناحق مال کھانے سے مراد یہ ہے کہ کسی کی مجبوری سے فائدہ اٹھا کر یا اُسے دھوکہ دے کر یا زبردستی کر کے اُس سے مال لے لیا جائے۔ جان کی حرمت کے حوالے سے تلقین کی گئی کہ اپنی جانوں کو قتل نہ کرو۔ اس کے تین مفہوم ممکن ہیں۔ پہلا یہ کہ دوسروں کا مال ناجائز طور پر کھانا خود اپنے آپ کو

---



---



---



---



---



---



---



---



---



---

ہلاکت میں ڈالنا ہے۔ دنیا میں اس سے معاشرے میں ایسی بے برکتی اور نحوست پیدا ہوتی ہے جس کے برے نتائج سے حرام خور خود بھی نہیں بچ سکتا۔ پھر آخرت میں وہ حرام خوری کی وجہ سے جہنم کے دائمی عذاب کا شکار ہوگا۔ دوسرا مفہوم یہ ہے کہ آپس میں ایک دوسرے کو قتل نہ کرو۔ تیسرا مفہوم یہ ہے کہ خودکشی نہ کرو۔ آخر میں ارشاد ہوا کہ جس نے جان بوجھ کر اور سرکشی سے یہ جرائم کیے تو اللہ تعالیٰ اُسے جہنم میں داخل کرے گا اور ایسا کرنا اُس کے لیے کچھ مشکل نہیں۔

### آیت ۳۱

بڑے گناہوں سے بچو، چھوٹے گناہ معاف کر دیے جائیں گے

اگر تم بچتے رہو اُن میں سے بڑے گناہوں سے، تمہیں روکا جا رہا ہے جن سے	إِنْ تَجْتَنِبُوا كَبَائِرَ مَا تُنْهَوْنَ عَنْهُ
ہم دور کر دیں گے تم سے تمہاری چھوٹی برائیاں	نُكَفِّرْ عَنْكُمْ سَيِّئَاتِكُمْ
اور ہم داخل کریں گے تمہیں عزت والے مقام میں۔	وَنُدْخِلْكُمْ مَدْخَلًا كَرِيمًا ﴿۳۱﴾

یہ آیت اللہ تعالیٰ کی طرف سے بہت بڑی بشارت لیے ہوئے ہے۔ اس آیت میں خوشخبری دی گئی کہ انسان اگر کبیرہ گناہوں سے بچے گا تو اللہ سبحانہ تعالیٰ اُس کے صغیرہ گناہ خود ہی معاف فرمادے گا اور اُسے بڑے عزت والے مقام میں داخل فرمائے گا۔ کبیرہ گناہوں سے مراد ہے فرائض و واجبات کا ترک کرنا اور حرام میں ملوث ہونا۔ مروجہ خانقاہی نظام یا محدود مذہبی تصور کے تحت انسان نوافل پر توجہ دیتا ہے لیکن فرائض سے غفلت برت رہا ہوتا ہے۔ عام برائیوں سے بچتا ہے لیکن حرام میں ملوث ہو جاتا ہے۔ کماتا حرام سے ہے لیکن کھاتا سنت طریقہ سے ہے۔ گویا مچھر چھانتا ہے اور پورے پورے اونٹ نکل جاتا ہے۔ اس آیت کا پیغام یہ ہے کہ فرائض و واجبات ادا کرو، حرام سے بچو، چھوٹی خطائیں خود بخود معاف کر دی جائیں گی۔

---



---



---



---



---



---



---



---



---



---

## آیت ۳۲

## دوسروں سے حسد مت کرو

اور آرزو نہ کرو اُس کی فضیلت دی ہے اللہ نے جس میں تم میں سے بعض کو بعض پر	وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَى بَعْضٍ ط
مردوں کے لیے حصہ ہے اُس میں سے جو انہوں نے کمایا	لِّلرِّجَالِ نَصِيبٌ مِّمَّا كَتَبْنَا
اور عورتوں کے لیے حصہ ہے اُس میں سے جو انہوں نے کمایا	وَاللِّسَاءِ نَصِيبٌ مِّمَّا كَتَبْنَا
اور مانگتے رہو اللہ سے اُس کے فضل میں سے	وَسْأَلُوا اللَّهَ مِنْ فَضْلِهِ ط
بے شک اللہ ہر چیز کو خوب جاننے والا ہے۔	إِنَّ اللَّهَ كَانَ بِكُلِّ شَيْءٍ عَلِيمًا ۝۳۲

اس آیت میں بڑی اہم اخلاقی ہدایت دی گئی ہے۔ اللہ تعالیٰ نے تمام انسانوں کو یکساں نہیں بنایا۔ کسی کو ایک اعتبار سے فضیلت دی ہے اور دوسرے کو دوسرے اعتبار سے۔ کسی کی خوبی دیکھ کر حسد نہیں کرنا چاہیے۔ حسد کا نتیجہ یہ ہوتا ہے کہ جو فضل انسان کو جائز طریقوں سے حاصل نہیں ہوتا، اُسے وہ ناجائز تدبیروں سے حاصل کرنے پر اتر آتا ہے اور معاشرے میں فساد برپا کر دیتا ہے۔ اللہ تعالیٰ اس آیت میں اسی رویہ سے بچنے کی ہدایت فرما رہے ہیں۔ ارشاد ہوا کہ جو فضل اللہ تعالیٰ نے دوسروں کو دیا ہو اُس کی تمنانہ کرو۔ ہاں اُس سے فضل کی دعا کرتے رہو۔ وہ جس فضل کو اپنے علم و حکمت سے تمہارے لیے مناسب سمجھے گا عطا فرمادے گا۔ اس نصیحت کو سامنے رکھنے سے انسان نہ صرف انفرادی زندگی میں پیچ و تاب سے بچ جاتا ہے بلکہ اُسے اجتماعی زندگی میں بھی بڑا امن اور سکون نصیب ہو جاتا ہے۔ یہ بھی ملحوظ رہے کہ دنیا کی فضیلتیں عارضی ہیں۔ اصل نتیجہ ظاہر ہو گا روزِ قیامت۔ وہ نتیجہ نکلے گا انسان کے عمل کے اعتبار سے۔ مردوں کو اُن کے اعمال کا بدلہ ملے گا اور عورتوں کو اُن کے اعمال کا۔ وہاں مرد یا عورت سے اُن کی جنس

---



---



---



---



---



---



---



---



---



---

کے اعتبار سے کوئی امتیاز نہیں برتا جائے گا۔ جو زیادہ نیکیاں کرے گا وہ ہی اونچا مقام حاصل کر سکے گا۔ ہر حال میں راضی برضائے رب رہنا اور آخرت کی تیاری کے لیے محنت کرتے رہنا ہی اصل دانشمندی ہے۔

### آیت ۳۳

#### قانونِ وراثتِ حکمت اور عدل کے مطابق ہے

اور ہر ایک کے لیے ہم نے مقرر کر دیے ہیں وارث	وَالْجُلَّ جَعَلْنَا مَوَالِي
اُس مال میں جو چھوڑ جائیں ماں باپ اور زیادہ قرابت دار	وَمَا تَرَكَ الْوَالِدِينَ وَالْأَقْرَبُونَ
اور وہ لوگ جنہیں پابند کر لیا ہے تمہارے عہد و پیمانے	وَالَّذِينَ عَقَدْتَ أَيْمَانَكُمْ
تو دو انہیں اُن کا حصہ	فَأُولَئِهِمْ نَصِيبُهُمْ ط
بے شک اللہ ہر چیز پر گواہ ہے۔	إِنَّ اللَّهَ كَانَ عَلَىٰ كُلِّ شَيْءٍ شَهِيدًا ع

میراث کا قانون اس سورہ مبارکہ کی آیات ۱۱ اور ۱۲ میں بیان ہو چکا ہے۔ اس آیت میں ایک بار پھر اس قانون کا ذکر اس لیے کیا گیا کہ جب میراث میں مردوں کا دوہرا حصہ مقرر ہو تو بعض عورتوں نے یہ تمنا کی کہ ہم مرد ہوتے تو ہمیں بھی دوہرا حصہ ملتا۔ اس آیت میں آگاہ کیا گیا کہ میراث کے قانون میں جو حصے مقرر کئے گئے ہیں وہ عین حکمت اور عدل کے مطابق ہیں۔ انسانی عقل ہر شے کی اُس مصلحت یا نقصان کا احاطہ نہیں کر سکتی جو اللہ تعالیٰ کے مقرر کردہ قانون میں ملحوظ ہیں۔ اس لیے جو حصہ کسی کے لیے مقرر کر دیا گیا ہے اُسے اُسی پر راضی رہنا اور شکر گزار ہونا چاہیے۔ وراثت کے احکامات پر خوشدلی سے عمل کرنا چاہیے اور ہر وارث کو اُس کا طے شدہ حق ادا کرنا چاہیے۔ وراثت کے علاوہ اگر کسی سے کوئی عہد کیا ہے تو اُسے بھی پورا کرنے کا حکم دیا گیا۔ یہ حکم

پ

---



---



---



---



---



---



---



---



---



---

ابتدا میں دیا گیا تھا۔ بعد میں اسے منسوخ کر دیا گیا۔ اب اگر دوسرے ورثاء موجود ہوں تو دو شخصوں کے باہمی معاہدہ کا میراث پر کچھ اثر نہیں پڑتا۔

## آیات ۳۲ تا ۳۵

نیک بیوی اپنے شوہر کی تابعدار ہوتی ہے

مرد عورتوں پر نگران ہیں	الرِّجَالُ قَوَّامُونَ عَلَى النِّسَاءِ
اس لیے کہ فضیلت دی ہے اللہ نے ان میں سے کچھ کو دوسروں پر	بِمَا فَضَّلَ اللَّهُ بَعْضَهُمْ عَلَى بَعْضٍ
اور اس لیے کہ مرد خرچ کرتے ہیں اپنے مال میں سے	وَبِمَا أَنْفَقُوا مِنْ أَمْوَالِهِمْ <sup>ط</sup>
پس نیک عورتیں فرمانبردار ہیں (اپنے شوہروں کی)	فَالصَّالِحَاتُ قَانِتَاتٌ
حفاظت کرنے والیاں ہیں (ناموس کی) غیر حاضری میں (شوہروں کی) جیسے کہ حفاظت کی ہے اللہ نے	حَفِظَتْ لِلْغَيْبِ بِمَا حَفِظَ اللَّهُ <sup>ط</sup>
اور وہ عورتیں تم ڈرتے ہو جن کی نافرمانی سے	وَالَّتِي تَخَافُونَ نُشُوزَهُنَّ
سو نصیحت کرو انہیں	فَعِظُوهُنَّ
اور (نہ مانیں تو) الگ ہو جاؤ ان سے بستروں میں	وَاهْجُرُوهُنَّ فِي الْمَضَاجِعِ
اور (پھر بھی نہ مانیں تو) مارو انہیں	وَأَضْرِبُوهُنَّ <sup>ج</sup>
پھر اگر وہ کہنا مانیں تمہارا	فَإِنْ أَطَعْنَكُمْ

---



---



---



---



---



---



---



---



---



---

فَلَا تَبْغُوا عَلَيْهِنَّ سَبِيلًا ط	تو نہ تلاش کرو ان پر کوئی راہ (زیادتی کی)
إِنَّ اللَّهَ كَانَ عَلِيمًا كَبِيرًا ﴿۳۷﴾	بے شک اللہ بہت بلند، بہت بڑا ہے۔
وَإِنْ خِفْتُمْ شِقَاقَ بَيْنِهِمَا	اور اگر تم ڈرو مخالفت سے ان دونوں کے درمیان
فَابْعَثُوا حَكَمًا مِّنْ أَهْلِهِ	تو مقرر کرو ایک منصف شوہر کے گھر والوں سے
وَ حَكَمًا مِّنْ أَهْلِهَا ج	اور ایک منصف بیوی کے گھر والوں سے
إِنْ يُرِيدَا إِصْلَاحًا	اگر وہ دونوں چاہیں گے اصلاح
يُوفِّقَ اللَّهُ بَيْنَهُمَا ط	موافقت پیدا فرمادے گا اللہ ان دونوں کے درمیان
إِنَّ اللَّهَ كَانَ عَلِيمًا خَبِيرًا ﴿۳۸﴾	بے شک اللہ سب کچھ جاننے والا، خوب باخبر ہے۔

ان آیات میں آگاہ کیا گیا کہ شوہر کو بیوی پر ایک درجہ فضیلت دے کر گھر کا سربراہ بنایا گیا ہے کیونکہ اُس کی ذمہ داری ہے خاندان کے تمام اخراجات برداشت کرنا۔ نیک بیویاں اپنے شوہروں کی تابعدار ہوتی ہیں اور اللہ تعالیٰ کی حفاظت کے سہارے شوہر کے مال، اولاد، بستر، راز اور آبرو کی حفاظت کرتی ہیں۔ اللہ کے رسول ﷺ سے پوچھا گیا عورتوں میں کون سی عورت اچھی ہوتی ہے؟ آپ ﷺ نے فرمایا:

"جو اپنے شوہر کو خوش کرے جب بھی وہ اس کی طرف دیکھے اور اُس کا کہنا مانے جب بھی وہ کوئی حکم دے (جو خلاف شرع نہ ہو)

اور اپنی جان اور مال سے ایسا کام نہ کرے جو شوہر کو برا لگے"۔ (نسائی)

البتہ اگر کوئی بیوی شوہر کی اطاعت نہ کرے تو اُسے سمجھاؤ۔ نہ سمجھے تو بستر سے علیحدہ کر دو۔ پھر بھی اصلاح نہ ہو تو ہلکی سی سرزنش کرو یعنی منہ پر نہ مارو، ایسی مار نہ مارو جس سے کوئی زخم آجائے یا کوئی ہڈی پسلی ٹوٹ جائے۔ اگر اب بھی بات نہ بنے تو شوہر اور بیوی

---



---



---



---



---



---



---



---



---



---

دونوں کے خاندانوں سے ایک ایک حکم چن لیا جائے۔ یہ دونوں حکم صلح کرانے کی کوشش کریں۔ اگر نیت صاف ہوگی تو اللہ تعالیٰ موافقت کی صورت پیدا فرمادے گا۔

### آیات ۳۶ تا ۳۷

### اسلام کی معاشرتی تعلیمات کا خلاصہ

وَاعْبُدُوا اللَّهَ	اور بندگی کرو اللہ کی
وَلَا تُشْرِكُوا بِهِ شَيْئًا	اور شریک نہ کرو اُس کے ساتھ کسی کو
وَبِالْوَالِدَيْنِ إِحْسَانًا	اور والدین کے ساتھ حسن سلوک کرو
وَبِذِي الْقُرْبَىٰ	اور قرابت داروں کے ساتھ
وَالْيَتَامَىٰ	اور یتیموں کے ساتھ
وَالْمَسْكِينِ	اور محتاجوں کے ساتھ
وَالْجَارِ ذِي الْقُرْبَىٰ	اور قرابت دار پڑوسی کے ساتھ
وَالْجَارِ الْجُنُبِ	اور اجنبی پڑوسی کے ساتھ
وَالصَّاحِبِ بِالْجَنبِ	اور پاس بیٹھنے والے کے ساتھ
وَابْنِ السَّبِيلِ ۗ	اور مسافروں کے ساتھ
وَمَا مَلَكَتْ أَيْمَانُكُمْ	اور اُن کے ساتھ جن کے مالک ہیں تمہارے دائیں ہاتھ (یعنی کنیزیں اور غلام)

---



---



---



---



---



---



---



---



---



---

بے شک اللہ پسند نہیں فرماتا اُسے جو ہوا ترانے والا، بڑائی کرنے والا۔	إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ۝۲۱
یہ وہ ہیں جو بخل کرتے ہیں	الَّذِينَ يَبْخُلُونَ
اور حکم دیتے ہیں لوگوں کو بخل کا	وَيَأْمُرُونَ النَّاسَ بِالْبُخْلِ
اور چھپاتے ہیں اُسے جو دیا ہے انہیں اللہ نے اپنے فضل سے	وَيَكْتُمُونَ مَا آتَاهُمُ اللَّهُ مِنْ فَضْلِهِ ۝۲۲
اور ہم نے تیار کیا ہے کافروں کے لیے ذلت والا عذاب۔	وَأَعْتَدْنَا لِلْكَافِرِينَ عَذَابًا مُهِينًا ۝۲۳

سورۃ البقرۃ آیت ۸۳ کے بعد اب ان آیات میں دوسری بار اسلام کی معاشرتی تعلیمات کا خلاصہ بیان کیا جا رہا ہے۔ ان تعلیمات کے مطابق :

- i- عبادت یعنی بندگی صرف اللہ تعالیٰ کی کرو۔
- ii- والدین، قرابت داروں، یتیموں، محتاجوں، رشتہ دار پڑوسیوں، اجنبی پڑوسیوں، ساتھ بیٹھنے والوں، مسافروں، کنیزوں اور غلاموں کے ساتھ حسن سلوک کرو۔
- iii- اللہ تعالیٰ ایسے لوگوں کو پسند نہیں فرماتا جو خود کو کچھ سمجھتے ہیں اور اپنی بڑائیاں بیان کرتے رہتے ہیں۔
- iv- کنجوسی مت کرو اور نہ دوسروں کو کنجوسی کا مشورہ دو۔
- v- اللہ تعالیٰ کی دی ہوئی نعمتوں کو مت چھپاؤ۔ مسند احمد میں روایت ہے کہ "اللہ تعالیٰ جب کسی بندے کو نعمت دیتا ہے تو وہ پسند کرتا ہے کہ اس نعمت کا اثر بندے پر ظاہر ہو"۔ یعنی اُس کے کھانے پینے، رہن سہن، لباس، گھر وغیرہ سے اللہ کی دی ہوئی اُس نعمت کا اظہار ہوتا ہے۔

---



---



---



---



---



---



---



---



---



---

## آیات ۳۸ تا ۴۰

## ریکاری اللہ تعالیٰ اور آخرت پر ایمان کی نفی ہے

اور وہ جو خرچ کرتے ہیں اپنے مال لوگوں کو دکھانے کے لیے	وَالَّذِينَ يُنْفِقُونَ أَمْوَالَهُمْ رِئَاءَ النَّاسِ
وہ ایمان نہیں رکھتے اللہ پر اور نہ ہی آخرت کے دن پر	وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ ط
اور ہو شیطان جس کا ساتھی	وَمَنْ يَكُنِ الشَّيْطَانُ لَهُ قَرِينًا
تو وہ برسا ساتھی ہے۔	فَسَاءَ قَرِينًا ﴿۳۸﴾
اور کیا آفت آجاتی اُن پر اگر وہ ایمان لے آتے اللہ اور آخرت کے دن پر	وَمَا ذَا عَلَيْهِمْ لَوْ آمَنُوا بِاللَّهِ وَالْيَوْمِ الْآخِرِ
اور خرچ کرتے اُس میں سے جو رزق دیا ہے انہیں اللہ نے	وَأَنْفَقُوا مِمَّا رَزَقَهُمُ اللَّهُ ط
اور اللہ اُن سے خوب واقف ہے۔	وَكَانَ اللَّهُ بِهِمْ عَلِيمًا ﴿۳۹﴾
بے شک اللہ ظلم نہیں کرتا ایک ذرے کے برابر	إِنَّ اللَّهَ لَا يَظْلِمُ مِثْقَالَ ذَرَّةٍ ج
اور اگر ہو کوئی بھلائی تو کئی گنا کر دیتا ہے اُسے	وَإِنْ تَكَ حَسَنَةً يُّضْعِفْهَا
اور عطا فرماتا ہے اپنے پاس سے شاندار بدلہ۔	وَيُؤْتِ مِنْ لَدُنْهِ أَجْرًا عَظِيمًا ﴿۴۰﴾

یہ آیات ہدایت دے رہی ہیں کہ ہمارے ہر عمل کا مقصد اللہ تعالیٰ کی رضا اور آخرت کی فلاح کا حصول ہونا چاہیے۔ جو انسان دکھاوے کے لیے نیک کاموں پر مال خرچ کرتا ہے گویا وہ نہ اللہ تعالیٰ پر ایمان رکھتا ہے اور نہ آخرت پر۔ وہ دنیا والوں ہی سے عمل

---



---



---



---



---



---



---



---



---



---

کی تحسین کا طلب گار ہے۔ یہ کتنی بڑی بد نصیبی ہے کہ انسان نیکی کرنے کے باوجود نیت کی خرابی کی وجہ سے نہ صرف اجر سے محروم رہے بلکہ اللہ تعالیٰ کے ہاں مجرم قرار پائے۔ یہ اللہ تعالیٰ کی شانِ رحمت کا مظہر ہے کہ اُس نے ہمیں نہ صرف نیکی کے کاموں سے آگاہ فرمایا بلکہ نیکی کو برباد ہونے سے بچانے کے لیے اخلاصِ نیت اور دیگر احتیاطوں کی بھی تعلیم دی۔ پھر جو انسان اللہ تعالیٰ کی عطا کردہ ہدایات کے مطابق نیکی کرتا ہے تو وہ اُسے روزِ قیامت نہ صرف نیکی کا کئی گنا اجر عطا فرمائے گا بلکہ اپنی طرف سے مزید انعامات سے بھی نوازے گا۔ اللہ تعالیٰ ہمیں اپنی نعمتوں کا شکر ادا کرنے کی توفیق عطا فرمائے۔ آمین!

## آیات ۴۱ تا ۴۲

اللہ کے رسول ﷺ کی اپنی امت کے خلاف گواہی

تو کیا حال ہو گا جب ہم لائیں گے ہر امت پر ایک گواہ	فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ
اور (اے نبیؐ) ہم لائیں گے آپ کو ان سب پر گواہ بنا کر۔	وَجِئْنَا بِكَ عَلَى هَؤُلَاءِ شَهِيدًا ۝۴۱
اُس روز چاہیں گے وہ جنہوں نے کفر کیا	يَوْمَئِذٍ يَوْمَئِذٍ الَّذِينَ كَفَرُوا
اور نافرمانی کی رسولؐ کی	وَعَصُوا الرُّسُولَ
کاش برابر کر دی جائے اُن پر زمین	لَوْ تَسَوَّىٰ بِهِمُ الْأَرْضُ ۝
اور وہ چھپانہ سکیں گے اللہ سے کوئی بات۔	وَلَا يَكْتُمُونَ اللَّهَ حَدِيثًا ۝۴۲

ان آیات میں لرزادینے والا مضمون بیان ہوا ہے۔ روزِ قیامت ہر امت پر اُس کے رسول بطور گواہ لائے جائیں گے اور نبی کریم ﷺ کو اپنی امت کے خلاف گواہ کے طور پر لایا جائے گا۔ آپ ﷺ کو اپنی امت سے کہ اے اللہ! میں نے ان تک آپ کا دین پہنچا دیا تھا۔ اب ان کی ذمہ داری ہے کہ عمل کیا یا نہیں؟ آپ ﷺ کو اپنی امت سے انتہائی محبت تھی لہذا ایک بار جب یہ آیت آپ ﷺ کے سامنے تلاوت کی گئی تو آپ ﷺ کی آنکھیں اشک بار ہو گئیں۔ آیت ۴۲ میں ارشاد ہوا کہ جن لوگوں نے

---



---



---



---



---



---



---



---



---



---

اللہ کے رسول ﷺ کی رسالت کا انکار کیا یا آپ ﷺ کی نافرمانی کی اور قیمت احساسِ ندامت سے وہ چاہیں گے کہ زمین پھٹ جائے، وہ اُس میں دفن ہو جائیں اور پھر زمین اُن کے اوپر برابر کر دی جائے۔ اُن کی یہ تمنا پوری نہ ہوگی اور اُنہیں اپنے کیے کا وبال چکھنا ہوگا۔

## آیت ۴۳

## شراب کی حرمت کے حوالے سے دوسرا حکم

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
مت قریب جاؤ نماز کے جبکہ تم نشہ کی حالت میں ہو	لَا تَقْرَبُوا الصَّلَاةَ وَأَنْتُمْ سُكَرَىٰ
یہاں تک کہ تم سمجھ رہے اُسے جو کہہ رہے ہو	حَتَّىٰ تَعْلَمُوا مَا تَقُولُونَ
اور نہ ہی ناپاک ہوتے ہوئے (نماز کے قریب جانا)	وَلَا جُنُبًا
سوائے اس کے کہ تم راستہ عبور کرنے والے ہو	إِلَّا عَابِرِي سَبِيلٍ
یہاں تک کہ تم غسل کر لو	حَتَّىٰ تَغْتَسِلُوا
اور اگر تم ہو بیمار	وَإِنْ كُنْتُمْ مَرْضَىٰ
یا ہو سفر پر	أَوْ عَلَىٰ سَفَرٍ
یا آئے کوئی تم میں سے قضائے حاجت سے	أَوْ جَاءَ أَحَدٌ مِّنْكُمْ مِنَ الْغَائِطِ
یا تم نے تعلق قائم کیا ہو بیویوں سے	أَوْ لِبَسْتُمْ النِّسَاءَ
پھر تم نہ پاؤ پانی	فَلَمْ تَجِدُوا مَاءً

---



---



---



---



---



---



---



---



---



---

تو تیمم کر لیا کرو پاک مٹی سے	فَتَيَسَّمُوا صَعِيدًا طَيِّبًا
پس مسح کر لیا کرو اپنے چہروں اور ہاتھوں کا	فَامَسَحُوا بِوُجُوهِكُمْ وَأَيْدِيكُمْ <sup>ط</sup>
بے شک اللہ بہت معاف فرمانے والا، بڑا بخشنے والا ہے۔	إِنَّ اللَّهَ كَانَ عَفُوًّا غَفُورًا <sup>۴۳</sup>

سورۃ البقرۃ آیت ۲۱۹ میں یہ مضمون آیا تھا کہ شراب میں گناہ بھی ہے اور فائدہ بھی۔ گناہ زیادہ ہے اور فائدہ کم۔ اب اس آیت میں فرمایا کہ جب شراب نوشی کی وجہ سے تم نشہ کی حالت میں ہو تو نماز کے قریب مت جاؤ۔ نماز اُس وقت پڑھو جبکہ تم پورے ہوش و حواس میں ہو اور جانتے ہو کہ تم نماز میں کیا پڑھ رہے ہو؟ شراب کو ہمیشہ کے لیے حرام کرنے کا حکم سورہ مائدہ آیات ۹۰ اور ۹۱ میں آیا ہے۔ اس آیت میں مزید حکم دیا گیا کہ ناپاکی کی حالت میں نماز پڑھنا یا مسجد میں جانا منع ہے۔ اگر پانی دستیاب نہ ہو تو وضو اور غسل کے قائم مقام کے طور پر پاک مٹی سے تیمم کر لو۔ تیمم کے دو ارکان ہیں یعنی چہرے اور ہاتھوں کا پاک مٹی سے مسح کرنا۔

آیات ۴۴ تا ۴۶

### یہود کی گھٹیا حرکات

کیا تم نے نہیں دیکھا اُن کی طرف جنہیں دیا گیا تھا ایک حصہ کتاب میں سے	أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ
وہ لے رہے ہیں گمراہی	يَشْتَرُونَ الضَّلَاةَ
اور وہ چاہتے ہیں کہ تم بھٹک جاؤ سیدھی راہ سے۔	وَيُرِيدُونَ أَن تَضِلُّوا السَّبِيلَ <sup>ط</sup>
اور اللہ زیادہ جاننے والا ہے تمہارے دشمنوں کو	وَاللَّهُ أَعْلَمُ بِأَعْدَائِكُمْ <sup>ط</sup>
اور کافی ہے اللہ حمایتی	وَكَفَى بِاللَّهِ وَلِيًّا

---



---



---



---



---



---



---



---



---



---

اور کافی ہے اللہ مددگار۔	وَكَفَى بِاللَّهِ نَصِيرًا ﴿٣٥﴾
اُن میں سے جو یہودی ہوئے	مِنَ الَّذِينَ هَادُوا
وہ بدلتے ہیں بات کو اُس کے مقام سے	يُحَرِّفُونَ الْكَلِمَ عَنْ مَوَاضِعِهِ
اور کہتے ہیں ہم نے سنا اور نہیں مانا	وَيَقُولُونَ سَمِعْنَا وَعَصَيْنَا
اور سنو نہ سنو اے جاؤ	وَاسْمِعْ غَيْرَ مُسْمِعٍ
اور راعنا موڑتے ہوئے اپنی زبانوں کو	وَرَاعِنَا لِيَكُنَّا بِالسِّنِّتِهِمْ
اور طعنہ دیتے ہوئے دین میں	وَطَعْنًا فِي الدِّينِ ط
اور اگر یہ کہ وہ کہتے ہم نے سنا اور اطاعت کی	وَلَوْ أَنَّهُمْ قَالُوا سَمِعْنَا وَأَطَعْنَا
اور سنئے	وَاسْمِعْ
اور دیکھیے ہماری طرف	وَأَنْظُرْنَا
یقیناً ہوتا بہتر اُن کے لیے اور زیادہ درست	لَكَانَ خَيْرًا لَّهُمْ وَأَقْوَمَ
اور لیکن لعنت کی اُن پر اللہ نے اُن کے کفر کی وجہ سے	وَلَكِن لَّعَنَهُمُ اللَّهُ بِكُفْرِهِمْ
پس وہ ایمان نہیں لاتے مگر بہت کم۔	فَلَا يُؤْمِنُونَ إِلَّا قَلِيلًا ﴿٣٦﴾

ان آیات میں یہودی کی چند گھٹیا حرکات کا بیان ہے۔ وہ جان بوجھ کر ہدایت کو چھوڑ کر گمراہی کے طلب گار ہوئے اور اللہ کے رسول ﷺ کی شان میں نازیبا کلمات کہنے کا جرم کرتے رہے۔ سَمِعْنَا وَأَطَعْنَا (ہم نے سنا اور مان لیا) کے بجائے سَمِعْنَا وَعَصَيْنَا (ہم نے سنا اور نہیں مانا)، وَاسْمِعْ (اور سنو) کے ساتھ غَيْرَ مُسْمِعٍ (نہ سنو اے جاؤ) اور وَأَنْظُرْنَا (ہم پر نظر عنایت کیجئے)

---



---



---



---



---



---



---



---



---



---

کے بجائے رَاعِيْنَا (ہمارے چرواہے) کہہ کر اپنے باطن کی خباثت کا اظہار کرتے تھے۔ اگر وہ اللہ کے رسول ﷺ کی شان میں یہ گستاخیاں نہ کرتے تو ان کے حق میں بہتر ہوتا۔ لیکن جس قوم پر اُس کی بد اعمالیوں کی وجہ سے اللہ تعالیٰ کی طرف سے پھٹکار ہو، وہ خبیث حرکتیں کر کے اپنے نامہ اعمال سیاہ کرتے رہیں گے۔

## آیت ۷

## یہود کے لیے تنبیہ

اے وہ لوگو! جنہیں دی گئی کتاب	يَا أَيُّهَا الَّذِينَ أُوتُوا الْكِتَابَ
ایمان لاؤ اُس کلام پر جو ہم نے نازل کیا ہے	آمِنُوا بِمَا نَزَّلْنَا
جو تصدیق کرنے والا ہے اُس کلام کی جو تمہارے پاس ہے	مُصَدِّقًا لِّمَا مَعَكُمْ
اس سے پہلے کہ ہم مسخ کر دیں چہرے	مِّن قَبْلِ أَنْ نَطِيسَ وُجُوهاً
پھر پھیر دیں انہیں پشتوں کی طرف	فَنَرُدُّهَا عَلٰی اَدْبَارِهَا
یا لعنت کریں ان پر جیسے ہم نے لعنت کی سبت والوں پر	اَوْ نَلْعَنَهُمْ كَمَا لَعَنَّا اَصْحَابَ السَّبْتِ ط
اور اللہ کا حکم پورا ہو کر رہتا ہے۔	وَ كَانَ اَمْرُ اللّٰهِ مَفْعُولًا ﴿۷﴾

اس آیت میں یہود کو خبردار کیا گیا کہ تمہاری خیر اسی میں ہے کہ قرآن مجید پر ایمان لے آؤ۔ اگر تم نے یہ دعوت قبول نہ کی تو ممکن ہے کہ تمہاری صورتیں بگاڑ دیں جائیں اور گردنیں مروڑ کر چہروں کا رخ پیٹھ کی طرف پھیر دیا جائے۔ یا تم پر بھی اس طرح لعنت کی جائے جیسے ان لوگوں پر لعنت کی گئی تھی جنہوں نے سبت کے قانون کی خلاف ورزی کی تھی اور انہیں بندر بنا دیا گیا تھا۔ (سبت والوں کی داستان سورہ اعراف کی آیات ۱۶۳ تا ۱۶۶ میں بیان کی گئی ہے)۔ چونکہ یہود میں سے کچھ لوگ ایمان لے آئے تھے لہذا اللہ تعالیٰ نے درگزر فرمایا اور یہود پر وہ عذاب نازل نہ کیا جس سے انہیں خبردار کیا گیا تھا۔

---



---



---



---



---



---



---



---



---



---

## آیت ۲۸

## شُرکِ نَا قَابِلِ مَعَا فِی جَرْمِ هِیَ

بے شک اللہ معاف نہیں کرے گا اسے کہ شرک کیا جائے اُس کے ساتھ	إِنَّ اللَّهَ لَا يَغْفِرُ أَنْ يُشْرَكَ بِهِ
اور معاف فرمادے گا جو اس کے علاوہ ہے، جس کے لیے چاہے گا	وَيَغْفِرُ مَا دُونَ ذَلِكَ لِمَنْ يَشَاءُ ج
اور جس نے شرک کیا اللہ کے ساتھ	وَمَنْ يُشْرِكْ بِاللَّهِ
تو یقیناً اُس نے ارتکاب کیا بہت بڑے گناہ کا۔	فَقَدْ افْتَرَىٰ إِثْمًا عَظِيمًا ۝۲۸

اس آیت میں وعید سنائی گئی کہ اللہ تعالیٰ شرک کے جرم کو معاف نہیں فرمائے گا۔ اس کے علاوہ جس گناہ کو چاہے گا معاف فرمادے گا۔ اس کا مطلب یہ نہیں ہے کہ آدمی بس شرک نہ کرے باقی دوسرے گناہ دل کھول کر کرتا رہے۔ بلکہ دراصل اس سے یہ بات ذہن نشین کرانی مقصود ہے کہ شرک، جس کو یہودیوں نے بہت معمولی چیز سمجھ رکھا تھا، تمام گناہوں سے بڑا گناہ ہے۔ دیگر گناہوں کی معافی تو ممکن ہے مگر یہ ایسا گناہ ہے کہ معاف نہیں کیا جاسکتا۔ علماءِ یہود شریعت کے چھوٹے چھوٹے احکام میں توبال کی کھال نکالتے تھے مگر شرک اُن کی نگاہ میں ایسا ہلکا فعل تھا کہ نہ خود اس سے بچنے کی فکر کرتے تھے، نہ اپنی قوم کو مشرکانہ خیالات و اعمال سے بچانے کی کوشش کرتے تھے اور نہ مشرکین کی دوستی اور حمایت ہی میں انہیں کوئی مضائقہ نظر آتا تھا۔ حقیقت یہ ہے کہ اللہ تعالیٰ اپنی ذات، صفات اور حقوق کے اعتبار سے یکتا ہے۔ اُس کے ساتھ کسی کو برابر کر دینا بہت بڑا ظلم ہے جس کی معافی بغیر توبہ کے ناممکن ہے۔ ضروری ہے کہ شرک کی حقیقت اور اس کی اقسام کو سمجھا جائے تاکہ اس گناہ سے بچنے کی کوشش کی جاسکے۔ اس حوالے سے "حقیقت و اقسام شرک" کے موضوع پر ڈاکٹر اسرار احمد کے بیان کی سماعت یا تحریر کا مطالعہ مفید رہے گا۔

گا۔

آیات ۳۹ تا ۵۰

یہود کا جھوٹا دعویٰ

کیا تم نے نہیں دیکھا انہیں جو بڑا پاکیزہ کہتے ہیں اپنے آپ کو	أَلَمْ تَرَ إِلَى الَّذِينَ يُزَكُّونَ أَنفُسَهُمْ
بلکہ اللہ ہی پاک کرتا ہے جسے چاہتا ہے	بَلِ اللّٰهُ يُزَكِّي مَن يَّشَاءُ
اور ان پر ظلم نہیں کیا جائے گا دھاگے کے برابر۔	وَلَا يُظْلَمُونَ فَتِيلًا ﴿۳۹﴾
دیکھو کیسے وہ گھڑتے ہیں اللہ پر جھوٹ	أَنْظُرْ كَيْفَ يُفْتَرُونَ عَلَى اللّٰهِ الْكُذِبَ ط
اور کافی ہے یہ واضح گناہ ہونے کے لیے۔	وَكَفَىٰ بِهِ إِثْمًا مُّبِينًا ﴿۴۰﴾

﴿۳۹﴾

ان آیات میں یہود کے ایک دعوے کی نفی ہے۔ جب انہیں بری حرکتوں کو چھوڑنے اور ایمان لانے کی دعوت دی جاتی تو وہ تکبر سے کہتے اللہ نے ہمیں خاص اعزاز بخشا ہے۔ ہم تو اُس کے بیٹے اور چہیتے ہیں۔ پیغمبروں کی اولاد ہیں اور بڑے پاکیزہ نفوس کے مالک ہیں۔ حقیقت یہ ہے کہ اللہ تعالیٰ کو کسی کا تکبر کرنا، اپنی مدح سرائی کرنا اور پاکیزگی کا ڈنڈہ ہور ایسٹنا پسند نہیں ہے۔ پاکیزگی صرف اللہ تعالیٰ دیتا ہے اور اُسے دیتا ہے جو اُس کی فرمانبرداری کرتا ہے۔ اللہ تعالیٰ ہمیں اپنی فرمانبرداری کی توفیق عطا فرمائے۔ آمین! یہود پاکیزگی کے خود ساختہ دعویٰ کو اللہ تعالیٰ کی طرف منسوب کرتے تھے لہذا ارشاد ہوا کہ اللہ تعالیٰ کی طرف جھوٹ گھڑنا بہت بڑا جرم ہے، اور صرف یہ جرم ہی انہیں بدترین سزا دینے کے لیے کافی ہے۔

---



---



---



---



---



---



---



---



---



---

## آیات ۵۲ تا ۵۱

## یہود کی طرف سے مشرکین کی حمایت

کیا تم نے نہیں دیکھا ان کی طرف جنہیں دیا گیا تھا ایک حصہ کتاب میں سے	اَلَمْ تَرَ اِلَى الَّذِيْنَ اُوْتُوْا نَصِيْبًا مِّنَ الْكِتٰبِ
وہ ایمان لارہے ہیں بتوں اور سرکشوں پر	يُوْمِنُوْنَ بِالْجُبَّتِ وَالطَّاغُوْتِ
اور کہتے ہیں ان کے لیے جنہوں نے کفر کیا	وَيَقُوْلُوْنَ لِلَّذِيْنَ كَفَرُوْا
یہ لوگ زیادہ ہدایت پر ہیں ان سے جو ایمان لائے راستے کے اعتبار سے۔	هٰؤُلَآءِ اَهْدٰى مِنَ الَّذِيْنَ اٰمَنُوْا سَبِيْلًا ﴿۵۱﴾
یہی وہ لوگ ہیں لعنت کی جن پر اللہ نے	اُولٰٓئِكَ الَّذِيْنَ لَعَنَهُمُ اللّٰهُ
اور جس پر لعنت کرے اللہ	وَمَنْ يَّلْعَنِ اللّٰهُ
تو تم ہر گز نہیں پاؤ گے اُس کے لیے کوئی مددگار۔	فَلَنْ تَجِدَ لَهٗ نَصِيْرًا ﴿۵۲﴾

یہ آیات یہود کے ایک بہت بڑے جرم کی مذمت کر رہی ہیں۔ مشرکین مکہ نے جب بھی مدینہ پر چڑھائی کی تو یہود نے ہمیشہ ان کا ساتھ دیا۔ ایسے ہی کسی موقع پر ان سے پوچھا گیا کہ مسلمان بہتر ہیں یا مکہ والے؟ انہوں نے مسلمانوں کی دشمنی میں مشرکین مکہ کو بہتر قرار دیا اور ان کی بت پرستی کی تائید کی۔ پورے عرب میں یہود کی ایک علمی سناکھ تھی۔ ان کی طرف سے شرک اور مشرکین کی تائید عرب کے اکثر لوگوں کو گمراہ کرنے کے مترادف تھی۔ یہود نے یہ جرم جان بوجھ کر کیا حالانکہ وہ جانتے تھے کہ شرک اللہ تعالیٰ کے ہاں ناقابل معافی گناہ ہے اور مسلمان توحید پر ایمان رکھنے کی وجہ سے مشرکین سے ہزار درجہ بہتر ہیں۔ جب کوئی قوم

---



---



---



---



---



---



---



---



---



---

علمی خیانت اور بددیانتی میں اس قدر نجلی سطح پر آئے تو اُس پر اللہ تعالیٰ کی لعنت برسننا شروع ہو جاتی ہے۔ ایسے بد نصیبوں کو ذلت و رسوائی سے کوئی نہیں بچا سکتا۔

## آیات ۵۳ تا ۵۵

## یہود کی مسلمانوں سے دشمنی

کیا اُن کے لیے کوئی حصہ ہے اختیار میں	أَمْ لَهُمْ نَصِيبٌ مِّنَ الْمُلْكِ
تو اُس وقت وہ نہ دیتے لوگوں کو ایک تیل کے برابر۔	فَإِذَا لَیُؤْتُونَ النَّاسَ نَقِیرًا ﴿۵۳﴾
کیا وہ حسد کرتے ہیں لوگوں سے	أَمْ یَحْسُدُونَ النَّاسَ
اُس پر جو دیا ہے انہیں اللہ نے اپنے فضل سے	عَلَىٰ مَا آتَاهُمُ اللَّهُ مِنْ فَضْلِهِ ﴿۵۴﴾
سو ہم نے تودی آلِ ابراہیمؑ ہی کو کتاب اور حکمت	فَقَدْ آتَيْنَا آلَ إِبْرَاهِيمَ الْكِتَابَ وَالْحِکْمَةَ
اور ہم نے دی انہیں بہت بڑی بادشاہت۔	وَآتَيْنَاهُمْ مُلْکًا عَظِیمًا ﴿۵۵﴾
پھر اُن میں سے کوئی ایمان لایا آپؐ پر	فَإِنَّهُمْ مِّنْ أَمْنٍ بِہِ
اور اُن میں سے کسی نے رُخ پھیر لیا آپؐ سے	وَمِنْهُمْ مَّنْ صَدَّ عَنْهُ ﴿۵۶﴾
اور کافی ہے جہنم بطور بھڑکتی ہوئی آگ کے۔	وَكَفَىٰ بِجَهَنَّمَ سَعِیرًا ﴿۵۷﴾

ان آیات میں یہود کے مسلمانوں سے حسد کا بیان ہے۔ اُن کو اس بات کی جلن تھی کہ نبوت یہود کے بجائے بنی اسمعیل میں سے حضرت محمد ﷺ کو عطا کر دی گئی ہے۔ اللہ تعالیٰ نے یہود کو یاد دہانی کرائی کہ جس طرح تم حضرت ابراہیمؑ کی آل میں سے ہو اسی طرح حضرت محمد ﷺ بھی اُن ہی کی آل میں سے ہیں۔ تم حضرت ابراہیمؑ کے فرزند حضرت اسحاقؑ کی اولاد میں سے ہو تو

---



---



---



---



---



---



---



---



---



---

حضرت محمد ﷺ، حضرت ابراہیمؑ کے بڑے فرزند حضرت اسمعیلؑ کی ذریت میں سے ہیں۔ لہذا اللہ تعالیٰ نے آل ابراہیمؑ میں سے پہلے تم پر نعمتیں نازل فرمائیں اور اب بھی آل ابراہیمؑ ہی میں سے حضرت محمد ﷺ اور ان کے پیروکاروں پر عنایات ہو رہی ہیں۔ البتہ آل ابراہیمؑ میں سے جو لوگ اللہ تعالیٰ کی نعمتوں کی قدر کریں گے، وہ انہیں اپنے فضل سے نوازے گا اور جو تمہاری طرح ناشکری و نافرمانی کریں گے وہ جہنم کی بھڑکتی ہوئی آگ کا ایندھن بنیں گے۔

### آیات ۵۶ تا ۵۷

جہنم میں جلی ہوئی کھال کو نئی کھال سے بدل دیا جائے گا

بے شک جنہوں نے کفر کیا ہماری آیات کا	إِنَّ الَّذِينَ كَفَرُوا بِآيَاتِنَا
ہم عنقریب ڈال دیں گے انہیں آگ میں	سَوْفَ نُصَلِّيهِمْ نَارًا
جب بھی جل جائیں گی ان کی کھالیں	كَلْبًا نَضِجَتْ جُلُودُهُمْ
ہم بدل کر دیں گے انہیں اور کھالیں ان کے سوا	بَدَلْنَاهُمْ جُلُودًا غَيْرَهَا
تاکہ وہ چکھتے رہیں عذاب	لِيَذُوقُوا الْعَذَابَ ط
بے شک اللہ زبردست ہے، کمال حکمت والا۔	إِنَّ اللَّهَ كَانَ عَزِيزًا حَكِيمًا ﴿۵۶﴾
اور وہ لوگ جو ایمان لائے	وَالَّذِينَ آمَنُوا
اور انہوں نے عمل کیے اچھے	وَعَمِلُوا الصَّالِحَاتِ
ہم عنقریب داخل کریں گے انہیں ان باغات میں بہتی ہیں جن کے نیچے نہریں	سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ

---



---



---



---



---



---



---



---



---



---

وہ رہنے والے ہیں اُن میں ہمیشہ ہمیش	خُلِدِينَ فِيهَا اَبَدًا
اور اُن کے لیے اُن باغات میں ہیں پاکیزہ جوڑے	لَهُمْ فِيهَا اَزْوَاجٌ مُّطَهَّرَةٌ
اور ہم داخل کریں گے انہیں گھسنی چھاؤں میں۔	وَنُدُّهُمْ ظِلًّا ظَلِيلًا ﴿۵۷﴾

یہ آیت جہنم کے عذاب کے لرزادینے والے بیان پر مشتمل ہے۔ اللہ تعالیٰ کی آیات کا انکار کرنے والے جہنم میں اس طرح جلیں گے کہ اُن کی جل کر سڑی ہوئی کھال کو نئی کھال سے بدل دیا جائے گا تاکہ وہ مسلسل آگ کی سوزش کا عذاب چکھتے رہیں۔ اَللّٰهُمَّ اَجِرْنَا مِنَ النَّارِ (اے اللہ! ہمیں محفوظ فرما جہنم کی آگ سے۔) آمین! دوسری طرف اہل جنت ہمیشہ ہمیش باغات اور نہروں کی نعمتوں سے لطف اندوز ہوں گے۔ وہاں اُن کے لیے پاکیزہ جوڑے ہوں گے اور اللہ تعالیٰ انہیں گھسنے سائے عطا فرمائے گا۔ اللہ تعالیٰ ہم سب کو جنت کی نعمتوں سے سرفراز فرمائے۔ آمین!

### آیات ۵۸ تا ۵۹

### اسلام کے سیاسی اصول

بے شک اللہ حکم دیتا ہے تمہیں	اِنَّ اللّٰهَ يَأْمُرُكُمْ
کہ سپرد کروا مانتیں اُن کے حق داروں کو	اَنْ تُوَدُّوا الْاٰمَنَاتِ اِلٰى اٰهْلِهَا
اور جب بھی فیصلہ کرو لوگوں کے درمیان	وَ اِذَا حَكَمْتُمْ بَيْنَ النَّاسِ
تو فیصلہ کرو عدل کے ساتھ	اَنْ تَحْكُمُوْا بِالْعَدْلِ
بے شک اللہ کیا ہی عمدہ نصیحت کرتا ہے تمہیں اس کے بارے میں	اِنَّ اللّٰهَ نَعِيْمًا يَّعْظُمُكُمْ بِهِ ط

---



---



---



---



---



---



---



---



---



---

بے شک اللہ خوب سننے والا، خوب دیکھنے والا ہے۔	إِنَّ اللَّهَ كَانَ سَبِيحًا بَصِيرًا ﴿٥٨﴾
اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
اطاعت کرو اللہ کی	أَطِيعُوا اللَّهَ
اور اطاعت کرو رسول کی	وَاطِيعُوا الرَّسُولَ
اور ان کی جو صاحب اختیار ہیں تم میں سے	وَأُولِي الْأَمْرِ مِنْكُمْ
پس اگر تم جھگڑو کسی معاملے میں	فَإِنْ تَنَازَعْتُمْ فِي شَيْءٍ
تو لوٹا دو اسے اللہ اور رسول کی طرف	فَرُدُّوهُ إِلَى اللَّهِ وَالرَّسُولِ
اگر تم ایمان رکھتے ہو اللہ اور آخرت کے دن پر	إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ
یہی بہتر ہے اور عمدہ ہے انجام کے لحاظ سے۔	ذَلِكَ خَيْرٌ وَأَحْسَنُ تَأْوِيلًا ﴿٥٩﴾

ان آیات میں اسلام کے سیاسی نظام کے چھ اصول بیان کیے گئے ہیں:

- i- ریاست میں تمام مناصب ایک اجتماعی امانت ہیں اور وہ اہل افراد کے حوالے کیے جائیں۔ عوام خلافت کے منصب کے لیے اہل فرد کے حق میں رائے دیں اور خلیفہ ماتحت مناصب پر اہل افراد کا تقرر کرے۔
- ii- کسی بھی منصب پر فائز فردا فیصلے عدل کے ساتھ کرے۔
- iii- ریاست اس بات کی پابند ہوگی کہ ہر سطح پر اللہ تعالیٰ اور رسول ﷺ کی اطاعت کی جائے۔ اسی طرح ریاست کا نظم ہوگا کہ اولوالامر یعنی صاحبان اختیار کی بھی اطاعت کی جائے۔ البتہ صاحبان اختیار کی اطاعت میں ایک استثناء ہے جس کا ذکر آگے آ رہا ہے۔

---



---



---



---



---



---



---



---



---



---

iV- آیت ۵۸ میں اَطِيعُوا (اطاعت کرو) کے الفاظ اللہ تعالیٰ کے ساتھ آئے ہیں اور رسول ﷺ کے ساتھ آئے ہیں لیکن اولوالامر کے ساتھ نہیں آئے۔ یہ اس بات کی دلیل ہے کہ مطلق اور غیر مشروط اطاعت صرف اللہ تعالیٰ اور رسول ﷺ کی ہے۔ اولوالامر کی اطاعت صرف اس صورت میں ہے کہ یہ اللہ تعالیٰ اور رسول ﷺ کی اطاعت کے تابع ہو۔ ارشادِ نبوی ﷺ ہے:-

لَا طَاعَةَ لِمَخْلُوقٍ فِي مَعْصِيَةِ الْخَالِقِ (ابوداؤد)

"اطاعت نہیں کی جائے گی مخلوق کی خالق کی نافرمانی میں۔"

v- اولوالامر سے اختلاف کی صورت میں قرآن و سنت سے رہنمائی کے حصول کا حکم دیا گیا ہے۔

vi- اُولِي الْأَمْرِ مِنْكُمْ کے الفاظ واضح کرتے ہیں کہ اولوالامر کا مسلمانوں میں سے ہونا لازم ہے۔

آخر میں ارشاد ہوا کہ مذکورہ بالا اصولوں کی پیروی کرنا ایمان کا لازمی تقاضا ہے۔ مسلمان ہونے کا دعویٰ اور ان اصولوں سے انحراف، یہ دونوں چیزیں ایک جگہ جمع نہیں ہو سکتیں۔ دوسرے یہ کہ ان اصولوں پر اپنے نظام زندگی کو تعمیر کرنے ہی میں مسلمانوں کی بہتری ہے۔ صرف یہی ایک چیز ان کو دنیا میں صراطِ مستقیم پر قائم رکھ سکتی ہے اور اسی سے ان کی عاقبت بھی درست ہو سکتی ہے۔

آیات ۶۰ تا ۶۱

اطاعتِ رسولؐ سے گریز منافقت کا مظہر ہے

آلَمْ تَرَ إِلَى الَّذِينَ يَزْعُمُونَ	کیا تم نے نہیں دیکھا انہیں جو دعویٰ کرتے ہیں
أَنَّهُمْ أَمْنًا بِمَا أُنزِلَ إِلَيْكَ	کہ وہ ایمان رکھتے ہیں اُس کلام پر جو نازل کیا گیا ہے نبی! آپ کی طرف
وَمَا أُنزِلَ مِنْ قَبْلِكَ	اور اُس پر بھی جو نازل کیا گیا آپ سے پہلے

---



---



---



---



---



---



---



---



---



---

وہ چاہتے ہیں کہ فیصلے کے لیے جائیں طاغوت کی طرف	يُرِيدُونَ أَنْ يُتَحَاكَمُوا إِلَى الطَّاغُوتِ
حالانکہ انہیں حکم دیا گیا ہے کہ وہ انکار کریں طاغوت کا	وَقَدْ أُمِرُوا أَنْ يَكْفُرُوا بِهِ
اور چاہتا ہے شیطان	وَيُرِيدُ الشَّيْطَانُ
کہ بھٹکا کر ڈال دے انہیں بہت دور کی گمراہی میں۔	أَنْ يُضِلَّهُمْ ضَلَالًا بَعِيدًا ﴿٦٠﴾
اور جب بھی کہا جاتا ہے ان سے کہ آؤ اس کلام کی طرف جو نازل کیا ہے اللہ نے	وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ
اور آؤ رسول کی طرف	وَإِلَى الرَّسُولِ
اے نبی! آپ دیکھیں گے منافقوں کو	رَأَيْتَ الْمُنَافِقِينَ
وہ کتراتے ہیں آپ سے رخ پھیرتے ہوئے۔	يَصُدُّونَ عَنْكَ صُدُودًا ﴿٦١﴾

ان آیات میں منافقین کی اطاعتِ رسول ﷺ سے گریز کی مجرمانہ روش بیان کی گئی ہے۔ فتح مکہ سے پہلے اسلامی ریاست قائم نہ ہوئی تھی لہذا مدینہ کے شہری نبی اکرم ﷺ سے اپنے تنازعات کے فیصلے کرانے کے پابند نہیں تھے۔ منافقین اپنے تنازعات کے فیصلے آپ ﷺ سے کرانے کے بجائے یہود کے علماء سے کراتے تھے۔ وہ جانتے تھے کہ علماء یہود کی عدالتوں سے دے دلا کر من پسند فیصلے حاصل کیے جاسکتے ہیں۔ جب ان سے کہا جاتا ہے کہ آؤ قرآن حکیم کی طرف اور اللہ کے رسول ﷺ کی طرف تو وہ آپ ﷺ کی طرف آنے سے صاف انکار کر دیتے ہیں۔ گویا آپ ﷺ سے بغضِ منافقت کی علامت ہے۔ موجودہ دور میں انکارِ سنت کے فتنے کی گمراہی بھی یہی ہے کہ وہ قرآن سے اپنی عقل کی روشنی میں استفادہ کے لیے تیار ہو جاتے ہیں لیکن سنتِ رسول ﷺ کو حجت تسلیم کرنے پر آمادہ نہیں ہوتے۔

---



---



---



---



---



---



---



---



---



---

## آیات ۶۲ تا ۶۳

منافقانہ روش سے آنے والی مصیبت پر منافقین کا طرزِ عمل

تو کیا حال ہوتا ہے جب پہنچتی ہے انہیں کوئی مصیبت	فَكَيْفَ إِذَا أَصَابَتْهُمُ مُصِيبَةٌ ۗ
اُن برائیوں کی وجہ سے جو آگے بھیجیں ہیں اُن کے ہاتھوں نے	بِمَا قَدْ مَتَّ أَيْدِيَهُمْ
پھر اے نبی! وہ آتے ہیں آپ کے پاس	ثُمَّ جَاءُوكَ
قسمیں کھاتے ہیں اللہ کی	يَحْلِفُونَ بِاللَّهِ
ہم نے نہیں چاہی تھی مگر بھلائی اور موافقت۔	إِنْ أَرَدْنَا إِلَّا إِحْسَانًا وَتَوْفِيقًا ﴿٦٢﴾
یہ وہ لوگ ہیں کہ جانتا ہے اللہ اُسے جو اُن کے دلوں میں ہے	أُولَئِكَ الَّذِينَ يَعْلَمُ اللَّهُ مَا فِي قُلُوبِهِمْ
پس اعراض کیجئے اُن سے	فَاعْرِضْ عَنْهُمْ
اور نصیحت کیجئے انہیں	وَعِظْهُمْ
اور کہیے اُن سے اُن کے دلوں میں اترنے والی بات۔	وَقُلْ لَهُمْ فِي أَنْفُسِهِمْ قَوْلًا بَلِيغًا ﴿٦٣﴾

ان آیات کے پس منظر میں ایک واقعہ ہے۔ بشر نامی ایک منافق کا ایک یہودی کے ساتھ جھگڑا ہو گیا۔ یہودی حق پر تھا لہذا اُس نے منافق سے کہا کہ چلو اس کا فیصلہ تمہارے رسول ﷺ سے کر لیتے ہیں۔ یہودی جانتے تھے آپ ﷺ حق ہی کا ساتھ دیتے ہیں۔ منافق چاہتا تھا کہ فیصلہ ایک یہودی سردار کعب بن اشرف سے کروائیں۔ منافق کو توقع تھی کہ وہاں مکر و فریب اور رشوت سے فیصلہ میرے حق میں ہو سکتا ہے۔ یہودی اپنے سردار کے کردار سے واقف تھا۔ اُس نے اصرار کیا کہ فیصلہ تمہارے رسول ﷺ

---



---



---



---



---



---



---



---



---



---

سے ہی کراؤں گا۔ آپ ﷺ نے فریقین کی بات سن کر یہودی کے حق میں فیصلہ دے دیا۔ منافق اس فیصلہ پر راضی نہ ہوا۔ کہنے لگا کہ چلو حضرت عمرؓ سے فیصلہ لیتے ہیں۔ منافق کا خیال تھا کہ حضرت عمرؓ میں اسلامی حمیت بہت ہے لہذا وہ میرے حق میں فیصلہ دیں گے۔ جب حضرت عمرؓ نے سنا کہ رسول اللہ ﷺ نے فیصلہ سنا دیا ہے اور منافق اُسے قبول نہیں کر رہا تو آپؐ نے تلوار سے منافق کا سر قلم کر دیا اور فرمایا کہ جو شخص نبی ﷺ کے فیصلہ کو تسلیم نہ کرے اُس کے لیے میرے پاس یہی فیصلہ ہے۔ منافق مقتول کے وارث نبی ﷺ کے پاس آئے اور قسمیں کھا کر کہنے لگے ہمارا ارادہ حضرت عمرؓ سے فیصلہ لینا ہرگز نہ تھا بلکہ ہم چاہتے تھے کہ وہ فریقین کے درمیان صلح اور ملاپ کرا دیں۔ ان آیات میں ارشاد ہوا کہ اللہ تعالیٰ ان لوگوں کے دلوں کے نفاق سے خوب واقف ہے۔ آپ ﷺ ان کے عذر کو قبول نہ فرمائیں اور حضرت عمرؓ کے خلاف دعوے کو رد فرمادیں۔ ان منافقین کو خیر خواہانہ نصیحت فرمادیں جو ان کے دلوں پر اثر انداز ہو۔ آخرت کا خوف دلا کر ان کو مخلصانہ اسلام کی طرف دعوت دیں یا دنیوی سزا سے ڈرائیں کہ اگر تم نفاق سے باز نہ آئے تو کسی وقت تمہارا انجام بھی وہی ہوگا جو بشر منافق کا ہوا ہے۔

## آیت ۶۴

اطاعت، رسولؐ پر ایمان لانے کا لازمی تقاضا ہے

اور ہم نے نہیں بھیجا کوئی رسول	وَمَا أَرْسَلْنَا مِنْ رَّسُولٍ
مگر اس لیے کہ اُس کی اطاعت کی جائے اللہ کے حکم سے	إِلَّا لِيُطَاعَ بِإِذْنِ اللَّهِ
اور اگر بے شک انہوں نے جب ظلم کیا تھا اپنی جانوں پر	وَلَوْ أَنَّهُمْ إِذْ ظَلَمُوا أَنْفُسَهُمْ
وہ آتے آپؐ کے پاس	جَاءُواكَ
پھر بخشش مانگتے اللہ سے	فَاسْتَغْفَرُوا اللَّهَ
اور بخشش مانگتے ان کے لیے رسولؐ	وَاسْتَغْفَرَ لَهُمُ الرَّسُولُ

---



---



---



---



---



---



---



---



---



---

لَوْجَدُ وَاللَّهُ تَوَّابًا رَّحِيمًا ﴿۲۳﴾

یقیناً وہ پاتے اللہ کو بہت توبہ قبول فرمانے والا، ہمیشہ رحم فرمانے والا۔

یہ آیت اطاعتِ رسول ﷺ کے موضوع پر فیصلہ کن اسلوب رکھتی ہے۔ ارشاد ہوا کہ ہر رسولؑ کو بھیجا ہی اس لیے گیا تاکہ اُس کی اطاعت کی جائے۔ کوئی رسولؑ اس لیے نہیں آئے کہ بس اُن کی رسالت پر زبانی ایمان لے آیا جائے اور پھر اطاعت جس کی چاہے کی جائے۔ رسولؑ کے آنے کی غرض ہی یہ ہوتی ہے کہ زندگی کا جو قانون وہ لے کر آئے ہیں، تمام قوانین کو چھوڑ کر صرف اُسی کی پیروی کی جائے اور اللہ تعالیٰ کی طرف سے جو احکام وہ دیتے ہیں، تمام احکام کو چھوڑ کر صرف اُنہی پر عمل کیا جائے۔ اگر کسی نے یہی نہ کیا تو پھر اُس کا محض رسولؑ کو رسول مان لینا کوئی معنی نہیں رکھتا۔ اگر منافقین سے غلطی ہوگئی تھی تو اللہ تعالیٰ سے معافی مانگتے! آپ ﷺ کے پاس حاضر ہوتے اور آپ ﷺ بھی اُن کے حق میں اللہ تعالیٰ سے دعائے استغفار کرتے تو وہ ضرور اللہ تعالیٰ کو بخشنے اور رحم کرنے والا پاتے۔

## آیات ۶۵ تا ۶۸

رسول اللہ ﷺ کے فیصلہ کو نہ ماننے والا مومن نہیں ہے

فَلَا وَرَبِّكَ لَا يُؤْمِنُونَ	پس نہیں! قسم ہے اے نبی! آپ کے رب کی وہ ایمان نہیں رکھتے
حَتَّىٰ يُحَكِّمُوكَ فِيمَا شَجَرَ بَيْنَهُمْ	یہاں تک کہ وہ منصف بنائیں آپ کو اُس میں جو جھگڑا ہو اُن کے درمیان
ثُمَّ لَا يَجِدُ وَاثِقَ أَنفُسِهِمْ حَرَجًا مِّمَّا قَضَيْتَ	پھر نہ پائیں اپنے جیوں میں کوئی تنگی اُس سے جو آپ فیصلہ کریں
وَ يُسَلِّمُوا تَسْلِيمًا ﴿۲۵﴾	اور اس طرح تسلیم کریں جیسے تسلیم کرنے کا حق ہے۔

---



---



---



---



---



---



---



---



---



---

اور اگر ہم فرض کر دیتے اُن پر کہ قتل کرو اپنے آپ کو	وَلَوْ اَنَّا كَتَبْنَا عَلَيْهِمْ اَنْ اُقْتُلُوا اَنْفُسَهُمْ
یا نکل جاؤ اپنے گھروں سے	اَوْ اَخْرَجُوا مِنْ دِيَارِكُمْ
وہ نہیں کرتے ایسا مگر تھوڑے سے لوگ اُن میں سے	مَا فَعَلُوهُ اِلَّا قَلِيْلٌ مِنْهُمْ
اور اگر بے شک وہ کرتے ایسا، انہیں نصیحت کی جاتی ہے جس کی	وَلَوْ اَنَّهُمْ فَعَلُوا مَا يُوعَظُوْنَ بِهِ
یقیناً یہ بہتر ہوتا اُن کے لیے	لَكَانَ خَيْرًا لَّهُمْ
اور زیادہ ثابت قدم رکھنے والا ہوتا۔	وَاَشَدَّ تَثْبِيْتًا ﴿٦٦﴾
اور اُس وقت یقیناً ہم دیتے انہیں اپنے پاس سے شاندار بدلہ۔	وَ اِذَا لَاتِيْنَهُمْ مِنْ لَدُنَّا اَجْرًا عَظِيْمًا ﴿٦٧﴾
اور یقیناً ہم ہدایت دیتے انہیں سیدھے راستے کی۔	وَلَهْدِيْنَهُمْ صِرَاطًا مُسْتَقِيْمًا ﴿٦٨﴾

ان آیات میں اللہ سبحانہ تعالیٰ اپنی ذات کی قسم کھا کر فرما رہے ہیں کہ کوئی شخص مومن نہیں ہو سکتا جب تک وہ اپنے نزاعی معاملہ میں آپ ﷺ سے فیصلہ نہ کرائے اور آپ ﷺ کے کیے ہوئے فیصلہ پر دل میں بھی کوئی تنگی محسوس نہ کرے۔ اس آیت کا حکم صرف آپ ﷺ کی زندگی تک محدود نہیں بلکہ قیامت تک کے لیے ہے۔ جو کچھ آپ ﷺ لائے ہیں اور جس طرح اللہ تعالیٰ کی ہدایت و رہنمائی کے تحت آپ ﷺ نے عمل کیا ہے وہ ہمیشہ ہمیشہ کے لیے مسلمانوں کے درمیان فیصلہ کن سند ہے۔ اس سند کو ماننے یا نہ ماننے ہی پر آدمی کے مومن ہونے اور نہ ہونے کا فیصلہ ہے۔ اسی لیے آپ ﷺ نے فرمایا تم میں سے کوئی شخص مومن نہیں ہو سکتا جب تک کہ اُس کی خواہش نفس میری لائی ہوئی شریعت کے تابع نہ ہو جائے۔ ان آیات پر عمل کی اب یہ صورت ہے

---



---



---



---



---



---



---



---



---



---

کہ باقاعدہ شرعی عدالتیں قائم ہوں اور ہم اپنے تمام تنازعات کا فیصلہ شریعت کی روشنی میں کرائیں۔ ایسا کرنے ہی میں ہماری بہتری ہے۔ اللہ تعالیٰ اس سے ہمارے ایمان کو اور تقویت عطا فرمائے گا اور ہمیں سیدھی راہ پر چلاتا رہے گا۔

### آیات ۶۹ تا ۷۰

#### اللہ تعالیٰ کے انعام یافتہ بندے

اور جو اطاعت کرتے ہیں اللہ اور رسولؐ کی	وَمَنْ يُطِيعِ اللَّهَ وَالرَّسُولَ
تو وہ ان کے ساتھ ہوں گے، انعام فرمایا اللہ نے جن پر	فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ
یعنی انبیاء اور صدیقین اور شہداء اور صالحین	مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ
اور کیا ہی اچھے ہیں یہ ساتھی۔	وَحَسَنَ أَوْلِيَّكَ رَفِيقًا ۝۱۹
یہ فضل ہے اللہ کی طرف سے	ذَلِكَ الْفَضْلُ مِنَ اللَّهِ
اور کافی ہے اللہ خوب جاننے والا۔	وَكَفَى بِاللَّهِ عَلِيمًا ۝۲۰

ان آیات میں اللہ تعالیٰ اور اس کے رسول ﷺ کے فرمانبرداروں کو جنت میں انعام یافتہ بندوں کا ساتھ عطا کرنے کی بشارت دی گئی ہے۔ اللہ تعالیٰ کے انعام یافتہ بندے چار ہیں۔ صالحین، شہداء، صدیقین اور انبیاء۔ اللہ تعالیٰ کے راستہ پر چلنے والے نیک بندوں کا ابتدائی درجہ صالحین کا ہوتا ہے۔ ان میں ایسے لوگ جن کے مزاج میں جوش اور حرکت ہو وہ دین حق کی تبلیغ اور غلبہ کے لیے سرگرمی سے محنت کرتے کرتے شہداء کا درجہ پالیتے ہیں۔ اسی طرح وہ لوگ جن کا مزاج غور و فکر کرنے والا ہوتا ہے وہ اپنے من میں ڈوب کر زندگی کا سراغ حاصل کرنے کی کوشش کرتے ہیں اور زندگی اور کائنات کے حقائق پر غور کر کے معرفت حق کے حصول کی منزلیں طے کرتے ہیں۔ ایسے لوگ صدیقین کا مقام و مرتبہ پاتے ہیں۔ انبیاء کا درجہ سب سے بلند تھا۔ اللہ تعالیٰ نے کبھی صدیقین میں سے کسی کو نبی کا مرتبہ عطا فرمایا اور کبھی شہداء میں سے۔ ان انعام یافتہ بندوں کی رفاقت انتہائی

---



---



---



---



---



---



---



---



---



---

عمدہ ہوگی اور یہ اللہ تعالیٰ کے خاص انعام کے طور پر حاصل ہوگی۔ اللہ تعالیٰ ہمیں اپنی اور اپنے رسول ﷺ کی اطاعت کی توفیق اور پھر اپنے محبوب بندوں کی رفاقت نصیب فرمائے۔ آمین!

### آیات ۱ تا ۷

اللہ تعالیٰ کی راہ میں جنگ سے فرار منافقانہ طرزِ عمل ہے

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
لے لو اپنے ہتھیار	خُذُوا حِذْرَكُمْ
پھر نکلو دستوں کی صورت میں یا نکلو سب اکٹھے ہو کر	فَانْفِرُوا ثُبَاتٍ أَوْ انفِرُوا جَمِيعًا ﴿۱﴾
اور بے شک تم میں سے یقیناً وہ بھی ہے جو ضرور دیر لگائے گا	وَإِنَّ مِنْكُمْ لَمَنْ لَيَبْطِئَنَّ
پھر اگر پہنچے تمہیں کوئی مصیبت	فَإِنْ أَصَابَتْكُمْ مُصِيبَةٌ
کہتا ہے واقعی انعام کیا اللہ نے مجھ پر	قَالَ قَدْ أَنْعَمَ اللَّهُ عَلَيَّ
جبکہ میں نہیں تھا ان کے ساتھ موجود۔	إِذْ لَمْ أَكُنْ مَعَهُمْ شَهِيدًا ﴿۲﴾
اور یقیناً اگر پہنچا تمہیں کوئی فضل اللہ کی طرف سے	وَلَئِنْ أَصَابَكُمْ فَضْلٌ مِنَ اللَّهِ
تو وہ ضرور کہے گا	لَيَقُولَنَّ
گویا ہے ہی نہیں تمہارے اور اُس کے درمیان کوئی محبت	كَانَ لَمْ تَكُنْ بَيْنَكُمْ وَبَيْنَهُ مَوَدَّةٌ
اے کاش! میں ہوتا ان کے ساتھ	لِيَلِيَّتَنِي كُنْتُ مَعَهُمْ

---



---



---



---



---



---



---



---



---



---

فَاَفُوزَ فَوْزًا عَظِيمًا ﴿۴۲﴾

تو میں بھی پالیتا عظیم کامیابی۔

غزوہ احد میں مسلمانوں کی شکست سے کفار کے حوصلے بہت بڑھ گئے تھے۔ کئی قبیلے مسلمانوں کے خلاف جارحیت کی منصوبہ بندی کر رہے تھے۔ آپ ﷺ کو جیسے ہی ایسے کسی منصوبے کی اطلاع ملتی آپ صحابہ کرامؓ کو اس منصوبہ کو ناکام کرنے اور منصوبہ بنانے والوں کے خلاف اقدام کے لیے نکلنے کا حکم دیتے۔ ان آیات میں حکم دیا گیا کہ جب بھی اللہ تعالیٰ کی راہ میں جنگ کا حکم ہو تو فوراً لڑیں۔ یہ منافقانہ طرز عمل ہے کہ اللہ تعالیٰ کی راہ میں نکلنے میں تاخیر کی جائے۔ اگلے دستے کو شکست ہو تو اپنے محفوظ رہنے کی خوش منائی جائے اور اگر اُسے فتح ہو تو مالِ غنیمت سے محرومی کا افسوس کیا جائے۔

آیات ۷۴ تا ۷۶

اللہ تعالیٰ کی راہ میں جنگ کرنے والے کبھی ناکام نہیں ہوتے

پس چاہیے کہ جنگ کریں اللہ کی راہ میں وہ لوگ جو سچ چکے ہیں دنیا کی زندگی آخرت کے بدلے میں	فَلْيُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ
اور جو کوئی جنگ کرتا ہے اللہ کی راہ میں	وَمَنْ يُقَاتِلْ فِي سَبِيلِ اللَّهِ
پس اگر وہ مارا جائے یا غالب آجائے	فَيُقْتَلْ أَوْ يَغْلِبْ
تو عنقریب ہم دیں گے اُسے شاندار بدلہ۔	فَسَوْفَ نُؤْتِيهِ أَجْرًا عَظِيمًا ﴿۴۲﴾
اور کیا ہے تمہیں کہ جنگ نہیں کرتے اللہ کی راہ میں	وَمَا لَكُمْ لَا تُقَاتِلُونَ فِي سَبِيلِ اللَّهِ
اور بے بس مردوں اور عورتوں اور بچوں کے لیے جو فریاد کر رہے ہیں	وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانَ الَّذِينَ يَقُولُونَ

اے ہمارے رب! نکال ہمیں اس بستی سے	رَبَّنَا أَخْرِجْنَا مِنْ هَذِهِ الْقَرْيَةِ
ظالم ہیں اس کے رہنے والے	الظَّالِمِ أَهْلِهَا ۚ
اور بنا دے ہمارے لیے اپنے پاس سے کوئی حامی	وَاجْعَلْ لَّنَا مِنْ لَدُنْكَ وَلِيًّا
اور بنا دے ہمارے لیے اپنے پاس سے کوئی مددگار۔	وَاجْعَلْ لَّنَا مِنْ لَدُنْكَ نَصِيرًا ۝
جو ایمان لائے ہیں وہ جنگ کرتے ہیں اللہ کی راہ میں	الَّذِينَ آمَنُوا يُقَاتِلُونَ فِي سَبِيلِ اللَّهِ ۚ
اور جنہوں نے کفر کیا وہ جنگ کرتے ہیں طاغوت کی راہ میں	وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ
تو اے مسلمانو! جنگ کرو ان شیطان کے ساتھیوں سے	فَقَاتِلُوا أَوْلِيَاءَ الشَّيْطَانِ
بے شک شیطان کی چال کمزور ہے۔	إِنَّ كَيْدَ الشَّيْطَانِ كَانَ ضَعِيفًا ۝

ان آیات میں مسلمانوں کو آگاہ کیا گیا کہ اگر تم اللہ تعالیٰ کی رضا اور آخرت کے اجر کے طلب گار ہو تو جان لو کہ اُس کی رضا اُس کی راہ میں نکل کر ہی حاصل ہوتی ہے۔ اُس کی راہ میں جنگ کرنے والا خواہ شہید ہو جائے یا فتح حاصل کر کے لوٹے، ہر صورت میں وہ اُسے شاندار اجر سے نوازے گا۔ پھر اگر کچھ بے بس ولاچار مسلمان مرد، خواتین اور بچے کافروں کے ظلم و ستم کا شکار ہوں تو ایسے میں اُن کی مدد کے لیے اللہ تعالیٰ کی راہ میں جنگ کرنا لازم ہو جاتا ہے۔ اُس کی راہ میں جنگ کا مقصد ہے ظلم و استحصا کا خاتمہ اور زمین پر اُس کے دین کا قیام۔ جو واقعی مومن ہے، وہ اس کام سے کبھی باز نہ رہے گا۔ اس کے برعکس زمین پر اللہ تعالیٰ کے باغیوں کا راج قائم کرنے کے لیے جنگ کرنے والے کافر اور شیطان کے ساتھی ہیں۔ بظاہر شیطان اور اُس کے ساتھی بڑی تیاریوں سے اٹھتے ہیں اور بڑی زبردست چالیں چلتے ہیں، لیکن اہل ایمان کو اُن کی تیاریوں اور چالوں سے خوف زدہ نہیں ہونا چاہیے۔ آخر کار اُن کا انجام ناکامی، ذلت اور رسوائی ہے۔

---



---



---



---



---



---



---



---



---



---

## آیت ۷۷

## صبر محض یعنی ظلم کے جواب میں درگزر کرنے کا حکم

کیا تم نے نہیں دیکھا انہیں جن سے کہا گیا تھا کہ بندھے رکھو اپنے ہاتھ	اَلَمْ تَرَ اِلَى الَّذِيْنَ قِيْلَ لَهُمْ كُفُّواْ اَيْدِيَكُمْ
اور قائم کرو نماز اور دو زکوٰۃ	وَاقِيْبُوا الصَّلٰوةَ وَاْتُوا الزَّكٰوةَ
پھر جب فرض کر دیا گیا ان پر جنگ کرنا	فَلَمَّا كَتَبَ عَلَيْهِمُ الْقِتَالَ
اُس وقت کچھ لوگ ان میں سے ڈرنے لگے لوگوں سے	اِذَا فَرِيقٌ مِنْهُمْ يَخْشَوْنَ النَّاسَ
جیسے ڈرنا ہو اللہ سے یا اس سے بھی زیادہ ڈرنا	كَخَشِيَةِ اللّٰهِ اَوْ اَشَدَّ خَشِيَةً ۚ
اور انہوں نے کہا اے ہمارے رب! کیوں تو نے فرض کر دیا ہم پر جنگ کرنا	وَقَالُوْا رَبَّنَا لِمَ كَتَبْتَ عَلَيْنَا الْقِتَالَ ۚ
کیوں نہ مُلت دی ہمیں ایک قریبی مدت تک	لَوْ لَا اَخَّرْتَنَا اِلَىٰ اَجَلٍ قَرِيْبٍ ۝۷
اے نبی! فرمائیے دنیا کا سامان تو بہت تھوڑا ہے	قُلْ مَتَاعُ الدُّنْيَا قَلِيْلٌ ۚ
اور آخرت بہتر ہے اُس کے لئے جو اللہ کی نافرمانی سے بچے	وَالْاٰخِرَةُ خَيْرٌ لِّمَنِ اتَّقٰ ۝۸
اور تم پر دھاگے کے برابر بھی ظلم نہیں کیا جائے گا	وَلَا تُظْلَمُوْنَ فِتْيَلًا ۝۹

مکی دور میں نبی اکرم ﷺ کو وحیِ خفی کے ذریعہ حکم دیا گیا کہ مسلمان کفار کے طنز و تشدد کے جواب میں کسی ردِ عمل کا مظاہرہ نہ کریں۔ مسلمان آپ ﷺ کی خدمت میں حاضر ہو کر کفار کے ظلم کی شکایت کرتے اور ان سے ظلم کا بدلہ لینے کی اجازت طلب

---



---



---



---



---



---



---



---



---



---

کرتے۔ آپ ﷺ انہیں صبر اور درگزر کرنے کا حکم دیتے۔ نماز قائم کرنے اور زکوٰۃ ادا کرنے کی تلقین فرماتے کیونکہ جب تک آدمی اطاعتِ خداوندی میں اپنے نفس کے ساتھ جہاد کرنے اور تکالیفِ جسمانی برداشت کرنے کا خوگر نہ ہو اور اپنا مال خرچ کرنے کا عادی نہ ہو تو اُس کے لیے جنگ کرنا اور اپنی جان دینا بہت دشوار ہوتا ہے۔ پھر اپنے موقف پر قائم رہتے ہوئے برائی کا جواب اچھائی سے دینے کا اعلیٰ اخلاقی طرزِ عمل دشمنوں پر اچھے اثرات ڈالتا ہے اور وہ اسلام قبول کرنے کی طرف مائل ہو جاتے ہیں۔ مدنی دور میں جب تربیت یافتہ ساتھیوں کی مناسب قوت فراہم ہو گئی تو مسلمانوں کو کفار کے خلاف قتال کا حکم دے دیا گیا۔ ایسے میں منافقین کی بزدلی اور دنیا کی زندگی سے محبت ظاہر ہو گئی اور وہ قتال کے حکم کو مؤخر کرنے کی التجا کرنے لگے۔ انہیں آگاہ کیا گیا کہ دنیا کی زندگی بہر حال مختصر ہے۔ موت تو بستر پر بھی آنی ہے۔ بہتر ہے آخرت کے عمدہ انجام کے حصول کے لیے اللہ تعالیٰ کی راہ میں لڑ کر شہادت کے حصول کی کوشش کی جائے۔

یہ نکتہ بہت اہم ہے کہ ایک ایسا حکم جس پر عمل کی تلقین مکی دور میں کی گئی تھی، قرآن مجید میں اُس کا ذکر مدنی دور میں نازل ہونے والی اس آیت میں کیا گیا ہے۔ اس سے یہ حقیقت ظاہر ہوئی کہ نبی اکرم ﷺ پر قرآن حکیم کے علاوہ بھی وحی نازل ہوتی تھی۔ گویا منکرینِ حدیث کی یہ بات غلط ہے کہ وحی تمام تر قرآن میں محصور ہے اور وحیِ نخبی کی کوئی حیثیت نہیں۔ یہ بھی ثابت ہوا کہ نبی اکرم ﷺ کے ارشادات اسی طرح واجب الاتباع ہیں جیسے قرآن مجید کے احکامات۔

### آیات ۷۸ تا ۷۹

#### موت کا وقت طے شدہ ہے

آئِنَ مَا تَكُونُوا يَدْرِكَكُمُ الْمَوْتُ	جہاں کہیں تم ہو گے آپکڑے گی تمہیں موت
وَلَوْ كُنْتُمْ فِي بَرْوَجٍ مُّشْتَبَكَةٍ	اور اگرچہ تم ہو محفوظ قلعوں میں
وَإِنْ تُصَبِّهُمُ حَسَنَةٌ	اور اگر پہنچے انہیں کوئی بھلائی

---



---



---



---



---



---



---



---



---



---

وہ کہتے ہیں یہ اللہ کی طرف سے ہے	يَقُولُوا هَذِهِ مِنْ عِنْدِ اللَّهِ
اور اگر پہنچتی ہے انہیں کوئی برائی	وَإِنْ تُصِبْهُمْ سَيِّئَةٌ
وہ کہتے ہیں یہ آپ کی وجہ سے ہے	يَقُولُوا هَذِهِ مِنْ عِنْدِكَ ط
اے نبی! فرمائیے یہ سب اللہ کی طرف سے ہے	قُلْ كُلٌّ مِّنْ عِنْدِ اللَّهِ ط
تو کیا ہے ان لوگوں کو	فَبَالِ هَؤُلَاءِ الْقَوْمِ
قريب نہیں لگتا کہ وہ سمجھیں بات۔	لَا يَكَادُونَ يَفْقَهُونَ حَدِيثًا ۝۸
جو پہنچے تمہیں بھلائی تو وہ اللہ کی طرف سے ہے	مَا أَصَابَكَ مِنْ حَسَنَةٍ فَمِنَ اللَّهِ
اور جو پہنچے تمہیں برائی تو وہ تمہاری اپنی وجہ سے ہے	وَمَا أَصَابَكَ مِنْ سَيِّئَةٍ فَمِنَ نَفْسِكَ ط
اور اے نبی! ہم نے بھیجا ہے آپ کو لوگوں کے لیے	وَأَرْسَلْنَاكَ لِلنَّاسِ رَسُولًا
رسول بنا کر	
اور کافی ہے اللہ گواہ۔	وَكَفَى بِاللَّهِ شَهِيدًا ۝۹

ان آیات میں ارشاد ہوا کہ انسان اپنی حفاظت کے لیے کتنے ہی اسباب فراہم کر لے 'موت اپنے وقت پر آکر رہے گی۔ منافقین موت سے ڈرتے ہیں اور قتال فی سبیل اللہ کی پکار پر لبیک نہیں کہتے۔ اس بزدلی کی وجہ سے جب انہیں ذلت و رسوائی کا سامنا ہوتا ہے تو غصہ کا اظہار نبی اکرم ﷺ پر کرتے ہیں۔ ہر آفت کو معاذ اللہ نبی ﷺ کی طرف منسوب کرتے ہیں۔ فرمایا کہ نعمت اللہ تعالیٰ کی طرف سے ہوتی ہے اور آفات تمہارے گناہوں کی وجہ سے آتی ہیں۔ حضرت محمد ﷺ تمام انسانوں کی طرف اللہ تعالیٰ کے رسول ہیں اور عظمتوں کی حامل وہ برگزیدہ ہستی ہیں کہ کسی کی گستاخیاں ان کی عظمت کو متاثر نہیں کر سکتیں۔

---



---



---



---



---



---



---



---



---



---

## آیات ۸۰ تا ۸۱

رسول ﷺ کی اطاعت ہی اللہ تعالیٰ کی اطاعت ہے

جس نے اطاعت کی رسول کی	مَنْ يُطِيعِ الرَّسُولَ
تو یقیناً اسی نے اطاعت کی اللہ کی	فَقَدْ أَطَاعَ اللَّهَ ۚ
اور جس نے رخ پھیر لیا	وَمَنْ تَوَلَّى
تو اے نبی! ہم نے نہیں بھیجا آپ کو ان پر نگران بنا کر۔	فَمَا أَرْسَلْنَاكَ عَلَيْهِمْ حَفِيظًا ۗ
اور وہ کہتے ہیں اطاعت کریں گے	وَيَقُولُونَ طَاعَةٌ
پھر اے نبی! جب وہ نکلتے ہیں آپ کے پاس سے	فَإِذَا بَرِزُوا مِنْ عِنْدِكَ
رات کے وقت مشورہ کرتا ہے ایک گروہ ان میں سے	بَيْتٍ طَائِفَةٌ مِنْهُمْ
برخلاف اُس کے جو آپ کہتے ہیں	عَدِيٍّ الَّذِي تَقُولُ
اور اللہ لکھ رہا ہے اُسے جو وہ رات کو مشورہ کرتے ہیں	وَاللَّهُ يَكْتُبُ مَا يُبَيِّنُونَ ۚ
پس آپ ان سے اعراض کیجیے اور بھروسہ کیجیے اللہ پر	فَاعْرِضْ عَنْهُمْ وَتَوَكَّلْ عَلَى اللَّهِ ۗ
اور کافی ہے اللہ کا ساز ہونا۔	وَكَفَى بِاللَّهِ وَكِيلًا ۗ

ان آیات میں یہ اہم حقیقت بیان کی گئی کہ اللہ تعالیٰ کی اطاعت ہوتی ہے اللہ کے رسول ﷺ کی اطاعت کے ذریعہ۔ اللہ تعالیٰ کے تمام احکامات انسانوں تک آپ ﷺ کے ذریعہ ہی پہنچے ہیں۔ ان احکامات کی حکمت اور منشا کو آپ ﷺ ہی سب سے بہتر سمجھتے

---



---



---



---



---



---



---



---



---



---

ہیں۔ پھر ان احکامات کی اطاعت کا عملی نمونہ بھی آپ ﷺ ہی پیش کر سکتے ہیں۔ لہذا جو آپ ﷺ کی اطاعت نہیں کرتا وہ دراصل اللہ تعالیٰ کی بھی اطاعت نہیں کرتا۔ منافقین آپ ﷺ کے سامنے تو اطاعت کرنے کا وعدہ کرتے تھے لیکن بعد میں طرزِ عمل برعکس اختیار کرتے تھے۔ اللہ تعالیٰ نے ان کی تمام باتوں اور حرکات کو محفوظ کر رکھا ہے۔ عنقریب وہ اپنی اس روش کا برابر بدلہ پا کر رہیں گے۔

## آیت ۸۲

### منافقت کا اعلان جند برقرآن میں ہے

تو کیا وہ غور نہیں کرتے قرآن میں؟	أَفَلَا يَتَذَكَّرُونَ الْقُرْآنَ
اور اگر یہ ہوتا اللہ کے سوا کسی اور کی طرف سے	وَلَوْ كَانَ مِنْ عِنْدِ غَيْرِ اللَّهِ
یقیناً وہ پاتے اس میں بہت سے اختلافات۔	لَوْجَدُوا فِيهِ اخْتِلَافًا كَثِيرًا ﴿۸۲﴾

اس آیت میں منافقین کو ملامت کی گئی ہے کہ وہ قرآنِ حکیم پر غور و فکر نہیں کرتے۔ قرآن کے مضامین پر غور انسان کے باطن کو منافقت سے پاک اور ایمان سے منور کرتا چلا جاتا ہے۔ منافقین ذرا اس نکتہ پر غور کریں کہ اگر قرآنِ حکیم اللہ تعالیٰ کے بجائے کسی انسان کا کلام ہوتا تو ضرور اس کے مضامین میں تضاد ہوتا۔ کوئی انسان اس بات پر قادر نہیں کہ سال ہا سال تک وہ مختلف حالات میں، مختلف مواقع پر، مختلف مضامین پر تقریریں کرے اور اس کی ساری تقریریں ایسا مربوط مجموعہ بن جائیں جس کا کوئی جز دوسرے جز سے متضاد نہ ہو۔ جس میں رائے کی تبدیلی کا کوئی نشان تک نہ ملے۔ جس میں متکلم کے نفس کی مختلف کیفیات اپنے مختلف رنگ نہ دکھائیں۔ جس پر کبھی نظر ثانی کی ضرورت نہ پیش آئے۔ انسان کی سوچ میں تبدیلی اور ارتقاء ہوتا رہتا ہے۔ اس ارتقاء اور سوچ کی تبدیلی کی وجہ سے اس کے بیانات میں وقت کے ساتھ ساتھ تضاد سامنے آتا رہتا ہے۔ اللہ تعالیٰ کا علم ہمیشہ سے

---



---



---



---



---



---



---



---



---



---

علم کامل ہے جس میں کسی ارتقاء کا تصور رکھنا کفر ہے۔ لہذا اللہ تعالیٰ کا کلام جو نازل تو تقریباً ۲۳ برس میں ہوا ہے لیکن ہر قسم کے تضاد سے پاک ہے۔ یہ حقیقت شہادت دے رہی ہے کہ قرآن حکیم اللہ تعالیٰ کے سوا کسی دوسرے کا کلام ہو ہی نہیں سکتا۔

## آیات ۸۳ تا ۸۴

## بغیر تحقیق کے خبر آگے نہ بڑھاؤ

وَإِذَا جَاءَهُمْ أَمْرٌ مِّنَ الْأَمْنِ أَوْ الْخَوْفِ	اور جب آتا ہے اُن کے پاس کوئی معاملہ امن یا خوف کا
أَدْعَوْا بِهِ ط	مشہور کر دیتے ہیں اُسے
وَلَوْ رَدُّوهُ إِلَى الرَّسُولِ	اور اگر وہ لوٹا دیتے اُسے رسول کی طرف
وَإِلَىٰ أَوْلِيَ الْأَمْرِ مِنْهُمْ	اور اپنے اصحاب اختیار تک
لَعَلِمَهُ الَّذِينَ يَسْتَنْبِطُونَهُ مِنْهُمْ	تو یقیناً جان لیتے اُسے وہ جو نتیجہ اخذ کر سکتے ہیں بات کا اُن میں سے
وَلَوْ لَا فَضْلُ اللَّهِ عَلَيْكُمْ وَرَحْمَتُهُ	اور اگر نہ ہوتا اللہ کا فضل تم پر اور اُس کی رحمت
لَاتَّبَعْتُمُ الشَّيْطَانَ إِلَّا قَلِيلًا ﴿۸۳﴾	یقیناً تم پیچھے لگ جاتے شیطان کے سوائے چند کے۔
فَقَاتِلْ فِي سَبِيلِ اللَّهِ ج	تو اے نبی! جنگ کیجئے اللہ کی راہ میں
لَا تَكُلْفُ إِلَّا نَفْسَكَ	آپ ذمہ دار نہیں بنائے گئے مگر صرف اپنی جان کے
وَكَرِضَ الْمُؤْمِنِينَ ج	اور ترغیب دیجئے مومنوں کو
عَسَى اللَّهُ أَن يَكُفَّ بَأْسَ الَّذِينَ كَفَرُوا	قریب ہے کہ اللہ روک دے جنگ اُن سے جنہوں نے

---



---



---



---



---



---



---



---



---



---

کفر کیا ہے	
اور اللہ بہت سخت ہے پکڑ کرنے میں	وَاللَّهُ أَشَدُّ بَاسًا
اور وہ بہت سخت ہے سزا دینے میں۔	وَ أَشَدُّ تَنْكِيلًا ﴿۸۲﴾

ان آیات میں منافقین کا انواہیں پھیلانے کا جرم بیان کیا گیا ہے۔ انہیں جو خبر ملتی ہے اُسے بلا تحقیق آگے پھیلانا شروع کر دیتے ہیں۔ مناسب ہوتا کہ ملنے والی خبر نبی اکرم ﷺ اور صاحبانِ اختیار تک پہنچائی جاتی تاکہ وہ تحقیق کر کے اُس کی تصدیق یا تردید کرتے۔ خبردار کیا گیا کہ تحقیق کیے بغیر کسی خبر کو آگے بیان کر دینا شیطان کی پیروی ہے اور اس سے طرح طرح کے فتنے رونما ہو سکتے ہیں۔ جذباتی اسلوب اختیار کرتے ہوئے نبی اکرم ﷺ کو حکم دیا گیا کہ کوئی آپ ﷺ کا ساتھ دے یا نہ دے آپ ﷺ تو اللہ تعالیٰ کی راہ میں جنگ کیجئے۔ یہ دراصل منافقین کی بزدلی پر اللہ تعالیٰ کی طرف سے مذمت کا ایک اسلوب ہے۔ اہل ایمان کے جوشِ جہاد و قتال میں اس اسلوب سے اور اضافہ ہوا۔ مزید یہ کہ اگر آپ ﷺ ہر وقت اللہ تعالیٰ کی راہ میں لڑنے کو تیار رہیں گے اور مسلمانوں کو بھی ترغیب دیتے رہیں گے تو مسلمان یقیناً آپ ﷺ کے ساتھ مل کر جہاد پر کمر بستہ ہو جائیں گے۔ جس کا اثر یہ ہوگا کہ دشمن آپ ﷺ کی عسکری تیاری اور جذبہ دیکھ کر خود ہی لڑائی کے ارادہ سے باز رہے گا۔ اگر ایسا نہ ہو اور اُس نے حملہ کی ٹھان لی تو اللہ تعالیٰ اُس سے نمٹنے پر قادر ہے اور اُسے عبرت تک سزا دے سکتا ہے۔

### آیات ۸۵ تا ۸۷

اچھی دعوت صدقہ جاریہ اور بری دعوت گناہ جاریہ ہے

جو کرے گا سفارش، اچھی سفارش	مَنْ يَشْفَعْ شَفَاعَةً حَسَنَةً
ہوگا اُس کا حصہ اُس میں سے	يَكُنْ لَهُ نَصِيبٌ مِنْهَا
اور جو کرے گا سفارش، بری سفارش	وَمَنْ يَشْفَعْ شَفَاعَةً سَيِّئَةً

---



---



---



---



---



---



---



---



---



---

ہوگا اُس کے لیے بوجھ اُس میں سے	يَكُنْ لَّهٗ كِفْلٌ مِّنْهَا
اور اللہ ہر چیز پر قدرت رکھنے والا ہے۔	وَكَانَ اللّٰهُ عَلَىٰ كُلِّ شَيْءٍ مُّقِيبًا ﴿۱۵﴾
اور جب تمہیں دعا دی جائے سلامتی کی	وَإِذَا حُيِّتُمْ بِتَحِيَّةٍ
تو تم دعا دو بہتر اُس سے	فَحَيُّوا بِأَحْسَنَ مِنْهَا
یا لوٹا دو اسی کو	أَوْ دُونَهَا
بے شک اللہ ہر چیز کا حساب لینے والا ہے۔	إِنَّ اللّٰهَ كَانَ عَلَىٰ كُلِّ شَيْءٍ حَسِيبًا ﴿۱۶﴾
اللہ! نہیں ہے کوئی معبود سوائے اُس کے	اللّٰهُ لَا إِلَهَ إِلَّا هُوَ ۚ
وہ ضرور تمہیں جمع کرے گا قیامت کے دن کہ جس کے آنے میں کوئی شک نہیں	لِيَجْمَعَنَّكُمْ إِلَىٰ يَوْمِ الْقِيَامَةِ لَا رَيْبَ فِيهِ ۚ
اور کون زیادہ سچا ہے اللہ سے بات کہنے میں۔	وَمَنْ أَصْدَقُ مِنَ اللّٰهِ حَدِيثًا ﴿۱۷﴾

ان آیات میں یہ حقیقت بیان کی گئی کہ جو نیکی کی طرف بلائے گا اُسے نیکی کرنے والے کے برابر اجر ملے گا اور جو برائی کی طرف دعوت دے گا اُسے برائی کرنے والے کے برابر سزا ملے گی۔ اللہ تعالیٰ ہمیں خیر کی دعوت عام کرنے کی توفیق عطا فرمائے۔ آمین!

مزید ارشاد ہوا کہ جب بھی تمہیں کسی کی طرف سے سلام کی صورت میں سلامتی کی دعا کا تحفہ ملے تو تم جواب میں زیادہ بہتر دعا دو یا کم از کم تحفہ پیش کرنے والے کو ویسی ہی دعا تو ضرور دو۔ اگر سلام کرنے والے نے "السلام علیکم" کہا ہے تو جواب میں "وعلیکم السلام ورحمۃ اللہ" کہا جائے۔ اور اگر سلام کے الفاظ ہوں "السلام علیکم ورحمۃ اللہ" تو جواب میں کہا جائے "وعلیکم السلام ورحمۃ اللہ و برکاتہ"۔ اللہ تعالیٰ ہر شے کا یہاں تک کہ دعا اور جواب دعا کے کلمات کا بھی حساب رکھ رہا ہے۔ روز قیامت اس حساب کا نتیجہ ظاہر فرمائے گا۔ اللہ تعالیٰ اُس روز ہمیں سرخرو فرمائے۔ آمین!

---



---



---



---



---



---



---



---



---



---

## آیات ۸۸ تا ۸۹

## منافقین کا ہجرت سے گریز

تو کیا ہے تمہیں کہ منافقین کے بارے میں دو گروہ ہو گئے	فَبَا لَكُمْ فِي الْمُنَافِقِينَ فِئَتَيْنِ
حالانکہ اللہ نے الٹا پھیر دیا ہے انہیں (کفر کی طرف) اُس وجہ سے جو انہوں نے کمایا	وَاللَّهُ اَرْكَسَهُمْ بِمَا كَسَبُوا
کیا تم چاہتے ہو کہ ہدایت دو اُسے جسے گمراہ کر دیا اللہ نے	اَتُرِيدُونَ اَنْ تَهْتَدُوا مَنْ اَضَلَّ اللّٰهُ ط
اور جسے گمراہ کر دیا اللہ نے	وَمَنْ يُضِلِلِ اللّٰهُ
تو تم ہر گز نہیں پاؤ گے اُس کے لیے کوئی راستہ۔	فَلَنْ تَجِدَ لَهُ سَبِيْلًا ﴿۸۸﴾
وہ چاہتے ہیں کاش کہ تم کفر کرو جیسے انہوں نے کفر کیا	وَدُّوْا لَوْ تَكْفُرُوْنَ كَمَا كَفَرُوْا
پھر تم ہو جاؤ برابر	فَتَكُوْنُوْنَ سَوَاءً
تو نہ بناؤ ان میں سے کسی طرح کے دوست	فَلَا تَتَّخِذْ اَوْلِيَاءَ
یہاں تک کہ وہ ہجرت کریں اللہ کی راہ میں	حَتّٰى يَهَاجَرُوْا فِيْ سَبِيْلِ اللّٰهِ ط
پھر اگر وہ رُخ پھیر لیں	فَاِنْ تَوَلَّوْا
تو پکڑو انہیں اور قتل کرو انہیں جہاں تم پاؤ انہیں	فَاَقْتُلُوْهُمْ حَيْثُ وُجِدْتُمْهُمْ

---



---



---



---



---



---



---



---



---



---

وَلَا تَتَّخِذُوا مِنْهُمْ وَاٰلِهِمْ وَاٰلِهِمْ وَلَا تَصِيْرًا ۝۱۹ اور نہ بناؤ اُن میں سے کوئی دوست اور نہ کوئی مددگار۔

نبی اکرم ﷺ کی مدینہ آمد کے بعد مختلف قبائل میں موجود مسلمانوں کو حکم دیا گیا کہ وہ ہجرت کر کے مدینہ آجائیں تاکہ اُن کے لیے دین پر عمل کرنا آسان ہو اور مسلمانوں کی افرادی قوت میں اضافہ ہو۔ اپنا گھر، جائداد، کاروبار اور رشتہ دار چھوڑ کر نقل مکانی کرنا بڑے ہمت کے کاموں میں سے ہے۔ منافقین ایسا کرنے کے لیے تیار نہیں تھے۔ ان آیات میں اہل ایمان کو آگاہ کیا گیا کہ جو مسلمان بغیر کسی حقیقی عذر کے ہجرت کے لیے تیار نہ ہوں وہ منافق ہیں۔ اُن کے لیے کوئی نرم گوشہ نہ رکھو۔ نہ اُن سے دوستی کرو اور نہ ہی اُن کا کوئی لحاظ رکھو۔ کافروں کی طرح اُن کے خلاف بھی جنگ کرو اور جہاں پاؤ وہیں اُنہیں قتل کرو۔

### آیات ۹۰ تا ۹۱

### ہجرت نہ کرنے والے منافقین کے لیے اللہ تعالیٰ کا حکم

سوائے اُن منافقین کے جو تعلق رکھتے ہیں ایسی قوم سے کہ تمہارے اور اُن کے درمیان معاہدہ ہے	إِلَّا الَّذِينَ يَصِلُونَ إِلَىٰ قَوْمٍ بَيْنَكُمْ وَبَيْنَهُمْ مِّيثَاقٌ
یا وہ آئیں تمہارے پاس کہ تنگ ہوں اُن کے سینے	أَوْ جَاءُوكُمْ حَصْرَتْ صُدُورُهُمْ
کہ وہ لڑیں تم سے یا لڑیں اپنی قوم سے	أَوْ يُقَاتِلُوكُمْ أَوْ يُقَاتِلُوا قَوْمَهُمْ ط
اور اگر چاہتا اللہ تو یقیناً غلبہ دے دیتا اُنہیں تم پر	وَلَوْ شَاءَ اللَّهُ لَسَاطَهُمْ عَلَيْكُمْ
تو وہ ضرور لڑتے تم سے	فَلَقَاتِلُوكُمْ ج
پس اگر وہ تم سے الگ رہیں	فَإِنْ اعْتَزَلُوكُمْ
پھر نہ لڑیں تم سے	فَلَمْ يُقَاتِلُوكُمْ

---



---



---



---



---



---



---



---



---



---

اور پیش کریں تمہیں صلح کا پیغام	وَأَلْقُوا إِلَيْكُمُ السَّلَامَ
تو پھر نہیں دی اللہ نے تمہیں اُن کے خلاف کوئی راہ (اقدام کرنے کی)۔	فَمَا جَعَلَ اللَّهُ لَكُمْ عَلَيْهِمْ سَبِيلًا ۙ
عنقریب تم پاؤ گے کچھ دوسروں کو	سَتَجِدُونَ آخِرِينَ
وہ چاہتے ہیں کہ امن میں رہیں تم سے	يُرِيدُونَ أَنْ يُبَادِلُوا بِأَيْمَانِكُمْ
اور امن میں رہیں اپنی قوم سے بھی	وَيَأْمَنُوا قَوْمَهُمْ
لیکن جب کبھی پھیرے جاتے ہیں کسی فتنے کی طرف	كَلْبًا رُدُّوْا إِلَى الْفِتْنَةِ
وہ پڑ جاتے ہیں اُس فتنے میں	أُرْكَسُوا فِيهَا ۚ
تو اگر وہ الگ نہ رہیں تم سے	فَإِنْ لَّمْ يَعْزِبُوا عَنْكُمُ
اور نہ پیش کریں تمہیں صلح کا پیغام	وَيُلْقُوا إِلَيْكُمُ السَّلَامَ
اور نہ روکیں اپنے ہاتھ	وَيَكْفُوا أَيْدِيَهُمْ
تو پکڑو انہیں اور قتل کرو انہیں جہاں تم پاؤ انہیں	فَخُذُوهُمْ وَأَقْتُلُوهُمْ حَيْثُ ثَقِفْتُمُوهُمْ ۗ
اور یہی لوگ ہیں کہ ہم نے دیا ہے تمہیں جن کے خلاف کھلا اختیار۔	وَأُولَئِكَ جَعَلْنَا لَكُمْ عَلَيْهِمْ سُلْطٰنًا مُّبِينًا ۙ

۱۲

ان آیات میں اہل ایمان کو حکم دیا گیا کہ بلا عذر ہجرت نہ کرنے والے اُن منافقین کے خلاف اقدام نہ کرو جن کا تعلق کسی ایسی قوم سے ہو جس سے تمہارا معاہدہ ہے۔ اسی طرح اگر اُن میں سے کوئی خود ہی آکر مجبوری کا اظہار کرے اور امان طلب کرے تو اُسے امان دے دو اور پھر دی گئی امان کا خیال رکھو۔ البتہ اگر کوئی منافق امان لے کر اسلام دشمن سرگرمی میں ملوث پایا جائے تو پھر موقع

---



---



---



---



---



---



---



---



---



---

ملنے ہی اُسے بھرپور سزا دو۔ واضح کیا گیا کہ منافقین کو جان کی امان دینے کی تین ہی صورتیں ممکن ہیں۔ ایک یہ کہ وہ آکر مسلمانوں سے صلح کر لیں۔ دوسرے یہ کہ مسلمانوں کے خلاف کسی مہم میں شریک نہ ہوں۔ تیسرے یہ کہ اگر انہیں مجبوراً شریک ہونا ہی پڑے تو پھر اپنے ہاتھ روکے رکھیں یعنی عملاً لڑائی میں شامل نہ ہوں۔ اگر یہ تینوں باتیں نہ پائی جائیں تو ان کے خلاف مسلمانوں کو ہر ممکن کارروائی کا پورا حق حاصل ہے۔

## آیت ۹۲

## قتلِ خطا کا کفارہ

اور زیبا نہیں کسی مومن کو کہ وہ قتل کرے کسی مومن کو مگر غلطی سے	وَمَا كَانَ لِمُؤْمِنٍ أَنْ يَقتُلَ مُؤْمِنًا إِلَّا خَطَاً ج
اور جس نے قتل کیا کسی مومن کو غلطی سے	وَمَنْ قَتَلَ مُؤْمِنًا خَطَاً
تو آزاد کرنا ہے ایک مومن غلام	فَتَحْرِيرُ رَقَبَةٍ مُؤْمِنَةٍ
اور خون بہا حوالے کرنا ہے مقتول کے گھر والوں کو	وَدِيَةٌ مُسَلَّمَةٌ إِلَىٰ أَهْلِهِ
سوائے اس کے کہ وہ معاف کر دیں	إِلَّا أَنْ يَصَّدَّقُوا
اور اگر مقتول ہو کسی ایسی قوم سے جو دشمن ہے تمہاری اور وہ مقتول مومن تھا	فَإِنْ كَانَ مِنْ قَوْمٍ عَدُوٍّ لَّكُمْ وَهُوَ مُؤْمِنٌ
تو آزاد کرنا ہے ایک مومن غلام	فَتَحْرِيرُ رَقَبَةٍ مُؤْمِنَةٍ ط
اور اگر مقتول تھا اُس قوم سے تھا کہ تمہارے اور ان کے درمیان معاہدہ ہے	وَإِنْ كَانَ مِنْ قَوْمٍ بَيْنَكُمْ وَبَيْنَهُمْ مِيثَاقٌ

---



---



---



---



---



---



---



---



---



---

فَدِيَةٌ مُّسَلَّمَةٌ إِلَىٰ أَهْلِهَا	تو خون بہا حوالے کرنا ہے مقتول کے گھر والوں کو
وَتَحْرِيرُ رَقَبَةٍ مُّؤْمِنَةٍ	اور آزاد کرنا ہے ایک مومن غلام
فَمَنْ لَّمْ يَجِدْ	پھر جو نہ پائے
فَصِيَامٌ شَهْرَيْنِ مُتَتَابِعَيْنِ	تو روزے رکھنے ہیں دو ماہ لگاتار
تَوْبَةً مِّنَ اللَّهِ	توبہ کرتے ہوئے اللہ سے
وَكَانَ اللَّهُ عَلِيمًا حَكِيمًا ﴿۹۷﴾	اور اللہ سب کچھ جاننے والا، کمالِ حکمت والا ہے۔

اس آیت مبارکہ میں آگاہ کیا گیا کہ اگر کوئی مسلمان غلطی سے کسی مسلمان کو قتل کر دے تو اُس کے کفارہ کی صورت یہ ہوگی:

- i- ایک مسلمان غلام کو آزاد کرنا اور مقتول کے ورثاء کو خون بہا ادا کرنا۔
- ii- مقتول مسلمان ہو لیکن اُس کا تعلق کسی دشمن قوم سے ہو تو صرف مسلمان غلام کو آزاد کرنا۔
- iii- اگر مقتول کی قوم سے معاہدہ ہو تو پھر ورثاء کو خون بہا دینا اور مسلمان غلام آزاد کرنا۔
- iv- اگر قاتل کو آزاد کرنے کے لیے غلام میسر نہ ہو یا وہ مالی اعتبار سے غلام آزاد کرنے کی سکت نہ رکھتا ہو تو پھر لگاتار دو مہینوں کے روزے رکھنا۔

فقہاء نے احادیث مبارکہ کی روشنی میں تحریر کیا ہے کہ ذمی کو غلطی سے قتل کرنے کا بھی وہی حکم ہے جو مسلمان مقتول کے لیے ہے۔ اسی طرح مسلمان غلام کے بجائے مسلمان کنیز کو بھی آزاد کیا جاسکتا ہے۔

آیت ۹۳

قتل ناحق کا وبال

وَمَنْ يَقْتُلْ مُّؤْمِنًا مُّتَعَمِدًا	اور جو قتل کرے کسی مومن کو جان بوجھ کر
---	--

---



---



---



---



---



---



---



---



---



---

تو اُس کا بدلہ جہنم ہے	فَجَزَاءُ وَاُولَٰئِكَ جَهَنَّمُ
وہ ہمیشہ رہنے والا ہے اُس میں	خَالِدًا فِيهَا
اور غضبناک ہو اللہ اُس پر	وَعَضِبَ اللَّهُ عَلَيْهِ
اور اللہ نے لعنت کی اُس پر	وَلَعَنَهُ
اور اللہ نے تیار کیا ہے اُس کے لیے بڑا عذاب۔	وَأَعَدَّ لَهُ عَذَابًا عَظِيمًا ﴿۹۲﴾

اس آیت میں خبردار کیا گیا کہ جس نے کسی مسلمان کو جان بوجھ کر ناحق قتل کیا اور توبہ و ندامت کے بغیر مر گیا تو وہ ہمیشہ جہنم میں رہے گا۔ اللہ تعالیٰ اُس پر ناراض ہوا۔ اُس پر اللہ تعالیٰ نے پھٹکار نازل کی اور اُس کے لیے بہت بڑا عذاب تیار کر رکھا ہے۔ قتل ناحق کسی غیر مسلم کا ہو تو وہ بھی شدید جرم ہے لیکن اگر مسلم کا ہو تو مزید سنگین جرم بن جاتا ہے۔ یہ ایسا خبیث جرم ہے کہ اس دنیا میں اس کا کفارہ ممکن ہی نہیں۔ دنیا میں اس کی سزا قصاص اور آخرت میں جہنم ہے۔ اس آیت میں جہنم کی سزا بیان کرنے کے بعد اللہ تعالیٰ کے غضب، اُس کی لعنت اور عظیم عذاب کے ذکر سے اس جرم کی شدت و خباثت ظاہر ہو جاتی ہے۔ یہ جرم ہمارے ہاں بہت عام ہو گیا ہے۔ اللہ تعالیٰ ہمیں ایک دوسرے کی جان کا احترام کرنے کی توفیق عطا فرمائے۔ آمین!

## آیت ۹۲

سلام کرنے والے کو بلا تحقیق کافر نہ سمجھو

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
جب تم سفر پر نکلو اللہ کی راہ میں	إِذَا ضَرَبْتُمْ فِي سَبِيلِ اللَّهِ
تو تحقیق کر لیا کرو	فَتَبَيَّنُوا

---



---



---



---



---



---



---



---



---



---

اور نہ کہو اسے جو پیش کرے تمہیں سلام کہ تم مومن نہیں ہو	وَلَا تَقُولُوا لِمَنْ أَلْفَىٰ إِلَيْكُمْ السَّلَامَ لَسْتَ مُؤْمِنًا ۚ
تم چاہتے ہو مال و اسباب دنیا کی زندگی کا	تَبْتَغُونَ عَرَضَ الْحَيَاةِ الدُّنْيَا
تو اللہ کے پاس بہت سی غنیمتیں ہیں	فَعِنْدَ اللَّهِ مَغَانِمٌ كَثِيرَةٌ
ایسے ہی تم بھی تھے اس سے پہلے	كَذَلِكَ كُنْتُمْ مِّن قَبْلُ
تو احسان فرمایا اللہ نے تم پر	فَمَنَّ اللَّهُ عَلَيْكُمْ
تو تحقیق کر لیا کرو	فَتَبَيَّنُوا
بے شک اللہ اُس سے جو تم کر رہے ہو خوب باخبر ہے۔	إِنَّ اللَّهَ كَانَ بِمَا تَعْمَلُونَ خَبِيرًا ﴿۹۶﴾

جنگوں کے دوران ایک پیچیدگی یہ پیش آتی تھی کہ مسلمان جب کسی دشمن گروہ پر حملہ کرتے اور اُس گروہ میں شامل کوئی شخص اپنا مسلمان ہونا ظاہر کرنے کے لیے "السلام علیکم" کہہ دیتا۔ مسلمانوں کو گمان ہوتا کہ شاید یہ کافر ہے لیکن محض جان بچانے کے لیے سلام کر رہا ہے۔ اس لیے بعض اوقات وہ اُسے قتل کر دیتے اور اُس کی چیزیں غنیمت کے طور پر حاصل کر لیتے۔ نبی اکرم ﷺ نے ایسے ہر موقع پر نہایت سختی کے ساتھ سرزنش فرمائی مگر اس قسم کے واقعات برابر پیش آتے رہے۔ آخر کار اللہ تعالیٰ نے اس آیت میں اس پیچیدگی کو حل فرمایا۔ اس آیت میں یہ ہدایت دی گئی کہ اگر کوئی شخص زبان سے اپنے مسلمان ہونے کا اظہار کرے اور کسی کفریہ عقیدہ کو زبان پر نہ لائے تو اُس کے متعلق تمہیں سرسری طور پر یہ فیصلہ کر دینے کا حق نہیں ہے کہ وہ محض جان بچانے کے لیے جھوٹ بول رہا ہے۔ حقیقت تو تحقیق ہی سے معلوم ہوگی کہ وہ سچا ہے یا جھوٹا۔ تحقیق کے بغیر جھوٹ دینے میں اگر یہ امکان ہے کہ ایک کافر جھوٹ بول کر جان بچالے جائے، تو قتل کر دینے میں اس کا امکان بھی ہے کہ ایک مومن

---



---



---



---



---



---



---



---



---



---

بے گناہ تمہارے ہاتھ سے مارا جائے۔ بہر حال ایک کافر کو چھوڑ دینے میں غلطی کرنا اس سے کہیں بہتر ہے کہ ایک مومن کو قتل کرنے میں غلطی کی جائے۔

## آیات ۹۵ تا ۹۶

## اللہ تعالیٰ کی راہ میں نکلنے کی فضیلت

برابر نہیں ہیں بیٹھ رہنے والے مومنوں میں سے بغیر کسی عذر کے	لَا يَسْتَوِي الْقُعْدُونَ مِنَ الْمُؤْمِنِينَ غَيْرُ أُولِي الضَّرَرِ
اور جہاد کرنے والے اللہ کی راہ میں اپنے مال اور اپنی جانوں سے	وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ
فضیلت دی ہے اللہ نے جہاد کرنے والوں کو اپنے مال اور اپنی جانوں سے بیٹھ رہنے والوں پر درجہ میں	فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقُعْدِينَ دَرَجَةً ط
اور سب سے وعدہ فرمایا اللہ نے بھلائی کا	وَكُلًّا وَعَدَ اللَّهُ الْحُسْنَى ط
اور فضیلت دی ہے اللہ نے جہاد کرنے والوں کو بیٹھ رہنے والوں پر ایک شاندار بدلے سے۔	وَفَضَّلَ اللَّهُ الْمُجَاهِدِينَ عَلَى الْقُعْدِينَ أَجْرًا عَظِيمًا ٩٥
یہ درجے ہیں اللہ کی طرف سے اور بخشش اور رحمت	دَرَجَاتٍ مِنْهُ وَمَغْفِرَةً وَرَحْمَةً
اور اللہ بہت بخشنے والا، ہمیشہ رحم فرمانے والا ہے۔	وَكَانَ اللَّهُ غَفُورًا رَحِيمًا ٩٦

ان آیات میں ارشاد ہوا کہ جو لوگ اللہ تعالیٰ کی راہ میں مال و جان سے جہاد کے لیے نکلتے ہیں وہ درجات کے اعتبار سے اُن پر فضیلت رکھتے ہیں جو بلا عذر گھر بیٹھے رہتے ہیں۔ ویسے تو اللہ تعالیٰ نے ہر باعمل اور سچے مومن سے بھلائی کا وعدہ فرما رکھا ہے لیکن اللہ تعالیٰ بلا عذر گھر بیٹھے رہنے والوں کے مقابلہ میں اپنی راہ میں نکل کر قربانیاں دینے والوں کو شاندار اجر عطا فرمائے گا۔ البتہ یہاں ذکر اُن بیٹھنے والوں کا ہے جو جہاد کے فرض کفایہ ہونے کی صورت میں میدانِ جنگ کی طرف جانے کے بجائے دوسرے کاموں میں لگے رہیں۔ یہاں اُن بیٹھنے والوں کا ذکر نہیں ہے جن کو جہاد پر جانے کا حکم دیا جائے اور وہ بہانے کر کے بیٹھے رہیں، یا نفیر عام ہو اور جہاد فرض عین ہو جائے پھر بھی وہ جنگ پر جانے سے جی چرائیں۔ ایسی صورت میں جہاد کے لیے نہ نکلنے والا صرف منافق ہی ہو سکتا ہے اور اُس کے لیے اللہ تعالیٰ کی طرف سے کسی بھلائی کا وعدہ نہیں ہے اللہ تعالیٰ کہ وہ کسی حقیقی معذوری کا شکار ہو۔

## آیات ۹۷ تا ۹۹

## اللہ تعالیٰ کی راہ میں ہجرت نہ کرنے والوں کا انجام

بے شک وہ کہ قبض کرتے ہیں جن کی جانیں فرشتے	إِنَّ الَّذِينَ تَوَفَّيْنَاهُمُ الْمَلَائِكَةُ
اس حال میں کہ وہ ظلم کرنے والے تھے اپنی جانوں پر	ظَالِمِينَ أَنْفُسِهِمْ
فرشتے پوچھتے ہیں کہ کس حال میں تم لوگ تھے؟	قَالُوا فِيمَ كُنْتُمْ <sup>ط</sup>
وہ کہتے ہیں ہم تھے بے بس زمین میں	قَالُوا كُنَّا مُسْتَضْعَفِينَ فِي الْأَرْضِ <sup>ط</sup>
فرشتے کہتے ہیں کیا نہیں تھی اللہ کی زمین کشادہ	قَالُوا أَلَمْ تَكُنْ أَرْضُ اللَّهِ وَاسِعَةً
تو تم ہجرت کر جاتے اُس میں	فَتَهَا جَرُوا فِيهَا <sup>ط</sup>
پس یہ لوگ ہیں جن کا ٹھکانہ جہنم ہے	فَأُولَئِكَ مَا لَهُمْ جَهَنَّمُ <sup>ط</sup>

---



---



---



---



---



---



---



---



---



---

اور وہ بہت ہی بری لوٹنے کی جگہ ہے۔	وَسَاءَتْ مَصِيرًا ﴿٩٧﴾
سوائے وہ بے بس مرد، عورتیں اور بچے	إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانَ
جو نہیں کر سکتے کوئی تدبیر ہجرت کی	لَا يَسْتَطِيعُونَ حِيلَةً
اور نہ ہی وہ جانتے ہیں راستہ۔	وَلَا يَهْتَدُونَ سَبِيلًا ﴿٩٨﴾
سو یہ لوگ ہیں قریب ہے اللہ کہ معاف کر دے انہیں	فَأُولَٰئِكَ عَسَى اللَّهُ أَنْ يَعْفُوَ عَنْهُمْ ۗ ط
اور اللہ بہت معاف کرنے والا، بہت بخشنے والا ہے۔	وَكَانَ اللَّهُ عَفُوًّا غَفُورًا ﴿٩٩﴾

یہ آیات خبردار کر رہی ہیں کہ جو لوگ بلا عذر اللہ تعالیٰ کی راہ میں ہجرت نہیں کرتے اموت کے وقت فرشتے انہیں ملامت کرتے ہیں اور جہنم میں داخل ہونے کی وعید سناتے ہیں۔ البتہ جو مسلمان واقعی معذور ہوں جیسے بیمار، بچے، بوڑھے، عورتیں اور کافروں کی قید میں پڑے ہوئے مسلمان تو اللہ تعالیٰ انہیں ہجرت نہ کرنے پر سزا نہیں دے گا۔ اسی طرح ان مسلمانوں کو بھی معاف کر دیا جائے گا جن کے پاس سواری کا بندوبست نہ ہو اور نہ ہی وہ پیدل سفر کی مشقت اٹھانے کے قابل ہوں یا انہیں دارالاسلام تک پہنچنے کا راستہ ہی معلوم نہ ہو۔

### آیت ۱۰۰

#### اللہ تعالیٰ کی راہ میں ہجرت کا اجر

اور جو ہجرت کرے گا اللہ کی راہ میں	وَمَنْ يُهَاجِرْ فِي سَبِيلِ اللَّهِ
وہ پائے گا زمین میں پناہ کے لیے بڑی جگہ اور وسعت	يَجِدْ فِي الْأَرْضِ مُرْعَمًا كَثِيرًا وَسَعَةً
اور جو نکلا اپنے گھر سے ہجرت کرنے اللہ اور اس کے	وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَ

---



---



---



---



---



---



---



---

رَسُولٍ كِي طَرْفِ	رَسُولِهِ
پھر آپکڑا اُسے موت نے	ثُمَّ يَدْرِكُهُ الْمَوْتُ
تو ثابت ہو گیا اُس کا اجر اللہ کے ذمہ	فَقَدْ وَقَعَ اجْرُهُ عَلَى اللَّهِ ط
اور اللہ بہت بخشنے والا، ہمیشہ رحم فرمانے والا ہے۔	وَكَانَ اللَّهُ غَفُورًا رَحِيمًا ع

ع

اس آیت میں اللہ تعالیٰ کی راہ میں ہجرت کی فضیلت و برکت کا بیان ہے۔ اللہ تعالیٰ اور اُس کے رسول ﷺ کی طرف ہجرت کرنے والوں کو بشارت دی گئی کہ اُن کے لیے اللہ تعالیٰ نے زمین میں بڑی وسعت اور نعمتیں رکھی ہیں۔

جرات ہے نمو کی تو فضانتگ نہیں ہے

اے مردِ خدا! ملکِ خدا تگ نہیں ہے

پھر آخرت کا ثواب درجات تو وہم و گمان سے بالاتر ہے۔ ہجرت کے لیے گھر سے نکلنے کے ساتھ ہی انسان اللہ تعالیٰ کی طرف سے اجر عظیم کا حق دار ہو جاتا ہے خواہ اُسے راستے ہی میں موت کا سامنا کرنا پڑے۔ البتہ شرط یہ ہے کہ ہجرت اللہ تعالیٰ اور رسول ﷺ کے لیے ہو۔ ایک حدیث مبارکہ کے مطابق جس نے مال کی طلب یا کسی عورت کے نکاح کے خیال سے ہجرت کی تو اُس کی ہجرت کا بدلہ وہی چیز ہے جس کی طرف اُس نے ہجرت کی۔

### آیت ۱۰۱

### نماز میں قصر کرنے کا حکم

وَإِذَا ضَرَبْتُمْ فِي الْأَرْضِ	اور جب تم سفر کرو زمین میں
فَلَيْسَ عَلَيْكُمْ جُنَاحٌ	تو نہیں ہے تم پر کچھ حرج
أَنْ تَقْصُرُوا مِنَ الصَّلَاةِ	کہ تم کچھ کمی کر لو نماز میں

---



---



---



---



---



---



---



---



---



---

اگر تم ڈرتے ہو کہ ستائیں گے تمہیں وہ لوگ جنہوں نے کفر کیا	إِنْ خِفْتُمْ أَنْ يُقْتَنِكُمُ الَّذِينَ كَفَرُوا ط
بے شک کافر تو تمہارے کھلے دشمن ہیں۔	إِنَّ الْكٰفِرِيْنَ كَانُوْا لَكُمْ عَدُوًّا مُّبِيْنًا ﴿١٠﴾

اس آیت میں دورانِ سفر نماز میں قصر کرنے کا حکم ہے۔ آیت کے الفاظ کی روشنی میں بظاہر یہ حکم محض اجازت کے درجہ میں ہے اور وہ بھی اُس سفر کے دوران ہے جس میں دشمن سے خطرہ محسوس ہو۔ البتہ رسول اللہ ﷺ کی سنت ہے کہ آپ ﷺ نے ہر سفر کے دوران جس کی ایک معینہ مسافت ہو نماز میں قصر کی سہولت اختیار کی۔ البتہ قصر کی سہولت اختیار کرنے کے لیے مسافت کے فاصلے اور سفر کے دوران کسی مقام پر قیام کی مدت کے حوالے سے فقہاء کی مختلف آراء ہیں۔ نماز میں قصر سے مراد یہ ہے کہ ظہر، عصر اور عشاء کے وقت دو فرض جبکہ، مغرب کے وقت تین فرض ادا کیے جائیں۔ فجر کی نماز میں کوئی کمی نہیں کی جاتی اور عشاء کی نماز میں وتر بھی ادا کیے جاتے ہیں۔

### آیت ۱۰۲

### صلوٰۃ الخوف کا حکم

اور اے نبی! جب آپ موجود ہوں ان میں	وَإِذَا كُنْتَ فِيهِمْ
پھر آپ قائم کریں ان کے لیے نماز	فَأَقْبَتَ لَهُمُ الصَّلَاةَ
تو چاہیے کہ کھڑی ہو ایک جماعت ان میں سے آپ کے ساتھ	فَلْتَقُمْ طَائِفَةٌ مِّنْهُمْ مَّعَكَ
اور وہ پکڑے رکھیں اپنے ہتھیار	وَلِيَأْخُذُوا أَسْلِحَتَهُمْ
پھر جب وہ سجدہ کر چکیں	فَإِذَا سَجَدُوا

---



---



---



---



---



---



---



---



---



---

فَلْيَكُونُوا مِن وَّرَائِكُمْ ۝	تو وہ ہو جائیں تمہارے پیچھے
وَلَتَأْتِ طَآئِفَةٌ أُخْرَىٰ لَمْ يُصَلُّوا	اور آجائے دوسری جماعت جس نے نماز نہیں پڑھی
فَلْيَصَلُّوا مَعَكَ	پھر وہ نماز پڑھ لے آپ کے ساتھ
وَلْيَأْخُذُوا حِذْرَهُمْ وَأَسْلِحَتَهُمْ ۚ	اور وہ پکڑے رکھیں اپنی ڈھالیں اور اپنے ہتھیار
وَالَّذِينَ كَفَرُوا	چاہتے ہیں وہ لوگ جنہوں نے کفر کیا
لَوْ تَغْفُلُونَ عَنْ أَسْلِحَتِكُمْ وَأَمْتِعَتِكُمْ	کاش کہ تم غافل ہو جاؤ اپنے اسلحہ اور اپنے سازوسامان سے
فَيَسْبِغُونَ عَلَيْكُمْ مَمِيئَةً وَّاحِدَةً ۖ	تو وہ ٹوٹ پڑیں تم پر ایک ہی بار حملہ کر کے
وَلَا جُنَاحَ عَلَيْكُمْ	اور نہیں ہے کوئی گناہ تم پر
إِن كَانَ بِكُمْ أَذَىٰ مِّن مَّطَرٍ	اگر ہو تمہیں تکلیف بارش کی وجہ سے
أَوْ كُنْتُمْ مَّرْضَىٰ	یا تم ہو بیمار
أَنْ تَضَعُوا أَسْلِحَتَكُمْ	کہ تم رکھ دو اپنے ہتھیار
وَخُذُوا حِذْرَكُمْ	اور پکڑے رکھو اپنی ڈھالیں
إِنَّ اللَّهَ أَعَدَّ لِلْكَافِرِينَ عَذَابًا مُّهِينًا ۝	بے شک اللہ نے تیار کیا ہے کافروں کے لیے رسوا کرنے والا عذاب۔

---



---



---



---



---



---



---



---



---



---

اس آیت میں دورانِ جنگ یا کسی اور وجہ سے خوف کی حالت میں باجماعت نماز کی ادائیگی کا ذکر ہے۔ نبی اکرم ﷺ کے ساتھ جنگ کی خاطر سفر کے دوران ہر صحابی کی خواہش ہوتی تھی کہ وہ آپ ﷺ کی امامت میں نماز ادا کریں۔ اس حالت میں باجماعت نماز کی ادائیگی کی کئی صورتیں روایات میں بیان کی گئی ہیں۔ ان صورتوں میں سے ایک یہ ہے کہ ساتھیوں کی نصف تعداد آپ ﷺ کے ساتھ نماز میں شریک ہو۔ آپ ﷺ آدھی نماز کے بعد تشریف فرما رہیں اور وہ ساتھی اپنی نماز مکمل کر کے چلے جائیں۔ اب باقی ساتھی آپ ﷺ کے ساتھ نماز میں ایسے شریک ہوں جیسے تاخیر سے آنے والے شریک ہوتے ہیں۔ آپ ﷺ بقیہ نماز مکمل کر کے سلام پھیر دیں اور یہ ساتھی بعد میں اپنی نماز مکمل کر لیں۔ نماز کے دوران اپنے اسلحہ اور سامانِ دفاع کو ساتھ رکھیں تاکہ کفار کوئی جارحیت نہ کر سکیں۔

### آیت ۱۰۳

#### نماز پابندی وقت کے ساتھ فرض ہے

فَإِذَا قُضِيَتْهُمُ الصَّلَاةُ	پھر جب تم ادا کر چکو نماز
فَاذْكُرُوا اللَّهَ قِيَامًا وَقُعُودًا وَعَلَىٰ جُنُوبِكُمْ ۚ	تو ذکر کرو اللہ کا کھڑے ہوئے اور بیٹھے ہوئے اور لیٹے ہوئے اپنی کروٹوں پر
فَإِذَا اطْمَأْنَنْتُمْ	پھر جب تم اطمینان پالو
فَاقِيمُوا الصَّلَاةَ	تو قائم کرو نماز
إِنَّ الصَّلَاةَ كَانَتْ عَلَىٰ الْمُؤْمِنِينَ كِتَابًا مَّوْقُوتًا ﴿۱۰۳﴾	بے شک نماز فرض ہے مومنوں پر مقررہ اوقات میں۔

اس آیت میں پابندی وقت کے ساتھ نماز کی فرضیت کا حکم ہے۔ یہ ہدایت بھی ہے کہ نماز کی حکمت ہے اللہ تعالیٰ کا ذکر کرنا لیکن نماز کے بعد بھی ہر حال میں اللہ تعالیٰ کا ذکر جاری رکھنا ہے۔ ذکر کے معنی ہیں اسْتَحْضَارُ اللَّهِ فِي الْقَلْبِ یعنی دل میں اللہ تعالیٰ کی یاد

---



---



---



---



---



---



---



---



---



---

بسائے رکھنا۔ ذکر تلاوتِ قرآنِ حکیم، تسبیح، تحمید، تکبیر، تہلیل، استغفار، مسنون اذکار اور دعاؤں کے ذریعہ کیا جاسکتا ہے۔ البتہ اگر کوئی شخص خاموش ہے لیکن اُس کا دل اللہ تعالیٰ کی طرف متوجہ ہے تب بھی وہ حالتِ ذکر میں ہے۔ پھر ذکر سے مراد یہ بھی ہے کہ ہم ہر کام کرتے ہوئے اللہ تعالیٰ کے احکامات اور نبی کریم ﷺ کی سنت کو یاد رکھیں، جھوٹ نہ بولیں، کسی کو دھوکہ نہ دیں اور اپنے جملہ فرائض دیانت داری سے ادا کریں۔

## آیت ۱۰۴

## مسلمان اور کافر کے عمل کا فرق

اور کمزوری نہ دکھاؤ (دشمن) قوم کا پیچھا کرنے میں	وَلَا تَهِنُوا فِي ابْتِغَاءِ الْقَوْمِ ط
اگر تم نے دکھ جھیلیا ہے	إِنْ تَكُونُوا تَأْلَمُونَ
تو بے شک انہوں نے بھی دکھ جھیلیا ہے جیسے تم نے دکھ جھیلیا ہے	فَأَلَّهِمْ يَا أَلَمُونَ ج
اور تم تو امید رکھتے ہو اللہ سے اُس (اجر) کی جس کی وہ امید نہیں رکھتے	وَتَرْجُونَ مِنَ اللَّهِ مَا لَا يَرْجُونَ ط
اور اللہ سب کچھ جاننے والا، کمالِ حکمت والا ہے۔	وَكَانَ اللَّهُ عَلِيمًا حَكِيمًا ۝

۱۵  
۱۴

یہ آیت مسلمانوں کو ترغیب دے رہی ہے کہ کیسے ہی مشکل حالات ہوں وہ کفار کا مقابلہ اور تعاقب کرنے میں کمزوری نہ دکھائیں۔ کفار باطل کے لیے مال و جان کی قربانیاں دے رہے ہیں حالانکہ انہیں آخرت میں کسی خیر کی امید نہیں۔ ان کے سامنے صرف دنیا اور اُس کے ناپائیدار فائدے ہیں۔ اس کے برعکس مسلمان اگر اللہ تعالیٰ کی راہ میں قربانیاں دیں گے تو انہیں اللہ سبحانہ تعالیٰ کی خوشنودی و تقرب اور آخرت کے ابدی و اعلیٰ انعامات حاصل ہونے کی توقع ہے۔ جنگ میں جیسے جانی نقصان یا دکھ مسلمانوں کو پہنچتا ہے ویسے ہی کافروں کو بھی پہنچتا ہے۔ کافر باطل پر ہو کر یہ سب کچھ برداشت کرتے ہیں تو پھر مسلمان حق پر ہو

---



---



---



---



---



---



---



---



---



---

کریہ سب کیوں نہ برداشت کریں؟ مسلمان شہید ہو جائیں یا زندہ سلامت گھر آجائیں، دونوں صورتوں میں انہیں اللہ تعالیٰ کی طرف سے عظیم اجر و ثواب ملنے کی امید ہے۔

### آیات ۱۰۵ تا ۱۰۶

عدل کرو، خیانت کرنے والے کی طرف داری نہ کرو

بے شک اے نبی! ہم نے نازل کی ہے آپ کی طرف کتاب حق کے ساتھ	إِنَّا أَنْزَلْنَا إِلَيْكَ الْكِتَابَ بِالْحَقِّ
تاکہ آپ فیصلہ کریں لوگوں کے درمیان اُس کے ذریعہ جو بصیرت دی ہے آپ کو اللہ نے	لِتَحْكُمَ بَيْنَ النَّاسِ بِمَا أَرَاكَ اللَّهُ ط
اور نہ بنیں خیانت کرنے والوں کی طرف سے جھگڑنے والے۔	وَلَا تَكُنْ لِلْخَائِبِينَ خَصِيمًا ۝۱۰۵
اور بخشش مانگیے اللہ سے	وَاسْتَغْفِرِ اللَّهَ
بے شک اللہ بہت بخشنے والا، ہمیشہ رحم فرمانے والا ہے۔	إِنَّ اللَّهَ كَانَ غَفُورًا رَحِيمًا ۝۱۰۶

ان آیات میں آگاہ کیا گیا کہ اللہ تعالیٰ نے نبی اکرم ﷺ پر ایسی کتاب نازل فرمائی ہے جو سو فیصد حق ہے۔ نبی اکرم ﷺ اور آپ ﷺ کے توسط سے ہر حاکم اور قاضی کو ہدایت دی گئی کہ وہ اللہ تعالیٰ کی طرف سے عطا کی جانے والی بصیرت اور فہم کو بروئے کار لاتے ہوئے اللہ تعالیٰ کی نازل کردہ کتاب کی روشنی میں عدل کریں۔ کسی مصلحت یا خوف کی وجہ سے خیانت کرنے والوں کی طرف داری نہ کریں۔ اس حوالے سے اگر لاشعوری طور پر خطا ہو جائے تو اللہ تعالیٰ سے بخشش کا سوال کریں۔ وہ ہر خطا کو بخشنے والا اور بہت رحم فرمانے والا ہے۔

---



---



---



---



---



---



---



---



---



---

آیات ۱۰۷ تا ۱۰۹

## عدل کے معاملہ میں تعصب نہ کرو

اور اے نبی! جھگڑانہ کیجئے اُن کی طرف سے جو خیانت کرتے ہیں اپنے آپ سے	وَلَا تُجَادِلْ عَنِ الَّذِينَ يَخْتَلُونَ أَنفُسَهُمْ ط
بے شک اللہ پسند نہیں کرتا اُسے جو خیانت کرنے والا، گناہ گار ہو۔	إِنَّ اللَّهَ لَا يُحِبُّ مَنْ كَانَ خَوَانًا أَثِيمًا ﴿۱۰۷﴾
وہ چھپا سکتے ہیں (اپنے ارادے) لوگوں سے	يَسْتَخْفُونَ مِنَ النَّاسِ
اور نہیں چھپا سکتے اللہ سے	وَلَا يَسْتَخْفُونَ مِنَ اللَّهِ
اور وہ اُن کے ساتھ ہوتا ہے	وَهُوَ مَعَهُمْ
جب وہ مشورہ کرتے ہیں رات کو ایسی بات کا، وہ خوش نہیں ہوتا جس سے	إِذْ يُبَيِّنُونَ مَا لَا يَرْضَى مِنَ الْقَوْلِ ط
اور اللہ اُس کا جو وہ کر رہے ہیں احاطہ کرنے والا ہے۔	وَكَانَ اللَّهُ بِمَا يَعْمَلُونَ مُجِيبًا ﴿۱۰۸﴾
(اے مسلمانو) سنو! یہ تم ہی تو ہو	هَآأَنْتُمْ هَآؤَآءِ
جو جھگڑتے ہو اُن کی طرف سے دنیا کی زندگی میں	جَدَلْتُمْ عَنْهُمْ فِي الْحَيَاةِ الدُّنْيَا
پس کون جھگڑے گا اللہ سے اُن کے بارے میں روزِ قیامت؟	فَمَنْ يُجَادِلُ اللَّهَ عَنْهُمْ يَوْمَ الْقِيَامَةِ
یا کون ہو گا اُن کا وکیل؟	أَمْ مَنْ يَكُونُ عَلَيْهِمْ وَكِيلًا ﴿۱۰۹﴾

---



---



---



---



---



---



---



---



---



---

ان آیات کے پس منظر میں ایک واقعہ ہے۔ ایک منافق نے چوری کا جرم کیا لیکن الزام ایک یہودی پر لگا دیا۔ نبی اکرم ﷺ اور صحابہ کرامؓ منافق کی باتوں سے متاثر ہو کر اُسے سچا سمجھنے لگے۔ اللہ تعالیٰ نے وحی کے ذریعہ حقیقتِ حال سے آگاہ فرمادیا۔ نبی اکرم ﷺ اور صحابہ کرامؓ کو اس طرح کے جھوٹے اور خیانت کرنے والے عناصر کی حمایت کرنے سے منع فرمایا۔ ان آیات کا پیغام یہ ہے کہ عدل کے معاملہ میں کسی تعصب کا دخل نہیں ہونا چاہیے۔ ہر صورت میں عدل کرنا چاہیے خواہ اس کا فائدہ کسی کافر کو ہی کیوں نہ پہنچے۔

### آیات ۱۱۰ تا ۱۱۲

گناہ گار مایوس اور ناامید نہ ہوں

اور جس نے کی کوئی برائی	وَمَنْ يَعْمَلْ سُوءًا
یا کیا ظلم اپنے آپ پر	أَوْ يَظْلِمْ نَفْسَهُ
پھر مانگی بخشش اللہ سے	ثُمَّ يَسْتَعْفِرِ اللَّهَ
وہ پائے گا اللہ کو بہت بخشنے والا، ہمیشہ رحم فرمانے والا۔	يَجِدِ اللَّهَ عَفُورًا رَحِيمًا ﴿۱۱۰﴾
اور جس نے کمایا گناہ	وَمَنْ يَكْسِبْ إِثْمًا
تو بے شک وہ کماتا ہے گناہ اپنے ہی لیے	فَأَنَّمَا يَكْسِبُهُ عَلَى نَفْسِهِ
اور اللہ سب کچھ جاننے والا، کمالِ حکمت والا ہے۔	وَكَانَ اللَّهُ عَلِيمًا حَكِيمًا ﴿۱۱۱﴾
اور جس نے کمائی کوئی خطا یا کوئی گناہ	وَمَنْ يَكْسِبْ خَطِيئَةً أَوْ إِثْمًا
پھر اُس کا الزام تھوپ دیا کسی بے گناہ پر	ثُمَّ يَرْمِ بِهِ بَرِيئًا

---



---



---



---



---



---



---



---



---



---

فَقَدْ احْتَبَلَ بُهْتَانًا وَاِثْمًا مُّبِينًا ۝

تو اُس نے اٹھایا ایک بہتان اور کیا ایک واضح گناہ۔

ان آیات میں گناہ گاروں کو ناامیدی سے بچانے کے لیے فرمایا گیا کہ گناہ چھوٹا ہو یا بڑا، جب بھی گناہ گار سچے دل سے اللہ تعالیٰ کے حضور توبہ و استغفار کرے گا تو اللہ تعالیٰ کو غفور اور رحیم پائے گا۔ جو توبہ نہ کرے وہ کسی کا کچھ نہیں بگاڑتا بلکہ اپنا ہی نقصان کرتا ہے۔ البتہ ایسے لوگوں کے لیے توشہید و عید ہے جو جرم کرنے کے بعد نادم ہونے کے بجائے الزام کسی اور کے سر ڈال دیتے ہیں۔ اُن کے لیے دگنا عذاب ہے کیونکہ انہوں نے دو جرم کیے ہیں۔ ایک خود گناہ کا کام کیا اور دوسرا اس سے بھی بڑا جرم کہ اُس گناہ کو کسی بے تصور کے سر تھوپ کر اُسے مجرم بنانے کی کوشش کی۔

## آیت ۱۱۳

## نبی اکرم ﷺ پر اللہ تعالیٰ کا فضل

اور اے نبی! اگر نہ ہوتا اللہ کا فضل آپ پر اور اُس کی رحمت	وَلَوْلَا فَضْلُ اللَّهِ عَلَيْكَ وَرَحْمَتُهُ
یقیناً تہیہ کر چکا تھا ایک گروہ اُن میں سے کہ راہِ عدل سے ہٹادے آپ کو	لَهَمَّتْ طَائِفَةٌ مِّنْهُمْ أَنْ يُضِلُّوكَ ۝ ط
اور وہ نہیں بہکا رہے مگر اپنے ہی آپ کو	وَمَا يُضِلُّونَ إِلَّا أَنْفُسَهُمْ ۝
اور وہ نہیں نقصان پہنچا سکتے آپ کو کچھ بھی	وَمَا يَضُرُّونَكَ مِنْ شَيْءٍ ۝ ط
اور نازل کی ہے اللہ نے آپ پر کتاب اور حکمت	وَأَنْزَلَ اللَّهُ عَلَيْكَ الْكِتَابَ وَالْحِكْمَةَ
اور سکھایا آپ کو وہ کچھ جو آپ نہیں جانتے تھے	وَعَلَّمَكَ مَا لَمْ تَكُنْ تَعْلَمُ ۝ ط
اور اللہ کا فضل آپ پر بہت ہی بڑا ہے۔	وَكَانَ فَضْلُ اللَّهِ عَلَيْكَ عَظِيمًا ۝

---



---



---



---



---



---



---



---



---



---

اس آیت میں نبی اکرم ﷺ پر اللہ تعالیٰ کی عظیم عنایات کا بیان ہے۔ آپ ﷺ کو منافقین چرب زبانی کے ذریعہ غلط فیصلہ کی طرف لے جانا چاہتے تھے لیکن اللہ تعالیٰ نے وحی کے ذریعہ آپ ﷺ کو حقیقتِ حال سے آگاہ فرمادیا۔ اُس نے آپ ﷺ کو کتاب و حکمت کے خزانے دیے اور وہ کچھ سکھایا جو آپ ﷺ نہیں جانتے تھے۔ بلاشبہ آپ ﷺ پر اُس کا فضل بہت ہی بڑا ہے۔ اس آیت میں یہ بھی واضح کیا گیا کہ اگر بالفرض منافقین جھوٹ بول کر آپ ﷺ کو غلط فہمی میں مبتلا کرنے میں کامیاب ہو جاتے اور اپنے حق میں عدل کے خلاف فیصلہ حاصل کر لیتے تو نقصان اُنہی کا تھا، آپ ﷺ کا کچھ بھی نہ بگڑتا۔ اللہ تعالیٰ کے نزدیک مجرم وہ ہے جو جھوٹ بولے اور دوسرے کو دھوکہ دے۔ آپ ﷺ کا ارشاد ہے کہ "میں بہر حال ایک انسان ہی تو ہوں۔ ہو سکتا ہے کہ تم ایک مقدمہ میرے پاس لاؤ اور تم میں سے ایک فریق دوسرے کی بہ نسبت زیادہ چرب زبان ہو اور اُس کے دلائل سُن کر میں اُس کے حق میں فیصلہ کر دوں۔ مگر یہ سمجھ لو کہ اگر اس طرح اپنے کسی بھائی کے حق میں سے کوئی چیز تم نے میرے فیصلہ کے ذریعے حاصل کی، تو دراصل تم دوزخ کا ایک ٹکڑا حاصل کرو گے"۔ (بخاری، مسلم، ابوداؤد)

## آیت ۱۱۴

## نجویٰ کی پسندیدہ صورت

کوئی بھلائی نہیں اُن کی بہت سی سرگوشیوں میں	لَا خَيْرَ فِي كَثِيرٍ مِّنْ نُّجُوهِمْ
سوائے اُس کے جو ترغیب دے صدقے کی	إِلَّا مَنْ أَمَرَ بِصَدَقَةٍ
یا نیکی کی	أَوْ مَعْرُوفٍ
یا لوگوں کے درمیان صلح کرانے کی	أَوْ إِصْلَاحٍ بَيْنَ النَّاسِ ط
اور جس نے کیا ایسا حاصل کرنے کے لیے اللہ کی رضا	وَمَنْ يَفْعَلْ ذَلِكَ ابْتِغَاءَ مَرْضَاتِ اللَّهِ
تو عنقریب ہم دیں گے اُسے شاندار بدلہ۔	فَسَوْفَ نُؤْتِيهِ أَجْرًا عَظِيمًا ﴿۱۱۴﴾

نجوی یعنی کسی اجتماعیت کے بارے میں خفیہ مشورہ و تبصرہ پسندیدہ عمل نہیں ہے۔ سورہ مجادلہ کی آیت ۸ میں اس سے منع کیا گیا ہے۔ اس آیت میں نجوی کی پسندیدہ صورت یہ بتائی گئی کہ تنہائی میں کسی کو اللہ تعالیٰ کی راہ میں صدقہ کرنے کی ترغیب دینا کسی نیکی کی طرف مائل کرنا یا باہم اختلافات کو ختم کرنے کی کوشش کرنا۔ ایک بار نبی اکرم ﷺ نے صحابہ کرام سے ارشاد فرمایا "کیا میں تمہیں ایسے کام کی خبر نہ دوں جو نماز، روزہ اور صدقہ سے بھی افضل ہے؟" صحابہ نے عرض کیا "بتائیے"۔ تو آپ ﷺ نے فرمایا "دو افراد کے درمیان صلح کرانا" (ترمذی)۔ آیت کے آخر میں بشارت دی گئی کہ جو کوئی اللہ تعالیٰ کی رضا کی خاطر تنہائی میں کسی کو نیک کاموں کی طرف مائل کرے گا تو عنقریب اللہ تعالیٰ اُسے شاندار بدلہ عطا فرمائے گا۔

## آیت ۱۱۵

## اجماع امت کے لیے قرآن حکیم سے دلیل

وَمَنْ يُشَاقِقِ الرَّسُولَ	اور جو مخالفت کرے رسول کی
مِنْ بَعْدِ مَا تَبَيَّنَ لَهُ الْهُدَىٰ	اس کے بعد کہ واضح ہو چکی اُس پر ہدایت
وَيَتَّبِعْ غَيْرَ سَبِيلِ الْمُؤْمِنِينَ	اور چلے اُس راہ پر جو الگ ہے مومنوں کی راہ سے
نُوَلِّهِ مَا تَوَلَّىٰ	تو ہم پھیر دیں گے اُسے جدھر وہ خود پھرا ہے
وَنُصَلِّهِ جَهَنَّمَ ط	اور ڈال دیں گے اُسے جہنم میں
وَسَاءَتْ مَصِيرًا ع	اور وہ بہت ہی بری لوٹنے کی جگہ ہے۔

ع  
ط

شریعت کے ماخذ چار ہیں۔ سب سے پہلے قرآن کریم، پھر حدیث نبوی ﷺ، پھر اجماع امت اور آخر میں قیاس۔ یہ آیت اجماع امت کے ماخذ شریعت ہونے کے لیے دلیل قرآنی فراہم کرتی ہے۔ اجماع امت کو اس آیت میں "سبیل المؤمنین" یعنی مومنوں کا راستہ کہا گیا ہے۔ فرمایا کہ جو کوئی مومنوں کے راستے کو چھوڑ کر یعنی مومنوں کے متفقہ فیصلے کو رد کر کے کوئی الگ روش اختیار

---



---



---



---



---



---



---



---



---



---

کرے تو وہ دراصل نبی کریم ﷺ کی امت میں انتشار پیدا کرنے کا مجرم ہوگا۔ یہ درحقیقت اللہ کے رسول ﷺ سے دشمنی کی صورت ہے کہ اُن کی امت میں پھوٹ ڈال دی جائے۔ ایسا کرنے والے کو اللہ تعالیٰ جہنم رسید کرے گا۔

### آیات ۱۱۶ تا ۱۱۷

### شُرک کا جرم معاف نہیں کیا جائے گا

بے شک اللہ معاف نہیں کرے گا اسے کہ شرک کیا جائے اُس کے ساتھ	إِنَّ اللَّهَ لَا يَغْفِرُ أَنْ يُشْرَكَ بِهِ
اور معاف فرمادے گا جو اس کے علاوہ ہے، جس کے لیے چاہے گا	وَيَغْفِرُ مَا دُونَ ذَلِكَ لِمَنْ يَشَاءُ ط
اور جس نے شرک کیا اللہ کے ساتھ	وَمَنْ يُشْرِكْ بِاللَّهِ
تو یقیناً وہ جاڑا بہت دور کی گمراہی میں۔	فَقَدْ ضَلَّ ضَلَالًا بَعِيدًا ۱۱۶
وہ نہیں پکارتے اللہ کے سوا مگر چند زنا نہ ناموں کو	إِنْ يَدْعُونَ مِنْ دُونِهِ إِلَّا إِنشَاءً ج
اور وہ نہیں پکارتے مگر سرکش شیطان کو۔	وَإِنْ يَدْعُونَ إِلَّا شَيْطَانًا مَرِيدًا ۱۱۷

اس سورہ مبارکہ کی آیت ۳۸ کی طرح آیت ۱۱۶ میں بھی یہ اعلان کیا گیا کہ اللہ تعالیٰ شرک کو معاف نہیں کرے گا اس کے علاوہ جس گناہ کو چاہے گا معاف فرمادے گا۔ شرک کرنے والا درحقیقت بہت دور کی گمراہی میں مبتلا ہو جاتا ہے۔ اللہ تعالیٰ ہمیں شرک کی حقیقت اور اس کی مختلف صورتوں کو سمجھنے اور ان سے بچنے کی توفیق عطا فرمائے۔ آمین! شرک کے علاوہ دیگر گناہوں کے لیے بھی کھلی چھٹی نہیں بلکہ اللہ تعالیٰ جس گناہ کو چاہے گا معاف فرمادے گا۔ البتہ سچی توبہ سے شرک سمیت تمام بڑے گناہ بھی معاف کر دیے جائیں گے۔ آیت ۱۱۷ میں ارشاد ہوا کہ مشرکین عرب چند زنا نہ ناموں کو اللہ تعالیٰ کے سوا پکارتے ہیں۔ اُن کے بتوں کے

---



---



---



---



---



---



---



---



---



---

نام مؤنث تھے جیسے لات، عزی، مناة، نائلہ وغیرہ۔ وہ فرشتوں کو بھی اللہ تعالیٰ کی بیٹیاں قرار دے کر ان کی پوجا کرتے تھے۔ بتوں، فرشتوں اور دیگر ہستیوں کی پوجا دراصل شیطان کی پوجا ہے کیونکہ شرک کی تمام راہیں شیطان ہی انسان کو سجاتا ہے اور اللہ تعالیٰ کے در سے ہٹا کر دوسروں کے آستانوں اور چوکھٹوں پر جھکاتا ہے۔

آیات ۱۱۸ تا ۱۱۹

### شیطان کے ناپاک عزائم

لَعْنَةُ اللَّهِ	لعنت کی ہے شیطان پر اللہ نے
وَقَالَ لَا تَخْذَنَّ مِنْ عِبَادِكَ نَصِيبًا مَّفْرُوضًا ﴿۱۱۸﴾	اور اُس نے کہا تھا (اے اللہ!) میں ضرور لوں گا تیرے بندوں میں سے ایک مقرر حصہ۔
وَلَا ضَلَّئِهِمْ	اور میں ضرور گمراہ کروں گا انہیں
وَلَا مَسِيئِهِمْ	اور میں ضرور جھوٹی امیدیں دلاؤں گا انہیں
وَلَا مَرْتَهُمْ	اور میں ضرور ترغیب دوں گا انہیں
فَلْيَبْتَئِكُنَّ اِذَا نَالُوا نِعَامًا	تو وہ ضرور چیریں گے چوپایوں کے کان
وَلَا مَرْتَهُمْ	اور میں ضرور ترغیب دوں گا انہیں
فَلْيَغْيِرَنَّ خَلْقَ اللَّهِ	تو وہ ضرور بدلیں گے اللہ کی پیدا کی ہوئی صورت
وَمَنْ يَتَّخِذِ الشَّيْطَانَ وَلِيًّا مِّنْ دُونِ اللَّهِ	اور جس نے بنایا شیطان کو دوست اللہ کو چھوڑ کر
فَقَدْ خَسِرَ خُسْرَانًا مُّبِينًا ﴿۱۱۹﴾	تو نقصان اٹھایا اُس نے کھلا نقصان۔

---



---



---



---



---



---



---



---



---



---

ان آیات میں آگاہ کیا گیا کہ شیطان نے اللہ تعالیٰ کے سامنے اپنے ان عزم کا پختہ اظہار کیا تھا کہ میں تمام انسانوں کو گمراہ کروں گا۔ انہیں اللہ تعالیٰ کی بخشش کی جھوٹی امیدیں دلا کر گناہوں پر جری کروں گا۔ انہیں بتوں کے نام پر جانوروں کو وقف کرنے کی ترغیب دوں گا۔ وہ اس کی علامت کے طور پر جانوروں کے کان چیریں گے۔ انہیں اللہ تعالیٰ کی تخلیق کو بدلنے کی پٹی پڑھاؤں گا۔ اس کی کئی صورتیں ہیں۔ پہلی یہ کہ مردوں میں زنا نہ لباس اور اطوار اپنانے کی خواہش اور عورتوں میں مردانہ وضع قطع اور روش اختیار کرنے کی چاہت۔ دوسری صورت ہے مردوں کا داڑھی منڈانا۔ تیسری صورت مخلوق سے وہ کام لینا جس کے لئے اللہ تعالیٰ نے اسے پیدا نہیں کیا جیسے ہم جنس پرستی۔ چوتھی صورت یہ کہ جس کام کے لیے اللہ تعالیٰ نے کسی مخلوق کو پیدا کیا ہے، اس سے وہ کام نہ لینا جیسے مردوں اور عورتوں کو بانجھ بنانا یعنی خاندانی منصوبہ بندی۔ یہ سب پٹیاں شیطان ہی پڑھاتا ہے۔ ایسے کام کرنا دراصل فطرت کے خلاف جنگ کرنا ہے جس کے نتائج ہمیشہ برے ہی نکلتے ہیں۔ فطرت کے خلاف جنگ میں بالآخر انسان ہی ناکام اور خسارے میں رہتا ہے۔

### آیات ۲۰ تا ۲۲

#### شیطان کا وعدہ جھوٹا اور اللہ کا وعدہ سچا ہے

یَعِدُهُمْ وَيَبْئِيهِمْ	شیطان وعدہ کرتا ہے ان سے اور امیدیں دلاتا ہے انہیں
وَمَا يَعِدُهُمُ الشَّيْطَانُ إِلَّا عُرْوًا ۝۲۰	اور وعدہ نہیں کرتا ان سے شیطان مگر دھوکہ کا۔
أُولَئِكَ مَا لَهُمْ جَهَنَّمُ	یہ وہ لوگ ہیں جن کا ٹھکانہ جہنم ہے
وَلَا يَجِدُونَ عَنْهَا مَحِيصًا ۝۲۱	اور وہ نہیں پائیں گے جہنم سے بھاگنے کی کوئی جگہ۔
وَالَّذِينَ آمَنُوا	اور وہ لوگ جو ایمان لائے
وَعَمِلُوا الصَّالِحَاتِ	اور انہوں نے عمل کیے اچھے

---



---



---



---



---



---



---



---



---



---

ہم عنقریب داخل کریں گے انہیں اُن باغات میں بہتی ہیں جن کے نیچے نہریں	سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ
وہ رہنے والے ہیں اُن میں ہمیشہ ہمیش	خَالِدِينَ فِيهَا أَبَدًا ۗ
اللہ کا وعدہ سچا ہے	وَعَدَ اللَّهُ حَقًّا
اور کون زیادہ سچا ہے اللہ سے قول میں۔	وَمَنْ أَصْدَقُ مِنَ اللَّهِ قِيلًا ﴿۱۲۶﴾

ان آیات میں خبر دار کیا گیا کہ شیطان کا سارا کاروبار ہی جھوٹے وعدوں اور امیدوں کے بل پر چلتا ہے۔ وہ انسان کو جب کسی غلط راستے کی طرف لے جانا چاہتا ہے تو اُسے سبز باغ دکھاتا ہے۔ اللہ تعالیٰ کی شانِ رحمت نمایاں کر کے اُسے گناہوں پر کاربند رکھتا ہے۔ کسی کو زندگی طویل ہے کا جھانسہ دے کر نیکیوں اور توبہ سے محروم کر دیتا ہے۔ کسی کو یہ بھروسہ دلاتا ہے کہ نہ اللہ ہے نہ آخرت، بس مر کر مٹی ہو جانا ہے۔ کسی کو یہ تسلی دیتا ہے کہ آخرت ہے بھی تو وہاں کی گرفت سے فلاں کے طفیل اور فلاں کے صدقے میں بچ نکلو گے۔ انسان کے دل میں بے جا آرزوئیں پیدا کرتا رہتا ہے جن سے انسان کی حرص میں اضافہ ہوتا رہتا ہے۔ ایسی ہی آرزوؤں کی تکمیل کے لیے انسان کئی قسم کے گناہوں کا مرتکب ہوتا رہتا ہے یہاں تک کہ موت اُسے اچانک آ کر دبوچ لیتی ہے۔ غرض جو جس وعدے اور جس امید سے فریب کھا سکتا ہے، شیطان اُس کے سامنے وہی پیش کرتا ہے اور پھانس لیتا ہے۔ جس نے بھی شیطان کی راہ کی پیروی کی وہ اُس جہنم میں گرے گا جہاں سے نکل نہ سکے گا۔ اس کے برعکس جو لوگ شیطان کی چالوں کو ناکام بناتے ہوئے ایمان اور اعمالِ صالح کی راہ اختیار کریں گے اللہ تعالیٰ اُن سے ہمیشہ ہمیش کی جنت کی نعمتیں عطا کرنے کا وعدہ کرتا ہے۔ اللہ کا وعدہ بالکل سچا ہے اور اللہ تعالیٰ سے بڑھ کر سچا ہو بھی کون سکتا ہے؟

---



---



---



---



---



---



---



---



---



---

آیات ۲۳ تا ۲۴

## خوش کن خواہشات کام نہ آئیں گی

(اے مسلمانو!) نہ تمہاری خواہشات سے کچھ ہوگا اور نہ اہل کتاب کی خواہشات سے	لَيْسَ بِأَمَانِيٍّ أَهْلِ الْكِتَابِ
جو کرے گا برائی اُسے بدلہ دیا جائے گا اُس کا	مَنْ يَعْمَلْ سُوءًا يُجْزَ بِهِ ۖ
اور وہ نہیں پائے گا اپنے لیے اللہ کے سوا کوئی دوست اور نہ کوئی مددگار۔	وَلَا يَجِدُ لَهُ مِنْ دُونِ اللَّهِ وَلِيًّا وَلَا نَصِيرًا ﴿۲۳﴾
اور جس نے عمل کیا اچھا خواہ وہ مرد ہو یا عورت	وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أُنْثَىٰ
اور وہ ہو مومن	وَهُوَ مُؤْمِنٌ
تو یہ لوگ داخل ہوں گے جنت میں	فَأُولَٰئِكَ يَدْخُلُونَ الْجَنَّةَ
اور اُن پر ظلم نہیں کیا جائے گا ایک تل کے برابر۔	وَلَا يُظْلَمُونَ نَقِيرًا ﴿۲۴﴾

ان آیات میں عمل کے بجائے خوش کن خواہشات کے سہارے جنت کی امید رکھنے کی نفی کی گئی۔ اہل کتاب کی خوش کن خواہشات یہ تھیں کہ ہم اللہ کے چہیتے ہیں اور جنت صرف ہمارے لیے ہے (البقرہ: ۱۱۰)۔ آج مسلمانوں کی بھی خام خیالی ہے کہ۔

خوار ہیں بدکار ہیں ڈوبے ہوئے ذلت میں ہیں

کچھ بھی ہیں مولا تیرے محبوب کی امت میں ہیں

روز قیامت نتائج عمل کی بنیاد پر سامنے آئیں گے۔ کسی انسان کو کسی دوسرے انسان کی مدد کا اختیار حاصل نہیں ہوگا۔ برے عمل کا برا نتیجہ اور ایمان و اخلاص کے ساتھ کیے گئے نیک عمل کا اچھا نتیجہ نکلے گا۔ مرد ہو یا عورت، کسی کے ساتھ معمولی سی بھی ناانصافی

---



---



---



---



---



---



---



---



---



---

نہیں ہوگی۔ البتہ اللہ تعالیٰ نیک بندوں کو اُن کی خطاؤں کی سزا دینا ہی میں بیماریوں یا نقصانات کی صورت میں دے دیتا ہے تاکہ آخرت میں وہ جہنم کی ہولناکی سے مکمل طور پر محفوظ رہیں۔

### آیات ۲۵ تا ۲۶

بہترین روشِ ملتِ ابراہیم کی پیروی ہے

اور کون اچھا ہے دین کے لحاظ سے اُس سے جس نے جھکا دیا اپنا چہرہ اللہ کے لیے	وَمَنْ أَحْسَنُ دِينًا مِمَّنْ أَسْلَمَ وَجْهَهُ لِلَّهِ
اور وہ نیک بھی ہے	وَهُوَ مُحْسِنٌ
اور اُس نے پیروی کی ابراہیمؑ کے راستے کی جو بالکل یکسو تھے	وَاتَّبَعَ مِلَّةَ إِبْرَاهِيمَ حَنِيفًا
اور بنا لیا اللہ نے ابراہیمؑ کو دوست۔	وَاتَّخَذَ اللَّهُ إِبْرَاهِيمَ خَلِيلًا ﴿۲۵﴾
اور اللہ ہی کے لیے ہے جو کچھ آسمانوں میں ہے اور جو کچھ زمین میں ہے	وَاللَّهُ مَا فِي السَّمٰوٰتِ وَمَا فِي الْاَرْضِ ط
اور اللہ ہر چیز کا احاطہ کرنے والا ہے۔	وَكَانَ اللَّهُ بِكُلِّ شَيْءٍ مُّحِيطًا ﴿۲۶﴾

۱۵

ان آیات میں فرمایا کہ سب سے بہتر دین اُس کا ہے جو اپنا سر اللہ تعالیٰ کے احکامات کے سامنے جھکا دے، اخلاص کے ساتھ نیکیاں کرے اور حضرت ابراہیمؑ کے راستے کی پیروی کرے جو اللہ تعالیٰ کی بندگی میں بالکل یکسو تھے۔ انہوں نے اُس کے تمام احکامات کے سامنے برضا و رغبت اپنا سر تسلیم خم کر دیا تھا۔ یہ نہیں کیا کہ جو بات آسان یا نفس کو مرغوب تھی اُسے قبول کر لیا اور جو مشکل یا ناپسند تھی اُسے چھوڑ دیا، یا اُس کی حسبِ پسند تاویل کر کے اُس کے مطابق عمل کر لیا۔ اللہ تعالیٰ نے انہیں کئی آزمائشوں سے

---



---



---



---



---



---



---



---



---



---

گزارا۔ انہوں نے ہر آزمائش میں اُس کے احکامات اور رضا کو ترجیح دی۔ کسی مصلحت اور دباؤ کو خاطر میں نہ لائے۔ یہ ہی وجہ ہے کہ اللہ تعالیٰ نے انہیں "خلیل اللہ" یعنی اپنا دوست ہونے کا مرتبہ عطا فرمایا تھا۔ اللہ تعالیٰ ہی کائنات کی ہر شے کا مالک ہے لہذا انسان کے لیے صحیح رویہ یہی ہے کہ حضرت ابراہیمؑ کی پیروی کرتے ہوئے اُس کی بندگی و اطاعت پر جم جائے اور سرکشی چھوڑ دے۔ اگر انسان ایسا نہیں کرتا تو وہ اللہ تعالیٰ کی گرفت سے بچ کر کہیں بھاگ نہیں سکتا۔ اُس کی قدرت اُسے ہر طرف سے گھیرے ہوئے ہے۔

### آیات ۱۲۷ تا ۱۲۸

#### عورتوں اور یتیموں کے حقوق

اے نبی! وہ پوچھتے ہیں آپ سے عورتوں کے بارے میں	وَيَسْتَفْتُونَكَ فِي النِّسَاءِ ط
فرمائیے اللہ حکم دیتا ہے تمہیں اُن کے بارے میں	قُلِ اللَّهُ يُفْتِيكُمْ فِيهِنَّ ل
اور جو تلاوت کیا گیا ہے تم پر کتاب میں سے	وَمَا يَتْلَىٰ عَلَيْكُمْ فِي الْكِتَابِ
وہ اُن یتیم لڑکیوں کے بارے میں ہے جنہیں تم نہیں دیتے وہ حق جو طے کیا جا چکا ہے اُن کے لیے	فِي يَتَامَى النِّسَاءِ الَّتِي لَا تُوْتُونَهُنَّ مَا كُتِبَ لَهُنَّ
اور چاہتے ہو کہ نکاح کر لو اُن سے	وَتَرْغَبُونَ أَنْ تَنْكِحُوهُنَّ
اور اُن کے بارے میں ہے جو نادار ہیں بچوں میں سے	وَالْمُسْتَضْعَفِينَ مِنَ الْوِلْدَانِ ل
اور یہ کہ تم قائم رہو یتیموں کے لیے عدل پر	وَأَنْ تَقُومُوا لِلْيَتَامَىٰ بِالْقِسْطِ ط

---



---



---



---



---



---



---



---



---



---

اور جو تم کرتے ہو بھلائی	وَمَا تَفْعَلُوا مِنْ خَيْرٍ
تو بے شک اللہ اُسے خوب جاننے والا ہے۔	فَإِنَّ اللَّهَ كَانَ بِهِ عَلِيمًا ﴿۱۷۶﴾
اور اگر کوئی خاتون اندیشہ رکھے اپنے شوہر کی طرف سے زیادتی یا عدم توجہی کا	وَإِنْ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا
تو کوئی حرج نہیں ہے اُن دونوں پر	فَلَا جُنَاحَ عَلَيْهِمَا
کہ وہ سمجھوتا کر لیں آپس میں صلح کا	أَنْ يُصْلِحَا بَيْنَهُمَا صُلْحًا ط
اور صلح بہتر ہے	وَالصُّلْحُ خَيْرٌ ط
اور رکھی گئی ہے نفسوں میں لالچ	وَأُحْضِرَتِ الْأَنْفُسُ الشُّحَّ ط
اور اگر تم حسن سلوک کرو اور بچو اللہ کی نافرمانی سے	وَإِنْ تَحْسَبُوا أَنْ تَنْقُتُوا
تو بے شک اللہ اُس سے جو تم کر رہے ہو خوب باخبر ہے۔	فَإِنَّ اللَّهَ كَانَ بِمَا تَعْمَلُونَ خَبِيرًا ﴿۱۷۸﴾

ان آیات میں خواتین اور یتیموں کے حقوق بیان کیے گئے ہیں۔ ارشاد ہوا کہ ایسی روش مت اختیار کرو کہ تم یتیم لڑکیوں سے محض اس لیے نکاح کر لو کہ انہیں مہرنہ دو یا اُن کی وراثت کے مال پر قبضہ کر لو کیونکہ کوئی اُن کی طرف سے پوچھنے والا نہیں ہے۔ اسی طرح یتیم بچوں سے بھی حسن سلوک کرو اور ناحق اُن کے مال نہ کھاؤ۔ ارشادِ نبوی ﷺ ہے "اے اللہ میں لوگوں کو دو وضعیوں کے حق سے بہت ڈراتا ہوں (کہ ان میں کوتاہی مت کرنا) ایک یتیم اور دوسری عورت" (نسائی)۔ آیت ۱۲۸ میں مردوں کو بیویوں کے ساتھ حسن سلوک کی ترغیب دی گئی۔ البتہ جو خاتون اپنے شوہر سے عدم توجہی محسوس کرے، اُسے تلقین کی گئی کہ وہ اپنے کچھ حقوق سے دستبردار ہو کر شوہر کو راضی کرنے کی کوشش کرے تاکہ گھر آباد رہے۔

---



---



---



---



---



---



---



---



---



---

## آیات ۲۹ تا ۱۳۰

## بیویوں کے درمیان عدل

اور تم ہر گز اختیار نہیں رکھتے کہ پورا عدل کر سکو بیویوں کے درمیان	وَ لَنْ تَسْتَطِيعُوا اَنْ تَعْدِلُوا بَيْنَ النِّسَاءِ
اور خواہ تم خواہش بھی رکھتے ہو	وَ لَوْ حَرَصْتُمْ
تو نہ مائل ہو جاؤ (ایک ہی کی طرف) پورے میلان کے ساتھ	فَلَا تَمِيلُوا كُلَّ الْمَيْلِ
پس تم چھوڑ دو دوسری کو لٹکائی ہوئی کی طرح	فَتَذَرُوها كَالْمُعَلَّقَةِ ط
اور اگر تم اصلاح کرتے رہو (اپنے رویہ کی) اور بچتے رہو اللہ کی نافرمانی سے	وَ اِنْ تَصْلِحُوْا وَ تَتَّقُوْا
تو بے شک اللہ بہت بخشنے والا، ہمیشہ رحم فرمانے والا ہے۔	فَاِنَّ اللّٰهَ كَانَ غَفُوْرًا رَّحِيْمًا ۱۲۹
اور اگر دونوں (میاں بیوی) جدا ہو جائیں	وَ اِنْ يَنْفَرَقَا
تو غنی کر دے گا اللہ دونوں کو اپنی وسعت سے	يُعْزِنُ اللّٰهُ كُلًّا مِّنْ سَعَتِهٖ ط
اور اللہ بڑی وسعت والا، کمال حکمت والا ہے۔	وَ كَانَ اللّٰهُ وَّاسِعًا حَكِيْمًا ۱۳۰

ان آیات میں مردوں کو آگاہ کیا گیا کہ تم باوجود خواہش کے بیویوں کے درمیان عدل نہیں کر سکتے۔ کسی کا حسن، اخلاق، سلیقہ، کم عمری یا مزاج تمہیں زیادہ مائل کر سکتا ہے۔ اس کے باوجود تمام اختیاری امور میں یکسانیت اختیار کرنے کی کوشش کرو تا کہ کوئی بیوی بھی خود کو بے شوہر والی نہ سمجھے۔ آیت ۱۲۹ سے بعض مغرب پرستوں نے یہ نتیجہ نکالا ہے کہ قرآن ایک طرف عدل کی شرط

---



---



---



---



---



---



---



---



---



---

کے ساتھ تعددِ ازواج کی اجازت دیتا ہے اور دوسری طرف عدل کو ناممکن قرار دے کر اس اجازت کو عملاً منسوخ کر دیتا ہے۔ درحقیقت ایسا نتیجہ نکالنے کے لیے اس آیت میں کوئی گنجائش نہیں ہے۔ اگر صرف اتنا ہی کہا جاتا کہ تم بیویوں کے درمیان عدل نہیں کر سکتے تو یہ نتیجہ نکالا جاسکتا تھا، مگر یہ جو فرمایا گیا کہ ایک بیوی کی طرف بالکل نہ جھک پڑو تو اس فقرے نے کوئی موقع اس مطلب کے لیے باقی نہیں چھوڑا جو مغرب پرست اس آیت سے نکالنا چاہتے ہیں۔ البتہ اگر میاں بیوی میں بالکل بھی موافقت نہ ہو پارہی ہو اور حسن معاشرت کی کوئی صورت نظر نہ آرہی ہو تو پھر مناسب نہیں کہ ایک گھرانہ میں ہر وقت کشیدگی کی فضا قائم رہے اور وہ بے سکونی کا باعث بنا رہے۔ اس صورت میں علیحدگی بہتر ہے۔ خواہ مرد طلاق دے دے یا عورت خلع لے لے۔ پھر دونوں کا اللہ تعالیٰ مالک ہے، وہ ان میں سے ہر اک کو اپنے فضل سے غنی کر دے گا۔

## آیات ۱۳۱ تا ۱۳۲

## اللہ تعالیٰ کا تقویٰ اختیار نہ کرنا کفر ہے

اور اللہ ہی کا ہے جو کچھ آسمانوں اور جو کچھ زمین میں ہے	وَاللَّهُ مَا فِي السَّمَوَاتِ وَمَا فِي الْأَرْضِ ط
اور ہم نے وصیت کی تھی اُن کو جنہیں دی گئی تھی کتاب تم سے پہلے	وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ
اور تمہیں بھی کہ بچو اللہ کی فرمانی سے	وَإِيَّاكُمْ أَنْ اتَّقُوا اللَّهَ ط
اور اگر تم نے کفر کیا	وَإِنْ تَكْفُرُوا
تو بے شک اللہ ہی کا ہے جو کچھ آسمانوں اور جو کچھ زمین میں ہے	فَإِنَّ لِلَّهِ مَا فِي السَّمَوَاتِ وَمَا فِي الْأَرْضِ ط
اور اللہ بے نیاز، سب خوبیوں والا ہے۔	وَكَانَ اللَّهُ غَنِيًّا حَمِيدًا ﴿۱۳۱﴾

---



---



---



---



---



---



---



---



---



---

اور اللہ ہی کا ہے جو کچھ آسمانوں اور جو کچھ زمین میں ہے	وَاللَّهُ مَا فِي السَّمَوَاتِ وَمَا فِي الْأَرْضِ ط
اور کافی ہے اللہ کا ساز ہونا۔	وَكَفَى بِاللَّهِ وَكِيلًا ﴿۳۳﴾

ان آیات میں فرمایا کہ اللہ تعالیٰ نے اہل کتاب کو اور اب مسلمانوں کو حکم دیا ہے کہ اللہ تعالیٰ کا تقویٰ اختیار کرو یعنی اُس کی نافرمانی نہ کرو۔ ایسا نہ ہو کہ تم احکاماتِ شریعت پر مبنی آیات کی محض تلاوت ہی کو کافی سمجھو اور اسے حصولِ ثواب و برکت کا ذریعہ بنا لو۔ بلاشبہ یہ تلاوت باعثِ ثواب و برکت ہے لیکن اصلاً احکاماتِ شریعت اس لیے دیئے گئے کہ اُن پر عمل کرو اور اُنہیں نافذ کرو۔ اگر تم نے ایسا نہ کیا تو یہ کفر ہے اور جان لو اللہ تعالیٰ تمہارے تقویٰ اور نیکیوں کا محتاج نہیں ہے۔ حدیث مبارکہ ہے کہ اللہ تعالیٰ فرماتا ہے "اے میرے بندو! اگر تمہارے اگلے پچھلے، انسان اور جن سب کے سب، سب سے زیادہ متقی آدمی کے دل کی طرح ہو جائیں تو اس سے میری سلطنت میں کچھ اضافہ نہ ہوگا۔ اور اگر تمہارے اگلے پچھلے انسان اور جن سب کے سب، سب سے فاجر آدمی کے دل کی طرح ہو جائیں تو اس سے میری سلطنت میں کچھ بھی کمی واقع نہ ہوگی۔ اور اے میرے بندو! اگر تمہارے اگلے اور پچھلے انسان اور جن سب کے سب ایک میدان میں کھڑے ہو کر مجھ سے مانگیں اور میں ہر ایک کو اُس کی مطلوبہ چیز دے دوں تو جو کچھ میرے پاس ہے اُس میں کوئی کمی نہ آئے گی مگر اتنی جتنی سوئی کو سمندر میں ڈبونے سے آتی ہے" (مسلم)۔

### آیت ۱۳۳

#### شریعت پر عمل کرو، ورنہ مٹا دیے جاؤ گے

اگر اللہ چاہے تو لے جائے تمہیں اے لوگو!	إِنْ يَشَاءُ يُدْهِبْكُمْ أَيُّهَا النَّاسُ
اور لے آئے دوسروں کو	وَيَأْتِ بِآخَرِينَ ط
اور اللہ ایسا کرنے پر پوری قدرت رکھتا ہے۔	وَكَانَ اللَّهُ عَلَىٰ ذَٰلِكِ قَدِيرًا ﴿۳۴﴾

---



---



---



---



---



---



---



---



---



---

اس آیت میں ہمارے لیے ہلا دینے والا مضمون ہے۔ اللہ تعالیٰ ہمیں دعوت دے رہا ہے کہ ہم اُس کی عطا کردہ شریعت پر پوری روح کے ساتھ عمل کریں۔ اگر ہم نے ایسا نہ کیا تو اللہ تعالیٰ اس اعزاز سے ہمیں محروم کر دے گا۔ شریعت پر عمل کی یہ سعادت کسی اور قوم کو دے دے گا۔ اُس کے ہاتھ سے ہمیں پٹوا کر پیچھے دھکیل دے گا۔ ایسا کرنا اللہ تعالیٰ کے لیے کچھ بھی مشکل نہیں ہے۔ اللہ تعالیٰ تو اپنے احکامات پر عمل چاہتا ہے۔ لہذا جو لوگ بھی اللہ تعالیٰ کی اس مرضی کو پورا کرنے کے قابل ہوں گے وہ اُنہی کو آگے لے آئے گا۔ ہماری بھلائی اسی میں ہے کہ ہم اللہ تعالیٰ کے فرمانبردار بن کر رہیں اور اُس کی مرضی کو جاری و ساری کرنے کے لیے تن، من، دھن لگادیں۔

### آیت ۱۳۴

## طے کر لو دنیا کے طلب گار ہو یا آخرت کے

مَنْ كَانَ يُرِيدُ ثَوَابَ الدُّنْيَا	جو کوئی طلب گار ہوتا ہے دنیا کے بدلے کا
فَعِنْدَ اللَّهِ ثَوَابُ الدُّنْيَا وَالْآخِرَةِ	تو اللہ کے پاس تو دنیا و آخرت دونوں کا بدلہ ہے
وَكَانَ اللَّهُ سَمِيعًا بَصِيرًا ﴿۱۳۴﴾	اور اللہ سب کچھ سننے، والا سب کچھ دیکھنے والا ہے۔

۱۳۴

اس آیت میں فرمایا کہ وہ بڑا ہی نا سمجھ ہے جو صرف دنیا کا طلب گار ہے۔ اللہ تعالیٰ تو دنیا و آخرت دونوں کی بھلائیاں عطا کرنے پر

قادر ہے۔ تو ہی ناداں چند کلیوں پر قناعت کر گیا

ورنہ گلشن میں علاج تنگی داماں بھی ہے

اگر انسان دنیا کے فائدے ہی چاہتا ہے اور دنیا میں ہی مگن ہو گیا ہے تو اُسے دنیا کے فائدے حاصل ہو جائیں گے۔ اگر وہ آخرت کی

بھلائی بھی چاہتا ہے تو اُسے یقیناً آخرت میں اجر و ثواب ملے گا اور اُس کے علاوہ دنیا کے فائدوں میں سے بھی جو کچھ اُس کے مقدر

میں ہے مل کر رہے گا۔ لہذا انسان کو چاہیے کہ وہ اللہ تعالیٰ سے دنیا و آخرت دونوں کی بھلائیوں کا سوال کرتا رہے:

---



---



---



---



---



---



---



---



---



---

رَبَّنَا اتِّتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔

"اے ہمارے رب! ہمیں عطا فرما دنیا میں بھلائی اور آخرت میں بھی بھلائی اور ہمیں بچالے آگ کے عذاب سے"۔ آمین!

### آیت ۱۳۵

عدل کے علمبردار بن کر کھڑے ہو جاؤ

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
ہو جاؤ قائم کرنے والے عدل کے	كُونُوا قَوْمِينَ بِالْقِسْطِ
گواہ بن کر اللہ کے لیے	شُهَدَاءَ لِلَّهِ
خواہ یہ گواہی خلاف ہو تمہارے یا والدین کے یا قرابت داروں کے	وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ ۚ
اگر کوئی مالدار ہو یا فقیر	إِنْ يَكُنْ غَنِيًّا أَوْ فَقِيرًا
پس اللہ زیادہ خیر خواہ ہے ان دونوں کا	فَاللَّهُ أَوْلَىٰ بِهِمَا ۖ
تو پیروی مت کرو خواہشات کی کہ تم عدل نہ کرو	فَلَا تَتَّبِعُوا الْهَوَىٰ أَنْ تَعْدِلُوا
اور اگر تم ہیر پھیر کرو بات میں	وَإِنْ تَنَازَعْتُمْ فِي شَيْءٍ فَعُدُّوا لَهُ عِدْلَ اللَّهِ عَاقِلِينَ ۚ
یا حق سے رُخ پھیر لو	أَوْ تُعْرَضُوا
تو بے شک اللہ اُس سے جو تم کر رہے ہو خوب باخبر ہے۔	فَإِنَّ اللَّهَ كَانَ بِمَا تَعْمَلُونَ خَبِيرًا ﴿۱۳۵﴾

---



---



---



---



---



---



---



---



---



---

اس آیت میں اہل ایمان کو حکم دیا گیا کہ عدل کے قائم کرنے والے بن کر کھڑے ہو جاؤ۔ یہی اللہ تعالیٰ کی شانِ عدل کی گواہی ہے۔ عدل کرتے ہوئے یا گواہی دیتے ہوئے یہ نہ دیکھو کہ اس کا نقصان کس کو پہنچ رہا ہے۔ تمہاری گواہی محض اللہ تعالیٰ کے لیے ہونی چاہیے۔ کسی کی رور عایت، کوئی ذاتی مفاد یا اللہ تعالیٰ کے سوا کسی اور کی خوشنودی پیش نظر نہ ہو۔ کوئی قرابت دار ہو یا غیر، غنی ہو یا فقیر! اللہ تعالیٰ اُس کا زیادہ خیر خواہ ہے۔ تم اُسے فائدہ پہنچانے کے لیے عدل کے منافی روش اختیار نہ کرو۔ اگر تم نے یہ حرکت کی تو جان لو کہ اللہ تعالیٰ تمہارے ہر عمل سے باخبر ہے۔ اس آیت میں صرف یہ حکم نہیں دیا گیا کہ عدل کی روش پر چلو، بلکہ یہ فرمایا کہ عدل کے علمبردار بن جاؤ۔ تمہارا کام صرف عدل کرنا ہی نہیں ہے بلکہ عدل کا جھنڈا لے کر اٹھنا ہے۔ تمہیں اس بات پر کمر بستہ ہونا ہے کہ ظلم مٹے اور اُس کی جگہ عدل قائم ہو۔ عدل کو اپنے قیام کے لیے جس سہارے کی ضرورت ہے، مومن ہونے کی حیثیت سے تمہارا مقام یہ ہے کہ وہ سہارا تم بنو۔ گویا اس آیت کی رُو سے معاشرے سے ظلم و زیادتی کو ختم کرنا اور ایک عادلانہ نظام کے قیام کے لیے جدوجہد کرنا ہر مسلمان پر لازم ہے۔

### آیت ۱۳۶

### مسلمانو! دل سے ایمان لاؤ

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
ایمان لاؤ اللہ پر اور اُس کے رسول پر	آمِنُوا بِاللَّهِ وَرَسُولِهِ
اور اُس کتاب پر جو اُس نے نازل کی اپنے رسول پر	وَالْكِتَابِ الَّذِي نَزَّلَ عَلَى رَسُولِهِ
اور ان کتابوں پر جو اُس نے نازل کیں پہلے	وَالْكِتَابِ الَّذِي أَنْزَلَ مِنْ قَبْلُ ط
اور جس نے کفر کیا اللہ کا	وَمَنْ يَكْفُرْ بِاللَّهِ
اور اُس کے فرشتوں کا	وَمَلَائِكَتِهِ

---



---



---



---



---



---



---



---



---



---

اور اُس کی کتابوں کا	وَ كُتُبِهِ
اور اُس کے رسولوں کا	وَرُسُلِهِ
اور آخرت کے دن کا	وَالْيَوْمِ الْآخِرِ
تو یقیناً وہ جا پڑا بہت دور کی گمراہی میں۔	فَقَدْ ضَلَّ ضَلَالًا بَعِيدًا ﴿۳۷﴾

اس آیت میں ایسے مسلمانوں کو جو زبان سے ایمان کا اقرار کرتے ہیں 'ایمانِ حقیقی یعنی دل والا ایمان لانے کی دعوت دی جا رہی ہے۔ ارشاد ہوا کہ دل سے ایمان لاؤ اللہ تعالیٰ، اُس کے رسول ﷺ اور تمام آسمانی کتابوں پر۔ کلمہ طیبہ پڑھنے سے ہمیں قانونی ایمان حاصل ہوتا ہے۔ اللہ تعالیٰ چاہتا ہے کہ ہمارا دل بھی نورِ ایمان سے منور ہو جائے۔ دل میں ایمان پیدا ہوتا ہے نیک لوگوں کی صحبت اختیار کرنے، سلف صالحین کی سیرت کے مطالعہ، آیاتِ آفاقی، آیاتِ انفسی اور آیاتِ قرآنی پر غور کرنے سے۔ بقول مولانا ظفر علی خان ۔

ایمان نہیں وہ جنس جسے 'لے آئیں دکانِ فلسفہ سے  
ڈھونڈے سے ملے گی عاقل کو ایہ قرآن کے سیپاروں میں

آیات ۱۳۷ تا ۱۳۸

ایمان اور کفر کے درمیان باطنی کشمکش

بے شک وہ لوگ جو ایمان لائے	إِنَّ الَّذِينَ آمَنُوا
پھر انہوں نے کفر کیا	ثُمَّ كَفَرُوا
پھر وہ ایمان لائے	ثُمَّ آمَنُوا

---



---



---



---



---



---



---



---



---



---

پھر انہوں نے کفر کیا	ثُمَّ كَفَرُوا
پھر وہ بڑھ گئے کفر میں	ثُمَّ اَزْدَادُوا كُفْرًا
نہیں ہے اللہ کہ بخش دے انہیں	لَمْ يَكُنِ اللَّهُ لِيُغْفِرَ لَهُمْ
اور نہ ہی یہ کہ ہدایت دے انہیں سیدھی راہ کی۔	وَلَا لِيَهْدِيَهُمْ سَبِيلًا ۝۱۳۹
اے نبی! بشارت دیجئے منافقین کو کہ اُن کے لیے دردناک عذاب ہے۔	بَشِّرِ الْمُنَافِقِينَ بِأَنَّ لَهُمْ عَذَابًا أَلِيمًا ۝۱۴۰

ان آیات میں یہ حقیقت بیان کی گئی کہ مسلمان کے باطن میں ایمان اور کفر کی ایک کشمکش ہمیشہ جاری رہتی ہے۔ ضمیر دنیاداری پر ملامت کرتا ہے تو ایمانی کیفیت بڑھتی ہے اور انسان نیکی پر کار بند ہوتا ہے۔ پھر نفس کا حملہ ہوتا ہے اور انسان ایمانی کیفیت کی کمی سے دوچار ہو کر دنیاداری اور گناہوں میں ملوث ہو جاتا ہے۔ بقول شاعر۔

ایمان مجھے روکے ہے جو کھینچے ہے مجھے کفر

کعبہ میرے پیچھے ہے اگلیسا میرے آگے

البتہ جو لوگ اس کشمکش میں قلبی ایمان سے دور ہوتے ہوئے باطنی کفر کی طرف بڑھتے چلے جاتے ہیں وہ بد نصیب منافق بن جاتے ہیں۔ اللہ تعالیٰ انہیں ہر گز نہیں بخشے گا اور وہ دردناک عذاب سے دوچار ہوں گے۔

آیت ۱۳۹

کافروں سے دوستی کرنے والے منافق ہیں

منافقین وہ ہیں جو بناتے ہیں کافروں کو دوست مومنوں کو چھوڑ کر	إِنَّ الَّذِينَ يَتَّخِذُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ ۝
--	--

---



---



---



---



---



---



---



---



---



---

کیا وہ تلاش کرتے ہیں اُن کے پاس عزت؟	أَيَّبْتَعُونَ عِنْدَهُمُ الْعِزَّةَ
تو بے شک عزت تو اللہ کے لیے ہے سب کی سب۔	فَإِنَّ الْعِزَّةَ لِلَّهِ جَمِيعًا ۝

اس آیت میں خبردار کیا گیا کہ مومنوں کو چھوڑ کر کافروں کو دوست بنانا منافقت کی واضح علامت ہے۔ منافقین کافروں سے دوستی اس لیے کرتے ہیں تاکہ ان ظاہری شان و شوکت رکھنے والوں سے تعلقات قائم کر کے عزت حاصل کریں۔ نتیجہ اس کے بالکل برعکس ہوتا ہے۔ منافقین مسلمانوں کی نظروں سے بھی گر جاتے ہیں اور کافروں کی نظروں میں بھی ذلیل ہی رہتے ہیں۔ کافر جانتے ہیں کہ جو اپنوں کا وفادار نہ ہو وہ ہمارا کیا وفادار ہوگا۔ جو شخص ہر حال میں ایک ہی گروہ سے منسلک رہے وہ دشمن کی نظروں میں بھی قابل اعتماد ہوتا ہے۔ حقیقت یہ ہے کہ عزت دینے والا صرف اور صرف اللہ تعالیٰ ہے۔ منافقین اللہ تعالیٰ کو ناراض کر کے اُس کے دشمنوں سے دوستی کر رہے ہیں۔ کیا اللہ تعالیٰ کو ناراض کر کے عزت پاسکیں گے؟

### آیت ۱۴۰

#### شعائرِ دین کی توہین مت برداشت کرو

اور یقیناً نازل کر چکا ہے اللہ تم پر کتاب میں (یہ حکم)	وَقَدْ نَزَّلَ عَلَيْكُمْ فِي الْكِتَابِ
کہ جب تم سنو کہ اللہ کی آیات (کے بارے میں) کہ انکار کیا جا رہا ہے اُن کا	أَنْ إِذَا سَمِعْتُمْ آيَاتَ اللَّهِ يُكْفَرُ بِهَا
اور مذاق اڑایا جا رہا ہے اُن کا	وَاسْتَهْزَأُ بِهَا
تو مت بیٹھو اُن (مذاق اڑانے والوں) کے ساتھ	فَلَا تَقْعُدُوا مَعَهُمْ
یہاں تک کہ وہ مشغول ہو جائیں کسی دوسری بات میں	حَتَّىٰ يَخُوضُوا فِي حَدِيثٍ غَيْرِهِ ۝
بے شک تم اُس وقت اُن جیسے ہو جاؤ گے	إِنَّكُمْ إِذَا مِثْلَهُمْ

---



---



---



---



---



---



---



---



---



---

بے شک اللہ جمع کرنے والا ہے منافقوں اور کافروں کو جہنم میں ایک ساتھ۔	إِنَّ اللَّهَ جَامِعُ الْمُنَافِقِينَ وَالْكَافِرِينَ فِي جَهَنَّمَ جَمِيعًا ﴿۳۰﴾
--	---

اس آیت میں سورہ انعام آیت ۶۸ کے حوالے سے فرمایا گیا کہ یہ حکم پہلے دیا جا چکا ہے کہ اگر کسی مجلس میں اللہ تعالیٰ کی آیات کا انکار کیا جا رہا ہو یا ان کا مذاق اڑایا جا رہا ہو تو غیرت ایمانی کا تقاضا ہے کہ اُس مجلس کا احتجاجاً بائیکاٹ کر دیا جائے۔ بقول جگر مراد آبادی

تیرے عشق کی کرامت یہ نہیں تو اور کیا ہے؟

میرے پاس سے نہ گزرا کبھی بے ادب زمانہ

جس مجلس میں کوئی گناہ ہو رہا ہو اُسے روکنے کی کوشش کی جائے۔ اگر روکنا ممکن نہ ہو تو پھر اظہارِ ناراضگی کرتے ہوئے وہاں سے اُٹھ جانا چاہیے۔ جو ایسی مجلس میں بیٹھا ہے گا وہ بھی رفتہ رفتہ اُن مجلس والوں کی طرح ہو جائے گا۔ اگر کسی محفل میں آیاتِ الہی کے خلاف کفریہ گفتگو ہو رہی ہو، اللہ تعالیٰ اور رسول ﷺ کا مذاق اڑانے والی گستاخیاں کی جا رہی ہوں اور ایک مسلمان سکون سے یہ سب سنتا رہے تو پھر اُس میں اور گستاخیاں کرنے والوں میں کوئی فرق نہیں رہتا۔ ایسا بے حمیت مسلمان درحقیقت منافق ہے اور اللہ تعالیٰ ان منافقین کو کافروں کے ساتھ جہنم میں ڈال دے گا۔

آیت ۱۴۱

منافقین کی مفاد پرستی

منافقین انتظار میں ہیں تمہارے بارے میں	الَّذِينَ يَتَّبِعُونَكُمْ
پس اگر تمہارے حق میں ہو فتح اللہ کی طرف سے	فَإِنْ كَانَ لَكُمْ فَتْحٌ مِنَ اللَّهِ
کہتے ہیں کہ کیا ہم نہیں تھے تمہارے ساتھ	قَالُوا أَلَمْ نَكُنْ مَعَكُمْ

---



---



---



---



---



---



---



---



---



---

اور اگر ہو کافروں کے لیے کوئی حصہ	وَإِنْ كَانَ لِلْكَافِرِينَ نَصِيبٌ
کہتے ہیں کیا ہم نے گھیر نہ لیا تھا تمہیں	قَالُوا أَلَمْ نَسْتَحِذْ عَلَيْكُمْ
اور ہم نے بچایا نہیں تھا تمہیں مومنوں سے	وَنَنْعَمُكَ مِنَ الْمُؤْمِنِينَ ط
تو اللہ فیصلہ کرے گا تمہارے درمیان روز قیامت	فَاللَّهُ يَحْكُمُ بَيْنَكُمْ يَوْمَ الْقِيَامَةِ ط
اور ہر گز نہیں دے گا اللہ کافروں کو مومنوں پر کوئی (غلبہ کی) راہ۔	وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا ع

اس آیت میں دو نبوی کے منافقین کا حال بیان کیا گیا ہے۔ اگر مسلمانوں کو فتح نصیب ہو تو مالِ غنیمت میں سے حصہ لینے کی غرض سے کہتے تھے کہ ہم بھی تو تمہارے ساتھی ہیں لہذا ہمیں بھی حصہ ملنا چاہیے۔ اگر کافروں کو فتح ہو تو ان سے کہتے تھے کہ یہ تمہارے ساتھ ہماری ہمدردیوں کا ہی نتیجہ ہے کہ تمہیں فتح حاصل ہوئی ہے۔ اگر ہم مسلمانوں کا پھر پور ساتھ دیتے تو فتح پانا تو درکنار مسلمان تمہیں تباہ کر دیتے۔ لہذا فتح کے ثمرات میں ہمیں بھی شریک کرو۔ اس طرح وہ بیک وقت کافروں اور مومنوں سے بنا کر رکھنا چاہتے تھے تاکہ جہاں سے فائدہ حاصل ہو سکے لے لیا جائے۔ منافقین کا یہ طبقہ آج بھی موجود ہے۔ ان کا اصول جھوٹ اور مکر و فریب ہوتا ہے اور مقصد صرف مفاد اپنا حاصل کرنا ہوتا ہے۔ ایسے لوگ بس ہوا کا رخ دیکھتے رہتے ہیں۔ جدھر سے مفاد حاصل ہونے کی توقع ہو فوراً ادھر لڑھک جاتے ہیں۔ نام کا مسلمان ہونے کی حیثیت سے جو فائدے حاصل کیے جاسکتے ہیں حاصل کر لیتے ہیں۔ کافروں سے فوائد حاصل کرنے کے لیے انہیں یقین دلاتے ہیں کہ ہم کوئی متعصب مسلمان نہیں ہیں۔ نام کا تعلق مسلمانوں سے ضرور ہے مگر ہماری دلچسپیاں اور وفاداریاں تمہارے ساتھ ہیں۔ فکر و تہذیب کے لحاظ سے ہر طرح کی موافقت تمہارے ساتھ ہے۔ کفر و اسلام کی کشمکش میں ہمارا وزن جب پڑے گا تمہارے ہی پلڑے میں پڑے گا۔ آیت کے آخر

---



---



---



---



---



---



---



---



---



---

میں مومنوں کو تسلی دی گئی کہ کافر اور منافق جتنی بھی سازشیں کر لیں آخر کار اللہ تعالیٰ کا دین ہی تمام ادیان پر غالب ہو کر رہے گا۔ ایسی صورت ناممکن ہے کہ کافر مسلمانوں پر غالب آجائیں۔

آیات ۴۲ تا ۴۳

منافق کسی کے ساتھ مخلص نہیں ہوتا

بے شک منافق دھوکہ دینے کی کوشش کرتے ہیں اللہ کو	إِنَّ الْمُنَافِقِينَ يُخَادِعُونَ اللَّهَ
اور اللہ (اُن کے) دھوکے کا جواب دینے والا ہے انہیں	وَهُوَ خَادِعُهُمْ
اور جب وہ کھڑے ہوتے ہیں نماز کے لیے، کھڑے ہوتے ہیں بڑی کاہلی سے	وَإِذَا قَامُوا إِلَى الصَّلَاةِ قَامُوا كَسَالَىٰ ۗ
دکھاتے ہیں لوگوں کو	يُرَاءُونَ النَّاسَ
اور یاد نہیں کرتے اللہ کو مگر بہت کم۔	وَلَا يَذْكُرُونَ اللَّهَ إِلَّا قَلِيلًا ۝۴۲
گو لگو کا شکار ہیں کفر اور ایمان کے درمیان	مُذَابِدِينَ بَيْنَ ذَلِكَ
نہ مسلمانوں کی طرف ہیں نہ کافروں کی طرف	لَا إِلَىٰ هَؤُلَاءِ وَلَا إِلَىٰ هَؤُلَاءِ ۗ ط
اور جسے اللہ ہی گمراہ کر دے تم اُس کے لئے کوئی راہ نہیں پاؤ گے۔	وَمَنْ يُضِلِلِ اللَّهُ فَكُنْ تَجِدَ لَهُ سَبِيلًا ۝۴۳

ان آیات میں آگاہ کیا گیا کہ منافقین اپنی باتوں اور بے روح اعمال کے ذریعہ اللہ تعالیٰ کو دھوکہ دینے کی کوشش کرتے ہیں لیکن اللہ تعالیٰ انہیں اس روش کا عبرتناک بدلہ دے گا۔ اپنے آپ کو مسلمان ثابت کرنے کے لیے دل پر جبر کر کے مسجدوں میں نماز ادا

---



---



---



---



---



---



---



---



---



---

کرنے آتے ہیں۔ نماز میں خشوع و خضوع نام کو نہیں ہوتا۔ دلوں میں مکاریوں اور مفادات کے حصول کے خیالات ہوتے ہیں۔ ان کی تمام حرکات و سکنات اور کاہلی سے واضح ہو جاتا ہے کہ انہیں نہ نماز کی اہمیت کا احساس ہے، نہ اللہ تعالیٰ سے کچھ محبت ہے اور نہ ہی اُس کے ذکر سے کوئی رغبت ہے۔ وہ مسجدوں میں آتے ہیں تو محض حاضری لگوانے کے لیے اور نماز پڑھتے ہیں تو صرف دکھانے کے لیے۔ وہ صرف اپنی ذات اور اپنے مفادات کے ساتھ مخلص ہیں، نہ مسلمانوں کے خیر خواہ ہیں اور نہ کافروں کے دوست۔ دور نبوی میں منافقین مجبوراً ہی سہی، بیخ وقتہ نماز باجماعت ادا کرتے تھے۔ آج مسلمانوں کی ایک بڑی تعداد ان منافقین سے بھی گئی گزری ہے کیونکہ یہ سرے سے نماز ہی نہیں پڑھتی۔

## آیت ۱۴۴

## مومنوں کے مقابلہ میں کافروں کو دوست مت بناؤ

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ بناؤ کافروں کو دوست مومنوں کو چھوڑ کر	لَا تَتَّخِذُوا الْكٰفِرِيْنَ اَوْلِيَاءَ مِنْ دُوْنِ الْمُؤْمِنِيْنَ ط
کیا تم چاہتے ہو کہ دے دو اللہ کو اپنے خلاف ایک کھلی دلیل۔	اَتُرِيْدُوْنَ اَنْ تَجْعَلُوْا لِلّٰهِ عَلَيْكُمْ سُلْطٰنًا مُّبِيْنًا ﴿۱۴۴﴾

اس آیت میں تاکید حکم دیا گیا کہ مومنوں کے مقابلہ میں کافروں کو دوست نہ بنایا جائے۔ جس نے اللہ تعالیٰ کے حکم کے برخلاف یہ حرکت کی تو گویا اُس نے خود ہی اپنے آپ کو اللہ تعالیٰ کی طرف سے سزا کا مستحق بنا دیا۔ اس حکم کا تعلق افراد سے بھی ہے اور حکومت سے بھی۔ جس طرح ایک شخص کو کسی غیر مسلم سے دوستی کرنے میں نقصان کا اندیشہ ہے، اسی طرح کوئی مسلمان حکومت بھی غیر مسلموں سے دوستی کے روابط قائم کرے گی نقصان ہی اٹھائے گی۔ ماضی میں کئی مثالیں موجود ہیں کہ ذاتی

---



---



---



---



---



---



---



---



---



---

مفادات کی خاطر مسلمان حاکموں یا حکومت کے خواہشمند غداروں نے کافر ریاستوں سے دوستی کی اور مسلمان ریاستوں کو اس دوستی کا عبرتناک خمیازہ بھگتنا پڑا۔ یہ دنیا کی سزا تھی۔ ایسے مفاد پرستوں کے لیے آخرت میں بھی شدید عذاب کی وعید ہے۔

آیات ۱۲۵ تا ۱۳۷

منافقین جہنم کے سب سے نچلے گڑھے میں ہوں گے

بے شک منافق جہنم کے سب سے نچلے طبقے میں ہوں گے	إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ ج
تم ہر گز نہ پاؤ گے ان کے لیے کوئی مددگار۔	وَلَنْ تَجِدَ لَهُمْ نَصِيرًا ۝۱۲۵
سوائے ان کے جنہوں نے توبہ کی	إِلَّا الَّذِينَ تَابُوا
اور اپنی اصلاح کی	وَأَصْلَحُوا
اور چمٹ گئے اللہ کے ساتھ	وَأَعْتَصَمُوا بِاللَّهِ
اور خالص کر لیا اپنے دین کو اللہ کے لیے	وَأَخْلَصُوا دِينَهُمْ لِلَّهِ
تو ایسے لوگ مومنوں کے ساتھ ہیں	فَأُولَٰئِكَ مَعَ الْمُؤْمِنِينَ ط
اور عنقریب دے گا اللہ مومنوں کو شاندار بدلہ۔	وَسَوْفَ يُؤْتِي اللَّهُ الْمُؤْمِنِينَ أَجْرًا عَظِيمًا ۝۱۲۶
کیا کرے گا اللہ تمہیں عذاب دے کر	مَا يَفْعَلُ اللَّهُ بِعَذَابِكُمْ
اگر تم شکر کرو اور ایمان لے آؤ	إِنْ شَكَرْتُمْ وَآمَنْتُمْ ط
اور اللہ بڑا قدر دان، سب کچھ جاننے والا ہے۔	وَكَانَ اللَّهُ شَاكِرًا عَلِيمًا ۝۱۲۷

---



---



---



---



---



---



---



---



---



---

ان آیات میں خبردار کیا گیا کہ منافقین کا انجام کفار سے بھی بدتر ہوگا اور وہ جہنم کے نچلے ترین گڑھے میں ہوں گے۔ بہتر ہے کہ توبہ کر لیں اپنی روش کی اصلاح کر لیں اللہ تعالیٰ سے چٹ جائیں اور اپنا دین خالص کر لیں اُس کے لیے۔ اللہ تعالیٰ سے چمٹنے سے مراد ہے اُس کی رسی قرآن سے چمٹنا یعنی قرآن کے حوالے سے اپنی ذمہ داریاں ادا کرنا۔ اپنے دین کو اللہ تعالیٰ کے لیے خالص کر دینے کا مطلب یہ ہے کہ آدمی کی وفاداریاں اُس کے سوا کسی اور سے وابستہ نہ ہوں۔ اپنی ساری دلچسپیوں اور محبتوں اور عقیدتوں کو وہ اُس کی جناب میں نذر کر دے۔ کسی چیز کے ساتھ بھی دل کا ایسا لگاؤ باقی نہ رہے کہ اُس کی رضا کے لیے اُسے قربان نہ کیا جاسکتا ہو۔ آخر میں ارشاد ہوا کہ ذرا غور تو کرو! اللہ تعالیٰ کو تمہیں عذاب دے کر کیا ملے گا؟ بہتر ہے کہ تم اُس پر خلوص دل سے ایمان لے آؤ اور اُس کا شکر ادا کرو۔ تم اُسے بہترین قدر دان پاؤ گے۔

---



---



---



---



---



---



---



---



---



---

بِسْمِ اللَّهِ الرَّحْمَنِ الرَّحِيمِ

آیات ۴۸ تا ۱۴۹

برے کاموں کی تشہیر نہ کرو

پسند نہیں کرتا اللہ ظاہر کرنا کسی بری بات کا	لَا يُحِبُّ اللَّهُ الْجَهْرَ بِالسُّوِّءِ مِنَ الْقَوْلِ
سوائے اُس کے جس پر ظلم کیا گیا	إِلَّا مَنْ ظَلَمَ
اور اللہ سب کچھ سننے والا، سب کچھ جاننے والا ہے۔	وَكَانَ اللَّهُ سَمِيعًا عَلِيمًا ﴿۴۸﴾
اگر تم ظاہر کرو کوئی نیکی	إِنْ تُبَدُّوْا خَيْرًا
یا چھپاؤ اسے	أَوْ تَخْفَوْهُ
یاد رگزر کرو کسی برائی سے	أَوْ تَعْفَوْا عَنْ سُوءٍ
تو بے شک اللہ بہت معاف کرنے والا، بڑی قدرت رکھنے والا ہے۔	فَإِنَّ اللَّهَ كَانَ عَفُوًّا قَدِيرًا ﴿۴۹﴾

ان آیات میں آگاہ کیا گیا کہ اللہ تعالیٰ برائیوں کی تشہیر اور چرچے پسند نہیں فرماتا۔ اس سے ذہن پر اگندہ اور برائی کی طرف مائل ہوتے ہیں۔ البتہ مظلوم ظلم کی شکایت کر سکتا ہے اور ظالم کی یہ غیبت ممنوع نہیں ہے۔ اللہ تعالیٰ مظلوم کی آہوں کو سننے اور ظالم کے ظلم و ستم کو جاننے والا ہے۔ عنقریب مظلوم کی فریاد رسی ہوگی اور ظالم کو اپنے ظلم کی سزا مل کر رہے گی۔ البتہ اگر کوئی برائی پر درگزر کر کے نیکی کرے یا اخلاص کے ساتھ کوئی اور بھلائی کرے 'پھر چاہے اُسے علانیہ کرے یا پوشیدہ رکھے' دونوں صورتوں میں اللہ تعالیٰ کو یہ عمل بہت پسند ہے۔ گویا اللہ تعالیٰ کے نزدیک افضل یہی ہے کہ خفیہ ہو یا علانیہ ہر حال میں بھلائی کی جائے اور

---



---



---



---



---



---



---



---



---



---

برائیوں سے درگزر کیا جائے۔ انسان کو اپنے اخلاق میں اللہ تعالیٰ کے اخلاق سے قریب تر ہونا چاہیے۔ اللہ تعالیٰ کی شان تو یہ ہے کہ بڑے سے بڑے مجرموں کو بھی رزق دیتا ہے اور قدرت رکھنے کے باوجود بڑے سے بڑے قصوروں پر بھی درگزر فرمادیتا ہے۔

### آیات ۱۵۰ تا ۱۵۲

#### ایمان بالرسالت کے حوالے سے فتنوں کا رد

بے شک جو لوگ کفر کرتے ہیں اللہ اور اُس کے رسولوں کا	إِنَّ الَّذِينَ يَكْفُرُونَ بِاللَّهِ وَرَسُولِهِ
اور چاہتے ہیں کہ فرق کریں اللہ اور اُس کے رسولوں کے درمیان	وَيُرِيدُونَ أَنْ يُفَرِّقُوا بَيْنَ اللَّهِ وَرَسُولِهِ
اور کہتے ہیں کہ ہم کسی پر ایمان لائیں گے اور کسی کا انکار کریں گے	وَيَقُولُونَ نُوْمُنُ بِبَعْضٍ وَنُكْفِرُ بِبَعْضٍ ۗ
اور چاہتے ہیں کہ اختیار کریں اس کے درمیان کی راہ۔	وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا ۝۱۵۰
یہی لوگ کافر ہیں پکے	أُولَٰئِكَ هُمُ الْكَافِرُونَ حَقًّا ۚ
اور ہم نے تیار کیا ہے کافروں کے لیے رسوا کرنے والا عذاب۔	وَاعْتَدْنَا لِلْكَافِرِينَ عَذَابًا مُّهِينًا ۝۱۵۱
اور جو لوگ ایمان لائے اللہ اور اُس کے رسولوں پر	وَالَّذِينَ آمَنُوا بِاللَّهِ وَرَسُولِهِ
اور فرق نہیں کیا کسی ایک کے درمیان بھی اُن میں سے	وَلَمْ يُفَرِّقُوا بَيْنَ أَحَدٍ مِنْهُمْ

---



---



---



---



---



---



---



---



---



---

یہ وہ لوگ ہیں جلد اللہ دے گا جنہیں اُن کے اجر	أُولَئِكَ سَوْفَ يُؤْتِيهِمْ أَجْرَهُمْ
اور اللہ بہت بخشنے والا، ہمیشہ رحم فرمانے والا ہے۔	وَكَانَ اللَّهُ غَفُورًا رَحِيمًا ﴿٥﴾

۶  
۱

ان آیات میں ایمان بالرسالت کے حوالے سے کئی فتنوں کا رد کیا گیا ہے

i- ہر دور میں دہریت کا تصور رکھنے والے ایسے گمراہ لوگ موجود رہے ہیں جو اللہ تعالیٰ کے وجود ہی کا انکار کرتے ہیں۔ اُن کے نزدیک معاذ اللہ جب اللہ تعالیٰ ہے ہی نہیں تو اُس کی طرف سے رسولوں کے بھیجے جانے کا سوال ہی پیدا نہیں ہوتا۔ گو یادہ اللہ تعالیٰ اور رسول دونوں کا کفر کرتے ہیں۔

ii- اہل کتاب کا دعویٰ تھا کہ وہ سوائے ایک یا دو رسولوں کے سب رسولوں پر ایمان رکھتے ہیں لہذا انہیں بھی مومن تسلیم کیا جائے۔

iii- منافقین اللہ تعالیٰ اور رسول ﷺ کے درمیان اس طرح تفریق کرتے تھے کہ اللہ تعالیٰ کے کلام یعنی قرآن کی طرف آنے کو تیار تھے لیکن رسول اللہ ﷺ کی اطاعت اُن پر گراں تھی۔ یہ مضمون اس سورہ مبارکہ کی آیت ۶۱ میں بیان ہو چکا ہے۔ حقیقت یہ ہے کہ اس سورہ مبارکہ کی آیت ۸۰ کے مطابق جو رسول اللہ ﷺ کی اطاعت کرتا ہے وہی درحقیقت اللہ تعالیٰ کی اطاعت کرتا ہے۔ موجودہ دور میں اللہ تعالیٰ اور اُس کے رسول ﷺ کے درمیان ایسی ہی تفریق منکرین سنت کرتے ہیں۔ وہ رسول اللہ ﷺ کی اطاعت کو مطلق اور قیامت تک آنے والے تمام ادوار کے لیے مستقل ماننے کو تیار نہیں۔

iv- ایمان بالرسالت کے انکار کی ایک صورت ہندوستان میں اکبر بادشاہ کے زمانے میں دین الہی کی صورت میں سامنے آئی۔ طے کیا گیا کہ تمام مذاہب کے لوگ دین الہی میں شامل ہو جائیں اور یہ درحقیقت رسالتِ محمدی ﷺ کی نفی تھی۔

---



---



---



---



---



---



---



---



---



---

-V متحدہ وطنی قومیت کے فلسفہ میں بھی یہی گمراہی تھی کہ ہندوستان میں بسنے والے سب ایک ہی قوم ہیں خواہ وہ مُحَمَّد دَسُّوْلُ اللّٰہِ پر ایمان رکھتے ہوں یا نہیں۔ اقبال نے اس گمراہی کی نفی اس طرح کی۔

اپنی ملت پر قیاس اقوام مغرب سے نہ کر  
خاص ہے ترکیب میں قوم رسولِ ہاشمی  
اُن کی جمعیت کا ہے ملک و نسب پر انحصار  
قوتِ مذہب سے مستحکم ہے جمعیت تری

-vi موجودہ دور میں وحدت ادیان یا بین المذاہب کانفرنسوں کے ذریعہ یہ گمراہی پھیلائی جا رہی ہے کہ تمام مذاہب برحق ہیں اور سب کا یکساں تقدس ہے۔ یہ مسلمانوں کا تشخص ختم کرنے کی سازش ہے۔ صرف اور صرف دینِ اسلام برحق ہے کیونکہ اس کے ماننے والے تمام رسولوں کو مانتے ہیں۔ کسی ایک رسول کا انکار بھی انسان کو کافر بنا دیتا ہے۔

ان تمام فتنوں میں مبتلا لوگوں کے بارے میں فیصلہ سنایا گیا کہ یہ لوگ پکے کافر ہیں اور اللہ تعالیٰ نے اُن کے لیے ذلت و الاعذاب تیار کر رکھا ہے۔ حقیقی مومن صرف وہ لوگ ہیں جو تمام رسولوں کو مانتے ہیں اور اللہ تعالیٰ کے ساتھ ساتھ اُس کے رسول ﷺ کی اطاعت کو بھی لازم سمجھتے ہیں۔ ایسے لوگوں کے لیے اللہ تعالیٰ نے شاندار بدلہ تیار کر رکھا ہے۔

### آیت ۱۵۳

#### یہود کے بے جا مطالبات

اے نبی! مطالبہ کرتے ہیں آپ سے اہل کتاب	يَسْأَلُكَ أَهْلُ الْكِتَابِ
کہ آپ اتاریں اُن پر ایک کتاب آسمان سے	اَنْ تُنَزِّلَ عَلَيْهِمْ كِتَابًا مِنَ السَّمَاءِ
پس وہ تو مطالبہ کر چکے ہیں موسیٰؑ سے زیادہ بڑی بات کا اس سے	فَقَدْ سَالُوا مُوسَىٰ اَكْبَرَ مِنْ ذَلِكَ

---



---



---



---



---



---



---



---

فَقَالُوا أَرِنَا اللَّهَ جَهْرَةً	تو انہوں نے کہا تھا کہ دکھاؤ ہمیں اللہ کو بالکل سامنے
فَاخَذَتْهُمْ الصَّعِقَةُ بِظُلْمِهِمْ	سو پکڑ لیا تھا انہیں بجلی کی کڑک نے ان کے ظلم کی وجہ سے
ثُمَّ اتَّخَذُوا الْعِجْلَ مِنْ بَعْدِ مَا جَاءَتْهُمْ الْبَيِّنَاتُ	پھر انہوں نے بنا لیا تھا چھڑے کو معبود اس کے بعد کہ آپکی تھیں ان کے پاس واضح نشانیاں
فَعَفَوْنَا عَنْ ذَلِكَ	تو ہم نے درگزر کیا اس سے
وَآتَيْنَا مُوسَى سُلْطَانًا مُبِينًا ﴿۱۳۲﴾	اور ہم نے عطا کیا تھا موسیٰؑ کو واضح غلبہ۔

یہود نے نبی اکرم ﷺ سے مطالبہ کیا کہ جس طرح حضرت موسیٰؑ پر لکھی ہوئی کتاب آسمان سے نازل ہوئی تھی، اسی طرح کی ایک کتاب آپ ﷺ بھی آسمان سے لائیں، تو ہم ایمان لے آئیں گے۔ ان کا یہ مطالبہ اس لیے نہیں تھا کہ وہ دل سے ایمان لانا چاہتے تھے بلکہ وہ ہٹ دھرمی اور ضد کی وجہ سے کوئی نہ کوئی عذر کرتے ہی رہتے تھے۔ اللہ تعالیٰ نے یہ آیت نازل فرما کر آپ ﷺ کو تسلی دی کہ درحقیقت یہ قوم ہے ہی ایسی کہ اللہ تعالیٰ کے رسولوں کو ستاتی ہی رہی ہے۔ ان کے آباء و اجداد نے حضرت موسیٰؑ سے اس سے بھی زیادہ بڑی بات کا مطالبہ کیا تھا کہ ہمیں اللہ کو بالکل ظاہر کر کے کھلم کھلا دکھلایا جائے۔ ان کی اس گستاخی پر آسمان سے بجلی آئی اور ان کو ہلاک کر دیا۔ پھر حضرت موسیٰؑ کی رسالت کے ظہور سے لے کر فرعون کے غرق ہونے تک اور صحراء سیناء میں کئی کھلی کھلی نشانیاں ان کے مشاہدے میں آچکی تھیں لیکن انہوں نے محسن حقیقی اللہ سبحانہ تعالیٰ کے بجائے چھڑے کو معبود بنا لیا تھا۔ اللہ تعالیٰ نے حضرت موسیٰؑ کی دعا قبول کرتے ہوئے اس جرم عظیم پر انہیں معاف کیا تھا اور حضرت موسیٰؑ کی عزت افزائی فرمائی تھی۔

---



---



---



---



---



---



---



---



---



---

## آیات ۱۵۴ تا ۱۵۶

## یہودی پر اللہ تعالیٰ نے لعنت کیوں کی؟

اور ہم نے بلند کیا تھا اُن پر طور پہاڑ کو اُن سے عہد لینے کے لیے	وَرَفَعْنَا فَوْقَهُمُ الطُّورَ بِمِيثَاقِهِمْ
اور ہم نے کہا تھا اُن سے کہ داخل ہونا دروازے میں جھکتے ہوئے	وَقُلْنَا لَهُمْ ادْخُلُوا الْبَابَ سُجَّدًا
اور ہم نے کہا تھا اُن سے کہ زیادتی نہ کرنا ہفتہ کے قانون میں	وَقُلْنَا لَهُمْ لَا تَعْدُوا فِي السَّبْتِ
اور ہم نے لیا تھا اُن سے پختہ عہد۔	وَآخُذْنَا مِنْهُمْ مِيثَاقًا غَلِيظًا ﴿۱۵۴﴾
تو (ہم نے اُن پر لعنت کی) بوجہ اُن کے توڑنے کے اپنا عہد	فَبِمَا نَقْضِهِمْ مِيثَاقَهُمْ
اور جو اُن کا انکار کرنا تھا اللہ کی آیات کا	وَكَفْرِهِمْ بِآيَاتِ اللَّهِ
اور جو اُن کا قتل کرنا تھا انبیاء کو ناحق	وَقَتْلِهِمُ الْأَنْبِيَاءَ بَغَيْرِ حَقٍّ
اور جو اُن کی یہ بات تھی کہ ہمارے دل لپٹے ہوئے ہیں	وَقَوْلِهِمْ قُلُوبُنَا غُلْفٌ ط
بلکہ مہر کر دی ہے اللہ نے اُن پر اُن کے کفر کی وجہ سے	بَلْ طَبَعَ اللَّهُ عَلَيْهَا بِكُفْرِهِمْ
سو وہ ایمان نہیں لاتے مگر بہت کم۔	فَلَا يُؤْمِنُونَ إِلَّا قَلِيلًا ﴿۱۵۵﴾
اور (ہم نے اُن پر لعنت کی) بوجہ اُن کے کفر کرنے کے	وَبِكُفْرِهِمْ

---



---



---



---



---



---



---



---



---



---

وَقَوْلِهِمْ عَلَىٰ مَرْيَمَ بُهْتَانًا عَظِيمًا ﴿۱۵۱﴾

اور وہ جو اُن کی بات تھی مریم پر بہت بڑے بہتان کی۔

یہ آیات یہود کے وہ جرائم بیان کر رہی ہیں جن کی وجہ سے اُن پر لعنت کی گئی۔ اللہ تعالیٰ نے اُن سے عہد لیا کہ وہ کسی بھی شہر میں فتح کے بعد اُس میں عاجزی کے ساتھ داخل ہوں گے لیکن وہ شہر اریحا کی فتح کے وقت اُڑتے ہوئے اور گندم گندم پکارتے ہوئے داخل ہوئے۔ اللہ تعالیٰ نے اُنہیں پابند کیا تھا کہ وہ ہفتہ کے دن کو اُس کی عبادت کے لیے خالص کر لیں گے لیکن اُنہوں نے اس دن مکرو فریب سے مچھلیوں کا شکار کرنا شروع کر دیا۔ گویا اُنہوں نے اللہ تعالیٰ سے عہد کیے اور پھر اُن کو توڑ دیا اور اس طرح اُس کی کئی آیات کا عملی طور پر کفر کیا۔ سب سے بڑھ کر ظلم یہ کیا کہ انبیاء کرام کی اطاعت کے بجائے اُنہیں ناحق شہید کرتے رہے۔ جب بھی اُنہیں اصلاح کے لیے وعظ و نصیحت کی جاتی تو کورا جواب دیتے کہ ہمارے دل بند ہیں اور اُن پر تمہاری باتوں کا کوئی اثر نہ ہوگا۔ اصل حقیقت یہ تھی کہ اُن کی نافرمانیوں اور عہد شکنیوں کی وجہ سے اللہ تعالیٰ نے اُن کے دلوں پر بد بختی طاری کر دی تھی اور کوئی بھی ہدایت کی بات اُن پر بے اثر ثابت ہوتی تھی۔ حضرت عیسیٰؑ کی معجزانہ ولادت کا معاملہ اُن کے لیے ذرہ برابر بھی مشتبہ نہ تھا۔ حضرت عیسیٰؑ نے پیدائش کے پہلے ہی روز ہی ماں کی گود سے نہایت صاف اور فصیح زبان میں لوگوں کو بتا دیا تھا کہ میں اللہ تعالیٰ کا بندہ ہوں، اُس نے مجھے کتاب دی ہے اور نبی بنایا ہے۔ لیکن جب تیس برس کی عمر کو پہنچ کر آپؐ نے نبوت کے کام کی ابتداء فرمائی اور یہود کے علماء کو اُن کی بد اعمالیوں پر ملامت کی تو اُنہوں نے وہ بات کہی جو تیس سال تک نہ کہی تھی۔ معاذ اللہ حضرت مریم زانیہ ہیں اور عیسیٰ ابن مریم ولد الزنا۔ یہ خالص بہتان تھا جو اُنہوں نے جان بوجھ کر محض حق کی مخالفت کے لیے گھڑا تھا۔

آیات ۱۵۷ تا ۱۵۹

حضرت عیسیٰؑ زندہ آسمان پر اٹھالیے گئے

وَقَوْلِهِمْ إِنَّا قَتَلْنَا الْمَسِيحَ عِيسَىٰ ابْنَ مَرْيَمَ  
رَسُولَ اللَّهِ ۚ

اور (ہم نے اُن پر لعنت کی) بوجہ اُن کی اس بات کے کہ  
بے شک ہم نے قتل کیا مسیح عیسیٰ ابن مریم یعنی اللہ کے  
رسول کو

---



---



---



---



---



---



---



---

اور انہوں نے قتل نہیں کیا عیسیٰؑ کو اور نہ صلیب دی انہیں	وَمَا قَتَلُوهُ وَمَا صَلَبُوهُ
اور لیکن شبہ والی صورت پیدا کر لی گئی ان کے لیے	وَلَكِنْ شُبِّهَ لَهُمْ ط
اور بے شک جو لوگ اختلاف کرتے ہیں اس میں	وَإِنَّ الَّذِينَ اِخْتَلَفُوا فِيهِ
یقیناً شک میں ہیں اس کے بارے میں	لَفِي شَكٍّ مِّنْهُ ط
نہیں ہے ان کے پاس اس کے لیے کوئی علم	مَا لَهُمْ بِهِ مِنْ عِلْمٍ
سوائے پیروی کرنے کے گمان کی	إِلَّا اتِّبَاعَ الظَّنِّ ج
اور انہوں نے قتل نہیں کیا عیسیٰؑ کو یقیناً۔	وَمَا قَتَلُوهُ يَقِينًا ۱۵۷
بلکہ اٹھالیا انہیں اللہ نے اپنی طرف	بَلْ دَفَعَهُ اللَّهُ إِلَيْهِ ط
اور اللہ زبردست ہے، کمال حکمت والا ہے۔	وَكَانَ اللَّهُ عَزِيزًا حَكِيمًا ۱۵۸
اور نہیں ہوگا کوئی بھی اہل کتاب میں سے	وَإِنَّ مِّنْ أَهْلِ الْكِتَابِ
مگر ضرور ایمان لائے گا ان پر ان کی موت سے پہلے	إِلَّا لِيُؤْمِنَنَّ بِهِ قَبْلَ مَوْتِهِ
اور قیامت کے دن وہ ہوں گے ان پر گواہ۔	وَيَوْمَ الْقِيَامَةِ يَكُونُ عَلَيْهِمْ شَهِيدًا ۱۵۹

ان آیات میں اس بات کا ذکر ہے کہ یہود نے بڑے تکبر سے دعویٰ کیا کہ ہم نے حضرت عیسیٰؑ کو قتل کر دیا۔ جو اب میں اللہ تعالیٰ نے فرمایا کہ حضرت عیسیٰؑ نہ صلیب پر لٹکائے گئے اور نہ ہی قتل کئے گئے بلکہ مصلوب ہونے والا کوئی اور تھا جس کی صورت حضرت عیسیٰؑ کی صورت سے بدل دی گئی۔ اب جو لوگ انہیں قتل کرنے کا دعویٰ کرتے ہیں وہ شبہات کا شکار ہیں۔ حضرت

---



---



---



---



---



---



---



---



---



---

عیسیٰ اللہ تعالیٰ کے رسول ہیں اور رسولوں کے بارے میں اللہ تعالیٰ کی سنت ہے کہ "لَا غَدِبَنَّ اَنَا وَرُسُلِي" ... "میں اور میرے رسول لازماً غالب آئیں گے" (المجادلہ: ۲۱)۔ حضرت عیسیٰؑ کو آسمان پر اٹھالیا گیا۔ وہ قربِ قیامت زمین پر دوبارہ آئیں گے۔ تمام اہل کتاب اُن پر ایمان لے آئیں گے۔ ایمان کو ظاہر کرنے والے سرخرو ہوں گے اور ایمان کو چھپانے والے برباد ہوں گے۔ حضرت عیسیٰؑ روزِ قیامت اُن سب کے طرزِ عمل پر گواہ ہوں گے۔

آیات ۱۶۱ تا ۱۶۰

یہود پر پاکیزہ نعمتیں کیوں حرام کی گئیں؟

تو بوجہ ظلم کے اُن کی طرف سے جو یہودی ہوئے	فَظَلَمُوا مِنَ الَّذِينَ هَادُوا
ہم نے حرام کر دیں اُن پر وہ پاکیزہ چیزیں جو حلال کی گئی تھیں اُن کے لیے	حَرَّمْنَا عَلَيْهِمْ طَيِّبَاتٍ أُحِلَّتْ لَهُمْ
اور بوجہ اُن کے روکنے کے اللہ کی راہ سے بہت زیادہ۔	وَبَصَدَّهُمْ عَنِ سَبِيلِ اللَّهِ كَثِيرًا ۝۱۶۰
اور بوجہ اُن کے لینے کے سود	وَآخَذِهِمُ الرِّبَا
اور یقیناً انہیں منع کیا گیا تھا اس سے	وَقَدْ نُهَوَّاعَنَّهُ
اور بوجہ اُن کے کھانے کے لوگوں کا مال ناحق	وَآكَلِهِمْ اَمْوَالَ النَّاسِ بِالْبَاطِلِ
اور ہم نے تیار کیا ہے اُن میں سے کافروں کے لیے درد ناک عذاب۔	وَاعْتَدْنَا لِلْكَافِرِينَ مِنْهُمْ عَذَابًا اَلِيمًا ۝۱۶۱

یہ آیات یہود کے وہ جرائم بیان کر رہی ہیں جن کی پاداش میں اُن پر پاکیزہ نعمتوں کو حرام قرار دے دیا گیا۔ وہ ظلم، ناانصافی اور دوسروں کی حق تلفی کرتے تھے۔ صرف یہی نہیں کہ خود ظلم کریں بلکہ دوسروں کو کثرت سے اللہ تعالیٰ کی راہ سے روکتے تھے۔

---



---



---



---



---



---



---



---



---



---

آج بھی دنیا میں اللہ تعالیٰ کے بندوں کو گمراہ کرنے کے لیے جو تحریک بھی اٹھتی ہے، اکثر اُس کے پیچھے یہودی دماغ اور یہودی سرمایہ ہی کام کرتا نظر آتا ہے۔ اُن کی کتابوں میں سود خوری کی واضح ممانعت تھی لیکن اس کے باوجود وہ نہ صرف سود لیتے تھے بلکہ لوگوں کو سود کے شکنجے میں پھنسانے کے نئے نئے منصوبے تخلیق کرنا اُن کی ایک مستقل روش رہی ہے۔ سود خوری کے علاوہ حرام خوری کے دوسرے طریقے اختیار کرنے میں بھی وہ کوئی شرم محسوس نہیں کرتے۔

## آیت ۱۶۲

## یہود کے نیک لوگوں کے لیے بشارت

لیکن جو پختہ ہیں علم میں اُن میں سے	لَكِنَّ الرِّسْحُونَ فِي الْعِلْمِ مِنْهُمْ
اور وہ مومن جو ایمان لاتے ہیں اُس پر جو نازل کیا گیا آپؐ کی طرف	وَالْمُؤْمِنُونَ يُؤْمِنُونَ بِمَا أُنزِلَ إِلَيْكَ
اور جو نازل کیا گیا آپؐ سے پہلے	وَمَا أُنزِلَ مِنْ قَبْلِكَ
اور قائم کرنے والے ہیں نماز	وَالْمُقِيمِينَ الصَّلَاةَ
اور دینے والے ہیں زکوٰۃ	وَالْمُؤْتُونَ الزَّكَاةَ
اور جو ایمان لانے والے ہیں اللہ اور آخرت کے دن پر	وَالْمُؤْمِنُونَ بِاللَّهِ وَالْيَوْمِ الْآخِرِ
یہ لوگ ہیں عنقریب ہم دیں گے انہیں شاندار بدلہ۔	أُولَئِكَ سَنُؤْتِيهِمْ أَجْرًا عَظِيمًا

اس آیت میں فرمایا کہ یہود میں ایسے لوگ بھی ہیں جو علم حقیقت کی گہرائیوں تک رسائی رکھتے ہیں۔ یہ اس علم کی صداقت کا فیض ہے کہ وہ ایمان رکھتے ہیں قرآن کریم پر اور سابقہ آسمانی کتابوں پر بھی۔ نماز قائم کرنے والے ہیں اور زکوٰۃ ادا کرنے والے ہیں۔ ایمان رکھتے ہیں اللہ تعالیٰ پر اور روز جزا و سزا پر۔ اُن کے لیے بشارت ہے کہ عنقریب اللہ تعالیٰ انہیں شاندار بدلے سے نوازے گا۔

---



---



---



---



---



---



---



---



---



---

## آیات ۶۳ تا ۱۶۴

## انبیاء کے پیارے ناموں کا گلدستہ

بے شک اے نبی! ہم نے وحی کی آپ کی طرف	إِنَّا أَوْحَيْنَا إِلَيْكَ
جیسے ہم نے وحی کی نوح اور ان کے بعد انبیاء کی طرف	كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ ۚ
اور ہم نے وحی کی ابراہیم اور اسماعیل اور اسحاق اور یعقوب اور ان کی اولاد کی طرف	وَأَوْحَيْنَا إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ
اور عیسیٰ اور ایوب اور یونس اور ہارون اور سلیمان کی طرف	وَعِيسَىٰ وَيُؤُسَ وَيُونُسَ وَهَارُونَ وَسُلَيْمَانَ
اور ہم نے عطا کی داؤد کو زبور۔	وَاتَيْنَا دَاوُدَ زَبُورًا ﴿۱۶۳﴾
اور ایسے بھی رسول ہیں یقیناً ہم نے ذکر کیا ہے جن کا آپ سے اس سے پہلے	وَرُسُلًا قَدْ قَصَصْنَاهُمْ عَلَيْكَ مِنْ قَبْلُ
اور وہ رسول بھی ہیں ہم نے نہیں کیا جن کا ذکر آپ سے	وَرُسُلًا لَمْ نَقْصُصْهُمْ عَلَيْكَ ۗ ط
اور گفتگو کی اللہ نے موسیٰ سے جیسے گفتگو کی جاتی ہے۔	وَكَلَّمَ اللَّهُ مُوسَىٰ تَكْلِيمًا ﴿۱۶۴﴾

ان دو آیات میں اللہ تعالیٰ نے ۱۳ انبیاء کرام کے پیارے ناموں کا تذکرہ فرمایا ہے۔ ان انبیاء میں نبی اکرم ﷺ، حضرت نوح، حضرت ابراہیم، حضرت اسماعیل، حضرت اسحاق، حضرت یعقوب، حضرت عیسیٰ، حضرت ایوب، حضرت یونس، حضرت ہارون، حضرت سلیمان، حضرت داؤد اور حضرت موسیٰ شامل ہیں۔ اللہ تعالیٰ نے خاص طور پر حضرت داؤد کو زبور اور حضرت موسیٰ کو شرف ہمکلامی عطا کرنے کا تذکرہ فرمایا۔ یہ حقیقت بھی بتائی گئی کہ رسول تو اور بھی ہیں لیکن ان میں سے صرف چند کا تذکرہ قرآن

---



---



---



---



---



---



---



---



---



---

حکیم میں کیا گیا ہے۔ انبیاء کرام کے اس تذکرہ سے یہ بتانا مقصود ہے کہ حضرت محمد ﷺ کا یہ دعویٰ نہیں ہے کہ وہ دنیا میں پہلی مرتبہ ایک نئی دعوت پیش کر رہے ہیں۔ دراصل اُن کو بھی اسی سرچشمہ 'علم سے ہدایت ملی ہے جس سے تمام پچھلے انبیاء کو ہدایت ملتی رہی ہے۔ آپ ﷺ بھی اسی صداقت و حقیقت کو پیش کر رہے ہیں جسے دنیا کے مختلف گوشوں میں پیدا ہونے والے پیغمبر ہمیشہ سے پیش کرتے چلے آئے ہیں۔

### آیت ۱۶۵

#### رسالت کا مقصد ... انسانوں پر اتمامِ حجت

تمام رسولؐ بشارت دینے والے اور خبردار کرنے والے تھے	رُسُلًا مُّبَشِّرِينَ وَمُنذِرِينَ
تاکہ نہ رہے لوگوں کے پاس اللہ کے سامنے کوئی حجت	لَعَلَّأ يَكُونَ لِلنَّاسِ عَلَى اللَّهِ حُجَّةٌ
رسولوں کے آنے کے بعد	بَعْدَ الرُّسُلِ ط
اور اللہ زبردست ہے، کمالِ حکمت والا۔	وَكَانَ اللَّهُ عَزِيزًا حَكِيمًا ﴿۱۶۵﴾

اس آیت میں بیان کیا گیا کہ ایمان بالرسالت کا مقصد ہے لوگوں پر اتمامِ حجت۔ تمام رسولؐ بشارت دینے والے اور خبردار کرنے والے تھے۔ انہوں نے لوگوں کو بتایا کہ اللہ تعالیٰ کے احکامات کیا ہیں 'احکامات پر عمل کرنے کا حسین انجام کیا ہے اور احکامات سے پہلو تہی کی سزا کیا ہے۔ اس سب کا مقصد یہ تھا کہ روزِ قیامت لوگوں کے پاس اللہ تعالیٰ کے سامنے اپنی بے عملی کا جواز نہ رہے۔ انبیاء اور رسلؐ دنیا میں کثرت سے آئے اور اپنے بعد نازل شدہ کتابیں چھوڑ گئے۔ عالم انسانی پر کوئی ایسا دور نہیں آیا جبکہ کوئی نبی یا کوئی آسمانی کتاب یا اہل حق کا کوئی گروہ دنیا میں موجود نہ رہا ہو جو انسان کی سیدھی راہ کی طرف رہنمائی نہ کر رہا ہو۔ آخری رسول ﷺ نصیحت فرما گئے کہ جن لوگوں تک اللہ تعالیٰ کا پیغام پہنچ چکا ہے، اُن کی ذمہ داری ہے کہ وہ اس پیغام کو اُن لوگوں تک

---



---



---



---



---



---



---



---



---



---

پہنچادیں، جن تک یہ پیغام نہیں پہنچا۔ اب اگر انسان غافل بنا رہے یا اللہ تعالیٰ کی تعلیمات کا انکار کر دے تو اس کا الزام اللہ تعالیٰ یا اس کے پیغمبروں پر نہیں بلکہ یا تو خود اس شخص پر عائد ہوتا ہے کہ اس تک پیغام پہنچا اور اس نے قبول نہیں کیا، یا ان لوگوں پر عائد ہوتا ہے جن کو راہِ راست معلوم تھی اور انہوں نے اللہ تعالیٰ کے بندوں کو گمراہی میں مبتلا دیکھا لیکن ان کی اصلاح کی کوشش نہ کی۔

### آیات ۶۶ تا ۱۶۹

### قرآن کی حقانیت کا بیان جلالی اسلوب میں

لٰكِن اللّٰهُ يَشْهَدُ	لیکن اللہ گواہی دیتا ہے
بِمَا اَنْزَلَ اِلَيْكَ	کہ جو اس نے نازل کیا ہے اے نبی! آپ کی طرف
اَنْزَلَهُ بِعِلْمِهِ	اُس نے نازل کیا ہے وہ اپنے علم کی بنیاد پر
وَالْمَلٰٓئِكَةُ يَشْهَدُوْنَ	اور فرشتے بھی گواہی دیتے ہیں
وَكَفٰى بِاللّٰهِ شٰهِيْدًا ۝۱۶۶	اور کافی ہے اللہ کا گواہ ہونا۔
اِنَّ الَّذِيْنَ كَفَرُوْا	بے شک جنہوں نے کفر کیا
وَصَدُّوا عَنْ سَبِيْلِ اللّٰهِ	اور روکا اللہ کی راہ سے
قَدْ ضَلُّوا ضَلٰلًا بَعِيْدًا ۝۱۶۷	یقیناً وہ جاڑے بہت دور کی گمراہی میں۔
اِنَّ الَّذِيْنَ كَفَرُوْا وَظَلَمُوْا	بے شک جنہوں نے کفر کیا اور ظلم کیا
لَمْ يَكُنِ اللّٰهُ لِيَّغْفِرْ لَهُمْ	نہیں ہے اللہ کہ بخش دے ایسے لوگوں کو
وَلَا لِيَهْدِيَهُمْ طَرِيْقًا ۝۱۶۸	اور نہ ہی وہ ہدایت دے گا انہیں راستے کی۔

سوائے جہنم کے راستے کے	إِلَّا طَرِيقَ جَهَنَّمَ
وہ رہنے والے ہیں اُس میں ہمیشہ ہمیش	خَالِدِينَ فِيهَا أَبَدًا ط
اور یہ اللہ پر بہت آسان ہے۔	وَكَانَ ذَلِكَ عَلَى اللَّهِ يَسِيرًا ﴿١٦٩﴾

ان آیات میں بڑے جلالی اسلوب میں قرآن حکیم کے برحق کتاب ہونے کا ذکر کیا گیا ہے۔ فرمایا کہ اللہ تعالیٰ خود اس بات پر گواہ ہے کہ اُس نے قرآن حکیم کو اپنے علمِ کامل کے مظہر کے طور پر نازل کیا ہے۔ فرشتے بھی اس کی گواہی دیتے ہیں لیکن اکیلے اللہ تعالیٰ کی گواہی ہی کافی ہے۔ اب جو لوگ اس کتابِ حق کا کفر کر رہے ہیں اور دوسروں کو بھی اللہ تعالیٰ کی راہ سے روکتے ہیں وہ دور کی گمراہی میں مبتلا ہیں۔ ایسے ظالموں کو اللہ تعالیٰ معاف نہیں فرمائے گا نہ ہی سیدھی راہ کی ہدایت دے گا۔ ہاں جہنم کی راہ ضرور دکھائے گا جس میں وہ ہمیشہ ہمیش رہیں گے۔

### آیت ۱۷۰

تمام لوگوں کو نبی اکرم ﷺ پر ایمان لانے کی دعوت

اے لوگو! آچکے ہیں تمہارے پاس رسولِ حق کے ساتھ تمہارے رب کی طرف سے	يَا أَيُّهَا النَّاسُ قَدْ جَاءَكُمْ الرَّسُولُ بِالْحَقِّ مِنْ رَبِّكُمْ
پس ایمان لے آؤ یہی بہتر ہے تمہارے لیے	فَأٰمِنُوْا خَيْرًا لَّكُمْ
اور اگر تم کفر کرو گے	وَإِنْ تَكْفُرُوْا
تو بے شک اللہ ہی کا ہے جو کچھ آسمانوں اور زمین میں ہے	فَإِنَّ لِلَّهِ مَا فِي السَّمٰوٰتِ وَالْاَرْضِ ط
اور اللہ سب کچھ جاننے والا، کمالِ حکمت والا ہے۔	وَكَانَ اللَّهُ عَلِيْمًا حَكِيْمًا ﴿١٧٠﴾

---



---



---



---



---



---



---



---



---



---

اس آیت میں پوری نوع انسانی کو آگاہ کیا گیا کہ رسولِ برحق حضرت محمد ﷺ قرآنِ مبین کے ساتھ تمہارے پاس آچکے ہیں۔ اللہ تعالیٰ کی طرف سے تم پر اتمامِ حجت ہو چکی ہے۔ روزِ قیامت تمہارے پاس پیش کرنے کے لیے کوئی عذر نہ ہوگا۔ تمہاری خیر اسی میں ہے کہ ایمان لا کر اور رسولِ برحق ﷺ کی اطاعت کر کے اخروی زندگی سنو لو۔ اگر تم نے ایسا نہیں کیا تو جان لو کہ آسمانوں اور زمین کا اقتدار اللہ تعالیٰ ہی کے لیے ہے۔ تم ہر وقت اُس کی پکڑ میں ہو۔ اُس کی نافرمانی تمہیں سخت سزا سے دوچار کر سکتی ہے۔

### آیت ۱۷۱

#### عیسائیوں کو اعتدال پر رہنے کی دعوت

اے اہل کتاب! حد سے نہ گزرو اپنے دین میں	يَا هَلْ الْكَيْبِ لَا تَغْلُوا فِي دِينِكُمْ
اور نہ کہو اللہ کے متعلق مگر سچی بات	وَلَا تَقُولُوا عَلَى اللَّهِ إِلَّا الْحَقَّ ط
بے شک مسیح عیسیٰ ابن مریم تو صرف اللہ کے رسول ہیں	إِنَّمَا الْمَسِيحُ عِيسَى ابْنُ مَرْيَمَ رَسُولُ اللَّهِ
اور اُس کا وہ کلمہ ہیں جو اُس نے ڈال دیا تھا مریم کی طرف	وَكَلِمَتُهُ أُلْقِيَهَا إِلَى مَرْيَمَ
اور وہ ایک روح ہیں اللہ کی طرف سے	وَرُوحٌ مِنْهُ
تو ایمان لاؤ اللہ اور اُس کے رسولوں پر	فَأٰمِنُوا بِاللَّهِ وَرَسُلِهِ ﷺ
اور نہ کہو کہ تین معبود ہیں	وَلَا تَقُولُوا ثَلَاثَةً ط
باز آ جاؤ اسی میں بہتری ہے تمہاری	إِنَّتَهُوَ خَيْرٌ لَّكُمْ
بے شک اللہ ہی معبودِ واحد ہے	إِنَّمَا اللَّهُ إِلَهُ وَاحِدٌ ط

---



---



---



---



---



---



---



---



---



---

وہ پاک ہے اس سے کہ ہو اُس کا کوئی بیٹا	سُبْحٰنَہٗ اَنْ یَّکُوْنَ لَہٗ وَکَلٌ مَّ
اُسی کا ہے جو کچھ آسمانوں میں اور جو کچھ زمین میں ہے	لَہٗ مَا فِی السَّمٰوٰتِ وَمَا فِی الْاَرْضِ ط
اور کافی ہے اللہ کا کارساز ہونا۔	وَ کَفِیْ بِاللّٰہِ وَکِیْلًا ؕ

عیسائیوں نے حضرت عیسیٰؑ کی محبت میں غلو کیا یعنی وہ اُن کی محبت میں حد سے گزر گئے اور انہیں اللہ تعالیٰ کا بیٹا قرار دے دیا۔ پھر اللہ تعالیٰ کے ساتھ حضرت عیسیٰؑ اور اُن کی والدہ کو بھی معبود قرار دے کر تین معبود یعنی تثلیث کا عقیدہ گھڑ لیا۔ اس آیت میں فرمایا کہ حد سے آگے نہ بڑھو۔ حضرت عیسیٰؑ اللہ تعالیٰ کے رسول ہیں اور اُس کے کلمہ کن کا ظہور ہیں جو اللہ تعالیٰ نے حضرت مریمؑ کی طرف بھیجا تھا۔ اس کلمہ کن نے وہ کردار ادا کیا جو بچہ کی پیدائش میں والد کی طرف سے ہوتا ہے۔ اللہ تعالیٰ معبود واحد ہے اور اُس کی کوئی اولاد نہیں۔ عیسائیوں کی خیر اسی میں ہے کہ گمراہ کن تصورات سے باز آجائیں اور توحیدِ خالص اختیار کر لیں۔

آج بد قسمتی سے غلو کی یہ گمراہی کچھ مشرکانہ تصورات اور بدعات کی صورت میں ہمارے ہاں بھی آچکی ہے جس کا نقشہ مولانا الطاف حسین حالی نے یوں کھینچا ہے۔

نبی کو جو چاہیں خدا کر دکھائیں  
 اماموں کا رتبہ نبی سے بڑھائیں  
 مزاروں پہ دن رات نذریں چڑھائیں  
 شہیدوں سے جا جا کے مانگیں دعائیں  
 نہ توحید میں کچھ خلل اس سے آئے  
 نہ اسلام بگڑے نہ ایمان جائے

---



---



---



---



---



---



---



---



---



---

## آیات ۷۲ تا ۷۳

مرتبہ کی بلندی اللہ تعالیٰ کے سامنے جھکنے میں ہے

ہر گز عار نہیں رکھتے تھے مسیح کہ وہ ہوں بندے اللہ کے	لَنْ يَسْتَنْكِفَ الْمَسِيحُ أَنْ يَكُونَ عَبْدًا لِلَّهِ
اور نہ ہی مقرب فرشتے	وَلَا الْمَلَائِكَةُ الْمُقَرَّبُونَ ط
اور جو عار رکھے اللہ کی بندگی سے اور تکبر کرے	وَمَنْ يَسْتَنْكِفْ عَنْ عِبَادَتِهِ وَيَسْتَكْبِرْ
تو عنقریب جمع کرے گا اللہ انہیں اپنی طرف سب کے سب کو۔	فَسَيَحْشُرُهُمُ إِلَيْهِ جَمِيعًا ۱۷۲
پھر جو لوگ ایمان لائے	فَأَمَّا الَّذِينَ آمَنُوا
اور انہوں نے عمل کیے اچھے	وَعَمِلُوا الصَّالِحَاتِ
تو اللہ پورے دے گا انہیں ان کے اجر	فَيُؤْتِيهِمْ أَجْرَهُمُ
اور زیادہ دے گا انہیں اپنے فضل میں سے	وَيَزِيدُهُمْ مِنْ فَضْلِهِ ج
اور وہ لوگ جنہوں نے عار کیا (اللہ کی بندگی سے) اور تکبر کیا	وَأَمَّا الَّذِينَ اسْتَنْكَفُوا وَاسْتَكْبَرُوا
تو اللہ عذاب دے گا انہیں دردناک عذاب	فَيُعَذِّبُهُمْ عَذَابًا أَلِيمًا
اور وہ نہیں پائیں گے اپنے لیے اللہ کے سوا کوئی حامی اور نہ ہی کوئی مددگار۔	وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا ۱۷۳

---



---



---



---



---



---



---



---



---



---

ان آیات میں ارشاد ہوا کہ اللہ تعالیٰ کے مقربین، اُس کے سامنے جھکنے اور اُس کی بندگی کرنے میں کوئی عار محسوس نہیں کرتے۔ وہ جانتے ہیں کہ اللہ تعالیٰ کا بندہ ہونا اعلیٰ درجہ کی سعادت اور عزت ہے اور اللہ تعالیٰ کے سوا کسی اور کی بندگی کرنے میں ذلت و رسوائی ہی ہے۔ حضرت عیسیٰؑ کو عیسائیوں نے اور فرشتوں کو مشرکین مکہ نے معبود قرار دیا حالانکہ وہ دونوں اللہ تعالیٰ کے سامنے جھکنے ہی کو اپنے لیے سعادت کا مقام سمجھتے ہیں۔ جو لوگ یہ سعادت حاصل کرتے ہیں اللہ تعالیٰ انہیں نہ صرف ان کے اعمال کا بدلہ دے گا بلکہ اپنی طرف سے مزید انعامات سے نوازے گا۔ اس کے برعکس جس نے تکبر کیا اور اللہ تعالیٰ کے احکامات کے سامنے سر جھکانے سے انکار کیا وہ دردناک عذاب سے دوچار ہو گا اور اپنے لیے کوئی مددگار نہ پائے گا۔

### آیات ۷۴ تا ۷۵

### قرآن کریم حصولِ رحمت کا ذریعہ ہے

اے لوگو! آچکی ہے تمہارے پاس روشن دلیل تمہارے رب کی طرف سے	يَا أَيُّهَا النَّاسُ قَدْ جَاءَكُمْ بُرْهَانٌ مِّن رَّبِّكُمْ
اور ہم نے نازل کر دیا ہے تمہاری طرف واضح نور۔	وَ أَنْزَلْنَا إِلَيْكُمْ نُورًا مُّبِينًا ﴿٧٤﴾
پس وہ لوگ جو ایمان لائے اللہ پر	فَأَمَّا الَّذِينَ آمَنُوا بِاللَّهِ
اور چٹ گئے اُس کے ساتھ	وَ اعْتَصَمُوا بِهِ
تو عنقریب وہ داخل کرے گا انہیں اپنی طرف سے رحمت اور فضل میں	فَسَيُدْخِلُهُمْ فِي رَحْمَةٍ مِّنْهُ وَ فَضْلٍ
اور ہدایت دے گا انہیں اپنی طرف سیدھی راہ کی۔	وَ يَهْدِيهِمْ إِلَى صِرَاطٍ مُسْتَقِيمًا ﴿٧٥﴾

---



---



---



---



---



---



---



---



---



---

ان آیات میں پوری نوعِ انسانی کو دعوت دی گئی ہے کہ تمہارے پاس قرآنِ حکیم کی صورت میں حق کی دلیل اور ہدایت کی واضح روشنی آچکی ہے۔ اب جو لوگ اللہ تعالیٰ پر ایمان لائیں اور اُس کے ساتھ یعنی اُس کی رسی قرآنِ حکیم سے چمٹ جائیں تو وہ انہیں اپنی رحمت میں داخل فرمائے گا اپنے فضل سے مالا مال کر دے گا اور اپنی طرف سیدھے راہ کی ہدایت دے گا۔ قرآنِ حکیم سے چمٹنے سے مراد ہے نہ صرف زبانی طور پر بلکہ دل سے یقین رکھنا کہ یہ اللہ تعالیٰ کا کلام ہے اِس کی باقاعدہ تلاوت کرنا اِسے سمجھنا اِس کے انفرادی احکامات پر عمل کرنا، اِس کے اجتماعی احکامات کے نفاذ کی کوشش کرنا اور اِس کی تعلیمات کو عام کرنا۔

## آیت ۱۷۶

## کلالہ کی وراثت

اے نبی! وہ پوچھتے ہیں آپ سے	يَسْتَفْتُونَكَ ط
فرمائیے اللہ حکم دیتا ہے تمہیں کلالہ (کی میراث) کے بارے میں	قُلِ اللَّهُ يُفْتِيكُمْ فِي الْكَلَالَةِ
اگر کوئی آدمی فوت ہو جائے	اِنْ اَمْرًا هَلَكَ
نہیں ہے اُس کی کوئی اولاد	لَيْسَ لَهُ وَدٌّ
اور ہے اُس کی ایک بہن	وَلَهَا أُخْتُ
تو بہن کے لیے نصف ہے اُس کا جو اُس آدمی نے چھوڑا	فَلَهَا نِصْفُ مَا تَرَكَ
اور وہ وارث ہو گا اپنی بہن (کے کل ترکہ) کا اگر نہ ہو اُس بہن کی کوئی اولاد	وَهُوَ يَرِثُهَا اِنْ لَّمْ يَكُنْ لَهَا وَدٌّ ط
پھر اگر ہوں کلالہ کی دو بہنیں	فَاِنْ كَانَتَا اثْنَتَيْنِ

فَلَهُمَا الثُّلُثُ مِمَّا تَرَكَ ط	تو اُن دونوں کا ہے دو تہائی اُس میں سے جو اُس نے چھوڑا
وَإِنْ كَانُوا إِخْوَةً رِّجَالًا وَنِسَاءً	اور اگر وہ ہوں کئی بہن بھائی یعنی مرد اور عورتیں
فَلِلذَّكَرِ مِثْلُ حَظِّ الْأُنثِيَيْنِ	تو مرد کے لیے ہے دو عورتوں کے حصہ کے برابر
يُبَيِّنُ اللَّهُ لَكُمْ أَنْ تَضِلُّوا	واضح فرماتا ہے اللہ تمہارے لیے (احکام) کہ کہیں تم گمراہ نہ ہو جاؤ
وَاللَّهُ بِكُلِّ شَيْءٍ عَلِيمٌ ع	اور اللہ ہر چیز کا خوب جاننے والا ہے۔

کلالہ ایسے مرد یا عورت کو کہتے ہیں کہ جس کے نہ والدین ہوں اور نہ ہی اولاد۔ کلالہ کی وراثت اُس کے بہن بھائیوں میں منتقل ہو جاتی ہے۔ ماں شریک بہن بھائیوں کی وراثت کی وضاحت اس سورہ مبارکہ کی آیت ۱۲ میں کی گئی ہے۔ حقیقی بہن بھائیوں یا باپ شریک بہن بھائیوں کی وراثت کی تفصیل اس آیت میں بیان کی جا رہی ہے۔ ان بہن بھائیوں کا کلالہ کی وراثت میں حصہ اس طرح ہوتا ہے جیسے اولاد کا حصہ اپنے والدین کی وراثت میں۔ تفصیلات کے لیے کتب فقہ سے رجوع کیا جاسکتا ہے۔

---



---



---



---



---



---



---



---



---



---



تَرْجَمَةُ بَرَاءِ عِثَّةِ تَدْرِيسِيَّةٍ

# قَوْلُ زَكِيمٍ

سُورَةُ الْمَائِدَةِ مَدَنِيَّةٌ

أَيَّاتُهَا ١٢٠ رُكُوعَاتُهَا ١٦

## سورة المائدة

شریعت اور نفاذِ شریعت کے موضوع پر اہم ترین سورہ مبارکہ

اس سورہ مبارکہ کی اہمیت نبی اکرم ﷺ کے اس ارشاد سے سامنے آتی ہے کہ:

عَلَّمُوا رَجَالَكُمْ سُورَةَ الْبَائِدَةِ وَعَلَّمُوا نِسَاءَكُمْ سُورَةَ النُّورِ (بیہقی)

"سکھاؤ اپنے مردوں کو سورہ مائدہ اور سکھاؤ اپنی خواتین کو سورہ نور"۔

سورہ مبارکہ کے مضامین کا تجزیہ:

آیات ۱-۱۱	(رکوع ۲ تا ۱)	احکاماتِ شریعت اور تکمیلِ شریعت کا اعلان
آیات ۱۲-۴۳	(رکوع ۶ تا ۳)	اہل کتاب کی شریعت پر عمل اور نفاذِ شریعت کے لیے جدوجہد سے پہلو تہی
آیات ۴۴-۵۰	(رکوع ۷)	نفاذِ شریعت کے لیے پُر زور تاکید
آیات ۵۱-۵۶	(رکوع ۸)	حزب اللہ کے اوصاف
آیات ۵۷-۸۶	(رکوع ۱۱ تا ۹)	اہل کتاب کے لیے ترغیب و ملامت
آیات ۸۷-۱۰۸	(رکوع ۱۴ تا ۱۲)	احکاماتِ شریعت
آیات ۱۰۹-۱۲۰	(رکوع ۱۶ تا ۱۵)	ایمان بالرسالت

## آیات ۲ تا ۱

اہم اصولی ہدایات اور احکاماتِ شریعت

یَا أَيُّهَا الَّذِينَ آمَنُوا	اے وہ لوگو جو ایمان لائے ہو!
أَوْفُوا بِالْعُقُودِ	پورے کرو عہد

---



---



---



---



---



---



---



---



---



---

حلال کر دیے گئے ہیں تمہارے لیے مویشی چوپائے	أَحَلَّتْ لَكُمْ بِهِبَةً الْأَنْعَامِ
سوائے اُن کے جو سنائے جائیں گے تمہیں	إِلَّا مَا يُثَلَّى عَلَيْكُمْ
نہ سمجھنے والے ہو شکار کو حلال جبکہ تم حالتِ احرام میں	غَيْرَ مُجَلَّى الصَّيْدِ وَأَنْتُمْ حُرْمٌ ط
بے شک اللہ حکم دیتا ہے جو چاہتا ہے۔	إِنَّ اللَّهَ يَحْكُمُ مَا يُرِيدُ ۝
اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
بے حرمتی نہ کرو اللہ کی نشانیوں کی	لَا تُحْلُوا شَعَائِرَ اللَّهِ
اور نہ ہی حرمت والے مہینے کی	وَلَا الشَّهْرَ الْحَرَامَ
اور نہ ہی حرم میں قربان ہونے والے جانوروں کی	وَلَا الْهَدْيَ
اور نہ ہی اُن جانوروں کی جن کے گلوں میں (قربانی کی نشانی کے لیے) پٹے بندھے ہوئے ہیں	وَلَا الْقَلَائِدَ
اور نہ ہی ارادہ کرنے والوں کی محترم گھر کا	وَلَا آمِينَ الْبَيْتِ الْحَرَامِ
جو طلب کرتے ہیں فضل اپنے رب سے اور خوشنودی	يَبْتَغُونَ فَضْلًا مِّن رَّبِّهِمْ وَرِضْوَانًا
اور جب احرام کھول دو تو شکار کرو	وَإِذَا حَلَلْتُمْ فَاصْطَادُوا ط
اور نہ اکسائے تمہیں کسی قوم کی دشمنی	وَلَا يَجْرِمَنَّكُمْ شَنَا نُ قَوْمِ
کہ انہوں نے روکا تھا تمہیں مسجدِ حرام جانے سے	أَنْ صَدُّوكُمْ عَنِ الْمَسْجِدِ الْحَرَامِ

---



---



---



---



---



---



---



---



---



---

کہ تم زیادتی کرو	أَنْ تَعْتَدُوا
اور باہم تعاون کرو نیکی اور تقویٰ کے کام میں	وَتَعَاوَنُوا عَلَى الْبِرِّ وَالتَّقْوَىٰ ۖ
اور باہم تعاون نہ کرو گناہ اور زیادتی کے کام میں	وَلَا تَعَاوَنُوا عَلَى الْإِثْمِ وَالْعُدْوَانِ
اور بچو اللہ کی نافرمانی سے	وَاتَّقُوا اللَّهَ
بے شک اللہ سخت سزا دینے والا ہے۔	إِنَّ اللَّهَ شَدِيدُ الْعِقَابِ ۝

ان آیات میں اہم اصولی ہدایات اور احکامات شریعت کا بیان ہے۔ اصولی ہدایات دو ہیں:

i- معاہدات کی پاسداری کرو۔

ii- نیکی و تقویٰ کے کاموں میں تعاون کرو اور گناہ اور زیادتی کے کاموں میں تعاون نہ کرو۔ گویا گناہ تو درکنار اس میں کسی قسم کی معاونت بھی ناجائز ہے۔

احکامات شریعت میں سے چار احکامات یہاں بیان کئے گئے ہیں:

i- اللہ تعالیٰ نے چوپایوں میں سے مویشی حلال کیے ہیں۔

ii- حالت احرام میں شکار کرنا حرام ہے۔

iii- حرمت والے مہینے 'حرم کی طرف قربانی کے لیے لے جائے جانے والے جانور، حرم میں قربانی کے لیے وقف کردہ جانور اور عمرہ و حج کی غرض سے حرم کی طرف جانے والے عازمین اللہ تعالیٰ کے شعائر میں سے ہیں یعنی ان کو دیکھ کر اللہ تعالیٰ یاد آتا ہے۔ ان شعائر اللہ کی تعظیم ہر مسلمان پر لازم ہے۔

iv- کسی قوم کی دشمنی اس بات کا جواز نہ بن جائے کہ اُس کے ساتھ زیادتی کی جائے۔

---



---



---



---



---



---



---



---



---



---

## آیت ۳

## دینِ اسلام کی تکمیل کا اعلان

حرام کیے گئے ہیں تم پر مُردار	حُرِّمَتْ عَلَيْكُمْ الْمَيْتَةُ
اور خون	وَالدَّمُ
اور خنزیر کا گوشت	وَلَحْمُ الْخِنْزِيرِ
اور وہ پکارا جائے اللہ کے سوا کسی کا نام جس پر	وَمَا أَهْلًا لِّغَيْرِ اللَّهِ بِهِ
اور گلا گٹھنے سے مرنے والا	وَالْمُنْخَنَقَةُ
اور چوٹ لگنے سے مرنے والا	وَالْمَوْقُودَةُ
اور اوپر سے گر کر مرنے والا	وَالْمُتَرَدِّيةُ
اور سینگ لگنے سے مرنے والا	وَالنَّطِيحَةُ
اور جسے کھایا ہو کسی درندے نے	وَمَا أَكَلَ السَّبْعُ
سوائے اُس کے جسے ذبح کر لو	إِلَّا مَا ذَكَّيْتُمْ <sup>ف</sup>
اور جسے ذبح کیا گیا ہو آستانوں پر	وَمَا ذُبِحَ عَلَى النُّصَبِ
اور یہ کہ تم تقسیم کرو (گوشت) جوئے کے تیروں سے	وَأَنْ تَسْتَقْسِمُوا بِالْأَزْلَامِ <sup>ط</sup>
یہ سب نافرمانی کے کام ہیں	ذَلِكُمْ فَسُقٌ

---



---



---



---



---



---



---



---



---



---

آج مایوس ہو گئے ہیں وہ لوگ جنہوں نے کفر کیا ہے تمہارے دین سے	الْيَوْمَ يَكْفُرُ الَّذِينَ كَفَرُوا مِنْ دِينِكُمْ
تو مت ڈرو ان سے اور ڈرو مجھ سے	فَلَا تَخْشَوْهُمْ وَاخْشَوْنِ
آج کے دن میں نے مکمل کر دیا تمہارے لیے تمہارا دین	الْيَوْمَ أَكْمَلْتُ لَكُمْ دِينَكُمْ
اور پوری کر دی ہے تم پر اپنی نعمت	وَآتَمَمْتُ عَلَيْكُمْ نِعْمَتِي
اور پسند کر لیا تمہارے لیے اسلام کو بطور دین	وَرَضِيتُ لَكُمُ الْإِسْلَامَ دِينًا
پھر جو لاچار کر دیا گیا بھوک سے	فَمَنْ اضْطُرَّ فِي مَخْصَصَةٍ
نہ مائل ہونے والا ہو گناہ کی طرف	غَيْرِ مُتَجَانِفٍ لِإِثْمِهِ
تو بے شک اللہ بہت بخشنے والا، ہمیشہ رحم فرمانے والا ہے۔	فَإِنَّ اللَّهَ عَفُورٌ رَحِيمٌ ﴿٢﴾

اس آیت مبارکہ میں اعلان کیا گیا کہ اللہ تعالیٰ نے مسلمانوں کے لیے دین اسلام کی تکمیل فرمادی ہے اور اس طرح ان کے لیے ایک بہت بڑی نعمت پوری ہو گئی ہے۔ اب اللہ تعالیٰ نے مسلمانوں کے لیے اس مکمل دین کو پسند فرمایا ہے۔ دین کی تکمیل کے بعد اس میں کسی بدعت کی گنجائش نہیں اور کسی کی طرف سے نبوت کا دعویٰ سفید جھوٹ اور فریب ہے۔ اس آیت میں چار احکامات شریعت بھی عطا کیے گئے ہیں:

i- اللہ تعالیٰ نے مردار، خون، خنزیر کا گوشت اور اللہ تعالیٰ کے سوا کسی اور کے نام پر نذر کیا گیا کھانا حرام قرار دیا۔ اگر کسی جانور کو جھٹکے یا کرنٹ لگا کر مار دیا جائے تو اس کا خون بہنے کے بجائے اندر گوشت کے ساتھ چپک کر جم جاتا ہے۔ خون کے حرام ہونے کی وجہ سے اب اس جانور کا گوشت حرام ہے۔

ii- اگر کوئی مویشی کسی بھی وجہ سے ذبح کیے بغیر مر گیا تو اس کا گوشت حرام ہے۔

---



---



---



---



---



---



---



---



---



---

- iii- کسی مزار یا استھان پر ذبح کیے جانے والے جانور کا گوشت یا جوئے کے تیروں کے ذریعہ تقسیم شدہ گوشت بھی حرام ہے کیونکہ ان دونوں صورتوں میں شرک کی آمیزش ہے۔
- iv- جان چلی جانے کا خطرہ ہو تو بقدرِ ضرورت حرام سے استفادہ جائز ہے۔

## آیات ۵۳۳

## اللہ تعالیٰ نے پاکیزہ چیزیں حلال فرمائی ہیں

اے نبی! وہ پوچھتے ہیں آپ سے	يَسْأَلُونَكَ
کیا حلال کیا گیا ہے ان کے لیے؟	مَا ذَا أُحِلَّ لَهُمْ
فرمائیے حلال کی گئی ہیں تمہارے لیے پاکیزہ چیزیں	قُلْ أُحِلَّ لَكُمْ الطَّيِّبَاتُ
اور وہ جو تم سکھاتے ہو درندوں میں سے	وَمَا عَلَّمْتُمْ مِنَ الْجَوَارِحِ
شکاری جانور کو سدھانے والے ہوتے ہوئے	مُكَلِّبِينَ
تم انہیں سکھاتے ہو اُس میں سے جو سکھایا تمہیں اللہ نے	تُعَلِّمُونَهُنَّ مِمَّا عَلَّمَكُمُ اللَّهُ
تو کھاؤ اُس میں سے جو وہ پکڑے رکھیں تمہارے لیے	فَكُلُوا مِمَّا أَمْسَكْنَ عَلَيْكُمْ
اور ذکر کرو اللہ کے نام کا اُس پر	وَاذْكُرُوا اسْمَ اللَّهِ عَلَيْهِ
اور بچو اللہ کی نافرمانی سے	وَاتَّقُوا اللَّهَ
بے شک اللہ بہت جلد حساب لینے والا ہے۔	إِنَّ اللَّهَ سَرِيعُ الْحِسَابِ ﴿۵۳۳﴾

---



---



---



---



---



---



---



---



---



---

آج کے دن حلال کر دی گئی ہیں تمہارے لیے پاکیزہ چیزیں	الْيَوْمَ أَحْلَلْ لَكُمْ الطَّيِّبَاتِ
اور کھانا ان کا جنہیں دی گئی کتاب حلال ہے تمہارے لیے	وَطَعَامَ الَّذِينَ أُوتُوا الْكِتَابَ حَلَّ لَكُمْ
اور تمہارا کھانا حلال ہے ان کے لیے	وَطَعَامِكُمْ حَلَّ لَهُمْ
اور پاک دامن مومن عورتیں	وَالْمُحْصَنَاتُ مِنَ الْمُؤْمِنَاتِ
اور پاک دامن عورتیں ان کی جنہیں دی گئی کتاب تم سے پہلے	وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ
جب تم دے دو انہیں ان کے مہر	إِذَا أَتَيْتُمُوهُنَّ أَجُورَهُنَّ
پاکہا بننے ہوئے،	مُحْصِنِينَ
محض لذت لینے والے نہیں	غَيْرِ مُسْفِحِينَ
اور نہ ہی چھپی دوستی کرنے والے	وَلَا مُتَّخِذِي أَخْدَانٍ ط
اور جس نے انکار کیا ایمان کی روش پر چلنے سے	وَمَنْ يَكْفُرْ بِالْإِيمَانِ
تو یقیناً ضائع ہو گیا اس کا عمل	فَقَدْ حَبِطَ عَمَلُهُ
اور وہ آخرت میں خسارہ پانے والوں میں سے ہوگا۔	وَهُوَ فِي الْآخِرَةِ مِنَ الْخَسِرِينَ ۝

ان آیات میں دو بار فرمایا گیا کہ اللہ تعالیٰ نے تمام پاکیزہ چیزیں مسلمانوں کے لیے حلال قرار دی ہیں۔ ان میں سے چند حسب ذیل

ہیں:

---



---



---



---



---



---



---



---



---



---

- i- اگر سکھائے ہوئے شکاری جانور کو اللہ تعالیٰ کا نام لے کر شکار پر چھوڑا گیا ہو تو اُس کا مارا ہوا ایسا شکار جس میں سے وہ خود نہ کھائے حلال ہے۔
- ii- اہل کتاب کے لیے حلال کردہ کھانے مسلمانوں کے لیے بھی حلال ہیں اور مسلمانوں کے لیے حلال کردہ کھانے اہل کتاب کے لیے حلال ہیں۔
- iii- نیک سیرت مسلمان خواتین اور نیک سیرت اہل کتاب خواتین سے مسلمان مرد نکاح کر سکتے ہیں جبکہ مقصد گھر بسانا ہونہ کہ محض حصول لذت یا خفیہ آشنائی۔ منکوحہ کو مہر دینا لازم ہے۔
- آیت کے آخر میں فرمایا گیا کہ جس نے ایمان کے بعد کفر کیا اُس کی نیکیاں برباد ہو گئیں اور وہ آخرت میں خسارہ پانے والوں میں سے ہوگا۔ گو کہ اہل کتاب خاتون سے نکاح جائز ہے لیکن ایسا نہ ہو کہ اُس کی محبت میں انسان اسلام سے دور ہو کر کفر کا رنگ اختیار کر لے یا اُس کی اولاد ماں کے مذہب پر چلی جائے۔ آج کے دور میں کافر خاتون سے نکاح میں کفر کی طرف جانے کا شدید اندیشہ ہے کیونکہ کافر غالب ہیں اور مسلمان مغلوب۔ ایمان کی حفاظت کے لیے مناسب یہی ہے کہ کافر خاتون سے نکاح نہ کیا جائے۔

## آیت ۶

## وضو کے فرائض کا بیان

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
جب تم کھڑے ہو نماز کے لیے	إِذَا قُمْتُمْ إِلَى الصَّلَاةِ
تو دھولیا کرو اپنے چہرے	فَاغْسِلُوا وُجُوهَكُمْ
اور اپنے ہاتھ کہنیوں تک	وَأَيْدِيَكُمْ إِلَى الْمَرَافِقِ
اور مسح کر لیا کرو اپنے سروں کا	وَأَسْحُوا بُرُءُؤُسُكُمْ

---



---



---



---



---



---



---



---



---



---

اور دھولیا کرو اپنے پاؤں ٹخنوں تک	وَأَرْجُلَكُمْ إِلَى الْكَعْبَيْنِ ط
اور اگر تم ناپاکی کی حالت میں ہو	وَإِنْ كُنْتُمْ جُنُبًا
تو پھر خوب طہارت حاصل کرو (غسل کر کے)	فَاطَهَّرُوا
اور اگر تم ہو بیمار	وَإِنْ كُنْتُمْ مَرْضَى
یا ہو سفر پر	أَوْ عَلَى سَفَرٍ
یا آئے تم میں سے کوئی قضائے حاجت سے	أَوْ جَاءَ أَحَدٌ مِنْكُمْ مِنَ الْغَائِطِ
یا تم نے تعلق قائم کیا ہو بیویوں سے	أَوْ لِمَسْتَمُّ النِّسَاءِ
پھر تم نہ پاؤ پانی	فَلَمْ تَجِدُوا مَاءً
تو تیمم کر لیا کرو پاکیزہ مٹی سے	فَتَيَمَّمُوا صَعِيدًا طَيِّبًا
مسح کر لو اپنے چہروں اور اپنے ہاتھوں کا اس سے	فَامْسَحُوا بِوُجُوْهِكُمْ وَأَيْدِيكُمْ مِنْهُ ط
نہیں چاہتا اللہ کہ رکھے تم پر کچھ تنگی	مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ
اور لیکن اللہ چاہتا ہے کہ پاک کر دے تمہیں	وَالَكِنْ يُرِيدُ لِيُطَهِّرَكُمْ
اور پوری کر دے اپنی نعمت تم پر	وَلِيُتِمَّ نِعْمَتَهُ عَلَيْكُمْ
تا کہ تم شکر ادا کرو۔	لَعَلَّكُمْ تَشْكُرُونَ ۝۶

---



---



---



---



---



---



---



---



---



---

اس آیت میں وضو کے چار فرائض یعنی چہرہ کا غسل، ہاتھوں کا کہنیوں سمیت غسل، سر کا مسح اور پاؤں کا ٹخنوں سمیت غسل بیان کیے گئے ہیں۔ حالتِ جنابت میں غسل کا حکم دیا گیا۔ مزید فرمایا کہ اگر غسل یا وضو کے لیے پانی دستیاب نہ ہو تو پاکیزہ مٹی سے تیمم کیا جاسکتا ہے۔ تیمم سے مراد ہے کہ پاکیزہ مٹی سے چہرے اور ہاتھوں کا مسح کیا جائے۔ تیمم کی سہولت کو اللہ تعالیٰ نے اپنی طرف سے ایک رعایت اور نعمت قرار دیا۔

ایک اہم نکتہ قابلِ غور ہے۔ نمازِ تہجد اور پھر بیچ وقتہ نماز کی دور میں فرض قرار دی گئی۔ ان نمازوں کی ادائیگی کے لیے نبی اکرم ﷺ نے صحابہ کرامؓ کو وحیِ مخفی کے ذریعہ وضو کے فرائض اور طریقہ کار سکھایا۔ قرآن حکیم میں اس کا ذکر مدنی دور میں آیا۔ یہ اس بات کی دلیل ہے کہ آپ ﷺ پر قرآن کے علاوہ بھی احکامات کا نزول ہوتا تھا۔ گویا منکرین سنت کی یہ بات گمراہی ہے کہ شریعت کا ماخذ صرف قرآن ہے۔

### آیت ۷

#### اسلام ایک نعمت اور کلمہ طیبہ ایک عہد ہے

اور یاد رکھو اللہ کی نعمت جو تم پر ہے	وَ اذْكُرُوا نِعْمَةَ اللَّهِ عَلَيْكُمْ
اور اُس کے اُس عہد کو کہ اُس نے پابند کر دیا ہے تمہیں جس سے	وَمِيثَاقَهُ الَّذِي وَاثَقَكُمْ بِهِ
جب کہا تھا تم نے کہ ہم نے سن لیا اور مان لیا	اِذْ قُلْتُمْ سَبْعْنَا وَاطَعْنَا
اور بچو اللہ کی نافرمانی سے	وَاتَّقُوا اللَّهَ
بے شک اللہ خوب جاننے والا ہے سینوں کی بات کو۔	اِنَّ اللَّهَ عَلِيمٌ بِذَاتِ الصُّدُورِ ﴿۷﴾

---



---



---



---



---



---



---



---



---



---

آیت ۳ میں اسلام کو مسلمانوں کے لیے نعمت قرار دیا گیا تھا۔ اس آیت میں حکم دیا گیا کہ اس نعمت کو ہمیشہ یاد رکھنا۔ اس نعمت کی کئی برکات ہیں جن میں سے ایک یہ ہے کہ اسلام سے قبل تم ایک دوسرے کے دشمن تھے۔ قبائلی عصبیتوں نے تمہیں عداوتوں اور لڑائیوں میں پھنسا کر تمہاری زندگی تم پر مشکل کر دی تھی۔ ان حالات سے نجات کی کوئی راہ تمہیں نظر نہیں آتی تھی۔ پھر اللہ تعالیٰ نے تمہیں اسلام کی توفیق بخشی جس سے تمہاری قدیم اور مسلسل عداوتوں کا خاتمہ ہوا اور تم بھائی بھائی بن گئے۔ اسلام کی عطا کردہ شریعت بھی ایک نعمت ہے جس پر عمل سے ہر ایک کی جان، مال اور آبرو کو تحفظ ملتا ہے۔ مزید یہ کہ اس آیت میں کلمہ طیبہ کو سَبِّعْنَا وَ اَطْعَمْنَا (ہم نے سنا اور فرمانبرداری اختیار کی) کی روش کے ساتھ اللہ تعالیٰ کے احکامات پر عمل اور ان کے نفاذ کے لیے جدوجہد کرنے کا عہد قرار دیا گیا۔ حکم دیا گیا اب اللہ تعالیٰ کی نعمتوں اور اس سے کیے گئے عہد کو ہمیشہ یاد رکھو اور ان کا پاس کرو۔

### آیات ۸ تا ۱۰

### عدل کے علمبردار بن کر کھڑے ہو جاؤ

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
ہو جاؤ کھڑے ہونے والے اللہ کے لیے	كُونُوا قَوْمِينَ لِلَّهِ
گواہ بن کر عدل کے	شُهَدَاءَ بِالْقِسْطِ
اور ہر گز نہ اُکسائے تمہیں کسی قوم کی دشمنی	وَلَا يَجْرِمَنَّكُمْ شَنَاٰنُ قَوْمٍ
اس پر کہ تم عدل نہ کرو	عَلَىٰ آلَا تَعْدِلُوْا ط
عدل کیا کرو	إِعْدِلُوا
یہ زیادہ قریب ہے تقویٰ کے	هُوَ اَقْرَبُ لِلتَّقْوَىٰ

---



---



---



---



---



---



---



---



---



---

اور بچتے رہو اللہ کی نافرمانی سے	وَ اتَّقُوا اللَّهَ
بے شک اللہ خوب باخبر ہے اُس سے جو تم کر رہے ہو۔	إِنَّ اللَّهَ خَبِيرٌ بِمَا تَعْمَلُونَ ﴿۱۱﴾
وعدہ کیا اللہ نے اُن سے جو ایمان لائے	وَعَدَ اللَّهُ الَّذِينَ آمَنُوا
اور انہوں نے عمل کیے اچھے	وَعَمِلُوا الصَّالِحَاتِ ۙ
اُن کے لیے بخشش اور شاندار بدلہ ہے۔	لَهُمْ مَغْفِرَةٌ وَأَجْرٌ عَظِيمٌ ﴿۱۲﴾
اور جنہوں نے کفر کیا	وَالَّذِينَ كَفَرُوا
اور جھٹلایا ہماری آیات کو	وَ كَذَّبُوا بِآيَاتِنَا
یہ لوگ جہنم والے ہیں۔	أُولَٰئِكَ أَصْحَابُ الْجَحِيمِ ﴿۱۳﴾

ان آیات میں مسلمانوں کو حکم دیا گیا کہ وہ عدل کے علمبردار بن کر کھڑے ہو جائیں اور اس طرح اللہ تعالیٰ کی شانِ عدل کی گواہی پیش کریں۔ عدل ہر صورت میں کیا جائے خواہ اس کا فائدہ کسی دشمن ہی کو کیوں نہ ہو۔ عدل کرنا ہی تقویٰ کے زیادہ قریب ہے۔ جو لوگ ظلم و زیادتی کے خلاف عدل کے علمبردار بن کر کھڑے ہو گئے وہ اللہ تعالیٰ کی بخشش اور شاندار بدلے کی نعمتیں حاصل کریں گے۔ جن لوگوں نے اللہ تعالیٰ کے ان احکامات کو قبول نہ کیا اور جھٹلایا وہ جہنم کے عذاب سے دوچار ہوں گے۔

### آیت ۱۱

بھروسہ اللہ تعالیٰ ہی پر کرنا چاہیے

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
یاد کرو اللہ کی نعمت کو جو تم پر ہوئی	اذْكُرُوا نِعْمَتَ اللَّهِ عَلَيْكُمْ

---



---



---



---



---



---



---



---

إِذْ هَمَّ قَوْمٌ	جب ارادہ کیا ایک قوم نے
أَنْ يَبْسُطُوا إِلَيْكُمْ أَيْدِيَهُمْ	کہ بڑھائے تمہاری طرف اپنے ہاتھ
فَكَفَّ أَيْدِيَهُمْ عَنْكُمْ	تو اللہ نے روک دیا ان کے ہاتھوں کو تم سے
وَاتَّقُوا اللَّهَ	اور بچتے رہو اللہ کی نافرمانی سے
وَعَلَى اللَّهِ فَلْيَتَوَكَّلِ الْمُؤْمِنُونَ ٥	اور اللہ پر پھر چاہیے کہ بھروسہ کریں مومن۔

اس آیت میں مسلمانوں کو اللہ تعالیٰ کی طرف سے ملنے والی ایک عافیت کی یاد دہانی کرائی گئی۔ سن ۶ھ میں صلح حدیبیہ سے قبل جب مسلمان احرام پہنے ہوئے مکہ کی طرف جا رہے تھے تو مشرکین مکہ کی شدید خواہش تھی کہ ان پر حملہ کر کے کاری ضرب لگائیں۔ اگر وہ مسلمانوں پر حملہ میں پہل کرتے تو پورے عرب میں بدنامی ہوتی کہ انہوں نے عمرے کی غرض سے مکہ آنے والوں کے خلاف کاروائی کی ہے۔ لہذا وہ چاہتے تھے کہ کسی طرح پہل مسلمانوں کی طرف سے ہو جائے تو پھر وہ اُسے بہانہ بنا کر اپنے ناپاک منصوبہ کی تکمیل کر لیں گے۔ انہوں نے کئی بار مسلمانوں کو مشتعل کرنے کی کوشش کی۔ ان کے قریب سے گھوڑے دوڑائے اور گالیاں دیں تاکہ مسلمان رد عمل کا اظہار کریں اور مشرکین کو ان کے خلاف اقدام کا جواز مل جائے۔ اللہ تعالیٰ نے مسلمانوں کو صبر و برداشت کی توفیق دی اور مشرکین کی سازشوں سے محفوظ رکھا۔ ہر قسم کے شر سے عافیت دینے والا اللہ تعالیٰ ہی ہے لہذا مسلمانوں کو اللہ تعالیٰ ہی پر بھروسہ کرنا چاہیے۔

### آیت ۱۲

#### بنی اسرائیل سے عہد شریعت

وَلَقَدْ أَخَذَ اللَّهُ مِيثَاقَ بَنِي إِسْرَائِيلَ	اور یقیناً لیا تھا اللہ نے عہد بنی اسرائیل سے
---	---

---



---



---



---



---



---



---



---



---



---

اور ہم نے مقرر کیے اُن میں سے بارہ سردار	وَبَعَثْنَا مِنْهُمُ اثْنَيْ عَشَرَ نَقِيبًا
اور فرمایا اللہ نے کہ بے شک میں تمہارے ساتھ ہوں	وَقَالَ اللَّهُ إِنِّي مَعَكُمْ
اگر تم قائم کرتے رہے نماز	لَإِنْ أَقْبَلْتُمْ الصَّلَاةَ
اور دیتے رہے زکوٰۃ	وَأْتَيْتُمُ الزَّكَاةَ
اور ایمان لائے میرے رسولوں پر	وَأَمَنْتُمْ بِرُسُلِي
اور مدد کرتے رہے اُن کی	وَعَزَّزْتُمُوهُمْ
اور دیتے رہے اللہ کو بہترین قرض	وَأَقْرَضْتُمُ اللَّهَ قَرْضًا حَسَنًا
میں ضرور دور کردوں گا تم سے تمہارے گناہ	لَّا كُفْرَانَ عَنْكُمْ سَيِّئَاتِكُمْ
اور میں ضرور داخل کروں گا تمہیں اُن باغات میں بہتی ہیں جن کے نیچے سے نہریں	وَلَا دُخَانَ كُمُ جَنَّتٍ تَجْرِي مِنْ تَحْتِهَا الْأَنْهَارُ
پھر جس نے ناشکری کی اس کے بعد تم میں سے	فَمَنْ كَفَرَ بَعْدَ ذَلِكَ مِنْكُمْ
تو یقیناً وہ بھٹک گیا سیدھی راہ سے۔	فَقَدْ ضَلَّ سَوَاءَ السَّبِيلِ ﴿۱۱﴾

اس آیت میں ارشاد ہوا کہ اللہ تعالیٰ نے بنی اسرائیل کے بارہ قبیلوں میں نقیب یعنی سردار مقرر کیے اور اُن سے عہد لیا کہ نماز قائم کرتے رہو، زکوٰۃ ادا کرتے رہو، رسولوں پر ایمان لاؤ، اُن کے مشن میں اُن کے دست و بازو بناؤ اور اللہ تعالیٰ کے دین کے غلبہ کے لیے مال خرچ کرو۔ جو کوئی یہ عہد نبھائے گا اللہ تعالیٰ اُس کے گناہ معاف فرمادے گا اور اُسے جنت کی ابدی نعمتیں عطا فرمائے گا۔ جس نے عہد کو توڑ کر اللہ تعالیٰ کی طرف سے ایسی خوش کن بشارتوں کی ناقدری کی وہ بد نصیب راہ ہدایت سے بھٹک گیا۔

---



---



---



---



---



---



---



---



---



---

## آیات ۱۳ تا ۱۴

## بنی اسرائیل پر اللہ تعالیٰ کی لعنت کی وجہ... عہد کی خلاف ورزی

تو بوجہ اُن کے توڑنے کے اپنا عہد ہم نے لعنت کی اُن پر	فَبِمَا نَقُضُوا مِيثَاقَهُمْ لَعْنَهُمْ
اور ہم نے کر دیا اُن کے دلوں کو سخت	وَجَعَلْنَا قُلُوبَهُمْ قَسِيَةً
وہ بدلتے ہیں بات کو اُس کے محل و مقام سے	يُحَرِّفُونَ الْكَلِمَ عَنْ مَوَاضِعِهِ ۗ
اور اُنہوں نے بھلا دیا ایک حصہ اُس میں سے، اُنہیں نصیحت کی گئی تھی جس سے	وَنَسُوا حَظًّا مِمَّا ذُكِّرُوا بِهِ ۚ
اور تم ہمیشہ آگاہ ہوتے رہو گے اُن کی طرف سے خیانت پر	وَلَا تَزَالُ تَطَّلِعُ عَلَى خَائِنَةٍ مِنْهُمْ
سوائے چند لوگوں کے اُن میں سے	إِلَّا قَلِيلًا مِنْهُمْ
تو معاف کرو اُنہیں اور درگزر کرو	فَاعْفُ عَنْهُمْ وَاصْفَحْ
بے شک اللہ محبت کرتا ہے احسان کرنے والوں سے۔	إِنَّ اللَّهَ يُحِبُّ الْمُحْسِنِينَ ﴿۱۳﴾
اور اُن لوگوں سے جنہوں نے کہا بے شک ہم نصاریٰ ہیں	وَمِنَ الَّذِينَ قَالُوا إِنَّا نَصْرَىٰ
ہم نے لیا اُن سے اُن کا عہد	أَخَذْنَا مِيثَاقَهُمْ
سوائے انہوں نے بھلا دیا ایک حصہ اُس میں سے، اُنہیں نصیحت کی گئی تھی جس سے	فَنَسُوا حَظًّا مِمَّا ذُكِّرُوا بِهِ

---



---



---



---



---



---



---



---



---



---

تو ہم نے ڈال دی اُن کے درمیان دشمنی اور نفرت روزِ قیامت تک	فَاغْرِبْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ
اور عنقریب بتا دے گا انہیں اللہ جو وہ کاری گری کیا کرتے تھے۔	وَسَوْفَ يَنْبِتُهُمُ اللَّهُ بِمَا كَانُوا يَصْنَعُونَ ﴿۱۳﴾

ان آیات میں آگاہ کیا گیا کہ اللہ تعالیٰ نے بنی اسرائیل پر عہد کی خلاف ورزی کی وجہ سے لعنت کی اور اُن کے دلوں میں سختی پیدا کر دی۔ یہ اسی کا نتیجہ ہے کہ وہ:

- i- اپنے خبیث نفس کی تسکین اور خبثِ باطن کے اظہار کے لیے الفاظ کو بگاڑ دیتے ہیں جیسے اَطَعْنَا (ہم نے اطاعت کی) کو عَصَيْنَا (ہم نے نہیں مانا) کہہ دیا اور رَاعَيْنَا (ہم سے رعایت کیجیے) کو رَاعَيْنَا (اے ہمارے چرواہے) کر دیا۔
- ii- اُس نصیحت کو فراموش کر دیتے ہیں جس کے ذریعہ سے اُن کی اصلاح کی کوشش کی جاتی ہے۔
- iii- اُن کی طرف سے مسلسل بددیانتی اور وعدہ خلافی کا تجربہ ہوتا رہتا ہے۔

عیسائیوں کو اللہ تعالیٰ نے اُن کی بد عہدی کی سزا یہ دی کہ اُن کے مابین بغض و عداوت پیدا کر دی اور وہ باہم فرقہ وارانہ کشیدگی کی وجہ سے خونریزی اور ایک دوسرے کی قوت کا مزہ چکھتے رہے۔ عنقریب اللہ تعالیٰ انہیں اُن کی کارستانیوں کی حقیقت کا مزہ چکھائے گا۔

بنی اسرائیل اپنے جرائم کی بنیاد پر اس قابل نہیں کہ انہیں قریب بھی آنے دیا جائے لیکن نبی اکرم ﷺ کو ہدایت دی گئی کہ آپ ﷺ انہیں معاف کریں اور ان کی بد عملی سے درگزر کریں، اللہ تعالیٰ احسان کرنے والوں کو پسند فرماتا ہے۔ اُن کی سخت دلی اور بے حسی کے بعد اگرچہ کسی وعظ و نصیحت کا اُن کے لیے مؤثر ہونا مشکل ہے لیکن رواداری اور حسنِ خلق کے رویہ سے بے حسوں میں بھی حس پیدا ہو سکتی ہے۔

---



---



---



---



---



---



---



---



---



---

## آیات ۱۶ تا ۱۵

اہل کتاب کو نبی اکرم ﷺ اور قرآن پر ایمان لانے کی دعوت

اے اہل کتاب! آپکے ہیں تمہارے پاس ہمارے رسول	يَا هَلْ الْكِتَابِ قَدْ جَاءَكُمْ رَسُولُنَا
جو واضح کرتے ہیں تم پر وہ بہت سی باتیں جنہیں تم چھپا رہے تھے کتاب میں سے	يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ
اور درگزر کرتے ہیں بہت سی باتوں سے	وَيَعْفُو عَنْ كَثِيرٍ
یقیناً آچکی ہے تمہارے پاس اللہ کی طرف سے روشنی اور ایک واضح کتاب۔	قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿۱۵﴾
ہدایت دیتا ہے اللہ اس کے ذریعہ اُن کو جو پیروی کرتے ہیں اللہ کی رضا کی	يَهْدِي بِهِ اللَّهُ مَنِ اتَّبَعَ رِضْوَانَهُ
سلامتی کے راستوں کی	سُبُلَ السَّلَامِ
اور نکالتا ہے انہیں اندھیروں سے روشنی کی طرف اپنی توفیق سے	وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ
اور ہدایت دیتا ہے انہیں سیدھی راہ کی۔	وَيَهْدِيهِمْ إِلَى صِرَاطٍ مُسْتَقِيمٍ ﴿۱۶﴾

ان آیات میں اہل کتاب کو دعوت دی گئی کہ تمہاری بھلائی اسی میں ہے کہ اللہ تعالیٰ کے رسول ﷺ پر ایمان لے آؤ۔ وہ کھول کھول کر تمہیں بتا رہے ہیں کہ تم نے اپنی کتابوں سے کتنا حق ظاہر کیا اور کتنا چھپایا۔ اُن کے ذریعہ تمہارے پاس اللہ تعالیٰ کی طرف سے واضح کتاب اور ہدایت کی روشنی آگئی ہے۔ اسی کتاب کے ذریعہ اب ہدایت ملے گی لیکن اُس کو جس کی نیت اللہ تعالیٰ کی رضا کی

---



---



---



---



---



---



---



---



---



---

طلب ہو۔ اللہ تعالیٰ اس کتاب کے ذریعہ ایسی سعید روحوں کو سلامتی کے راستے دکھائے گا، مگر ابھی کے اندھیروں سے ہدایت کے نور میں لے آئے گا اور سیدھے راستے کی طرف رہنمائی عطا فرمائے گا۔

آیت ۱۷

حضرت عیسیٰؑ معبود نہیں مخلوق ہیں

لَقَدْ كَفَرَ الَّذِينَ قَالُوا	یقیناً کفر کیا ان لوگوں نے جنہوں نے کہا
إِنَّ اللَّهَ هُوَ الْمَسِيحُ ابْنُ مَرْيَمَ	بے شک اللہ ہے ہی مسیحؑ یعنی مریم کا بیٹا
قُلْ فَمَنْ يَمْلِكُ مِنَ اللَّهِ شَيْئًا	اے نبی! فرمائیے کون اختیار رکھتا ہے اللہ کے سامنے کچھ بھی
إِنْ أَرَادَ أَنْ يُهْلِكَ الْمَسِيحَ ابْنَ مَرْيَمَ	اگر اللہ چاہے کہ ہلاک کر دے مسیحؑ مریم کے بیٹے کو
وَأُمَّهُ	اور ان کی والدہ کو
وَمَنْ فِي الْأَرْضِ جَمِيعًا	اور جو زمین میں ہیں سب کے سب کو
وَاللَّهُ مُلْكُ السَّمَوَاتِ وَالْأَرْضِ	اور اللہ ہی کے لیے ہے بادشاہی آسمانوں اور زمین کی
وَمَا بَيْنَهُمَا ط	اور اُس کی بھی جو ان دونوں کے درمیان ہے
يَخْلُقُ مَا يَشَاءُ	وہ پیدا کرتا ہے جو چاہتا ہے
وَاللَّهُ عَلَىٰ كُلِّ شَيْءٍ قَدِيرٌ ﴿۱۷﴾	اور اللہ ہر چیز پر پوری قدرت رکھنے والا ہے۔

---



---



---



---



---



---



---



---



---



---

عیسائیوں کے ایک فرقہ یعقوبیہ کا عقیدہ تھا کہ اللہ تعالیٰ حضرت مسیحؑ کی ذات میں حلول کر گیا ہے۔ گویا اب اللہ تعالیٰ حضرت مسیحؑ کی صورت میں موجود ہے۔ اس آیت میں فرمایا کہ حضرت مسیحؑ اور اُن کے والدہ حضرت مریمؑ اللہ تعالیٰ کی مخلوق میں سے ہیں۔ اگر وہ اُن پر کوئی آفت نازل کرنا چاہے تو ہے کوئی جو انہیں بچا سکے؟ وہ دونوں اللہ تعالیٰ کی قدرت کے سامنے بے بس اور لاچار ہیں جبکہ صرف اللہ تعالیٰ ہی ہر طرح سے باختیار اور ہر شے پر قادر ہے۔ بلاشبہ حضرت مسیحؑ کی معجزانہ ولادت، اُن کے اخلاقی کمالات اور حسی معجزات حیرت انگیز ہیں۔ یہ کمال اللہ تعالیٰ کا ہے کہ اُس نے آپؑ کو یہ سب کچھ عطا کیا ہے۔ یہ بڑی بے دانشی ہے کہ مخلوق کے کمالات کو دیکھ کر اُسی پر خالق ہونے کا گمان کر لیا جائے۔ دانشمند وہ ہیں جو مخلوق کے کمالات میں خالق کی عظیم الشان قدرت کے نشانات دیکھتے ہیں اور اُن سے ایمان کا نور حاصل کرتے ہیں۔

### آیت ۱۸

### اللہ تعالیٰ کی محبوب امت ہونے کا دعویٰ؟

اور کہا یہودیوں اور عیسائیوں نے	وَقَالَتِ الْيَهُودُ وَالنَّصَارَىٰ
کہ ہم اللہ کے بیٹے ہیں	نَحْنُ أَبْنَاءُ اللَّهِ
اور اُس کے بڑے محبوب ہیں	وَ أَحِبَّاؤُهُ ط
اے نبی! پوچھیے پھر کیوں وہ عذاب دیتا ہے تمہیں تمہارے گناہوں کی وجہ سے	قُلْ فَلِمَ يُعَذِّبُكُمْ بِذُنُوبِكُمْ
بلکہ تم بھی انسان ہو اُن میں سے جو اُس نے پیدا کیے	بَلْ أَنْتُمْ بَشَرٌ مِّمَّنْ خَلَقَ
وہ بخش دیتا ہے جسے چاہتا ہے	يَغْفِرُ لِمَنْ يَشَاءُ

---



---



---



---



---



---



---



---



---



---

اور سزا دیتا ہے جسے چاہتا ہے	وَيُعَذِّبُ مَنْ يَشَاءُ
اور اللہ ہی کے لیے ہے بادشاہی آسمانوں اور زمین کی	وَاللَّهُ مُلْكُ السَّمَوَاتِ وَالْأَرْضِ
اور اُس کی بھی جو ان دونوں کے درمیان ہے	وَمَا بَيْنَهُمَا
اور اسی کی طرف لوٹ کر جانا ہے۔	وَالْيَهُ الْبَصِيرُ ﴿١٨﴾

یہودی اور عیسائی دعویٰ کرتے ہیں کہ وہ اللہ تعالیٰ کے انتہائی محبوب لوگوں میں شامل ہیں۔ اس آیت میں اُن سے سوال کیا گیا کہ اگر واقعی وہ اللہ تعالیٰ کے لاڈلے ہیں تو پھر اُن پر اللہ تعالیٰ کی طرف سے عذاب کیوں آتے رہے؟ حقیقت یہ ہے کہ تمام انسان اللہ تعالیٰ کی مخلوق ہیں اور اُس کی نگاہ میں برابر ہیں۔ البتہ جو اللہ تعالیٰ کے فرمانبردار ہیں وہی اُس کے محبوب ہیں۔ آج یہ دھوکہ مسلمانوں کو بھی ہے کہ آخری نبی ﷺ کے امتی ہونے کی وجہ سے ہم اللہ تعالیٰ کے محبوب ہیں۔ آج ہم سے سوال ہے کہ پھر عذاب کے کوڑے ہم پر کیوں برس رہے ہیں؟ اللہ تعالیٰ کا محبوب بننا ہے تو شریعت پر عمل کر کے کردار کی پاکیزگی حاصل کرنا ہوگی۔

### آیت ۱۹

### اہل کتاب کے لیے اتمامِ حجت

اے اہل کتاب!	يَا أَهْلَ الْكِتَابِ
یقیناً آچکے ہیں تمہارے پاس ہمارے رسول	قَدْ جَاءَكُمْ رَسُولُنَا
وہ واضح کرتے ہیں تم پر (احکاماتِ شریعت)	يُبَيِّنُ لَكُمْ
ایک وقفہ کے بعد رسولوں کی آمد میں	عَلَىٰ فِتْرَةٍ مِّنَ الرَّسُلِ
کہیں تم کہنے لگو نہیں آئے ہمارے پاس بشارت دینے	أَنْ تَقُولُوا مَا جَاءَنَا مِن بَشِيرٍ وَلَا نَذِيرٍ

---



---



---



---



---



---



---



---



---



---

والے اور نہ ہی خبردار کرنے والے	
پس آچکے ہیں تمہارے پاس بشارت دینے والے اور خبردار کرنے والے	فَقَدْ جَاءَكُمْ بَشِيرٌ وَنَذِيرٌ
اور اللہ ہر چیز پر پوری قدرت رکھنے والا ہے۔	وَاللَّهُ عَلَى كُلِّ شَيْءٍ قَدِيرٌ ﴿٦﴾

۲۵

بنی اسرائیل میں اللہ تعالیٰ نے کئی انبیاء بھیجے۔ سیدنا عیسیٰ کے بعد انبیاء کی بعثت کا سلسلہ بند ہوا اور مسلسل چھ سو سال تک بند رہا۔ اس کے بعد یہود اور عیسائی دونوں کو نبی آخر الزمان ﷺ کا انتظار تھا۔ مگر جب نبی آخر الزمان ﷺ تشریف لائے تو دونوں نے صرف اس بنا پر آپ ﷺ کی نبوت کا انکار کر دیا کہ آپ ﷺ بنی اسرائیل میں سے نہ تھے۔ اس آیت میں ان دونوں کو آگاہ کیا گیا کہ نبی آخر الزمان حضرت محمد ﷺ کی صورت میں تمہارے پاس بشارت دینے والی اور خبردار کرنے والے ہستی آچکی ہے۔ اب تم روز قیامت اللہ تعالیٰ کے سامنے اپنی بے عملی کا یہ جواز پیش نہیں کر سکتے کہ ہمیں کوئی خبردار کرنے یا بشارت دینے والا نہیں آیا۔ خیر اسی میں ہے کہ ان رسولوں اور ان کی تعلیمات پر ایمان لے آؤ۔ اگر تم ایمان نہیں لائے تو خوب سمجھ لو کہ اللہ تعالیٰ تمہیں اس جرم کی سزا دینے پر پوری طرح قادر ہے۔

## آیات ۲۰ تا ۲۲

بنی اسرائیل کو نفاذِ شریعت کے لیے قتال کرنے کی دعوت

اور جب کہا موسیٰ نے اپنی قوم سے	وَإِذْ قَالَ مُوسَىٰ لِقَوْمِهِ
اے میری قوم! یاد کرو اللہ کی نعمت کو جو تم پر ہوئی	يَقَوْمِ اذْكُرُوا نِعْمَةَ اللَّهِ عَلَيْكُمْ
جب بنائے اللہ نے تم میں سے انبیاء	إِذْ جَعَلَ فِيكُمْ أَنْبِيَاءَ
اور بنایا تمہیں بادشاہ	وَجَعَلَكُمْ مُلُوكًا

---



---



---



---



---



---



---



---

اور دیا تمہیں وہ کچھ جو نہیں دیا کسی کو تمام جہان والوں میں۔	وَآتَكُمْ مَّا لَمْ يُوْتِ أَحَدًا مِّنَ الْعَالَمِينَ ﴿٢٠﴾
اے میری قوم! داخل ہو جاؤ اس مقدس سر زمین میں جو لکھ دی ہے اللہ نے تمہارے لیے	يُقِيمُوا دُخُلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ
اور مت پھر جانا اپنی پیٹھیں پھیر کر	وَلَا تَوَلَّوْا عَلَىٰ أَدْبَارِكُمْ
پھر تم پلٹ کر ہو جاؤ گے خسارہ پانے والے۔	فَنَنْقَلِبُكُمْ خَسِرِينَ ﴿٢١﴾

ان آیات میں بنی اسرائیل کے لیے حضرت موسیٰؑ کی طرف سے دعوتِ قتال کا ذکر ہے۔ انہوں نے بنی اسرائیل کو ان پر ہونے والے انعامات کی یاد دہانی کرائی۔ انہیں یاد دلایا کہ اللہ تعالیٰ نے ان میں بیک وقت کئی کئی نبی بھیجے اور حضرت یوسفؑ کے زمانہ میں اور ان کے بعد مصر میں ان کو بڑی بادشاہت عطا کی۔ صحرائے سینا میں من و سلویٰ کی صورت میں انہیں بہترین خوراک فراہم کی۔ ۱۲ قبائل کے لیے پانی کے ۱۲ چشمے ایک ہی چٹان سے جاری کر دیے۔ بادلوں کو ان پر مسلسل سائبان بنا دیا۔ اللہ تعالیٰ نے ایسے احسانات کسی اور قوم پر نہیں کیے۔ اس کے بعد حضرت موسیٰؑ نے بنی اسرائیل کو حکم دیا کہ فلسطین کی سر زمین کو مشرکین سے خالی کرانے کے لیے جنگ کرو تا کہ وہاں ہم تورات کی تعلیمات پر مبنی عادلانہ نظام قائم کر سکیں۔ یہ خوشخبری بھی سنادی کہ اس جنگ میں انہیں فتح حاصل ہوگی۔ ساتھ ہی خبردار کر دیا کہ اگر جنگ سے اعراض کیا تو بدترین خسارے سے دوچار ہو گے۔

### آیات ۲۲ تا ۲۴

بنی اسرائیل کا اللہ کی راہ میں قتال کرنے سے انکار

قَالُوا يَا مُوسَىٰ	بنی اسرائیل نے کہا کہ اے موسیٰؑ!
---------------------	----------------------------------

---



---



---



---



---



---



---



---



---



---

بے شک اس بستی میں تو بڑے زبردست لوگ آباد ہے	إِنَّ فِيهَا قَوْمًا جَبَّارِينَ
اور ہم ہر گز داخل نہ ہوں گے اس میں	وَإِنَّا لَنُذْخِكُهَا
یہاں تک کہ وہ نکل جائیں اس سے	حَتَّىٰ يَخْرُجُوا مِنْهَا
پھر اگر وہ نکل جائیں اس سے	فَإِن يَخْرُجُوا مِنْهَا
تو بے شک ہم داخل ہونے والے ہیں۔	فَإِنَّا دَاخِلُونَ ﴿۳۱﴾
کہا دو مردوں نے اُن میں سے جو ڈر رہے تھے	قَالَ رَجُلَانِ مِنَ الَّذِينَ يَخَافُونَ
انعام فرمایا تھا اللہ نے جن دونوں پر	أَنْعَمَ اللَّهُ عَلَيْهِمَا
داخل ہو جاؤ اُن پر دروازے سے	ادْخُلُوا عَلَيْهِمُ الْبَابَ
پھر جب تم داخل ہو جاؤ گے اُس سے	فَإِذَا دَخَلْتُمُوهُ
تو بے شک تم ہی غالب ہو گے	فَإِنَّكُمْ عَلَيْهِمْ
اور اللہ ہی پر پھر بھروسہ کرو	وَعَلَى اللَّهِ فَتَوَكَّلُوا
اگر تم مومن ہو۔	إِنَّ كُنْتُمْ مُؤْمِنِينَ ﴿۳۲﴾
اُنہوں نے کہا اے موسیٰ!	قَالُوا يٰمُوسَىٰ
بے شک ہم ہر گز نہ داخل ہوں گے اس میں کبھی بھی	إِنَّا لَنُذْخِلُهَا أَبَدًا مَا دَامُوا فِيهَا
جب تک وہ موجود ہیں اس میں	مَا دَامُوا فِيهَا

---



---



---



---



---



---



---



---



---



---

سوجاؤ تم اور تمہارا رب پھر دونوں جنگ کرو	فَاذْهَبْ اَنْتَ وَرَبُّكَ فَقَاتِلَا
بے شک ہم یہیں بیٹھنے والے ہیں۔	اِنَّا هُمْ نَا قِعْدُونَ ﴿۳۴﴾

یہ آیات بنی اسرائیل کے اللہ کی راہ میں جنگ سے شرمناک گریز کا حال بیان کر رہی ہیں۔ انہوں نے حضرت موسیٰؑ کی دعوتِ قتال فی سبیل اللہ کے جواب میں کہا کہ فلسطین میں آباد قوم بڑی زور آور ہے۔ کسی معجزہ کے ذریعہ ان کو وہاں سے نکال دیا جائے تو ہم وہاں داخل ہوں گے ورنہ نہیں۔ بنی اسرائیل ہی میں سے اللہ تعالیٰ کے دو انعام یافتہ بندوں (یوشع بن نون اور کالب بن یوئنا) نے اپنی قوم کو جھنجھوڑا اور سمجھایا کہ اللہ تعالیٰ پر بھروسہ کرو دشمن کی طاقت سے مرعوب نہ ہو اور ہمت کر کے دشمن کی بستی میں داخل ہو جاؤ۔ اللہ تعالیٰ کی مدد تمہارے شامل حال ہے اور اُس نے فتح تمہارے لیے طے کر دی ہے۔ بزدل قوم نے حضرت موسیٰؑ کو جواب دے دیا کہ آپ اور آپ کا رب جاکر مشرکین سے جنگ کریں ہم تو یہاں بیٹھے رہیں گے۔

### آیات ۲۵ تا ۲۶

#### حضرت موسیٰؑ کی بزدل قوم کے خلاف بددعا

عرض کی موسیٰؑ نے اے میرے رب! بے شک میں اختیار نہیں رکھتا سوائے اپنی ذات اور اپنے بھائی کے	قَالَ رَبِّ اِنِّي لَا اَمْلِكُ اِلَّا نَفْسِي وَ اَخِي
پس جدائی کر دے ہمارے اور اس نافرمان قوم کے درمیان۔	فَاَفْرِقْ بَيْنَنَا وَ بَيْنَ الْقَوْمِ الْفٰسِقِيْنَ ﴿۳۵﴾
فرمایا اللہ نے پھر بے شک یہ زمین حرام کی ہوئی ہے ان پر چالیس سال تک	قَالَ فَاِنَّهَا مُحَرَّمَةٌ عَلَيْهِمْ اَرْبَعِيْنَ سَنَةً
بھٹکتے پھریں گے زمین میں	يَتَّبِعُوْنَ فِي الْاَرْضِ

---



---



---



---



---



---



---



---



---



---

فَلَا تَأْسَ عَلَى الْقَوْمِ الْفَاسِقِينَ ﴿۲۷﴾

تو افسوس نہ کرنا اس فاسق قوم پر۔

ان آیات میں حضرت موسیٰؑ کی اپنی قوم کے خلاف بددعا کا ذکر ہے۔ انہوں نے عرض کی کہ اے میرے رب! مجھے اپنے اور اپنے بھائی ہارونؑ کے علاوہ کس پر کوئی اختیار نہیں۔ اب تو ہمیں جدا کر دے اس فاسق قوم سے۔ اللہ تعالیٰ نے جواب میں فرمایا کہ اب یہ ۴۰ سال تک صحراء میں بھٹکتے رہیں گے۔ اے موسیٰ! اس فاسق قوم کی بربادی پر افسوس نہ کیجیے گا۔ ان آیات سے اندازہ کیا جاسکتا ہے کہ نفاذ شریعت کے لیے مال و جان کی قربانی سے اعراض کرنے والوں سے اللہ تعالیٰ اور اُس کے رسولوں کو کیسی نفرت ہوتی ہے۔ دنیا میں باطل کے غلبہ کی وجہ اہل حق کی بزدلی ہی ہوتی ہے۔ اگر اہل حق پامردی دکھادیں تو باطل ریت کی دیوار ثابت ہوتا ہے جیسے دورِ نبوی ﷺ میں رسول اللہ ﷺ اور صحابہ کرامؓ نے اپنی بے مثال بہادری و شجاعت سے ثابت کیا۔

آیات ۲۷ تا ۲۹

حضرت ہابیل کا حکیمانہ وعظ

اے نبی! سنائیے انہیں خبر آدمؑ کے دو بیٹوں کی حق کے ساتھ	وَ اتْلُ عَلَيْهِمْ نَبَأَ ابْنَيْ آدَمَ بِالْحَقِّ
جب ان دونوں نے پیش کی قربانی	إِذْ قَرَّبَا قُرْبَانًا
تو قبول کی گئی دونوں میں سے ایک (ہابیل) کی طرف سے	فَتَقَبَّلَ مِنْ أَحَدِهِمَا
اور قبول نہیں کی گئی دوسرے (قابیل) کی طرف سے	وَلَمْ يُتَقَبَّلْ مِنَ الْآخَرِ
قابیل نے کہا میں ضرور قتل کر دوں گا تجھے	قَالَ لَا قُوَّةَ لَكَ

---



---



---



---



---



---



---



---



---



---

ہائیل نے کہا کہ بے شک قبول فرماتا ہے اللہ متقیوں کی طرف سے۔	قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ﴿۲۷﴾
اگر تو نے بڑھایا میری طرف اپنا ہاتھ تاکہ تو قتل کر دے مجھے	لَئِنْ بَسَطْتَ إِلَىٰ يَدِكَ لِتَقْتُلَنِي
میں نہیں ہوں بڑھانے والا اپنا ہاتھ تیری طرف کہ قتل کر دوں تجھے	مَا أَنَا بِبَاسِطِ يَدَيَّ إِلَيْكَ لِأَقْتُلَكَ
بے شک میں اللہ سے ڈرتا ہوں جو رب ہے تمام جہانوں کا۔	إِنِّي أَخَافُ اللَّهَ رَبَّ الْعَالَمِينَ ﴿۲۸﴾
بے شک میں تو چاہتا ہوں کہ تو اٹھالے میرا گناہ اور اپنا گناہ	إِنِّي أُرِيدُ أَنْ تَبْوَأَ بِإِثْمِي وَإِثْمِكَ
اور پھر تو ہو جائے جہنم والوں میں سے	فَتَكُونُ مِنَ أَصْحَابِ النَّارِ
اور یہی ظالموں کا بدلہ ہے۔	وَذَلِكَ جَزَاءُ الظَّالِمِينَ ﴿۲۹﴾

اس آیت میں حضرت ہائیل اور قانیل کا واقعہ بیان ہوا ہے۔ اُن دونوں نے اللہ تعالیٰ کی بارگاہ میں قربانی پیش کی۔ حضرت ہائیل کی قربانی قبول ہوئی اور قانیل کی قبول نہ ہو سکی۔ قانیل نے غصہ میں حضرت ہائیل کو قتل کرنے کی دھمکی دی۔ حضرت ہائیل نے قانیل کو قتل ناحق جیسے بدترین جرم سے روکنے کے لیے عمدہ وعظ و نصیحت کی۔ فرمایا "إِنَّمَا يَتَقَبَّلُ اللَّهُ مِنَ الْمُتَّقِينَ" (بے شک اللہ متقیوں کی قربانیاں ہی قبول فرماتا ہے)۔ یہ پُر حکمت بات ایک اہم اصول کی حیثیت رکھتی ہے۔ اعمال و عبادات کی قبولیت تقویٰ اور اللہ تعالیٰ کے خوف پر موقوف ہے۔ جس میں تقویٰ نہیں اُس کا عمل مقبول نہیں۔ اسی طرح نفاذ شریعت کے لیے ایسے ہی لوگوں کی جدوجہد کامیاب ہوگی جو اپنی ذات میں متقی یعنی اللہ تعالیٰ کی نافرمانیوں سے بچنے والے ہیں۔ حضرت ہائیل نے مزید فرمایا

---



---



---



---



---



---



---



---



---



---

کہ اگر تم مجھے قتل کرنے کی کوشش کرو گے تو میں ہر گز ردِ عمل کے طور پر تمہیں قتل کرنے کا ارادہ نہیں کروں گا۔ میں رب العالمین سے ڈرتا ہوں۔ سوچ لو کہ میرے ناحق قتل سے نہ صرف تم خود گناہ گار ہو گے بلکہ میرے تمام گناہ بھی تمہارے کھاتے میں چلے جائیں گے۔

آیات ۳۰ تا ۳۱

### تاریخ انسانی کا پہلا ناحق قتل

پھر آمادہ کر لیا قابیل کو اُس کے جی نے اپنے بھائی کے قتل پر	فَطَوَّعَتْ لَهُ نَفْسُهُ قَتْلَ أَخِيهِ
تو اُس نے قتل کر دیا قابیل کو	فَقَتَلَهُ
پس قابیل ہو گیا خسارہ پانے والوں میں سے	فَأَصْبَحَ مِنَ الْخٰسِرِينَ ﴿۳۰﴾
پھر بھیجا اللہ نے ایک کوے کو جو کریدتا تھا زمین	فَبَعَثَ اللَّهُ غُرَابًا يَبْحَثُ فِي الْأَرْضِ
تاکہ دکھائے قابیل کو کہ کیسے وہ چھپائے اپنے بھائی کی لاش	لِيُرِيَهُ كَيْفَ يُوَارِي سَوْءَةَ أَخِيهِ
قابیل نے کہا ہائے میری خرابی!	قَالَ يٰوَيْلَتِي
کیا میں عاجز ہو اِس سے بھی کہ میں ہوتا اِس کوے جیسا	أَعَجَزْتُ أَنْ أَكُونَ مِثْلَ هَذَا الْغُرَابِ
تو چھپا دیتا اپنے بھائی کی لاش	فَأُوَارِي سَوْءَةَ أَخِي
پھر وہ ہو گیا پچھتانے والوں میں۔	فَأَصْبَحَ مِنَ الْدٰمِيْنَ ﴿۳۱﴾

---



---



---



---



---



---



---



---



---



---

حضرت ہابیل کے وعظ نے قابیل کو سوچنے پر مجبور کر دیا۔ کچھ روز اُس کے ضمیر اور نفس کے درمیان کشمکش رہی کہ قتل کے ارادے پر عمل کرے یا نہ کرے۔ آخر کار نفس غالب آیا اور اُس نے حضرت ہابیل کو شہید کر کے خسارہ کا سودا کر لیا۔ اللہ تعالیٰ نے قابیل کو ایک کوڑے کے ذریعہ سکھایا کہ کیسے زمین کو کھود کر مرحوم بھائی کی لاش اُس میں دفن کر دی جائے۔ رسول اللہ ﷺ کا ارشاد ہے:

لَا تُقْتَلُ نَفْسٌ ظَلَمًا إِلَّا كَانَ عَلَى ابْنِ آدَمَ الْأَوَّلِ كِفْلٌ مِنْ دَمِهَا لِأَنَّهُ أَوَّلُ مَنْ سَنَّ الْقَتْلَ (بخاری)

"انہیں قتل کیا جاتا کسی بھی انسان کو ناحق مگر یہ کہ اس کے گناہ کا ایک حصہ حضرت آدمؑ کے پہلے بیٹے (یعنی قابیل) کے کھاتے میں بھی جاتا ہے اس لیے کہ اسی نے قتل ناحق کے جرم کا آغاز کیا تھا۔"

غالباً اللہ تعالیٰ نے یہود کے اس گھمنڈ کو توڑنے کے لیے یہ واقعہ بیان فرمایا کہ وہ دعویٰ کرتے تھے ہم انبیاءؑ کی اولاد ہونے کی وجہ سے اللہ کے بیٹے اور اُس کے چہیتے ہیں۔ انہیں بتایا گیا کہ ہابیل اور قابیل دونوں بھائی حضرت آدمؑ کے بیٹے تھے مگر اللہ تعالیٰ کی بارگاہ میں وہی مقبول ہوا جو متقی تھا۔ دوسرے نے ظلم کا ارتکاب کیا تو وہ مردود ہو گیا۔ حضرت آدمؑ کا بیٹا ہونا اُس کے کچھ کام نہ آیا۔

### آیت ۳۲

#### انسانی جان کی حرمت

مِنْ أَجْلِ ذَٰلِكَ ۖ كَتَبْنَا عَلَىٰ بَنِي إِسْرَائِيلَ	اس وجہ سے ہم نے طے کر دیا بنی اسرائیل کے لیے
أَنَّهُ مَنْ قَتَلَ نَفْسًا بِغَيْرِ نَفْسٍ	کہ جس نے قتل کیا کسی جان کو بغیر کسی جان کے بدلے
أَوْ فَسَادٍ فِي الْأَرْضِ	یا بغیر فساد کے زمین میں
فَكَأَنَّمَا قَتَلَ النَّاسَ جَمِيعًا ۗ	تو گویا اُس نے قتل کیا انسانوں میں سے سب کے سب کو

---



---



---



---



---



---



---



---



---



---

اور جس نے بچایا کسی ایک جان کو	وَمَنْ أَحْبَاهَا
تو گویا اُس نے بچایا انسانوں میں سے سب کے سب کو	فَكَانَ كَمَا أَحْيَا النَّاسَ جَمِيعًا
اور بے شک آئے اُن کے پاس ہمارے رسول واضح نشانیوں کے ساتھ	وَلَقَدْ جَاءَهُمْ رَسُولنا بِالْبَيِّنَاتِ
پھر بے شک اُن میں سے اکثر اس کے بعد بھی زمین میں زیادتیاں کرنے والے ہیں۔	ثُمَّ إِنَّ كَثِيرًا مِنْهُمْ بَعَدَ ذَلِكَ فِي الْأَرْضِ لَكُسُوفُونَ ﴿٣٣﴾

اس آیت میں فرمایا گیا کہ حضرت ہابیل کے قتلِ ناحق کی وجہ سے اللہ تعالیٰ نے یہ طے کر دیا کہ جس نے کسی ایک جان کو کسی جان کے بدلہ میں یا زمین میں فساد کی سزا کے بغیر ناحق قتل کیا، اُس نے گویا پوری نوعِ انسانی کو قتل کیا۔ ایسا کرنے والا پوری انسانیت اور امنِ عامہ کا دشمن ہوتا ہے۔ دوسرے لوگ بھی اُسے یہ جرم کرتے دیکھ کر اُس پر دلیر ہو جاتے ہیں۔ اس کے برعکس جس نے کسی ایک جان کی حرمت کا پاس کیا کسی کو مظلومانہ موت سے نجات دلائی، اُس نے گویا پوری نوعِ انسانی کی بقا کا سامان کیا۔ ایسا کرنا بہت بڑی نیکی ہے کیونکہ ایسا شخص انسانیت کا ہمدرد اور امنِ عامہ میں معاون بنتا ہے۔ بنی اسرائیل اللہ تعالیٰ کے طے کردہ اس ضابطہ سے واقف تھے۔ رسولوں نے بار بار اُنہیں اس کی یاد دہانی بھی کرائی لیکن اس کے باوجود وہ قتل و غارت گری سے باز نہ آئے۔ بد قسمتی سے آج مسلمانوں میں بھی قتلِ ناحق کا جرم بہت عام ہے۔

آیات ۳۳ تا ۳۴

دہشت گردی کی سزا

بلاشبہ بدلہ اُن کا جو جنگ کرتے ہیں اللہ اور اُس کے رسول سے	إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ
--	---

---



---



---



---



---



---



---



---

اور کوشش کرتے ہیں زمین میں فساد برپا کرنے کی	وَيَسْعَوْنَ فِي الْأَرْضِ فَسَادًا
یہ ہے کہ انہیں بری طرح قتل کیا جائے	أَنْ يُقْتَلُوا
یا انہیں صلیب پہ لٹکا دیا جائے	أَوْ يُصَلَّبُوا
یا کاٹے جائیں ان کے ہاتھ اور پاؤں مخالف جانب سے	أَوْ تُقَطَّعَ أَيْدِيهِمْ وَأَرْجُلُهُمْ مِّنْ خِلَافٍ
یا انہیں نکال دیا جائے سر زمین سے	أَوْ يُنْفَوْا مِنَ الْأَرْضِ
یہ ان کے لیے رسوائی ہے دنیا میں	ذَلِكَ لَهُمْ خِزْيٌ فِي الدُّنْيَا
اور ان کے لیے آخرت میں بڑا عذاب ہے۔	وَلَهُمْ فِي الْآخِرَةِ عَذَابٌ عَظِيمٌ ﴿۳۳﴾
سوائے ان کے جو توبہ کر لیں	إِلَّا الَّذِينَ تَابُوا
اس سے پہلے کہ تم قابو پاؤ ان پر	مِنْ قَبْلِ أَنْ تَقْبِرُوا عَلَيْهِمْ
تو جان لو کہ اللہ بہت بخشنے والا، ہمیشہ رحم فرمانے والا ہے۔	فَاعْلَمُوا أَنَّ اللَّهَ غَفُورٌ رَّحِيمٌ ﴿۳۴﴾

اللہ تعالیٰ کی مرضی یہ ہے اور اُس کے رسول ﷺ کا مقصد یہ تھا کہ زمین میں ایک عادلانہ نظام قائم ہو۔ ایسا نظام جب کسی سر زمین میں قائم ہو جائے تو اُس کو خراب کرنے کی کوشش کرنا، خواہ وہ چھوٹے پیمانے پر قتل و غارت اور رہزنی و ڈکیتی کی حد تک ہو یا بڑے پیمانے پر اُس عادلانہ نظام کو الٹنے اور اس کی جگہ کوئی فاسد نظام قائم کر دینے کے لیے، دراصل وہ اللہ تعالیٰ اور اُس کے رسول ﷺ کے خلاف جنگ ہے۔ ان آیات میں فرمایا کہ جو لوگ یہ جرم کریں ان کی سزا یہ ہے کہ انہیں قتل کیا جائے یا صلیب پر لٹکا یا جائے یا مخالف سمتوں سے ان کے ہاتھ اور پاؤں کاٹ دیے جائیں یا وہ جلا وطن کر دیے جائیں۔ امام وقت یا قاضی کو اختیار

---



---



---



---



---



---



---



---



---



---

ہے کہ اپنے اجتہاد سے جرم کی نوعیت کے مطابق ان میں سے جس سزا کا چاہے فیصلہ کر دے۔ البتہ اگر کوئی مجرم خود کو اپنے طور پر قانون کے حوالے کر دے تو اُس کی سزا معاف کی جاسکتی ہے۔ ہاں بندوں کے جو حقوق اُس نے غصب کیے ہیں اُن کی تلافی بہر حال اُس کے ذمہ رہے گی۔ خواہ اُن کی ادائیگی کرے یا معاف کروالے۔

### آیت ۳۵

## اللہ تعالیٰ کی قربت کیسے حاصل ہوتی ہے؟

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
بچو اللہ کی نافرمانی سے	اتَّقُوا اللَّهَ
اور تلاش کرو اُس کی طرف وسیلہ	وَابْتَغُوا إِلَيْهِ الْوَسِيلَةَ
اور جہاد کرو اُس کی راہ میں	وَجَاهِدُوا فِي سَبِيلِهِ
تاکہ تم فلاح پاؤ۔	لَعَلَّكُمْ تَفْلِحُونَ ﴿۳۵﴾

اس آیت میں مسلمانوں کو حکم دیا گیا کہ وہ اللہ تعالیٰ کی قربت کے حصول کی کوشش کریں۔ اس کے لیے انفرادی اعتبار سے تقویٰ اختیار کریں یعنی اللہ تعالیٰ کی نافرمانیوں سے بچیں اور اجتماعی طور پر اُس کی راہ میں جہاد کریں یعنی اپنی ذات اور پورے معاشرے میں دین و شریعت کے غلبہ کے لیے مال و جان کھپادیں۔ اللہ تعالیٰ کی راہ میں جہاد کا مفہوم یہ ہے کہ جو قوتیں انسان کو اُس کی قربت کی راہ سے ہٹانے کی کوشش کرتی ہیں، اُس کی مرضی کے مطابق چلنے سے روکتی ہیں یا غیر اللہ کا بندہ بننے پر مجبور کرتی ہیں، اُن کے خلاف اپنی تمام امکانی طاقتوں سے کشمکش اور جدوجہد کی جائے۔ اللہ تعالیٰ کی قربت کی راہ سے روکنے والی قوتوں میں انسان کا اپنا نفس اور اُس کی سرکش خواہشات، ابلیس لعین اور اُس کا شیطانی لشکر، اللہ کے دین سے پھرے ہوئے بہت سے انسان جن کے ساتھ

---



---



---



---



---



---



---



---



---



---

انسان معاشرتی، تمدنی اور معاشی تعلقات میں بندھا ہوا ہے اور وہ باطلانہ نظام شامل ہے جو اللہ تعالیٰ سے بغاوت پر قائم ہے۔ ان قوتوں کے خلاف جدوجہد پر ہی انسان کی فلاح و کامیابی کا انحصار ہے۔

آیات ۳۶ تا ۳۷

کافر جہنم سے نہیں نکل سکتے

بے شک جن لوگوں نے کفر کیا	إِنَّ الَّذِينَ كَفَرُوا
اگر واقعی اُن کے لیے وہ ہو جو زمین میں ہے سب کا سب	لَوْ أَنَّ لَهُمْ مَّا فِي الْأَرْضِ جَمِيعًا
اور اُس جیسا اور بھی ہو اُس کے ساتھ	وَمِثْلَهُ مَعَهُ
تاکہ وہ فدیہ میں دیں اُسے روزِ قیامت کے عذاب سے بچنے کے لیے	لِيَفْتَدُوا بِهِ مِنْ عَذَابِ الْيَوْمِ الْقِيَامَةِ
نہیں قبول کیا جائے گا اُن کی طرف سے	مَا تُقْبَلُ مِنْهُمْ ۚ
اور اُن کے لیے دردناک عذاب ہوگا۔	وَلَهُمْ عَذَابٌ أَلِيمٌ ﴿۳۶﴾
وہ چاہیں گے کہ نکلیں آگ سے	يُرِيدُونَ أَنْ يُخْرَجُوا مِنَ النَّارِ
اور وہ نہیں ہوں گے نکلنے والے اُس سے	وَمَا هُمْ بِخُرْجِينَ مِنْهَا
اور اُن کے لیے ہمیشہ رہنے والا عذاب ہوگا۔	وَلَهُمْ عَذَابٌ مُّقِيمٌ ﴿۳۷﴾

---



---



---



---



---



---



---



---



---



---

ان آیات میں فرمایا گیا کہ اگر کافر روزِ قیامت زمین کا سارا مال و اسباب بلکہ اس سے بھی دگنا اسباب بطور فدیہ دینا چاہیں گے تو اللہ تعالیٰ قبول نہیں فرمائے گا اور ان کے لیے دردناک عذاب ہوگا۔ وہ جہنم سے نکلنا چاہیں گے لیکن نکل نہیں سکیں گے اور ان کے لیے دائمی عذاب ہوگا۔ اللہ تعالیٰ تمام انسانوں کو کفر کی خباثت سے محفوظ فرمائے۔ آمین!

## آیات ۳۸ تا ۴۰

## چوری کے جرم کے لیے حد

چور مرد اور چور عورت، سو کاٹوان دونوں کے ہاتھ	وَالسَّارِقُ وَالسَّارِقَةُ فَاقْطَعُوا أَيْدِيَهُمَا
بدلہ ہے اُس کا جو ان دونوں نے کمایا	جَزَاءً بِمَا كَسَبَا
عبرت ہے اللہ کی طرف سے	نَكَالًا مِّنَ اللَّهِ ط
اور اللہ زبردست ہے، کمالِ حکمت والا۔	وَاللَّهُ عَزِيزٌ حَكِيمٌ ۳۸
پھر جس نے توبہ کر لی اپنے ظلم کے بعد	فَمَنْ تَابَ مِنْ بَعْدِ ظُلْمِهِ
اور اصلاح کر لی	وَأَصْلَحَ
تو بے شک اللہ توبہ قبول فرمائے گا اُس کی	فَإِنَّ اللَّهَ يَتُوبُ عَلَيْهِ ط
بے شک اللہ بہت بخشنے والا، ہمیشہ رحم فرمانے والا ہے۔	إِنَّ اللَّهَ عَفُورٌ رَّحِيمٌ ۳۹
کیا تم نہیں جانتے کہ اللہ ہی کے لیے ہے بادشاہی آسمانوں اور زمین کی	أَلَمْ تَعْلَمْ أَنَّ اللَّهَ لَهُ مُلْكُ السَّمَاوَاتِ وَالْأَرْضِ ط
سزا دیتا ہے جسے چاہتا ہے اور بخش دیتا ہے جسے چاہتا ہے	يُعَذِّبُ مَنْ يَشَاءُ وَيَغْفِرُ لِمَنْ يَشَاءُ

---



---



---



---



---



---



---



---



---



---

وَاللَّهُ عَلَىٰ كُلِّ شَيْءٍ قَدِيرٌ ﴿۵۰﴾

اور اللہ ہر چیز پر پوری قدرت رکھنے والا ہے۔

ان آیات میں چوری کے جرم کے لیے حد کا بیان ہے۔ فرمایا کہ چور مرد ہو یا عورت ان کی سزا یہ ہے کہ ان کے ہاتھ کاٹ دو۔ یہ ان کے جرم کا بدلہ اور لوگوں کے لیے عبرت ہے تاکہ آئندہ کوئی کسی کے مال پر میلی نگاہ نہ ڈال سکے۔ حدود کے نفاذ سے معاشرہ میں مال اچان اور آبرو کی حفاظت کا سامان ہو سکتا ہے۔ جو شخص چوری کے جرم کے بعد اپنے کیے پر نادم ہو اور دنیا میں تو سزا پائے گا لیکن آخرت میں اللہ تعالیٰ اُسے معاف فرمادے گا۔ اللہ تعالیٰ بادشاہ حقیقی ہے جو چاہے قانون بنائے، جسے چاہے سزا دے اور جسے چاہے معاف فرمادے۔ اس آیت میں دیے گئے حکم پر عمل کے لیے ضروری ہے کہ ہم ایسی اسلامی حکومت کے قیام کے لیے جدوجہد کریں جو مختلف جرائم کی شرعی سزاؤں کو نافذ کرے۔

## آیت ۴۱

منافقت ... زبان سے ایمان کا اظہار لیکن دل ایمان سے محروم

اے رسول!	يَا أَيُّهَا الرَّسُولُ
غمگین نہ کریں آپ کو وہ لوگ جو بہت تیزی دکھاتے ہیں کفر میں	لَا يَحْزَنُكَ الَّذِينَ يُسَارِعُونَ فِي الْكُفْرِ
ان میں سے جنہوں نے کہا اپنے مومنوں سے ہم ایمان لائے	مِنَ الَّذِينَ قَالُوا آمَنَّا بِأَفْوَاهِهِمْ
اور نہیں ایمان لائے ان کے دل	وَلَمْ تُؤْمِنْ قُلُوبُهُمْ *
اور ان لوگوں میں سے جو یہودی ہوئے	وَمِنَ الَّذِينَ هَادُوا ۞
بہت سننے والے ہیں جھوٹ کو	سَمِعُونَ لِلْكَذِبِ

---



---



---



---



---



---



---



---



---



---

بہت سننے والے ہیں اُن لوگوں کے لیے جو نہیں آئے آپ کے پاس	سَمِعُونَ لِقَوْمٍ آخِرِينَ لَمْ يَأْتُواكَ
بدلتے ہیں باتوں کو اُن کے اصل محل و مقام سے	يُحَرِّفُونَ الْكَلِمَ مِنْ بَعْدِ مَوَاضِعِهِ
کہتے اگر تمہیں دیا جائے یہ حکم تو مان لینا اسے	يَقُولُونَ إِنْ أُوتِينَاهُ هَذَا فَخَدُّوهُ
اور اگر تمہیں نہ دیا جائے یہ حکم تو بچے رہنا	وَإِنْ لَمْ تَأْتَوْهُ فَاحْذَرُوا
اور وہ کہ چاہی اللہ نے جس کی آزمائش	وَمَنْ يُرِدِ اللَّهُ فِتْنَتَهُ
تو آپ ہر گز اختیار نہیں رکھتے اُس کے لیے اللہ کے سامنے کچھ بھی	فَلَنْ تَسْلِكَ لَهُ مِنَ اللَّهِ شَيْئًا
یہ وہ لوگ ہیں کہ نہیں چاہا اللہ نے کہ پاک کرے اُن کے دلوں کو	أُولَئِكَ الَّذِينَ لَمْ يُرِدِ اللَّهُ أَنْ يُطَهِّرْ قُلُوبَهُمْ
اُن کے لیے دنیا میں رسوائی ہے	لَهُمْ فِي الدُّنْيَا خِزْيٌ
اور اُن کے لیے آخرت میں دردناک عذاب ہے۔	وَلَهُمْ فِي الْآخِرَةِ عَذَابٌ عَظِيمٌ ﴿۳۱﴾

منافقین اور یہودی باہم مل کر، تمام اخلاقی بندشوں سے آزاد ہو کر، نہایت بے باکی و جسارت کے ساتھ جھوٹ، فریب، دغا اور مکر کے ہتھیاروں سے نبی اکرم ﷺ کے کام کو شکست دینے کی کوشش کر رہے تھے۔ اُن کی ان حرکات کو دیکھ دیکھ کر آپ ﷺ کا دل کڑھتا تھا۔ اس آیت میں آپ ﷺ کو تلقین کی گئی کہ منافقین اور یہودیوں کی سرگرمیوں سے آپ ﷺ دل شکستہ نہ ہوں اور ہمت نہ ہاریں۔ صبر و ثبات کے ساتھ لوگوں کی اصلاح کے لیے کام کرتے رہیں۔ یہ لوگ جھوٹی باتیں سننے اور پھیلانے میں دلچسپی لیتے ہیں، باتوں کے اصل مقاصد میں تحریف کرتے ہیں اور آپ ﷺ سے اپنے من پسند فیصلے حاصل کرنا چاہتے ہیں۔ یہ

---



---



---



---



---



---



---



---



---



---

اپنے کرتوتوں کی وجہ سے ایسے فتنہ میں پڑ چکے ہیں جس سے انہیں بچانا اب کسی خیر خواہ کے بس میں نہیں۔ ہاں جو خود پاکیزگی کا خواہش مند ہو اور اس کے لیے کوشش کرے تو اللہ تعالیٰ اُسے پاکیزگی سے محروم نہیں کرتا۔ البتہ جو خود ہی پاک ہونا نہ چاہے تو اللہ تعالیٰ بھی نہیں چاہتا کہ وہ پاک ہو۔

قانونی ایمان اور حقیقی ایمان کی وضاحت کے حوالے سے یہ آیت بہت اہمیت کی حامل ہے۔ تعلیماتِ نبوی ﷺ کا محض زبانی اقرار قانونی ایمان ہے اور ان کی دل سے تصدیق حقیقی ایمان ہے۔ ارشادِ باری تعالیٰ ہے کہ منافقین زبان سے ایمان کا اظہار کرتے ہیں لیکن اُن کے دل ایمان نہیں لاتے۔ اللہ تعالیٰ ہمیں نفاق سے محفوظ فرمائے اور زبانی اقرار کے ساتھ ساتھ دل والا یقین بھی عطا فرمائے۔ آمین!

### آیات ۴۲ تا ۴۳

اللہ تعالیٰ عدل کرنے والوں کو پسند کرتا ہے

بہت سننے والے ہیں جھوٹ کو	سَمْعُونَ لِكَذِبٍ
بہت زیادہ کھانے والے ہیں حرام کے	أَكْلُونَ لِلسُّحْتِ ط
تو اے نبی! اگر یہ آئیں آپ کے پاس	فَإِنْ جَاءُوكَ
تو آپ فیصلہ کیجئے ان کے درمیان	فَاحْكُم بَيْنَهُمْ
یا اعراض کیجئے ان سے	أَوْ اَعْرِضْ عَنْهُمْ ج
اور اگر آپ نے اعراض کیا ان سے	وَإِنْ تُعْرِضْ عَنْهُمْ
تو یہ ہرگز نہ نقصان پہنچا سکیں گے آپ کو کچھ بھی	فَلَنْ يَضُرُّوكَ شَيْئًا ط

---



---



---



---



---



---



---



---



---



---

وَأِنْ حَكَمْتَ	اور اگر آپ فیصلہ کریں
فَأَحْكُمْ بَيْنَهُمْ بِالْقِسْطِ	تو فیصلہ کیجئے ان کے درمیان عدل کے ساتھ
إِنَّ اللَّهَ يُحِبُّ الْمُقْسِطِينَ ﴿۳۶﴾	بے شک اللہ پسند فرماتا ہے عدل کرنے والوں۔
وَكَيْفَ يُحْكِمُونَكَ	اور کیسے یہ فیصلہ کراتے ہیں آپ سے
وَعِنْدَهُمُ التَّوْرَةُ	حالانکہ ان کے پاس تورات موجود ہے
فِيهَا حُكْمُ اللَّهِ	اور اُس میں اللہ کا فیصلہ موجود ہے
ثُمَّ يَتَوَلَّوْنَ مِنْ بَعْدِ ذَلِكَ ط	پھر یہ رُخ پھیرتے ہیں اُس کے بعد
وَمَا أُولَئِكَ بِالْمُؤْمِنِينَ ﴿۳۷﴾	اور نہیں ہیں یہ لوگ ایمان لانے والے۔

ع

ان آیات میں یہود کے اُن مفتیوں اور قاضیوں کی طرف اشارہ ہے جو جھوٹی شہادتیں سن کر اُن لوگوں کے حق میں عدل کے خلاف فیصلہ کیا کرتے تھے جن سے اُنہیں رشوت پہنچ جاتی تھی یا جن کے ساتھ اُن کے مفادات وابستہ ہوتے تھے۔ فتح مکہ سے پہلے چونکہ اسلامی ریاست قائم نہ ہوئی تھی لہذا یہودی نبی اکرم ﷺ کے پاس یا آپ ﷺ کے مقرر کردہ قاضیوں کے پاس اپنے مقدمات لانے کے لیے مجبور نہ تھے۔ البتہ جن معاملات میں وہ خود اپنے مذہبی قانون کے مطابق فیصلہ کرنا نہ چاہتے تھے، اُن کا فیصلہ کرانے کے لیے آپ ﷺ کے پاس اس امید پر آجاتے تھے کہ شاید آپ ﷺ کی شریعت میں اُن کے لیے کوئی دوسرا حکم ہو اور اس طرح وہ اپنے مذہبی قانون کی پیروی سے بچ جائیں۔ نبی اکرم ﷺ کو اُس وقت تک اختیار تھا کہ وہ اُن کے تنازعات کے فیصلے کریں یا نہ کریں۔ ہاں اگر تنازعات کے فیصلے کریں تو عدل سے کریں کیونکہ "إِنَّ اللَّهَ يُحِبُّ الْمُقْسِطِينَ" ... "بے شک اللہ عدل کرنے والوں کو ہی پسند فرماتا ہے"۔ آیت ۴۳ میں نشاندہی کی گئی کہ یہودی ایک طرف تو آپ ﷺ کو معاذ اللہ جھوٹا نبی

---



---



---



---



---



---



---



---



---



---

سمجھتے تھے لیکن پھر بھی فیصلے کے لیے آپ ﷺ کے پاس آتے تھے اور دوسری طرف تورات کو اللہ کی سچی کتاب سمجھتے تھے لیکن اُس کا حکم ماننے کو تیار نہ تھے۔ اس سے بڑھ کر اُن کے نفس پرست ہونے کی کیا دلیل ہو سکتی ہے؟

## آیت ۴۴

شریعت کے مطابق فیصلے نہ کرنے والے کافر ہیں!

بے شک ہم نے نازل کی تورات	إِنَّا أَنْزَلْنَا التَّوْرَةَ
اُس میں ہدایت اور روشنی تھی	فِيهَا هُدًى وَنُورٌ
فیصلے کرتے تھے اُس کے مطابق انبیاء جو خود بھی فرمانبرداری کرتے تھے (اللہ کی)	يَحْكُمُ بِهَا النَّبِيُّونَ الَّذِينَ أَسْلَمُوا
اُن لوگوں کے لیے جو یہودی ہوئے	لِلَّذِينَ هَادُوا
اور (اسی کے مطابق فیصلے کرتے تھے) مشائخ اور علماء	وَالرَّبَّانِيُّونَ وَالْأَحْبَارُ
اس لیے کہ وہ محافظ بنائے گئے تھے اللہ کی کتاب کے	بِمَا اسْتُحْفِظُوا مِنْ كِتَابِ اللَّهِ
اور وہ تھے اس پر گواہ	وَكَانُوا عَلَيْهِ شُهَدَاءَ
پس مت ڈرو لوگوں سے	فَلَا تَخْشَوُا النَّاسَ
اور ڈرو مجھ سے	وَإِخْشَاؤُنِي
اور نہ لو میری آیات کے عوض تھوڑی سی قیمت	وَلَا تَشْتَرُوا بِآيَاتِي ثَمَنًا قَلِيلًا
اور جو فیصلہ نہیں کرتے اُس کے مطابق جو نازل کیا ہے	وَمَنْ لَّمْ يَحْكَمْ بِمَا أَنْزَلَ اللَّهُ

---



---



---



---



---



---



---



---



---



---

اللہ نے	
تو وہی لوگ کافر ہیں۔	فَأُولَٰئِكَ هُمُ الْكَافِرُونَ ﴿۳۰﴾

اس آیت میں ارشاد ہوا کہ ہم نے تورات نازل کی جس میں وقت کی ضرورت کے مطابق ایمان اور عمل کے لیے مکمل رہنمائی، ضابطہ اور شریعت موجود تھی۔ انبیاء کرام، علماء حق اور صوفیاء عظام اس پر عمل کرتے تھے اور اس کے مطابق فیصلے کرتے تھے۔ انہیں حکم تھا کہ وہ کسی لالچ یا خوف کی وجہ سے شریعت سے پہلو تہی نہ کریں۔ جو لوگ شریعت کے مطابق فیصلے نہیں کرتے وہی تو کافر ہیں۔ بظاہر یہ خطاب یہود سے ہے لیکن یہ ایک اصولی رہنمائی ہے جس کا اطلاق یہود و نصاریٰ کے علاوہ مسلمانوں پر بھی ہوتا ہے۔ اس اصولی رہنمائی کی رو سے شریعت کے مطابق فیصلہ نہ کرنا کافروں کا کام ہوتا ہے مسلمانوں کا نہیں۔ جو شخص شریعت کے خلاف اس وجہ سے فیصلہ کرتا ہے کہ وہ شریعت کو غلط سمجھتا ہے وہ پکا کافر ہے۔ اور جو شریعت کو برحق سمجھتا ہے مگر عملاً اس کے خلاف فیصلہ کرتا ہے وہ اگرچہ خارج از ملت تو نہیں مگر عملی طور پر کافر ہی ہے۔

### آیت ۴۵

شریعت کے مطابق فیصلے نہ کرنے والے ظالم ہیں!

اور ہم نے لکھ دیا تھا یہود کے لیے تورات میں	وَ كَتَبْنَا عَلَيْهِمْ فِيهَا
کہ جان کے بدلے جان ہوگی	أَنَّ النَّفْسَ بِالنَّفْسِ
اور آنکھ کے بدلے آنکھ	وَالْعَيْنَ بِالْعَيْنِ
اور ناک کے بدلے ناک	وَالْأَنْفَ بِالْأَنْفِ
اور کان کے بدلے کان	وَالْأُذُنَ بِالْأُذُنِ

---



---



---



---



---



---



---



---



---



---

اور دانت کے بدلے دانت	وَالسِّنِّ بِالسِّنِّ
اور زخموں کا بھی بدلہ لیا جائے گا	وَالْجُرُوحِ قِصَاصٌ
تو جس نے معاف کر دیا قصاص کو	فَمَنْ تَصَدَّقَ بِهِ
تو یہ کفارہ ہے اُس کے لیے	فَهُوَ كَفَّارَةٌ لَهُ
اور جو فیصلہ نہیں کرتے اُس کے مطابق جو نازل کیا ہے اللہ نے	وَمَنْ لَّمْ يَحْكَمْ بِمَا أَنْزَلَ اللَّهُ
تو وہی لوگ ظالم ہیں۔	فَأُولَئِكَ هُمُ الظَّالِمُونَ ﴿۴۶﴾

تورات میں قصاص کا قانون بیان کیا گیا کہ جان کے بدلے جان لی جائے گی، آنکھ کے بدلے آنکھ پھوڑی جائے گی، ناک کے بدلے ناک کاٹی جائے گی، کان کے بدلے کان کاٹا جائے گا، دانت کے بدلے دانت توڑا جائے گا اور زخم کے بدلے ویسا ہی زخم لگایا جائے گا۔ البتہ اگر مقتول کے ورثاء یا مجروح ہونے والا شخص مجرم کو معاف کر دے تو اس کی اجازت ہے۔ معاف کرنے والے کے لیے اُس کی یہ نیکی اُس کے گناہوں کا کفارہ بن جائے گی۔ البتہ جو لوگ قصاص کے اس شرعی حکم کے مطابق فیصلے نہ کریں تو ایسے ہی لوگ ظالم ہیں۔ عدل صرف اللہ تعالیٰ ہی کے حکم میں ہے۔ شرعی حکم سے ہٹ کر فیصلہ خلاف عدل ہے اور ایسا حکم دینے والا ظالم ہے۔

### آیات ۴۶ تا ۴۷

شریعت کے مطابق فیصلے نہ کرنے والے فاسق ہیں!

اور ہم نے پیچھے بھیجا انہی کے نقوشِ قدم پر عیسیٰ ابن مریم کو	وَقَفَّيْنَا عَلَىٰ آثَارِهِم بِعِيسَى ابْنِ مَرْيَمَ
--	---

---



---



---



---



---



---



---



---



---



---

وہ تصدیق کرتے ہوئے آئے اُس کی جو اُن کے سامنے تھا تورات میں سے	وَمُصَدِّقًا لِّمَا بَيْنَ يَدَيْهِ مِنَ التَّوْرَةِ
اور ہم نے دی انہیں انجیل	وَاتَّبِعْنَاهُ الْاِنْجِيلَ
اُس میں ہدایت اور روشنی تھی	فِيهِ هُدًى وَنُورٌ
وہ تصدیق کرنے والی تھی اُس کی جو اُس سے پہلے تھا تورات میں سے	وَمُصَدِّقًا لِّمَا بَيْنَ يَدَيْهِ مِنَ التَّوْرَةِ
اور وہ ہدایت اور نصیحت تھی متقیوں کے لیے۔	وَهُدًى وَمَوْعِظَةٌ لِّلْمُتَّقِينَ ﴿۳۶﴾
اور چاہیے کہ فیصلہ کریں انجیل والے اُس کے مطابق جو نازل کیا ہے اللہ نے اس میں	وَلِيَحْكُمَ اَهْلُ الْاِنْجِيلِ بِمَا اَنْزَلَ اللهُ فِيهِ ط
اور جو فیصلہ نہیں کرتے اُس کے مطابق جو نازل کیا ہے اللہ نے	وَمَنْ لَّمْ يَحْكَمْ بِمَا اَنْزَلَ اللهُ
تو وہی لوگ فاسق ہیں۔	فَاُولَئِكَ هُمُ الْفٰسِقُونَ ﴿۳۷﴾

ان آیات میں آگاہ کیا گیا کہ حضرت عیسیٰؑ کوئی نیا دین لے کر نہیں آئے تھے بلکہ وہی ایک دین، جو تمام پچھلے انبیاءؑ کا دین تھا، اُن کا دین بھی تھا اور اُسی کی طرف وہ دعوت دیتے تھے۔ سابقہ انبیاء اور سابقہ آسمانی کتابوں میں موجود حق کی تصدیق کرتے تھے۔ اللہ تعالیٰ نے انہیں انجیل عطا کی تھی۔ تورات کی طرح اُس میں بھی انسانوں کی ہدایت اور خیر خواہی کے لیے مکمل رہنمائی تھی۔ اہل انجیل کو حکم دیا گیا تھا کہ اللہ تعالیٰ کی عطا کردہ شریعت کے مطابق فیصلے کریں۔ جو لوگ اللہ تعالیٰ کی عطا کردہ شریعت کے مطابق فیصلے نہیں کرتے وہی تو فاسق یعنی اللہ تعالیٰ کے باغی ہیں۔

---



---



---



---



---



---



---



---

ہمارے لیے مقامِ افسوس ہے کہ مسلمانوں کی اپنی حکومتیں ہونے کے باوجود ہمارے ہاں قوانینِ شریعت کے مطابق نہیں ہیں۔ ان آیات کی رو سے آج ہمارے اربابِ اقتدار بھی حقیقت کے اعتبار سے کفر، ظلم اور اللہ تعالیٰ کی بغاوت کے جرائم کے مرتکب ہو رہے ہیں۔ اس صورتِ حال کو گوارا کر لینا اور ایسے کافرانہ، ظالمانہ اور باغیانہ نظام کے خلاف جدوجہد نہ کرنا ہر گز جائز نہیں۔ اللہ تعالیٰ ہمیں نفاذِ شریعت کے لیے مال و جان سے ہر ممکن کوشش کرنے کی توفیق عطا فرمائے۔ آمین!

### آیات ۳۸ تا ۳۹

#### خواہشات کی پیروی نہ کرو، شریعت نافذ کرو

اور اے نبی! ہم نے نازل کی آپ کی طرف کتابِ حق کے ساتھ	وَ أَنْزَلْنَا إِلَيْكَ الْكِتَابَ بِالْحَقِّ
تصدیق کرنے والی ہے اُس کی جو اس سے پہلے ہے کتابوں میں سے	مُصَدِّقًا لِّمَا بَيْنَ يَدَيْهِ مِنَ الْكِتَابِ
اور مگر ان ہے اُس پر	وَمُهَيِّبًا عَلَيْهِ
پس فیصلہ کیجئے اُن کے درمیان اُس کے مطابق جو نازل کیا ہے اللہ نے	فَأَحْكُمُوا بَيْنَهُمْ بِمَا أَنْزَلَ اللَّهُ
اور پیروی نہ کیجئے اُن کی خواہشات کی ہٹ کر اُس سے جو آپکا ہے آپ کے پاس حق میں سے	وَلَا تَتَّبِعُوا هَوَاءَهُمْ عَمَّا جَاءَكَ مِنَ الْحَقِّ
ہم نے بنایا ہے تم میں سے ہر امت کے لیے قانونِ شریعت اور طریقہ	لِكُلِّ جَعَلْنَا مِنْكُمْ شُرْعَةً وَمِنْهَا جَا

---



---



---



---



---



---



---



---



---



---

اور اگر چاہتا اللہ یقیناً بنادیتا تمہیں ایک امت	وَلَوْ شَاءَ اللَّهُ لَجَعَلَكُمْ أُمَّةً وَاحِدَةً
لیکن وہ آزمانا چاہتا ہے تمہیں اُس میں جو اُس نے دیا ہے تمہیں	لَكِنْ لِّيَبْلُوَكُمْ فِي مَا آتَاكُمْ
پس ایک دوسرے سے آگے نکلو نیکیوں میں	فَاسْتَبِقُوا الْخَيْرَاتِ
اللہ ہی کی طرف لوٹ کر جانا ہے تم سب کو	إِلَى اللَّهِ مَرْجِعُكُمْ جَمِيعًا
پھر وہ بتا دے گا تمہیں اُن باتوں کی حقیقت جن میں تم اختلاف کیا کرتے تھے۔	فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ﴿۳۸﴾
اور یہ کہ فیصلہ کیجئے اُن کے درمیان اُس کے مطابق جو نازل کیا ہے اللہ نے	وَإِنْ أَحْكَمَ بَيْنَهُمْ بِمَا أَنْزَلَ اللَّهُ
اور پیروی نہ کیجئے اُن کی خواہشات کی	وَلَا تَتَّبِعْ أَهْوَاءَهُمْ
اور ہوشیار رہیں اُن سے	وَاحْذَرُهُمْ
کہیں وہ ہٹانہ دیں آپ کو	أَنْ يَفْتِنُوكَ
اُس کے کچھ حصہ سے جو اتارا ہے اللہ نے آپ کی طرف	عَنْ بَعْضِ مَا أَنْزَلَ اللَّهُ إِلَيْكَ ط
پھر اگر وہ رخ پھریں	فَإِنْ تَوَلَّوْا
تو جان لیجئے کہ چاہتا ہے اللہ	فَاعَلِمَ أَنَّمَا يُرِيدُ اللَّهُ
کہ سزا پہنچائے انہیں اُن کے بعض گناہوں کی	أَنْ يُصِيبَهُمْ بِبَعْضِ ذُنُوبِهِمْ

---



---



---



---



---



---



---



---



---



---

اور بے شک بہت سے لوگ یقیناً نافرمان ہیں۔

وَإِنَّ كَثِيرًا مِّنَ النَّاسِ لَفٰسِقُونَ ﴿۳۹﴾

ان آیات میں نبی کریم ﷺ اور ان کے توسط سے امت مسلمہ کو دوبار حکم دیا گیا کہ اللہ تعالیٰ کے نازل کردہ احکامات کو نافذ کیا جائے اور لوگوں کی خواہشات کی پیروی نہ کی جائے۔ اللہ تعالیٰ نے ہر دور میں اپنے رسولوں کو شریعت اور اس کے نفاذ کے حوالے سے طریق کار کی ہدایت عطا فرمائی۔ اللہ تعالیٰ چاہتا تو انسانوں کو فرشتوں کی طرح شریعت کی پابندی پر مجبور کر دیتا لیکن اس نے ایسا نہیں کیا۔ اس نے انسانوں کو امتحان کے لیے اختیار دیا ہے۔ جو لوگ شریعت کے نفاذ اور نیکی کے کاموں میں سبقت کریں گے، دائمی نعمتوں اور لذتوں سے سرفراز ہوں گے۔ جو لوگ ایسا نہیں کریں گے وہ دنیا کی رسوائی اور آخرت کے عذاب کا شکار ہوں گے۔

### آیت ۵۰

کیا چاہتے ہو 'عادلانہ شریعت یا ظالمانہ جاہلیت؟

تو کیا وہ جاہلیت کا فیصلہ چاہتے ہیں؟	أَفَحُكْمَ الْجَاهِلِيَّةِ يَبْغُونَ
اور کون زیادہ بہتر ہے اللہ سے فیصلہ میں ان کے لیے جو یقین رکھتے ہیں۔	وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقِنُونَ ﴿۵۰﴾

اس آیت میں جھنجھوڑنے کے اسلوب میں اسلام اور جاہلیت کا موازنہ کیا گیا ہے۔ اللہ تعالیٰ نے اسلام کے ذریعہ انسانوں کو مال جان اور آبرو کے تحفظ کے لیے عادلانہ شریعت عطا فرمائی۔ اسلام سے قبل کا زمانہ دور جاہلیت کہلاتا ہے۔ اب جو لوگ اللہ تعالیٰ کی عطا کردہ عادلانہ شریعت کو نافذ نہیں کر رہے کیا وہ جاہلیت کے ظالمانہ دور کو جاری رکھنا چاہتے ہیں؟ البتہ یقین رکھنے والوں کے لیے اللہ تعالیٰ کے احکامات ہی سب سے بڑھ کر ہیں۔ اللہ تعالیٰ ہمیں یقین عطا فرمائے۔ آمین!

---



---



---



---



---



---



---



---



---



---

## آیات ۵۱ تا ۵۳

## یہودیوں اور عیسائیوں کو دوست مت بناؤ

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ بناؤ یہودیوں اور عیسائیوں کو دوست	لَا تَتَّخِذُوا الْيَهُودَ وَالنَّصَارَىٰ أَوْلِيَاءَ
اُن میں سے کچھ آپس میں دوست ہیں دوسروں کے	بَعْضُهُمْ أَوْلِيَاءُ بَعْضٍ ۗ
اور جس نے دوست بنایا نہیں تم میں سے	وَمَنْ يَتَوَلَّهُمْ مِنكُمْ
تو بلاشبہ وہ اُنہی میں سے ہے	فَأِنَّهُ مِنْهُمْ
بے شک اللہ ہدایت نہیں دیتا ظالم قوم کو۔	إِنَّ اللَّهَ لَا يَهْدِي الْقَوْمَ الظَّالِمِينَ ﴿۵۱﴾
پھر تم دیکھتے ہو انہیں جن کے دلوں میں بیماری ہے	فَاتَّخَذُوا الَّذِينَ فِي قُلُوبِهِم مَّرَضٌ
وہ دوڑ کر جاتے ہیں اُن میں	يُسَارِعُونَ فِيهِمْ
کہتے ہیں ہم ڈرتے ہیں کہ آجائے ہم پر کوئی گردش	يَقُولُونَ نَحْشَىٰ أَنْ تُصِيبَنَا دَائِرَةٌ
تو قریب ہے اللہ کہ لے آئے فتح	فَعَسَىٰ اللَّهُ أَنْ يَأْتِيَنَا بِالْفَتْحِ
یا کوئی معاملہ اپنی طرف سے	أَوْ أَمْرٍ مِّنْ عِنْدِهِ
پھر وہ ہو جائیں گے اُس پر جو انہوں نے چھپا رکھا تھا اپنے جیوں میں نادم۔	فَيُصِيبُحُوا عَلَىٰ مَا أَسْرَوْا فِي أَنفُسِهِمْ نَادِمِينَ ﴿۵۲﴾

---



---



---



---



---



---



---



---



---



---

اور کہیں گے وہ لوگ جو ایمان لائے	وَيَقُولُ الَّذِينَ آمَنُوا
کیا یہ ہیں وہ جنہوں نے قسم کھائی تھی اللہ کی	أَهْوَاءِ الَّذِينَ أَقْسَمُوا بِاللَّهِ
زور دیتے ہوئے اپنی قسموں پر	جَهْدًا أَيْبَانِهِمْ
بے شک وہ یقیناً تمہارے ساتھ ہیں	إِنَّهُمْ لَعَمْرُؤُا
ضائع ہو گئے ان کے اعمال	حَبِطَتْ أَعْمَالُهُمْ
پھر وہ ہو گئے خسارہ پانے والے۔	فَأَصْبَحُوا خَسِرِينَ ﴿۵۶﴾

ان آیات میں اللہ تعالیٰ نے منع فرمایا ہے کہ یہودیوں اور عیسائیوں سے دلی دوستی اور تعلق قائم کرو۔ مسلمانوں کے خلاف وہ ایک دوسرے کے دوست اور مددگار ہیں۔ جو ان سے دوستی کرے گا روزِ قیامت اُس کا حشر ان ہی کے ساتھ ہو گا اور جہنم میں ان کا ساتھی ہو گا۔ یہ دنیا دار قسم کے لوگ ہیں جو ان کے مال و اسباب اور ظاہری شان و شوکت سے متاثر ہو کر ان سے دوستی کرتے ہیں اور سمجھتے ہیں کہ اس دوستی سے خود کو ہر نقصان سے محفوظ کر لیں گے۔ عنقریب اللہ تعالیٰ ان کافروں کو انجامِ بد سے دوچار کرے گا اور ان سے دوستیاں کرنے والے نام نہاد مسلمان اپنے کیے پر شرمسار ہوں گے۔

### آیت ۵۴

### اللہ تعالیٰ کے محبوب بندوں کی صفات

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
جو پھر گیا تم میں سے اپنے دین سے	مَنْ يَرْتَدَّ مِنْكُمْ عَنْ دِينِهِ
تو عنقریب لے آئے گا اللہ ایک ایسی قوم کو	فَسَوْفَ يَأْتِي اللَّهُ بِقَوْمٍ

---



---



---



---



---



---



---



---

اللہ محبت کرے گا اُن سے اور وہ محبت کریں گے اُس سے	يُحِبُّهُمْ وَيُحِبُّونَهُ
نرم ہوں گے مومنوں پر	اذِلَّةٍ عَلَى الْمُؤْمِنِينَ
سخت ہوں گے کافروں پر	اَعْدَاءٍ عَلَى الْكٰفِرِينَ
جہاد کریں گے اللہ کی راہ میں	يُجَاهِدُونَ فِي سَبِيلِ اللّٰهِ
اور نہ ڈریں گے کسی ملامت کرنے والے کی ملامت سے	وَلَا يَخَافُونَ لَوْمَةَ لَآئِمٍ
یہ اللہ کا فضل ہے	ذٰلِكَ فَضْلُ اللّٰهِ
وہ دیتا ہے اسے جسے چاہتا ہے	يُوْتِيهِ مَنْ يَّشَآءُ
اور اللہ بڑی وسعت والا، سب کچھ جاننے والا ہے۔	وَاللّٰهُ وَّاسِعٌ عَلِيمٌ ﴿۵۷﴾

اس آیت میں اللہ تعالیٰ کے محبوب بندوں کی پانچ صفات بیان کی گئی ہیں :

- i- اللہ تعالیٰ اُن سے محبت کرتا ہے اور وہ اللہ تعالیٰ سے محبت کرتے ہیں۔
- ii- اہل ایمان کے حق میں انتہائی نرم یعنی رحم دل، ہمدرد، حلیم اور ہر ممکن ایثار کرنے والے ہوتے ہیں۔
- iii- کافروں کے حوالے سے انتہائی سخت ہوتے ہیں یعنی اپنے ایمان کی پختگی، سیرت کی پاکیزگی، کردار کی بلندی، اصول پرستی اور دین کی حمایت میں ثابت قدمی کی وجہ سے مخالفین اسلام کے مقابلہ میں پتھر کی چٹان ثابت ہوتے ہیں۔ دین کے دشمن جان لیتے ہیں کہ اللہ تعالیٰ کے یہ بندے مر تو سکتے ہیں مگر کسی قیمت پر بک نہیں سکتے اور کسی دباؤ سے دب نہیں سکتے۔
- iv- وہ اللہ تعالیٰ کے دین کی تبلیغ اور غلبے کے لیے مال اور جان سے جہاد کرتے ہیں۔

---



---



---



---



---



---



---



---



---



---

۷۔ اللہ تعالیٰ کی راہ میں جہاد کے حوالے سے کسی ملامت کرنے والے کی ملامت کو خاطر میں نہیں لاتے اور کسی کی مخالفت، طنز اور اعتراض کی پرواہ نہیں کرتے۔ دینِ حق کی پیروی کرنے اور اس دین کی رُو سے حق کو حق اور باطل کو باطل کہنے سے کوئی مصلحت انہیں روک نہیں سکتی۔

اس آیت میں خبردار کیا گیا کہ اگر یہ صفات ہمارے اندر موجود نہیں ہیں تو ہم اللہ تعالیٰ کے مطلوب بندے نہیں ہیں اور اُس کے دین سے عملی طور پر پھر چکے ہیں۔ اگر ہم نے یہ صفات اپنے اندر پیدا نہ کیں تو اللہ تعالیٰ ہمیں اپنے دین کی علمبرداری سے محروم کر دے گا اور کسی اور گروہ کو یہ اعزاز دے دے گا جو مذکورہ بالا صفات کا حامل ہوگا۔ اللہ تعالیٰ ہمیں مذکورہ بالا صفات عطا فرمائے اور ہر طرح کی محرومی سے محفوظ فرمائے۔ آمین !

### آیات ۵۵ تا ۵۶

### اہل ایمان کے حقیقی دوست کون ہیں؟

بے شک تمہارے دوست تو اللہ اور اُس کے رسول ہیں	إِنَّمَا وَلِيُّكُمُ اللَّهُ وَرَسُولُهُ
اور وہ جو ایمان لائے، جو قائم کرتے ہیں نماز اور دیتے ہیں زکوٰۃ	وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ
اور وہ عاجزی اختیار کرنے والے ہیں۔	وَهُمْ رَاكِعُونَ ﴿۵۵﴾
اور جو دوستی کرے گا اللہ اور اُس کے رسول	وَمَنْ يَتَوَلَّ اللَّهَ وَرَسُولَهُ
اور اُن سے جو ایمان لائے	وَالَّذِينَ آمَنُوا
تو بے شک اللہ کی جماعت ہی غالب آنے والی ہے۔	فَإِنَّ حِزْبَ اللَّهِ هُمُ الْغَالِبُونَ ﴿۵۶﴾

ان آیات میں آگاہ کیا گیا کہ اہل ایمان کے حقیقی دوست اللہ تعالیٰ، اُس کے رسول ﷺ اور ایسے اہل ایمان ہیں جو نماز قائم کرنے والے ازکوٰۃ ادا کرنے والے اور نیکیوں پر ناز کرنے کے بجائے عاجزی و انکساری اختیار کرنے والے ہیں۔ جو لوگ اللہ تعالیٰ اُس کے رسول ﷺ اور باعمل اہل ایمان کو ہی اپنا حامی اور دوست بنائیں گے تو ایسے لوگ اللہ تعالیٰ کی جماعت یعنی حزب اللہ ہیں۔ آخر کار اللہ تعالیٰ کی جماعت ہی غالب آنے والی ہے۔

### آیات ۵۷ تا ۵۸

دینِ اسلام کا مذاق اڑانے والوں کو دوست مت بناؤ

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
مت بناؤ اُن کو جنہوں نے بنا رکھا ہے تمہارے دین کو ہنسی اور کھیل اُن میں سے جنہیں دی گئی ہے کتاب تم سے پہلے اور دوسرے کافروں کو دوست	لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَ لَعِبًا مِّنَ الَّذِينَ أُوتُوا الْكِتَابَ مِن قَبْلِكُمْ وَالْكَفَّارَ أَوْلِيَاءَ
اور بچتے رہو اللہ کی نافرمانی سے	وَ اتَّقُوا اللَّهَ
اگر تم مومن ہو۔	إِنْ كُنْتُمْ مُّؤْمِنِينَ ﴿۵۷﴾
اور جب تم پکارتے ہو نماز کے لیے	وَ إِذَا نَادَيْتُمُ إِلَى الصَّلَاةِ
وہ بناتے ہیں اسے ہنسی اور کھیل	اتَّخَذُوا هَا هُزُؤًا وَ لَعِبًا
اِس لیے کہ یہ وہ لوگ ہیں جو سمجھتے نہیں ہیں۔	ذٰلِكَ بِاَنَّهُمْ قَوْمٌ لَّا يَعْقِلُونَ ﴿۵۸﴾

---



---



---



---



---



---



---



---



---



---

ان آیات میں مسلمانوں کو ایک بار پھر منع کیا گیا کہ ایسے کافروں سے دوستیاں مت کرو جو تمہارے دین کو کھیل تماشہ سمجھتے ہیں۔ تم جب اذان دیتے ہو تو اُس کی نقلیں اتارتے ہیں۔ اُس کے الفاظ نہ صرف بدلتے ہیں بلکہ مسخ کرتے ہیں۔ آوازیں کس کس کر اُس کا مذاق اڑاتے ہیں۔ اُن کی یہ حرکتیں بے عقلی کا مظہر ہیں۔ اگر وہ جہالت اور نادانی میں مبتلا نہ ہوتے تو مسلمانوں سے مذہبی اختلاف رکھنے کے باوجود ایسی گھٹیا حرکات اُن سے سرزد نہ ہوتیں۔ آخر کون معقول آدمی یہ پسند کر سکتا ہے کہ جب کوئی گروہ اللہ تعالیٰ کی عبادت کے لیے پکارے تو اُس کا مذاق اڑایا جائے۔

### آیات ۶۰ تا ۵۹

اللہ تعالیٰ کے نزدیک بدترین لوگ کون ہیں؟

قُلْ يَا أَهْلَ الْكِتَابِ	اے نبی! فرمائیے اے اہل کتاب
هَلْ تَنْقِمُونَ مِنَّا	کیا ضد ہے تمہیں ہم سے
إِلَّا أَنْ آمَنَّا بِاللَّهِ	صرف یہ کہ ہم ایمان لائے اللہ پر
وَمَا أُنزِلَ إِلَيْنَا	اور اُس کلام پر جو نازل کیا گیا ہماری طرف
وَمَا أُنزِلَ مِن قَبْلُ	اور اُس کلام پر جو نازل کیا گیا اس سے پہلے
وَ أَنْ أَكْثَرَكُمْ فَاسِقُونَ ﴿۵۹﴾	اور بلاشبہ تم میں سے اکثر فاسق ہیں۔
قُلْ هَلْ أُنَبِّئُكُمْ بِشَرِّ مِّنْ ذَلِكَ مَثُوبَةً عِنْدَ اللَّهِ	اے نبی! فرمائیے کیا میں تمہیں بتاؤں زیادہ برا اس سے بدلے کے اعتبار سے اللہ کے ہاں
مَنْ لَعَنَهُ اللَّهُ	ایسے لوگ لعنت کی جن پر اللہ نے

---



---



---



---



---



---



---



---



---



---

اور وہ غضب ناک ہوا جن پر	وَعَضِبَ عَلَيْهِ
اور بنائے جن میں سے بندر اور خنزیر	وَجَعَلَ مِنْهُمْ الْقِرَدَةَ وَالْخَنَازِيرَ
اور جنہوں نے بندگی کی طاغوت کی	وَعَبَدَ الطَّاغُوتَ
یہ لوگ زیادہ برے ہیں درجے میں	أُولَئِكَ شَرٌّ مَّكَانًا
اور زیادہ بھٹکے ہوئے ہیں سیدھی راہ سے۔	وَأَضَلُّ عَنْ سَوَاءِ السَّبِيلِ ۝۶

یہ آیات آگاہ کر رہی ہیں کہ مسلمانوں سے اہل کتاب کی دشمنی کی وجہ محض یہ ہے کہ مسلمان اللہ تعالیٰ اقرآن حکیم اور تمام آسمانی کتابوں پر ایمان لا کر حق کے علمبردار بن گئے ہیں جبکہ وہ خود فاسق ہیں اور جانتے ہیں کہ وہ گمراہی پر ہیں۔ اگر یہ ضد اور تعصب کی وجہ سے اپنے گمراہ کن عقائد پر اڑے رہے تو ان کا حشر اصحابِ سبت کی طرح ہوگا جن پر اللہ تعالیٰ کا غضب نازل ہوا۔ اُس نے ان پر لعنت کی۔ ان میں سے کچھ کو بندر اور خنزیر بنا دیا۔ دراصل انہوں نے اللہ تعالیٰ کے بجائے طاغوت کا کہا مانا تھا یعنی شریعت کے بجائے من مانے قوانین کی پیروی کی تھی۔ وہ سیدھی راہ سے بھٹک گئے تھے اور بدترین انجام سے دوچار ہوئے ہوئے تھے۔

### آیات ۶۱ تا ۶۳

#### اہل کتاب کے شر مناک جرائم

(اے مسلمانو!) جب آتے ہیں اہل کتاب تمہارے پاس	وَإِذَا جَاءُوكُمْ
کہتے ہیں کہ ہم ایمان لائے	قَالُوا آمَنَّا
حالانکہ یقیناً وہ داخل ہوئے کفر کے ساتھ	وَقَدْ دَخَلُوا بِالْكَفْرِ
اور وہ یقیناً نکل گئے اسی کے ساتھ	وَهُمْ قَدْ خَرَجُوا بِهِ

---



---



---



---



---



---



---



---



---



---

اور اللہ زیادہ جاننے والا ہے جو وہ چھپایا کرتے ہیں۔	وَاللَّهُ أَعْلَمُ بِمَا كَانُوا يَكْتُمُونَ ﴿٦١﴾
اور تم دیکھو گے بہت سے لوگوں کو ان میں سے	وَتَرَى كَثِيرًا مِنْهُمْ
وہ دوڑ کر جاتے ہیں گناہ اور زیادتی اور اپنی حرام خوری میں	يُسَارِعُونَ فِي الْإِثْمِ وَالْعُدْوَانِ وَآكِلِهِمُ السُّحْتِ
یقیناً برا ہے جو وہ کیا کرتے ہیں۔	لِبِئْسَ مَا كَانُوا يَعْمَلُونَ ﴿٦٢﴾
کیوں نہیں روکتے انہیں مشائخ اور علماء	لَوْ لَا يَنْهَاهُمُ الرَّبَّيُّونَ وَالْأَحْبَارُ
ان کی گناہ کی بات اور ان کی حرام خوری سے	عَنْ قَوْلِهِمْ الْإِثْمَ وَالْآكِلِهِمُ السُّحْتِ
یقیناً بری ہے جو وہ کارگیری کیا کرتے ہیں۔	لِبِئْسَ مَا كَانُوا يَصْنَعُونَ ﴿٦٣﴾

ان آیات میں اہل کتاب خصوصاً یہود کے شرمناک جرائم بیان ہوئے ہیں۔ وہ اہل ایمان کے پاس آکر ایمان لانے کا جھوٹا دعویٰ کرتے ہیں حالانکہ اللہ تعالیٰ جانتا ہے کہ وہ کیا ظاہر کر رہے ہیں اور کیا چھپا رہے ہیں؟ ان کے عوام کی اکثریت گناہوں اور زیادتیوں اور حرام خوری کے جرائم میں بڑی تیزی دکھاتی ہے یعنی ان جرائم کے اعتبار سے وہ عادی مجرم بن چکے ہیں۔ افسوسناک بات یہ ہے کہ ان کے علماء اور مشائخ انہیں گناہوں اور حرام خوریوں سے نہیں روکتے بلکہ حیلہ سازیوں سے جرائم کے لیے جواز فراہم کرتے ہیں۔ بد قسمتی سے آج ہمارے عوام اور علماء و مشائخ میں سے بہت سوں کا بھی یہی کردار ہے۔ ایسے میں علمائے حق اور مخلص مشائخ کی ذمہ داری ہے کہ وہ عوام اور دنیا دار مذہبی پیشواؤں کی اصلاح کے لیے اٹھ کھڑے ہوں اور امر بالمعروف اور نہی عن المنکر کی ذمہ داری کو پورے جوش و جذبہ سے ادا کریں۔

---



---



---



---



---



---



---



---



---



---

## آیت ۶۴

## یہود کا اللہ تعالیٰ پر بہتان

اور کہا یہود نے اللہ کا ہاتھ بندھا ہوا ہے	وَقَالَتِ الْيَهُودُ يَدُ اللَّهِ مَغْلُولَةٌ
باندھے گئے ہیں ان کے ہاتھ	عُلَّتْ أَيْدِيهِمْ
اور ان پر لعنت کی گئی اُس کی وجہ سے جو انہوں نے کہا	وَأَعْنُوا بِمَا قَالُوا
بلکہ اللہ کے دونوں ہاتھ کھلے ہیں	بَلْ يَدَاهُ مَبْسُوطَتَانِ
وہ خرچ کرتا ہے جیسے چاہتا ہے	يُنْفِقُ كَيْفَ يَشَاءُ
اور ضرور بڑھادے گا بہت سوں کو ان میں سے	وَلَيَزِيدَنَّ كَثِيرًا مِّنْهُمْ
وہ کلام جو نازل کیا گیا ہے آپ کی طرف آپ کے رب کی جانب سے	مَّا أُنزِلَ إِلَيْكَ مِنْ رَبِّكَ
سرکشی اور کفر میں	طُغْيَانًا وَكُفْرًا ط
اور ہم نے ڈال دی ہے ان کے درمیان دشمنی اور بغض روز قیامت تک	وَالْقَيْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ
جب کبھی وہ بھڑکاتے ہیں آگ لڑائی کی	كَلْبًا أَوْ قَدْ وَا نَارًا لِلْحَرْبِ
بجھا دیتا ہے اُسے اللہ	أَطْفَاهَا اللَّهُ

---



---



---



---



---



---



---



---



---



---

اور یہ کوشش کرتے ہیں زمین میں فساد پھیلانے کی	وَيَسْعَوْنَ فِي الْأَرْضِ فَسَادًا
اور اللہ پسند نہیں کرتا فساد یوں کو۔	وَاللَّهُ لَا يُحِبُّ الْمُفْسِدِينَ ﴿۳۷﴾

یہودی اللہ تعالیٰ پر بہتان لگاتے ہیں کہ اُس کا ہاتھ بند ہو گیا ہے اور وہ ہم پر رحمتیں نازل نہیں کر رہا۔ اس آیت میں آگاہ کیا گیا کہ اللہ تعالیٰ کے تودونوں ہاتھ کھلے ہوئے ہیں اور وہ اپنے فرمانبرداروں پر رحمتیں نازل فرما رہا ہے۔ البتہ یہودیوں پر اُن کی گستاخیوں اور بد اعمالیوں کی وجہ سے لعنت بھیج رہا ہے۔ یہ بد نصیب قرآن مجید سنتے ہیں تو اُن کے کفر اور سرکشی میں اور اضافہ ہوتا ہے۔ وہ ضد میں آکر مسلمانوں کے مابین مسلسل پھوٹ ڈالنے اور لڑائیاں کرانے کی سازشیں کرتے رہتے ہیں۔ اللہ تعالیٰ نے بطور سزا اُن کے درمیان بغض و عداوت اور نفرتیں پیدا کر دی ہیں۔ اللہ تعالیٰ ہمیں مذکورہ بالا جرائم سے محفوظ فرمائے۔ آمین!

### آیات ۶۵ تا ۶۶

### نفاذ شریعت کی برکات

اور اگر اہل کتاب ایمان لے آتے اور پرہیزگاری اختیار کرتے	وَلَوْ أَنَّ أَهْلَ الْكِتَابِ آمَنُوا وَاتَّقَوْا
تو ہم ضرور دور کر دیتے اُن سے اُن کی برائیاں	لَكَفَّرْنَا عَنْهُمْ سَيِّئَاتِهِمْ
اور ہم ضرور داخل کرتے انہیں نعمت بھرے باغات میں۔	وَلَا دُخَانَ لَهُمْ جَنَّتِ النَّعِيمِ ﴿۳۸﴾
اور اگر واقعی وہ قائم کرتے تورات اور انجیل کو	وَلَوْ أَنَّهُمْ أَقَامُوا التَّوْرَةَ وَالْإِنْجِيلَ
اور جو نازل کیا گیا اُن کی طرف اُن کے رب کی طرف سے	وَمَا أُنزِلَ إِلَيْهِمْ مِنْ رَبِّهِمْ

---



---



---



---



---



---



---



---



---



---

تو وہ ضرور کھاتے اپنے اوپر سے بھی اور اپنے قدموں کے نیچے سے بھی	لَا كَلُوا مِنْ فَوْقِهِمْ وَمِنْ تَحْتِ أَرْجُلِهِمْ
اُن میں سے ایک جماعت میانہ روی پر ہے	مِنْهُمْ أُمَّةٌ مُّقْتَصِدَةٌ
اور بہت سے اُن میں سے ایسے ہیں کہ براہے جو وہ کر رہے ہیں۔	وَكَثِيرٌ مِنْهُمْ سَاءَ مَا يَعْمَلُونَ ﴿٦٦﴾

ع  
۱۳

ان آیات میں نفاذ شریعت کی برکات بیان کی گئیں ہیں۔ آخرت کے اعتبار سے اللہ تعالیٰ شریعت نافذ کرنے والوں کی خطائیں معاف فرمادے گا اور انہیں نعمتوں والی جنت میں داخل فرمائے گا۔ دنیا کے اعتبار سے اُن پر آسمان سے رحمت کی بارشیں نازل ہوں گی اور اُن کے لیے زمین سے رزق کے خزانے پیدا ہوں گے۔ ارشادِ نبوی ﷺ ہے :

إِقَامَةُ حَدٍّ مِّنْ حُدُودِ اللَّهِ، خَيْرٌ مِّنْ مَّطَرٍ أَرْبَعِينَ لَيْلَةً، فِي بِلَادِ اللَّهِ عَزَّ وَجَلَّ (ابن ماجہ)

"اللہ کی حدود میں سے کسی حد کا نفاذ، اللہ کے شہروں میں چالیس راتوں کی (رحمت سے برسنے والی) بارش سے بہتر ہے"۔ بنی اسرائیل کی اکثریت نے اللہ تعالیٰ کے ان وعدوں کی نافرمانی کی۔ وہ شریعت پر عمل اور اس کے نفاذ کے بجائے اللہ تعالیٰ کی نافرمانیاں کرتے رہے۔ اللہ تعالیٰ ہمیں اس روش سے محفوظ فرمائے۔ آمین!

آیت ۶۷

قرآنِ حکیم کی تبلیغ... ایک اہم ذمہ داری

اے رسول!	يَا أَيُّهَا الرَّسُولُ
پہنچا دیجیے جو اتارا گیا ہے آپ کی طرف آپ کے رب کی جانب سے	بَلِّغْ مَا أُنزِلَ إِلَيْكَ مِنْ رَبِّكَ

---



---



---



---



---



---



---



---



---



---

اور اگر آپ نے ایسا نہ کیا	وَإِنْ لَّمْ تَفْعَلْ
تو نہیں پہنچایا آپ نے اُس کا پیغام	فَمَا بَلَّغْتَ رِسَالَتَهُ
اور اللہ حفاظت فرمائے گا آپ کی لوگوں سے	وَاللَّهُ يَعْصِمُكَ مِنَ النَّاسِ ط
بے شک اللہ ہدایت نہیں دیتا کافر قوم کو۔	إِنَّ اللَّهَ لَا يَهْدِي الْقَوْمَ الْكَافِرِينَ ﴿٦٥﴾

اس آیت میں رسول اللہ ﷺ کو تلقین کی گئی کہ امت تک پہنچا دیجیے وہ کلام جو آپ ﷺ پر نازل کیا گیا ہے۔ اگر آپ ﷺ نے ایسا نہ کیا تو رسالت کا حق ادا نہ ہوگا۔ تسلی دی گئی کہ حق کی تبلیغ کے دوران اہل باطل سے نہ ڈریں اللہ تعالیٰ آپ کی حفاظت فرمائے گا۔ آپ ﷺ نے کفار اور منافقین کی شدید ایذا رسانیوں کے باوجود اور انتہائی کٹھن مشقتیں جھیل کر قرآن حکیم کی تبلیغ کا حق ادا کر دیا۔ پھر مختلف اوقات میں صحابہ کرامؓ سے گواہی لی کہ کیا میں نے تبلیغ کا حق ادا کر دیا؟ جب صحابہ کرامؓ نے اثبات میں جواب دیا تو آپ ﷺ نے اس پر اللہ تعالیٰ کو گواہ بنایا۔ پھر آپ ﷺ نے صحابہ کرامؓ کو تاکید کی کہ اُن کو قرآن کا پیغام پہنچا دو جن تک یہ پیغام نہیں پہنچا۔ صحابہ کرامؓ نے بڑے جوش و جذبہ سے یہ ذمہ داری ادا فرمائی۔ اب قرآن حکیم کی تبلیغ کی ذمہ داری ہمارے کندھوں پر ہے۔ اللہ تعالیٰ ہمیں یہ ذمہ داری ادا کرنے کی توفیق عطا فرمائے۔ آمین !

### آیت ۶۸

شریعت نافذ نہ کرنے والوں کی اللہ تعالیٰ کی نگاہ میں کوئی عزت نہیں

اے نبی! فرمائیے اے اہل کتاب	قُلْ يَا أَهْلَ الْكِتَابِ
تم کسی بنیاد پر نہیں ہو یہاں تک کہ تم قائم کرو تورات اور انجیل کو	لَسْتُمْ عَلَى شَيْءٍ حَتَّى تُقِيمُوا التَّوْرَةَ وَالْإِنْجِيلَ

---



---



---



---



---



---



---



---



---



---

اور اُس کلام کو جو نازل کیا گیا ہے تمہاری طرف تمہارے رب کی جانب سے	وَمَا أُنزِلَ إِلَيْكُمْ مِنْ رَبِّكُمْ
اور ضرور بڑھادے گا بہت سوں کو اُن میں سے	وَلَيَزِيدَنَّ كَثِيرًا مِّنْهُمْ
وہ کلام جو نازل کیا گیا ہے آپ کی طرف آپ کے رب کی جانب سے	مَا أُنزِلَ إِلَيْكَ مِنْ رَبِّكَ
سرکشی اور کفر میں	طُغْيَانًا وَكُفْرًا
سو آپ افسوس نہ کیجئے اس کافر قوم پر۔	فَلَا تَأْسَ عَلَى الْكٰفِرِيْنَ ﴿٦٨﴾

اس آیت میں اہل کتاب کو آگاہ کیا گیا ہے کہ اگر تم نے اللہ تعالیٰ کے عطا کردہ احکامات نافذ نہ کیے تو تمہاری اللہ تعالیٰ کی نگاہ میں کوئی عزت نہیں۔ ساتھ ہی نبی اکرم ﷺ کو خبر دی گئی کہ نزولِ قرآن سے اہل کتاب کی ضد اور سرکشی میں اور اضافہ ہو رہا ہے۔ ان بد نصیبوں کا برا انجام ہو گا اور اے نبی ﷺ! آپ ان کے حال پر افسوس نہ کیجئے گا۔ کل جس مقام پر اہل کتاب تھے ' آج اسی مقام پر ہم کھڑے ہیں۔ اگر ہم شریعت نافذ کرتے ہیں تو اللہ تعالیٰ کی نگاہ میں سر بلند ہوں گے اور اگر شریعت سے پہلو تہی کی تو رسوائی ہمارا مقدر ہوگی۔ ہماری موجودہ ذلت و پستی کی وجہ نفاذِ شریعت سے گریز ہی ہے۔

### آیت ۶۹

کسی گروہ سے نسبتِ آخرت میں نجات کے لیے کافی نہیں

بے شک جو لوگ ایمان لائے	إِنَّ الَّذِينَ آمَنُوا
اور جو یہودی ہوئے	وَالَّذِينَ هَادُوا

---



---



---



---



---



---



---



---



---



---

اور جو صابی ہیں	وَ الصَّابِعُونَ
اور جو نصاریٰ ہیں	وَالنَّصَارَى
جو کوئی ایمان لایا اللہ اور آخرت کے دن پر	مَنْ آمَنَ بِاللَّهِ وَالْيَوْمِ الْآخِرِ
اور اُس نے عمل کیا اچھا	وَعَمِلَ صَالِحًا
تو نہ کوئی خوف ہو گا اُن پر اور نہ ہی وہ غمگین ہوں گے۔	فَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٩﴾

اس آیت میں چار گروہوں کا ذکر ہے۔ ایک مسلمان اور تین کافر گروہ۔ ان میں سے ہر گروہ اپنے اپنے رسول کے زمانے میں حق پر تھا۔ اب یہ سعادت صرف مسلمانوں کو حاصل ہے۔ البتہ محض کسی گروہ میں شامل ہونا اللہ تعالیٰ کو راضی کرنے کے لیے کافی نہیں ہے۔ یہودیوں کا دعویٰ تھا کہ اُن کے گروہ سے اللہ تعالیٰ کا کوئی خاص رشتہ ہے جو دوسرے انسانوں سے نہیں ہے۔ لہذا جو اُن کے گروہ سے تعلق رکھتا ہے وہ خواہ اعمال اور عقائد کے لحاظ سے کیسا ہی ہو، بہر حال نجات اُس کے لیے مقدر ہے، اور باقی تمام انسان جو اُن کے گروہ سے باہر ہیں وہ صرف جہنم کا بندھن بننے کے لیے پیدا ہوئے ہیں۔ اس آیت میں یہودیوں کے اس باطل دعوے کی تردید کی گئی ہے۔ آگاہ کیا گیا کہ کسی رسول یا گروہ سے نسبت آخرت میں انسان کی نجات کے لیے کافی نہیں۔ جہنم سے نجات اسی کو ملے گی جو خلوص کے ساتھ یعنی اللہ تعالیٰ کی رضا جوئی اور آخرت کی فلاح کے حصول کے لیے اچھے اعمال کرے گا۔

### آیات ۷۰ تا ۷۱

### شریعت کے بجائے خواہشاتِ نفس کی پیروی

اور ہم نے لیا تھا عہد بنی اسرائیل سے	لَقَدْ أَخَذْنَا مِيثَاقَ بَنِي إِسْرَائِيلَ
اور ہم نے بھیجے تھے ان کی طرف رسولاً	وَأَرْسَلْنَا إِلَيْهِمُ رُسُلًا

---



---



---



---



---



---



---



---



---



---

تو جب کبھی آئے اُن کے پاس کوئی رسول وہ حکم لے کر جسے پسند نہیں کیا اُن کے جیوں نے	كَلِمًا جَاءَهُمْ رَسُولٌ بِمَا لَا تَهْوَىٰ أَنفُسُهُمْ
تو (انبیاء کے) ایک گروہ کو تو انہوں نے جھٹلایا	فَرِيقًا كَذَّبُوا
اور ایک گروہ کو قتل کر دیا۔	وَفَرِيقًا يَّقْتُلُونَ ۝
اور وہ سمجھے کہ نہیں ہوگا کوئی فتنہ	وَحَسِبُوا اَلَّا تَكُونَ فِتْنَةً
تو وہ اندھے ہو گئے اور بہرے ہو گئے	فَعَمُوا وَصَمُوا
پھر توبہ قبول کی اللہ نے اُن کی	ثُمَّ تَابَ اللَّهُ عَلَيْهِمْ
پھر اندھے ہو گئے اور بہرے ہو گئے بہت سے اُن میں سے	ثُمَّ عَمُوا وَصَمُوا كَثِيرٌ مِّنْهُمْ
اور اللہ خوب دیکھنے والا ہے اُسے جو وہ کر رہے ہیں۔	وَاللَّهُ بَصِيرٌ بِمَا يَعْمَلُونَ ۝

دنیا میں دو ہی راستے اختیار کیے جاتے ہیں۔ سیدھا راستہ ہے شریعت کی پیروی اور گمراہی کا راستہ ہے خواہشاتِ نفس کی پیروی۔ ان آیات میں بیان کیا گیا کہ بنی اسرائیل کے پاس جب اللہ تعالیٰ کے پیغمبر ایسی شریعت لائے جو اُن کی خواہشاتِ نفس کو پسند نہ آئی تو انہوں نے پیغمبروں کو جھٹلایا اور نافرمانی میں اندھے اور بہرے ہو گئے۔ اللہ تعالیٰ نے اُن کے جرائم پر جب فوری پکڑ نہ کی تو وہ اور جری ہو گئے یہاں تک کہ بعض انبیاء کو شہید کر دیا۔ اللہ تعالیٰ نے اُن پر بختِ نصر کو مسلط کیا۔ پھر ایک مدت دراز کے بعد اللہ تعالیٰ نے اُن پر نظرِ کرم فرمائی اور ذوالقرنین کے ذریعہ بختِ نصر کی قیدِ ذلت و رسوائی سے رہائی دلا کر بیت المقدس واپس بھیجا۔ کچھ زمانہ کے بعد پھر وہی شرارتیں سو جھیں اور خواہشاتِ نفس کی پیروی میں پھر بہت دور نکل گئے۔ بالکل اندھے بہرے ہو کر حضرت

---



---



---



---



---



---



---



---



---



---

زکریا اور حضرت یحییٰؑ کو شہید کر دیا۔ اللہ تعالیٰ نے پھر رومیوں کے ذریعہ انہیں ذلت آمیز عذاب سے دوچار کیا۔ اللہ تعالیٰ ہمیں ایسی مجرمانہ روش اختیار کرنے سے محفوظ فرمائے۔ آمین !

## آیت ۷۲

شُرک کرنے والے پر جنت حرام ہے

لَقَدْ كَفَرَ الَّذِينَ قَالُوا	یقیناً کفر کیا ان لوگوں نے جنہوں نے کہا
إِنَّ اللَّهَ هُوَ الْمَسِيحُ ابْنُ مَرْيَمَ	بے شک اللہ ہے ہی مسیحؑ یعنی مریم کا بیٹا
وَقَالَ الْمَسِيحُ	اور فرمایا تھا مسیحؑ نے
يَبْنِي إِسْرَائِيلَ اعْبُدُوا اللَّهَ رَبِّي وَرَبَّكُمْ	اے بنی اسرائیل! عبادت کرو اللہ کی جو میرا رب ہے اور تمہارا رب ہے
إِنَّهُ مَنْ يُشْرِكْ بِاللَّهِ	بلاشبہ جس نے شرک کیا اللہ کے ساتھ
فَقَدْ حَرَّمَ اللَّهُ عَلَيْهِ الْجَنَّةَ	تو یقیناً حرام کر دیا اللہ نے اُس پر جنت کو
وَمَا وَهَّ النَّارَ	اور اُس کا ٹھکانا آگ ہے
وَمَا لِلظَّالِمِينَ مِنْ أَنْصَارٍ ⑤	اور نہیں ہے ظالموں کے لیے کوئی مددگار۔

اس آیت میں عیسائیوں کے ایک فرقہ یعقوبیہ کے اس عقیدہ کی نفی کی گئی کہ اللہ ہے ہی عیسیٰ بن مریم۔ حالانکہ حضرت عیسیٰؑ تو خود اس بات کا اقرار کرتے تھے کہ میں اللہ تعالیٰ کا بندہ ہوں اور اسی کی عبادت کرتا ہوں۔ وہ دوسروں کو بھی اسی کی دعوت دیتے

---



---



---



---



---



---



---



---



---



---

تھے۔ انہوں نے بنی اسرائیل کو آگاہ کر دیا تھا کہ اللہ تعالیٰ کے ساتھ کسی کو شریک کرنے والے پر جنت حرام ہے اور اُسے ہمیشہ ہمیشہ کے لیے جہنم میں جلا پڑے گا۔ پھر کوئی وہاں اُس کی مدد نہ کر سکے گا۔ اللہ تعالیٰ ہمیں ہر طرح کے شرک سے محفوظ فرمائے۔ آمین!

آیات ۷۳ تا ۷۴

تشلیث کا عقیدہ باطل ہے

لَقَدْ كَفَرَ الَّذِينَ قَالُوا	یقیناً کفر کیا ان لوگوں نے جنہوں نے کہا
إِنَّ اللَّهَ ثَلَاثَةٌ ۚ	بے شک اللہ تیسرا ہے تین معبودوں میں سے
وَمَا مِنْ إِلَهٍ إِلَّا اللَّهُ وَاحِدٌ ۗ	حالانکہ نہیں کوئی معبود سوائے معبودِ واحد کے
وَإِنْ لَمْ يَنْتَهُوا عَمَّا يَقُولُونَ	اور اگر وہ باز نہ آئے اُس بات سے جو وہ کہہ رہے ہیں
لَيَسَّسَنَّ الَّذِينَ كَفَرُوا مِنْهُمْ عَذَابٌ أَلِيمٌ ﴿۷۳﴾	تو یقیناً پہنچے گا ان کو جنہوں نے کفر کیا ان میں سے درد ناک عذاب۔
أَفَلَا يَتُوبُونَ إِلَى اللَّهِ وَيَسْتَغْفِرُونَهُ	تو کیا وہ توبہ نہیں کریں گے اللہ کے حضور اور بخشش نہیں مانگیں گے اُس سے؟
وَاللَّهُ عَفُورٌ رَّحِيمٌ ﴿۷۴﴾	اور اللہ بہت بخشنے والا، ہمیشہ رحم فرمانے والا ہے۔

یہ آیات عیسائیوں کے فرقہ مکائیہ کے عقیدہ تشلیث کا رد کر رہی ہیں۔ اس عقیدہ کے مطابق (نعوذ باللہ) اللہ حضرت عیسیٰ اور حضرت مریم تینوں ہی معبود ہیں۔ ساتھ ہی وہ توحید کا علمبردار ہونے کا دعویٰ بھی کرتے ہیں کیونکہ انجیل میں توحید ہی کا بیان ہے اور تشلیث کے عقیدہ کا کوئی ذکر نہیں۔ وہ کہتے ہیں وہ تینوں مل کر ایک ہی ہیں۔ البتہ ایک میں تین ہیں۔ وہ اس خلاف عقل عقیدہ کو گول مول اور پیچ دار عبارتوں سے بیان کرتے ہیں۔ جب وہ کسی کی سمجھ میں نہیں آتا تو اُسے ماورا العقل حقیقت قرار دیتے

---



---



---



---



---



---



---



---



---



---

ہیں۔ اصل حقیقت یہ ہے کہ تثلیث بالکل ہی باطل عقیدہ ہے۔ اللہ تعالیٰ کے سوا کوئی معبود نہیں۔ عیسائیوں کو خبردار کیا گیا کہ اگر وہ اپنے مشرکانہ عقائد سے باز نہ آئے تو دردناک عذاب اُن کا مقدر رہے گا۔ خیر اسی میں ہے کہ توبہ کر لیں، وہ اللہ تعالیٰ کو بہت بخشنے اور رحم کرنے والا پائیں گے۔

### آیات ۷۵ تا ۷۶

#### حضرت عیسیٰ اور حضرت مریم کا اصل مقام

مَا الْمَسِيحُ ابْنُ مَرْيَمَ إِلَّا رَسُولٌ	نہیں ہیں مسیحؑ ابن مریم مگر رسولؑ
قَدْ خَلَتْ مِنْ قَبْلِهِ الرُّسُلُ	گزر چکے ہیں اُن سے پہلے بھی رسولؑ
وَأُمُّهُ صِدِّيقَةٌ	اور اُن کی والدہ صدیقہ تھیں
كَانَا يَأْكُلِنَ الطَّعَامَ	دونوں کھایا کرتے تھے کھانا
أَنْظُرْ كَيْفَ نُبَيِّنُ لَهُمُ الْآيَاتِ	دیکھو! کیسے ہم واضح کرتے ہیں اُن کے لیے آیات
ثُمَّ أَنْظِرْ أُنَى يَوْمِ فَكُونِ ۝۷۵	پھر دیکھو کہاں سے وہ بہکائے جاتے ہیں۔
قُلْ أَتَعْبُدُونَ مِنْ دُونِ اللَّهِ	اے نبی! فرمائیے کیا تم عبادت کرتے ہو اللہ کے سوا اُس کی
مَا لَا يَبْلِكُ لَكُمْ ضَرًّا وَلَا نَفْعًا	جو نہیں اختیار رکھتا تمہارے نقصان اور نہ ہی نفع کا
وَاللَّهُ هُوَ السَّمِيعُ الْعَلِيمُ ۝۷۶	اور اللہ ہی سب سننے والا، سب جاننے والا ہے۔

---



---



---



---



---



---



---



---



---



---

اللہ تعالیٰ نے ان آیات میں حضرت عیسیٰ اور حضرت مریم سلام علیہما کا اصل مقام و مرتبہ بیان فرمایا ہے۔ حضرت عیسیٰ اللہ کے رسول تھے اور اُن کی والدہ صدیقہ کا مقام رکھتی تھیں۔ ایک خاتون کے لیے یہ سب سے اونچا مقام ہے کیونکہ خواتین میں نبوت نہیں ہوتی۔ وہ دونوں ماں بیٹا اللہ تعالیٰ کی مخلوق میں سے تھے۔ وہ کسی کو نقصان یا نفع پہنچانے کا اختیار نہیں رکھتے تھے بلکہ اپنی زندگی برقرار رکھنے کے لیے کھانا کھانے کے محتاج تھے۔ کوئی محتاج ہستی معبود کیسے ہو سکتی ہے؟

### آیت ۷۷

#### عیسائیوں کو دو گمراہیوں سے باز آنے کی تلقین

اے نبی! فرمائیے اے اہل کتاب	قُلْ يَا أَهْلَ الْكِتَابِ
حد سے نہ گزرو اپنے دین میں ناحق	لَا تَعْلَوْا فِي دِينِكُمْ غَيْرَ الْحَقِّ
اور نہ پیروی کرو اُس قوم کی خواہشات کی جو گمراہ ہو چکی ہے اس سے پہلے	وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ قَبْلُ
اور وہ گمراہ کر چکے ہیں بہت سوں کو	وَأَضَلُّوا كَثِيرًا
اور بھٹک چکے ہیں سیدھی راہ سے۔	وَضَلُّوا عَنْ سَوَاءِ السَّبِيلِ ۝

ع

اس آیت میں عیسائیوں کی دو گمراہیوں کا ذکر ہے۔ پہلی گمراہی یہ کہ انہوں نے دین میں ناحق غلو کیا۔ غلو کے معنی حد سے نکل جانے کے ہیں۔ دین میں غلو کا مطلب یہ ہے کہ عقیدہ اور عمل میں دین نے جو حدود مقرر کی ہیں اُن سے آگے بڑھ جائیں۔ عیسائیوں نے عقیدہ کا غلو یہ کیا کہ اللہ کے رسول کو اللہ تعالیٰ کا بیٹا اور معبود قرار دے دیا۔ عمل میں غلو یہ کیا کہ دنیا میں رہ کر معاشرے کی اصلاح کی کوشش کے بجائے دنیا کو ترک کر کے رہبانیت اختیار کر لی۔ عیسائیوں کی دوسری گمراہی یہ بیان ہوئی کہ انہوں نے یونانی فلسفیوں کی تقلید میں تثلیث کا عقیدہ گھڑ لیا۔ فلسفیانہ تثلیث کے تصور کی رو سے خالق 'مادہ اور روح تینوں قدیم

---



---



---



---



---



---



---



---



---



---

تھے۔ عیسائیوں نے وہی تثلیث کا عقیدہ اختیار کر لیا صرف معبود بدل دیے۔ اس آیت میں عیسائیوں کو ان دونوں گمراہیوں سے باز آنے کی تلقین کی گئی ہے۔

### آیات ۷۸ تا ۷۹

#### بنی اسرائیل کے نافرمانوں پر پیغمبروں کی لعنت

لعنت کیے گئے وہ جنہوں نے کفر کیا بنی اسرائیل میں سے	لَعْنَةُ الَّذِينَ كَفَرُوا مِنْ بَنِي إِسْرَائِيلَ
حضرت داؤد اور حضرت عیسیٰ بن مریم کی زبان سے	عَلَى لِسَانِ دَاوُدَ وَعِيسَى ابْنِ مَرْيَمَ
یہ اس لیے کہ انہوں نے نافرمانی کی	ذَلِكَ بِمَا عَصَوْا
اور وہ حد سے گزرتے تھے۔	وَكَانُوا يَعْتَدُونَ ﴿۷۸﴾
وہ ایک دوسرے کو روکا نہیں کرتے تھے اُس برائی سے وہ خود کر چکے ہوتے تھے جسے	كَانُوا إِلَّا يَتَنَاهَوْنَ عَنْ مُنْكَرٍ فَعَلُوهُ
یقیناً برا ہے جو وہ کیا کرتے تھے۔	لَبِئْسَ مَا كَانُوا يَفْعَلُونَ ﴿۷۹﴾

ان آیات میں بنی اسرائیل کے مجرموں پر حضرت داؤد اور حضرت عیسیٰ کی لعنت کا بیان ہے۔ حضرت داؤد کی طرف سے لعنت زبور میں اور حضرت عیسیٰ کی طرف سے لعنت انجیل میں مذکور ہے۔ اس ذلت کی وجہ یہ تھی کہ وہ اللہ تعالیٰ کی صرف نافرمانی ہی نہیں کرتے تھے بلکہ نافرمانیوں میں حد سے گزر جاتے تھے۔ اس سے بھی بڑا جرم یہ تھا کہ ایک دوسرے کو برے کاموں سے منع نہیں کرتے تھے۔ کسی معاشرہ میں جب کوئی برائی رواج پاتی ہے تو ابتداء میں چند ہی لوگ اس کے مرتکب ہوتے ہیں۔ اگر ایسے لوگوں کا بروقت اور سختی سے محاسبہ کیا جائے تو وہ برائی رک جاتی ہے۔ لیکن اگر اس سلسلہ میں نرم گوشہ اختیار کیا جائے تو اس بدی کا ارتکاب کرنے والوں میں اضافہ ہوتا جاتا ہے۔ ایک وقت ایسا بھی آ جاتا ہے کہ بدی سے بچنے والے، بدی کرنے والوں سے میل

---



---



---



---



---



---



---



---



---



---

ملاپ رکھنے اور شیر و شکر بن کر رہنے میں کوئی جھجک محسوس نہیں کرتے۔ یہی وہ وقت ہوتا ہے جب عذابِ الہی نازل ہوتا ہے۔ پھر اس عذاب سے نہ بدی کرنے والے بچتے ہیں اور نہ بدی سے اجتناب کرنے والے۔ جس طرح بدی کا ارتکاب کرنا جرم ہے اسی طرح بدی سے نہ روکنا بھی جرم ہے۔ اللہ تعالیٰ کی لعنت اور عذاب کا اثر اور نقصان دونوں کو یکساں پہنچتا ہے۔ ایک بار نبی اکرم ﷺ نے ان آیات کی تلاوت کرتے ہوئے فرمایا:

"ہر گز نہیں! اللہ کی قسم تمہیں لازماً نیکی کا حکم دینا ہوگا، تمہیں لازماً بدی سے روکنا ہوگا، تمہیں لازماً ظالم کے ہاتھ کو قوت کے ساتھ پکڑ لینا ہوگا، تمہیں اُس کو لازماً حق کی طرف جبراً موڑنا ہوگا اور اُسے حق پر قائم رکھنا ہوگا۔ ورنہ پھر اللہ تمہارے دل بھی ایک دوسرے کے مشابہ کر دے گا اور تم پر بھی لعنت فرمائے گا جیسے یہود پر لعنت فرمائی"۔ (ترمذی)

### آیات ۸۰ تا ۸۱

### یہودیوں کی مشرکین سے دوستی پر غضب

اور تم دیکھو گے اُن میں سے بہت سوں کو	تَرَى كَثِيرًا مِّنْهُمْ
وہ دوستی رکھتے ہیں اُن سے جنہوں نے کفر کیا	يَتَوَلَّوْنَ الَّذِينَ كَفَرُوا
یقیناً برا ہے جو آگے بھیجا اپنے لیے اُنہوں نے خود	لِبِئْسَ مَا قَدَّمَتْ لَهُمْ أَنفُسُهُمْ
یہ کہ ناراض ہو اللہ اُن پر	أَنْ سَخَطَ اللَّهُ عَلَيْهِمْ
اور عذاب میں وہ ہمیشہ رہنے والے ہیں۔	وَفِي الْعَذَابِ هُمْ خَالِدُونَ ﴿۸۰﴾
اور اگر وہ ایمان رکھتے اللہ پر	وَلَوْ كَانُوا يُؤْمِنُونَ بِاللَّهِ
اور نبیؐ پر اور اُس پر جو نازل کیا گیا نبیؐ کی طرف	وَالنَّبِيِّ وَمَا أُنزِلَ إِلَيْهِ

---



---



---



---



---



---



---



---



---



---

تو نہ بناتے کافروں کو دوست	مَا اتَّخَذُوا مِنْ دُونِ اللَّهِ آلِيَاءَ
لیکن اُن میں سے اکثر نافرمان ہیں۔	وَلَكِنَّ كَثِيرًا مِنْهُمْ فَسِقُونَ ﴿۸۱﴾

ان آیات میں تعجب کیا گیا کہ یہودی اگرچہ اہل کتاب ہیں لیکن توحید اور شرک کی جنگ میں کھلم کھلا مشرکین کا ساتھ دے رہے ہیں۔ اقرارِ نبوت اور انکارِ نبوت کی لڑائی میں اعلانیہ اُن کی ہمدردیاں منکرینِ نبوت کے ساتھ ہیں۔ پھر بھی وہ بلا کسی شرم و حیا کے یہ دعویٰ کرتے ہیں کہ ہم اللہ تعالیٰ، انبیاء اور آسمانی کتابوں کے ماننے والے ہیں۔ اگر وہ واقعی ان حقائق کے ماننے والے ہوتے تو انہیں مشرکین کے مقابلہ میں اُن کے ساتھ زیادہ ہمدردی ہوتی جو بعض اختلافات کے باوجود انہی کی طرح اللہ تعالیٰ اور سلسلہ وحی و رسالت کو مانتے ہیں۔ مشرکین کے ساتھ یہودی دوستی کی وجہ سے اللہ تعالیٰ اُن پر ناراض ہو اور اُن کے لیے ہمیشہ کا عذاب طے فرمادیا۔

### آیات ۸۲

#### مسلمانوں کے دوست اور دشمن

اے نبی! آپ ضرور پائیں گے لوگوں میں سے زیادہ سخت دشمنی میں اُن کے لیے جو ایمان لائے	لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا
یہودی کو اور انہیں جنہوں نے شرک کیا	الْيَهُودَ وَالَّذِينَ أَشْرَكُوا
اور آپ ضرور پائیں گے اُن میں سے زیادہ قریبِ محبت میں اُن کے لیے جو ایمان لائے	وَلَتَجِدَنَّ أَقْرَبَهُمْ مَوَدَّةً لِلَّذِينَ آمَنُوا
اُن کو جو کہتے ہیں کہ ہم نصاریٰ ہیں	الَّذِينَ قَالُوا إِنَّا نَصْرِيُّ
یہ اس لیے کہ اُن میں علماء اور راہب ہیں	ذَلِكَ بِأَنَّ مِنْهُمْ قَسِيصِينَ وَرُهَبَانًا

---



---



---



---



---



---



---



---



---



---

وَأَنَّهُمْ لَا يَسْتَكْبِرُونَ ﴿۸۷﴾

اور اس لیے کہ وہ تکبر نہیں کرتے۔

یہ آیت آگاہ کر رہی ہے کہ مسلمانوں سے دشمنی میں پیش پیش یہودی اور مشرکین ہیں۔ اس کے برعکس مسلمانوں کے لیے محبت کے جذبات رکھنے میں آگے آگے عیسائی ہیں۔ دورِ نبوی ﷺ میں نجاشی شاہِ حبشہ، مقوقس شاہِ مصر اور ہرقل شہنشاہِ روم جیسے عیسائی فرماں رواؤں کا کردار ظاہر کرتا ہے کہ یہود کے مقابلہ میں یہ لوگ اسلام اور مسلمانوں سے بہت قریب تھے اور اختلافات کے باوجود دوسروں کی نسبت مسلمانوں سے دوستی رکھنے کو ترجیح دیتے تھے۔ اس کی وجہ یہ تھی کہ اُن میں ایسے خدا ترس علماء اور راہب موجود تھے جو دنیا سے بے رغبتی رکھنے والے اور اپنی انا کو قربان کرنے والے ہیں۔ بلاشبہ قوم و ملت کی اصل روح حق پرست، خدا ترس علماء و مشائخ ہیں۔ جب تک کسی قوم میں ایسے علماء و مشائخ موجود ہوں جو دنیوی خواہشات کے پیچھے نہ چلیں، خدا ترسی اور حق گوئی اُن کا وصف ہو تو وہ قوم خیر و برکت سے محروم نہیں ہوتی۔

---



---



---



---



---



---



---



---



---



---

بِسْمِ اللَّهِ الرَّحْمَنِ الرَّحِيمِ

آیات ۸۳ تا ۸۶

عیسائی وفد کا اعترافِ حق

اور جب وہ سنتے ہیں اُس کلام کو جو نازل کیا گیا رسول کی طرف	وَإِذَا سَمِعُوا مَا أُنزِلَ إِلَى الرَّسُولِ
تم دیکھو گے اُن کی آنکھوں کو کہ چھلک رہی ہوتی ہیں آنسوؤں سے	تَرَىٰ أَعْيُنُهُمْ تَفِيضُ مِنَ الدَّمْعِ
اس لیے کہ پہچان لیا انہوں نے حق کو	مِمَّا عَرَفُوا مِنَ الْحَقِّ ۚ
وہ کہتے ہیں اے ہمارے رب! ہم ایمان لے آئے	يَقُولُونَ رَبَّنَا آمَنَّا
پس لکھ لے ہمیں (حق کی) گواہی دینے والوں میں۔	فَاكْتُبْنَا مَعَ الشَّاهِدِينَ ﴿٨٣﴾
اور ہمیں کیا ہے کہ ہم ایمان نہ لائیں اللہ پر	وَمَا لَنَا لَا نُؤْمِنُ بِاللَّهِ
جبکہ آچکا ہے ہمارے پاس حق	وَمَا جَاءَنَا مِنَ الْحَقِّ
اور ہم توقع رکھتے ہیں	وَنُطْمَعُ
کہ داخل فرمائے گا ہمارا رب ہمیں نیک لوگوں میں۔	أَنْ يُدْخِلَنَا رَبَّنَا مَعَ الْقَوْمِ الصَّالِحِينَ ﴿٨٤﴾
تو عطا فرمائے انہیں اللہ نے اُس وجہ سے جو انہوں نے کہا	فَاثَابَهُمُ اللَّهُ بِمَا قَالُوا

---



---



---



---



---



---



---



---



---



---

وہ باغات بہتی ہیں جن کے نیچے سے نہریں	جَدَّتْ تَجْرِي مِنْ تَحْتِهَا الْأَنْهَارُ
وہ ہمیشہ رہنے والے ہیں اُن میں	خُلْدِيْنَ فِيهَا ط
اور یہی نیکی کرنے والوں کا بدلہ ہے۔	وَذَلِكَ جَزَاءُ الْمُحْسِنِينَ ﴿٨٥﴾
اور جنہوں نے کفر کیا	وَالَّذِينَ كَفَرُوا
اور جھٹلایا ہماری آیات کو	وَكَذَّبُوا بِآيَاتِنَا
وہی لوگ جہنم والے ہیں۔	أُولَئِكَ أَصْحَابُ الْجَحِيمِ ﴿٨٦﴾

حبشہ سے مکہ آنے والے ۷۰ عیسائیوں کے ایک وفد نے جب قرآنِ کریم کی تلاوت سنی تو بے اختیار اُن کی آنکھوں سے آنسو جاری ہو گئے۔ وہ پکار اٹھے کہ ہم اس کلام پر ایمان لے آئے۔ واقعی یہ کلام بالکل برحق ہے۔ اے ہمارے رب! ہمیں بھی حق کی گواہی دینے والوں میں شامل فرمادے۔ ہم امید رکھتے ہیں کہ ہمارا رب ہمارا اشارہ اپنے نیک بندوں میں کرے گا۔ اللہ تعالیٰ نے اُن کی نیک آرزو کو پورا فرمایا اور انہیں محسنین کے مقام پر فائز فرما کر ہمیشہ ہمیش کی جنت کا انعام عطا فرمایا۔ اس کے برعکس جن لوگوں نے اللہ تعالیٰ کی آیات کا انکار کیا اور اُن کو جھٹلایا وہ جہنم کی آگ کا بندھن بنیں گے۔

### آیات ۸۷ تا ۸۸

### حلال کو حرام کر لینا بھی جرم ہے

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
حرام نہ کرو پاکیزہ چیزیں جنہیں حلال فرمایا ہے اللہ نے تمہارے لیے	لَا تُحَرِّمُوا طَيِّبَاتٍ مَّا أَحَلَّ اللَّهُ لَكُمْ

---



---



---



---



---



---



---



---



---



---

اور حد سے نہ بڑھو	وَلَا تَعْتَدُوا
بے شک اللہ پسند نہیں فرماتا حد سے بڑھنے والوں کو۔	إِنَّ اللَّهَ لَا يُحِبُّ الْمُعْتَدِينَ ﴿۸۹﴾
اور کھاؤ اُس میں سے جو رزق دیا ہے تمہیں اللہ نے	وَكُلُوا مِمَّا رَزَقَكُمُ اللَّهُ
جو حلال اور پاکیزہ ہو	حَلَالًا طَيِّبًا
اور بچو اُس اللہ کی نافرمانی سے تم جس پر ایمان رکھنے والے ہو۔	وَاتَّقُوا اللَّهَ الَّذِي أَنْتُمْ بِهِ مُؤْمِنُونَ ﴿۹۰﴾

ان آیات میں آگاہ کیا گیا کہ جس طرح حرام کو حلال کرنا ناجائز ہے اسی طرح حلال کو حرام کر لینا بھی جرم ہے۔ یہ دونوں صورتیں حد سے تجاوز کی ہیں اور ان سے بچنا لازم ہے۔ سابقہ آیات میں عیسائیوں کے قبول اسلام کا ذکر تھا۔ عیسائیوں نے رہبانیت کی راہ اختیار کر کے خود پر بہت سی حلال اشیاء کو حرام کر لیا تھا۔ یہاں ایسی ہی گمراہی کی اصلاح کا بیان ہے۔ ہدایت دی گئی کہ جس شے کو اللہ تعالیٰ نے حلال قرار دیا ہے اس سے استفادہ کرو بشرطیکہ وہ طیب بھی ہو یعنی اُسے جائز ذرائع سے حاصل کیا گیا ہو، جانور ہو تو ذبح کیا گیا ہو اور ذبح کرتے ہوئے اُس پر اللہ تعالیٰ ہی کا نام لیا گیا ہو۔

## آیت ۸۹

## قسم کا کفارہ

نہیں پکڑے گا تمہیں اللہ غیر سنجیدہ بات پر تمہاری قسموں میں	لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ
اور لیکن وہ پکڑے گا تمہیں اُن پر جو تم نے پختہ ارادے سے اٹھائی ہیں قسمیں	وَلَكِنْ يُؤَاخِذُكُمْ بِمَا عَقَّدْتُمُ الْأَيْمَانَ

---



---



---



---



---



---



---



---

تو اس کا کفارہ ہے کھانا کھلانا دس مسکینوں کو اس اوسط درجہ کا جو تم کھلاتے ہو اپنے گھر والوں کو	فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تُطْعَمُونَ أَهْلِيكُمْ
یا لباس پہنانا نہیں	أَوْ كِسْوَتُهُمْ
یا آزاد کرنا ایک غلام کو	أَوْ تَحْرِيرِ رَقَبَةٍ
پھر جو یہ نہ پائے تو روزہ رکھنا ہے تین دن	فَمَنْ لَّمْ يَجِدْ فَصِيَامُ ثَلَاثَةِ أَيَّامٍ
یہ کفارہ ہے تمہاری قسموں کا جب تم قسم اٹھاؤ	ذَلِكَ كَفَّارَةُ أَيِّمَانِكُمْ إِذَا حَلَفْتُمْ
اور حفاظت کرو اپنی قسموں کی	وَاحْفَظُوا أَيِّمَانَكُمْ
اسی طرح واضح کرتا ہے اللہ تمہارے لیے اپنی آیات	كَذَلِكَ يُبَيِّنُ اللَّهُ لَكُمْ آيَاتِهِ
تاکہ تم شکر کرو۔	لَعَلَّكُمْ تَشْكُرُونَ ﴿۱۹﴾

بعض اوقات انسان حلال چیز کو اپنے اوپر حرام کر لینے کی قسم اٹھالیتا ہے۔ اگر اس کی زبان سے بلا ارادہ قسم کا لفظ نکل گیا ہے تو اس کی پابندی کرنے کی ضرورت نہیں، کیونکہ ایسی قسم پر کوئی گرفت نہیں۔ اگر قسم جان بوجھ کر اٹھائی ہے تو اسے توڑ کر کفارہ ادا کرنا چاہیے۔ اس آیت میں قسم توڑنے کا کفارہ بیان کیا گیا ہے۔ وہ کفارہ یہ ہے کہ دس مسکین کو دو وقت کا اسی معیار کا کھانا کھلانا جیسا کہ انسان اپنے گھر والوں کو کھلاتا ہے یا انہیں بقدر ستر پوشی لباس فراہم کرنا یا ایک غلام یا کنیز کو آزاد کرنا۔ البتہ جو مالی اعتبار سے ان تینوں میں سے کوئی کام کرنے کے قابل نہ ہو، اسے چاہیے کہ تین دن کے روزے مسلسل رکھے۔ اس آیت میں مزید ہدایت دی گئی کہ قسم کی حفاظت کرو یعنی نافرمانی کے کام پر قسم نہ اٹھاؤ۔ اگر اٹھائی ہے تو توڑ کر کفارہ ادا کرو۔ اگر کسی جائز کام کے لیے قسم اٹھائی ہے تو اسے نبھاؤ۔ اگر اس کی خلاف ورزی ہو جائے تو پھر کفارہ ادا کرو۔

---



---



---



---



---



---



---



---



---



---

آیت ۹۰ تا ۹۲

## شراب اور جوئے کی حرمت کا حتمی حکم

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
بے شک شراب اور جو	إِنَّمَا الْخَمْرُ وَالْمَيْسِرُ
اور بت اور فال کے تیر	وَالْأَنْصَابُ وَالْأَزْلَامُ
گندے ہیں شیطان کے کام میں سے	رَجَسٌ مِّنْ عَمَلِ الشَّيْطَانِ
پس بچتے رہو ان سے	فَاجْتَنِبُوهُ
تاکہ تم فلاح پاؤ۔	لَعَلَّكُمْ تَفْلِحُونَ ﴿٩٠﴾
بے شک یہی چاہتا ہے شیطان	إِنَّمَا يُرِيدُ الشَّيْطَانُ
کہ ڈال دے تمہارے درمیان دشمنی اور بغض شراب اور جوئے سے	أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ
اور روک دے تمہیں اللہ کے ذکر اور نماز سے	وَيَصِدَّكُمْ عَنْ ذِكْرِ اللَّهِ وَعَنِ الصَّلَاةِ
تو کیا تم باز آنے والے ہو؟	فَهَلْ أَنْتُمْ مُنْتَهُونَ ﴿٩١﴾
اور اطاعت کرو اللہ کی اور اطاعت کرو رسول کی	وَاطِيعُوا اللَّهَ وَاطِيعُوا الرَّسُولَ
اور محتاط رہو	وَاحْذَرُوا

---



---



---



---



---



---



---



---



---



---

پس اگر تم پھر گئے	فَإِنْ تَوَلَّيْتُمْ
تو جان لو کہ ہمارے رسولؐ کے ذمے تو صاف صاف پہنچا دینا ہی ہے۔	فَاعْلَمُوا أَنَّمَا عَلَى رَسُولِنَا الْبَلَّغُ الْمُبِينُ ﴿۹۳﴾

ان آیات میں شراب پینے، جو اکیلنے اور شرک کرنے کو شیطان کے گندے ترین کام قرار دیا گیا اور ان جرائم سے بچنے کی تلقین کی گئی۔ آگاہ کیا گیا کہ شیطان شراب اور جوئے کے ذریعے تمہارے درمیان نفرت اور دشمنی پیدا کرنا چاہتا ہے۔ شراب کے نشے میں بہک کر یا جوئے میں مسلسل ہار کر انسان دوسروں کے خلاف ایسی حرکات کرتا ہے جس سے باہمی نفرت اور دشمنی جنم لیتی ہے۔ مزید یہ کہ نشہ کی حالت انسان کو اللہ تعالیٰ کے ذکر اور بالخصوص نماز پڑھنے سے غافل کر دیتی ہے۔ جوئے کے ذریعہ حرام کمائی کا حصول انسان کو ذکر کی لذت اور نماز کی چاشنی سے محروم کر دیتا ہے۔ بڑے سخت الفاظ میں تنبیہ کی گئی ہے کہ تم شراب اور جوئے سے باز آتے ہو یا نہیں؟ اس سخت تنبیہ کے باوجود آج بعض مسلمان شراب پینے اور اس کی خرید و فروخت میں ملوث ہیں۔ لاٹری، ریفل ٹکٹ، انعامی بونڈز وغیرہ کی صورت میں جوئے کے معاملات میں بھی شریک ہیں۔ اللہ تعالیٰ ہمیں ان خبیث کاموں سے بچنے کی توفیق عطا فرمائے۔ آمین!

### آیت ۹۳

اللہ تعالیٰ کی قربت تقویٰ سے حاصل ہوتی ہے

نہیں ہے اُن پر جو ایمان لائے اور جنہوں نے عمل کیے اچھے کوئی گناہ	لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ
اُس میں جو وہ کھا چکے ہیں	فِيمَا طَعَبُوا
جبکہ وہ اللہ کی نافرمانی سے بچے اور ایمان لائے	إِذَا مَا اتَّقَوْا وَآمَنُوا

---



---



---



---



---



---



---



---



---



---

اور انہوں نے عمل کیے اچھے	وَعَمِلُوا الصَّالِحَاتِ
پھر اور اللہ کی نافرمانی سے بچے اور یقین لائے	ثُمَّ اتَّقَوْا وَآمَنُوا
پھر مزید اللہ کی نافرمانی سے بچے اور احسان کے درجے پر فائز ہوئے	ثُمَّ اتَّقَوْا وَاحْسَنُوا
اور اللہ پسند فرماتا ہے انہیں جو احسان کے درجے پر فائز ہیں۔	وَاللَّهُ يُحِبُّ الْمُحْسِنِينَ ﴿۱۷﴾

مسند احمد کی ایک روایت میں ہے کہ جب شراب اور جوئے کی حرمت کا حکم نازل ہوا تو بعض لوگوں نے عرض کیا کہ یا رسول اللہ ﷺ! بہت سے شراب پینے والے اور جوئے کا مال کھانے والے حرمت کا حکم آنے سے پہلے وفات پا گئے اب ان کا کیا حال ہوگا؟ اس آیت میں تسلی دی گئی کہ کسی شے کی حرمت کا حکم آنے سے پہلے اُس کے کھانے یا پینے پر کوئی گناہ نہیں۔ اس کے بعد آیت مبارکہ میں اللہ تعالیٰ کی قربت کے حصول کے حوالے سے رہنمائی دی گئی۔ حدیث جبرائیل میں اللہ تعالیٰ کی قربت کے تین درجے بیان کیے گئے ہیں یعنی اسلام (زبانی اقرار)، ایمان (قلبی یقین) اور احسان (یقین کی ایسی گہرائی گویا انسان اللہ تعالیٰ کو دیکھ رہا ہو یا یہ احساس کہ اللہ تعالیٰ انسان کو دیکھ رہا ہے)۔ اس آیت میں رہنمائی دی گئی ہے کہ تقویٰ یعنی اللہ تعالیٰ کی نافرمانی سے بچنے کا قلبی احساس وہ نعمت ہے جس سے انسان اللہ تعالیٰ کی قربت کے مراحل طے کرتا ہو بلند ترین مرتبہ یعنی مرتبہ احسان پر فائز ہو کر اللہ تعالیٰ کا محبوب بن سکتا ہے۔

### آیات ۹۴ تا ۹۵

#### حالتِ احرام میں شکار کرنے کا مسئلہ

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
------------------------------	--------------------------------

---



---



---



---



---



---



---



---



---



---

ضرور آزمائے گا تمہیں اللہ کسی چیز کے ساتھ شکار میں سے	لِيُبْلُوَكُمْ اللَّهُ بِشَيْءٍ مِّنَ الصَّيْدِ
پہنچیں گے جس تک تمہارے ہاتھ اور تمہارے نیزے	تَنَالَهُ آيِدِيكُمْ وَرِمَاحُكُمْ
تاکہ ظاہر کر دے اللہ کہ کون ڈرتا ہے اُس سے بن دیکھے	لِيَعْلَمَ اللَّهُ مَنْ يَخَافُهُ بِالْغَيْبِ ۚ
اور جس نے زیادتی کی اس کے بعد	فَمَنِ اعْتَدَىٰ بَعْدَ ذَلِكَ
تو اُس کے لیے دردناک عذاب ہے۔	فَلَهُ عَذَابٌ أَلِيمٌ ﴿۹۳﴾
اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ مارو شکار جس وقت تم ہو احرام میں	لَا تَقْتُلُوا الصَّيْدَ وَأَنْتُمْ حُرُمٌ
اور جس نے مارا اُسے تم میں سے جان بوجھ کر	وَمَنْ قَتَلَهُ مِنْكُمْ مُتَعَدِّيًا
تو بدلہ ہے اُس جیسا جو اُس نے مارا موشیوں میں سے	فَجَزَاءٌ مِّثْلُ مَا قَتَلَ مِنَ النَّعَمِ
فیصلہ کریں گے اُس کا دو معتبر آدمی تم میں سے	يَحْكُمُ بِهِ ذَوَا عَدْلٍ مِّنكُمْ
یہ قربانی ہوگی جسے پہنچانا ہو گا کعبہ تک	هَدْيًا بَلِغَ الْكَعْبَةِ
یا اُس کا کفارہ ہو گا کھانا کھلانا مساکین کو	أَوْ كَفَّارَةٌ طَعَامُ مَسْكِينٍ
یا اُس کا بدلہ ہو گا روزے رکھنا	أَوْ عَدْلٌ ذَلِكِ صِيَامًا
تاکہ وہ چکھے سزا اپنے کیے کی	لِيَذُوقَ وَبَالَ أَمْرِهِ
معاف کر دیا اللہ نے وہ جو گزر چکا	عَفَا اللَّهُ عَنَّا سَلَفَ

---



---



---



---



---



---



---



---



---



---

اور جس نے دوبارہ ایسا کیا تو انتقام لے گا اللہ اُس سے	وَمَنْ عَادَ فَيَنْتَقِمُ اللَّهُ مِنْهُ
اور اللہ زبردست ہے، انتقام لینے والا۔	وَاللَّهُ عَزِيزٌ ذُو انْتِقَامٍ ﴿۹۵﴾

ان آیات میں رہنمائی دی گئی کہ حالتِ احرام میں خشکی کا شکار کرنا یا شکار میں معاونت کرنا حرام ہے۔ اگر کسی اور نے یہ شکار صرف اسی کے لیے کیا تو بھی اُس کا کھانا جائز نہیں۔ اگر حالتِ احرام میں غلطی سے خشکی کا شکار کر لیا جائے تو کفارہ یہ ہے کہ دو تجربہ کار اور معتبر آدمیوں سے اُس جانور کی قیمت لگوائی جائے۔ پھر اسی قیمت کا مویشیوں میں سے ایک جانور لے کر اُسے حدودِ حرم میں ذبح کیا جائے اور خود اُس میں سے نہ کھایا جائے۔ یا اسی قیمت کا غلہ لے کر محتاجوں کو فی محتاج ایک فطرہ کی مقدار تقسیم کر دیا جائے۔ یا جس قدر محتاجوں کو وہ غلہ پہنچتا، اتنے ہی دنوں کے روزے رکھ لیے جائیں۔ اگر کسی نے ان آیات کے نزول کے بعد جان بوجھ کر حالتِ احرام میں شکار کیا تو ایسے شخص کو اللہ تعالیٰ کے انتقام کا سامنا کرنا پڑے گا۔

### آیت ۹۶

#### حالتِ احرام میں آبی شکار حلال ہے

حلال کیا گیا تمہارے لیے آبی شکار اور اُس کا کھانا	أَحْلَلْنَا لَكُمْ صَيْدَ الْبَحْرِ وَطَعَامَهُ
یہ فائدے کا ذریعہ ہے تمہارے لیے اور مسافروں کے لیے بھی	مَتَاعًا لَّكُمْ وَلِلسَّيَّارَةِ
اور حرام کر دیا گیا ہے تم پر خشکی کا شکار جب تک تم ہو احرام میں	وَحُرِّمَ عَلَيْكُمْ صَيْدُ الْبَرِّ مَا دُمْتُمْ حُرْمًا
بچو اُس اللہ کی نافرمانی سے جس کی طرف تم جمع کیے جاؤ گے۔	وَاتَّقُوا اللَّهَ الَّذِي إِلَيْهِ تُحْشَرُونَ ﴿۹۶﴾

---



---



---



---



---



---



---



---



---



---

اس آیت کی رو سے حالتِ احرام میں آبی شکار کرنا یا اُس کا کھانا جائز ہے۔ سمندر کے سفر میں بسا اوقات خوراک ختم ہو جاتی ہے اور اس کی فراہمی کے لیے واحد ذریعہ آبی جانوروں کا شکار ہی رہ جاتا ہے۔ اس لیے اللہ تعالیٰ کی رحمت ہے کہ اُس نے آبی شکار حلال کر دیا۔ پھر احرام میں آبی شکار کرنا ہی نہیں بلکہ اگر کسی اور نے شکار اس کے لیے کیا ہو تو بھی اُس کا کھانا جائز ہے۔ پھر وہ شکار خواہ سمندر سے پکڑا گیا ہو یا کسی تالاب سے دونوں صورتوں میں حلال ہے۔

## آیت ۹۷

## شعائر اللہ کا احترام

بنا دیا ہے اللہ نے کعبہ کو جو لائقِ احترام گھر ہے	جَعَلَ اللَّهُ الْكَعْبَةَ الْبَيْتَ الْحَرَامَ
بقا کا ذریعہ لوگوں کے لیے	قِيَمًا لِلنَّاسِ
اور حرمت والے مہینے کو	وَالشَّهْرَ الْحَرَامَ
اور حرم میں قربان ہونے والے جانور کو	وَالْهَدْيَ
اور گلے میں پٹے پڑے ہوئے جانوروں کو	وَالْقَلَائِدَ
یہ اس لیے ہے تاکہ تم جان لو	ذَلِكَ لِتَعْلَمُوا
کہ اللہ جانتا ہے جو کچھ آسمانوں میں اور جو کچھ زمین میں ہے	أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ
اور بے شک اللہ ہر چیز کو خوب جاننے والا ہے۔	وَأَنَّ اللَّهَ بِكُلِّ شَيْءٍ عَلِيمٌ ﴿۹۷﴾

اس آیت میں بیت اللہ کو لوگوں کی بقا کا ذریعہ قرار دیا گیا ہے۔ یہ اس حقیقت کی طرف اشارہ محسوس ہوتا ہے کہ اللہ تعالیٰ دنیا کو فنا کرتے وقت سب سے پہلے بیت اللہ کو اٹھالے گا۔ گویا جب تک بیت اللہ موجود ہے یہ دنیا باقی رہے گی۔ بقول اقبال۔

---



---



---



---



---



---



---



---



---



---

دنیا کے بتکدوں میں پہلا وہ گھر خدا کا

ہم اُس کے پاسباں ہیں وہ پاسباں ہمارا

مزید یہ کہ اللہ تعالیٰ نے خانہ کعبہ کو وہ مرکزیت اور تقدس دیا ہے کہ یہ لوگوں کی معاشی و تمدنی زندگی کا سہارا بنا ہوا ہے۔ حج اور عمرے کے لیے ساری دنیا سے لوگ اس کی طرف کھینچ کر آتے ہیں اور اس اجتماع کی بدولت اُن میں باہمی انتشار کا خاتمہ اور وحدت کا ایک رشتہ پیدا ہوتا ہے۔ مختلف علاقوں کے لوگ باہم تمدنی روابط قائم کرتے ہیں اور تجارتی لین دین سے اُن کی معاشی ضروریات پوری ہوتی ہیں۔ حدودِ حرم کے احترام کے باعث انسانوں ہی کو نہیں بلکہ جانوروں تک کو وہاں رہ کر امن نصیب ہوتا ہے۔ حرمت والے مہینوں کی بدولت عربوں کو سال کا پورا ایک تہائی زمانہ امن کا میسر آ جاتا تھا۔ اس زمانہ میں اُن کے قافلے عرب کے ایک سرے سے دوسرے سرے تک بسولت آتے جاتے تھے۔ اس نقل و حرکت میں بڑی مدد ملتی تھی قربانی کے جانوروں سے یا اُن جانوروں سے جن کی گردنوں میں نذر کی علامت کے طور پر پٹے پڑے ہوئے ہوتے تھے۔ ان جانوروں کو دیکھ کر عربوں کی گردنیں احترام سے جھک جاتیں اور کسی غارت گر قبیلے کو اُن پر ہاتھ ڈالنے کی جرات نہ ہوتی۔ یہ باتیں اس پر گواہ ہیں کہ اللہ تعالیٰ کو اپنی مخلوق کی مصلحتوں اور ضروریات کا کیسا مکمل اور گہرا علم ہے اور وہ اپنے احکامات کے ذریعہ سے انسانی زندگی کے کتنے شعبوں کو فائدہ پہنچا رہا ہے۔

آیت ۹۸

اللہ تعالیٰ کی دو شانیں

جان لو کہ اللہ سخت سزا دینے والا ہے	إِعْلَمُوا أَنَّ اللَّهَ شَدِيدُ الْعِقَابِ
اور بے شک اللہ بہت بخشنے والا، ہمیشہ رحم فرمانے والا ہے۔	وَ أَنَّ اللَّهَ غَفُورٌ رَّحِيمٌ ﴿٩٨﴾

---



---



---



---



---



---



---



---

اس آیت میں فرمایا گیا کہ اللہ تعالیٰ شدید عذاب دینے والا بھی ہے اور بہت بخشنے والا اور رحم فرمانے والا بھی۔ اب ہم اپنے طرزِ عمل سے خود کو اللہ تعالیٰ کی کسی ایک شان کا مستحق بنا سکتے ہیں۔ اللہ تعالیٰ ہمیں اپنی فرمانبرداری اختیار کرنے کی توفیق عطا فرمائے تاکہ ہم اُس کی شانِ غفاری اور رحیمی کی نعمت حاصل کر سکیں۔ آمین! اُس کے احکامات پر عمل ہی میں ہمارے لیے خیر ہے۔ ان کی خلاف ورزی سے سخت عذاب ملنے کا اندیشہ ہے۔ ہاں اگر بھول اور غفلت سے کوئی گناہ سرزد ہو جائے تو اللہ تعالیٰ فوراً عذاب نہیں دیتا، بلکہ اپنے گناہ پر نادم ہونے والوں اور توبہ کرنے والوں کو معاف فرمادیتا ہے۔

## آیت ۹۹

رسول ﷺ کے ذمہ پہنچانا ہے منوانا نہیں

مَا عَلَى الرَّسُولِ إِلَّا الْبَلَاغُ	نہیں ہے رسول کے ذمہ مگر پہنچادینا
وَاللَّهُ يَعْلَمُ مَا تُبْدُونَ وَمَا تَكْتُمُونَ ﴿۹۹﴾	اور اللہ جانتا ہے جو تم ظاہر کر رہے ہو اور جو تم چھپا رہے ہو۔

اس آیت میں واضح کیا گیا کہ رسول اللہ ﷺ کے ذمہ اللہ تعالیٰ کا پیغام صاف صاف پہنچادینا ہے لوگوں سے منوانا نہیں۔ اگر داعی کے پیش نظر لوگوں سے منوانا بھی ہو تو پھر وہ ان کی خواہشات کا پاس کرتے ہوئے حق کو چھپاتا ہے، حق کے ساتھ باطل کی آمیزش کرتا ہے یا دعوت کے اصولوں پر قائم نہیں رہتا۔ داعی کو چاہیے کہ وہ کمی بیشی کیے بغیر حق واضح کر دے۔ اب لوگوں کا حساب لینا اللہ تعالیٰ کے حوالے ہے۔ وہ جانتا ہے کہ کون حق سامنے آنے کے بعد اُسے قبول کر رہا ہے اور کون حق پر دل ٹھک جانے کے باوجود اُسے جھٹلا رہا ہے۔

## آیت ۱۰۰

حق کا معیار کثرت نہیں

قُلْ لَا يَسْتَوِي الْخَبِيثُ وَالطَّيِّبُ	اے نبی! فرمائیے برابر نہیں ہوتا ناپاک اور پاک
--	---

---



---



---



---



---



---



---



---

اور اگرچہ بھلی لگے آپ کو ناپاک کی کثرت	وَلَوْ أَعْجَبَكَ كَثْرَةُ الْخَبِيثِ
پس بچو اللہ کی نافرمانی سے اے عقلمندو!	فَاتَّقُوا اللَّهَ يَا أُولِي الْأَلْبَابِ
تاکہ تم فلاح پاؤ۔	لَعَلَّكُمْ تَفْلِحُونَ ﴿۱۰﴾

یہ آیت قدر و قیمت کا ایک ایسا معیار پیش کر رہی ہے جو ظاہر میں انسان کے معیار سے بالکل مختلف ہے۔ ظاہری طور پر دس روپے زیادہ قیمتی ہیں ایک روپے سے، لیکن یہ آیت کہتی ہے کہ اگر دس روپے ناجائز طور پر حاصل کیے گئے ہیں تو وہ ناپاک ہیں، اور ایک روپیہ اگر جائز طور پر کمایا گیا ہے تو وہ پاک ہے۔ ناپاک خواہ مقدار میں کتنا ہی زیادہ ہو، بہر حال وہ پاک کے برابر نہیں ہو سکتا۔ غلاظت کے ایک ڈھیر سے عطر کا ایک قطرہ زیادہ قدر رکھتا ہے۔ دانش مندی کا تقاضا ہے کہ ہمیشہ حلال ہی پر قناعت کی جائے خواہ وہ ظاہر میں کتنا ہی حقیر و قلیل ہو۔ حرام کی طرف کبھی ہاتھ نہ بڑھایا جائے خواہ وہ بظاہر کتنا ہی شاندار و کثیر ہو۔ پھر خبیث اور طیب سے مراد صرف حرام اور حلال مال ہی نہیں بلکہ اچھے اور برے انسان اور برائیاں اور نیکیاں بھی ہیں۔ ہر دور میں نیکی کی راہ اختیار کرنے والے کم اور برائی کے راستے پر چلنے والے زیادہ ہوتے ہیں لیکن اللہ تعالیٰ کی نگاہ میں نیک اور بد انسان ہر گز برابر نہیں۔ اسی طرح کبھی بھی برائی کی کثرت اُسے نیکی کے برابر نہیں کر سکتی۔ حق کا معیار کثرت نہیں بلکہ اللہ تعالیٰ کی عطا کردہ ہدایت اور شریعت ہے۔

### آیات ۱۰ تا ۱۰۲

#### غیر ضروری سوالات کی ممانعت

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
نہ پوچھو ان چیزوں کے بارے میں	لَا تَسْأَلُوا عَنْ أَشْيَاءَ
اگر وہ واضح کر دی جائیں تمہارے لیے تو بری لگیں تمہیں	إِنْ يُبَدَّلَ لَكُمْ تَسْوَأٌ

---



---



---



---



---



---



---



---



---



---

وَإِنْ تَسْأَلُوا عَنْهَا	اور اگر تم پوچھو گے اُن کے بارے میں
حِينَ يُنزَلُ الْقُرْآنُ	جب نازل کیا جا رہا ہے قرآن
تُبَدَّلْ لَكُمْ	تو ظاہر کر دی جائیں گی تمہارے لیے
عَفَا اللَّهُ عَنْهَا	معاف کر دیا اللہ نے اس پر
وَاللَّهُ عَفُورٌ حَلِيمٌ ﴿۱۱﴾	اور اللہ بہت بخشنے والا، بڑے تحمل والا ہے۔
قَدْ سَأَلَهَا قَوْمٌ مِّنْ قَبْلِكُمْ	پوچھ چکی ہے ایسی باتیں ایک قوم تم سے پہلے
ثُمَّ أَصْبَحُوا بِهَا كَافِرِينَ ﴿۱۲﴾	پھر وہ ہو گئے ان کی وجہ سے کفر کرنے والے۔

نبی اکرم ﷺ سے بعض اوقات غیر ضروری سوالات پوچھے جاتے تھے۔ مثلاً ترمذی شریف میں ہے کہ جب قرآن حکیم میں فرضیت حج کی آیت نازل ہوئی تو آپ ﷺ سے دریافت کیا گیا کہ کیا حج ہر سال فرض ہے؟ آپ ﷺ نے کچھ جواب نہ دیا۔ دوبارہ پوچھنے پر بھی آپ ﷺ خاموش رہے۔ تیسری مرتبہ پوچھنے پر آپ ﷺ نے فرمایا کہ اگر میری زبان سے ہاں نکل جائے تو حج ہر سال فرض قرار پائے۔ پھر تم ہی لوگ اس کی پیروی نہ کر سکو گے اور نافرمانی کرنے لگو گے۔ اس آیت میں ایسے ہی لایعنی اور غیر ضروری سوالات سے منع کیا گیا ہے۔ یہود کی مثال دی گئی کہ وہ بھی اللہ تعالیٰ کا حکم آنے پر غیر ضروری سوالات کرتے تھے اور اللہ تعالیٰ کی طرف سے جوابات آنے پر مزید پابندیوں کا سامنا کرنے پر مجبور ہو جاتے تھے۔ اب ان پابندیوں کا پاس نہ کر کے وہ احکامات الہی کے عملی کفر کے مرتکب ہوتے تھے۔ ختم نبوت کے بعد ایسے سوالات کا اگرچہ یہ اثر نہ ہو گا کہ نئے احکام آجائیں اور جو چیزیں فرض نہیں ہیں وہ فرض ہو جائیں لیکن غیر ضروری سوالات اب بھی ممنوع ہی رہیں گے کیونکہ ان سے اپنا اور دوسروں کا وقت ضائع ہوتا ہے۔

---



---



---



---



---



---



---



---



---



---

آیات ۱۰۳ تا ۱۰۴

جانوروں کے لیے خود ساختہ تقدس

نہیں مقرر کیا اللہ نے بحیرہ اور نہ سائبہ اور نہ وصیلہ اور نہ حام	مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامٍ
اور لیکن وہ لوگ جنہوں نے کفر کیا	وَالَّذِينَ الَّذِينَ كَفَرُوا
وہ گھڑتے ہیں اللہ پر جھوٹ	يَفْتَرُونَ عَلَى اللَّهِ الْكِبَابَ
اور ان کے اکثر سمجھتے نہیں ہیں۔	وَ أَكْثَرُهُمْ لَا يَعْقِلُونَ ﴿۱۰۳﴾
اور جب بھی کہا جاتا ہے ان سے کہ آؤ اس کلام کی طرف جو نازل کیا ہے اللہ نے	وَ إِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ
اور آؤ رسول کی طرف	وَ إِلَى الرَّسُولِ
کہتے ہیں کافی ہے ہمیں وہ کچھ، ہم نے پایا جس پر اپنے باپ دادا کو	قَالُوا حَسْبُنَا مَا وَجَدْنَا عَلَيْهِ آبَاءَنَا
بھلا اگرچہ ان کے باپ دادا نہ جانتے ہوں کچھ	أَوْ لَوْ كَانَ آبَاؤُهُمْ لَا يَعْلَمُونَ شَيْئًا
اور نہ ہدایت یافتہ ہوں۔	وَلَا يَهْتَدُونَ ﴿۱۰۴﴾

ان آیات میں فرمایا گیا کہ مشرکین بعض جانوروں کو خود ساختہ تقدس دے کر ان کے لیے کچھ نام گھڑ لیتے تھے۔ جب ان سے کہا جاتا کہ خود ساختہ تصورات کے بجائے قرآن اور رسول اللہ ﷺ کے فرامین کی پیروی کرو تو جواب دیتے کہ ہم اپنے آباء و اجداد

---



---



---



---



---



---



---



---



---



---

کے طریقوں کی پیروی کریں گے۔ ہر دور میں شرک اور بدعت کے لیے یہی جواز پیش کیا جاتا ہے۔ بد قسمتی سے ہمارے معاشرے میں بھی بعض جانوروں کی نسبت بزرگوں کی طرف کر کے اُن کا احترام کیا جاتا ہے۔ اُن کو چوما جاتا ہے، اُن پر سواری کرنا اور اُن سے کوئی خدمت لینا حرام سمجھا جاتا ہے۔

## آیت ۱۰۵

کسی کی گمراہی ہماری بے عملی کا جواز نہیں بن سکتی

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
تم پر ذمہ داری ہے اپنی جانوں کی	عَلَيْكُمْ أَنْفُسَكُمْ
نہیں نقصان پہنچا سکے گا تمہیں جو گمراہ ہوا	لَا يَضُرُّكُمْ مَن ضَلَّ
جبکہ تم خود ہدایت پر ہو	إِذَا هْتَدَيْتُمْ
اللہ ہی کی طرف لوٹنا ہے تم سب کا	إِلَى اللَّهِ مَرْجِعُكُمْ جَمِيعًا
پھر وہ بتا دے گا تمہیں جو کچھ تم کیا کرتے تھے۔	فَيُنَبِّئُكُمْ بِمَا كُنْتُمْ تَعْمَلُونَ ﴿۱۰۵﴾

اس آیت میں رہنمائی دی گئی کہ انسان کو سب سے پہلے کتاب و سنت کی روشنی میں اپنے عقائد اور کردار کی اصلاح کرنی چاہیے۔ یہ نہیں دیکھنا چاہیے کہ دوسرا کیا کر رہا ہے۔ اگر انسان کی اپنی دینی بنیادیں مضبوط ہوں گی تو دوسروں کی گمراہی اُس کا کچھ نہیں بگاڑ سکتی۔ اس آیت سے یہ رہنمائی بھی ملتی ہے کہ انسان کسی اور کی گمراہی کو اپنی بے عملی کا جواز نہیں بنا سکتا۔ روزِ قیامت ہر انسان کو ذاتی طور پر عدالتِ خداوندی میں پیش ہونا ہوگا اور اپنے اپنے عمل کا حساب دینا ہوگا۔ کوئی بے عمل شخص یہ نہ کہہ سکے گا کہ اگر دوسرے لوگ باعمل ہو جاتے تو میں بھی نیک بن جاتا۔ البتہ اس آیت کا مطلب یہ نہیں ہے کہ ہم بے عملی کے حوالے سے

---



---



---



---



---



---



---



---



---



---

دوسروں کی اصلاح نہ کریں۔ دوسروں کی اصلاح کی کوشش ہماری دینی ذمہ داری ہے اور اس ذمہ داری کو ادا نہ کرنا بھی گناہ ہے۔

حضرت ابو بکر صدیقؓ نے اس آیت کے حوالے سے ایک غلط فہمی کی تردید کرتے ہوئے اپنے ایک خطبہ میں ارشاد فرمایا:

"لوگو! تم اس آیت کو پڑھتے ہو اور اس کی غلط تاویل کرتے ہو۔ میں نے رسول اللہ ﷺ کو یہ فرماتے ہوئے سنا ہے کہ جب لوگوں کا حال یہ ہو جائے کہ وہ برائی کو دیکھیں اور اُسے بدلنے کی کوشش نہ کریں، ظالم کو ظلم کرتے ہوئے پائیں اور اُس کا ہاتھ نہ پکڑیں، تو بعید نہیں کہ اللہ اپنے عذاب میں سب کو لپیٹ لے۔ اللہ کی قسم تم کو لازم ہے کہ بھلائی کا حکم دو اور برائی سے روکو، ورنہ اللہ تم پر ایسے لوگوں کو مسلط کر دے گا جو تم میں سب سے بدتر ہوں گے اور وہ تم کو سخت تکلیفیں پہنچائیں گے، پھر تمہارے نیک لوگ اللہ سے دعائیں مانگیں گے مگر وہ قبول نہ ہوں گی۔" (ابوداؤد)

### آیات ۱۰۸ تا ۱۰۶

### وصیت پر گواہی کیسے دی جائے؟

اے وہ لوگو جو ایمان لائے ہو!	يَا أَيُّهَا الَّذِينَ آمَنُوا
گواہی کا معاملہ تمہارے درمیان اس طرح ہوگا	شَهَادَةٌ بَيْنَكُمْ
جب آئے تم میں سے کسی پر موت کی حالت	إِذَا حَضَرَ أَحَدَكُمْ الْمَوْتُ
وصیت کرتے وقت دو معتبر شخص ہوں تم میں سے	حِينَ الْوَصِيَّةِ اثْنَيْنِ ذَوَا عَدْلٍ مِّنْكُمْ
یاد دوسرے دو ہوں تمہارے غیروں میں سے	أَوْ آخَرَيْنِ مِنْ غَيْرِكُمْ
اگر تم سفر کر رہے ہو زمین میں	إِنْ أَنْتُمْ ضَرَبْتُمْ فِي الْأَرْضِ
پھر اپنے تمہیں موت کی مصیبت	فَأَصَابَتْكُمْ مُّصِيبَةُ الْمَوْتِ

---



---



---



---



---



---



---



---



---



---

تَحْسِبُونَهُمَا مِنْ بَعْدِ الصَّلَاةِ	رو کوان دونوں کو نماز کے بعد
فَيُقْسِمْنَ بِاللَّهِ إِنْ أَرَبْتُمْ	تو وہ قسم اٹھائیں اللہ کی اگر تمہیں شک ہو
لَا نَشْتَرِي بِهِ ثَمَنًا	ہم نہیں لیں گے اس گواہی کے حوالے سے کوئی قیمت
وَلَوْ كَانَ ذَا قُرْبَىٰ	اور اگرچہ کوئی ہو قرابت دار
وَلَا نَكْتُمُ شَهَادَةَ اللَّهِ	اور ہم نہیں چھپائیں گے اللہ کی گواہی کو
إِنَّا إِذَا لَمِنَ الْأَثِيمِينَ ﴿١٥﴾	ورنہ ہم اُس صورت میں بلاشبہ ہوں گے گناہ گاروں میں سے۔
فَإِنْ عُرِيَ عَلَىٰ أَنَّهُمَا اسْتَحَقَّ إِثْمًا	پھر اگر خبر ہو جائے کہ وہ دونوں مرتکب ہوئے ہیں گناہ کے
فَأَخْرَجَ يَقُومُونَ مَقَامَهُمَا	تو دو اور کھڑے ہو جائیں اُن کی جگہ
مِنَ الَّذِينَ اسْتَحَقَّ عَلَيْهِمُ الْأَوْلِيَانِ	اُن میں سے حق مارا گیا ہے جن کا، جو قریب تر ہوں میت کے
فَيُقْسِمْنَ بِاللَّهِ	پھر وہ قسم اٹھائیں اللہ کی
لشَّهَادَتِنَا أَحَقُّ مِنْ شَهَادَتِهِمَا	یقیناً ہماری گواہی زیادہ ٹھیک ہے اُن دو کی گواہی سے
وَمَا اعْتَدَيْنَا	اور ہم نے زیادتی نہیں کی
إِنَّا إِذَا لَمِنَ الظَّالِمِينَ ﴿١٦﴾	بے شک ہم اُس صورت میں بلاشبہ ہوں گے ظالموں میں سے۔

---



---



---



---



---



---



---



---



---



---

یہ اس کے زیادہ قریب ہے کہ لوگ گواہی دیں اُس کی صحیح صورت پر	ذَلِكَ اَدْنٰى اَنْ يَّاتُوْا بِالشَّهَادَةِ عَلٰى وَّجْهِهَا
یا پھر وہ ڈریں کہ لوٹائی جاسکتی ہیں قسمیں اُن کی قسموں کے بعد	اَوْ يَخَافُوْا اَنْ تُرَدَّ اَيْمَانُ بَعْدَ اَيْمَانِهِمْ
اور بچتے رہو اللہ کی نافرمانی سے اور سنتے رہو	وَ اتَّقُوا اللّٰهَ وَ اسْمَعُوْا
اور اللہ ہدایت نہیں دیتا فاسق قوم کو۔	وَ اللّٰهُ لَا يَهْدِى الْقَوْمَ الْفٰسِقِيْنَ ﴿١٠٩﴾

ان آیات میں رہنمائی دی گئی کہ موت سے قبل ایک شخص کو چاہیے کہ وصیت پر دو مسلمان مردوں کو گواہ بنائے۔ استثنائی صورت میں دو غیر مسلموں کو بھی گواہ بنایا جاسکتا ہے۔ دونوں گواہ کسی بھی نماز کے بعد وصیت سے لوگوں کو آگاہ کریں اور اللہ تعالیٰ کی قسم کھا کر اپنی صداقت کا ثبوت پیش کریں۔ اگر بعد ازاں معلوم ہو کہ گواہوں نے وصیت میں تحریف کر کے کسی کا حق مارا ہے تو متاثرہ فریق کے دو افراد اللہ تعالیٰ کی قسم کھا کر اصل وصیت لوگوں کے سامنے بیان کریں۔ یہ وصیت پر گواہی کا مبنی بر عدل طریقہ ہے۔

### آیت ۱۰۹

#### رسولوں کی اللہ تعالیٰ کے حضور عاجزی

جس دن جمع فرمائے گا اللہ تمام رسولوں کو	يَوْمَ يَجْمَعُ اللّٰهُ الرُّسُلَ
پھر پوچھے گا کیا جواب ملا تمہیں	فَيَقُوْلُ مَاذَا جِئْتُمْ
رسول عرض کریں گے کہ کوئی علم نہیں ہمیں	قَالُوْا لَا عَلِمَ لَنَا
بے شک آپ ہی تمام رازوں کے خوب جاننے والے	اِنَّكَ اَنْتَ عَلٰمُ الْغُيُوْبِ ﴿١١٠﴾

---



---



---



---



---



---



---



---

ہیں۔

اس آیت میں بیان کیا گیا کہ روزِ قیامت اللہ تعالیٰ رسولوں سے دریافت فرمائے گا کہ تمہاری دعوت کے جواب میں تمہاری قوموں کا کیا ردِ عمل تھا۔ تمام رسول اللہ تعالیٰ کی بارگاہ میں عاجزی سے عرض کریں گے کہ اے اللہ! آپ کے علم کے مقابلے میں ہمارا علم نہ ہونے کے برابر ہے۔ آپ تو لوگوں کے ظاہری طرزِ عمل سے ہی نہیں بلکہ اُن کی باطنی کیفیات سے بھی واقف ہیں، اس لیے کہ آپ تمام پوشیدہ باتوں کو بھی جانتے ہیں۔ رسولوں کی عاجزی ظاہر کرتی ہے کہ اللہ تعالیٰ جس بندے کو جتنا نوازتا ہے اُس میں اتنی زیادہ انکساری اور در ماندگی کا احساس بڑھ جاتا ہے۔ بقول شاعر۔

رتبہ جسے دنیا میں خدا دیتا ہے  
وہ دل میں فروتنی کا جا دیتا ہے  
کرتے ہیں تہی مغز ثنا آپ اپنی  
جو ظرف کہ خالی ہے صدا دیتا ہے

آیت ۱۱۰

حضرت عیسیٰ پر اللہ تعالیٰ کے احسانات کا بیان

اِذْ قَالَ اللهُ يُعِيسَى ابْنَ مَرْيَمَ	جب فرمائے گا اللہ اے عیسیٰ ابن مریم!
اِذْ كُرْنَا نِعْمَتِي عَلَيْكَ وَعَلَىٰ وَالِدَتِكَ	یاد کرو میری نعمت کو جو ہوئی تم پر اور تمہاری والدہ پر
اِذْ ابَدْنَاكَ بِرُوحِ الْقُدُسِ	جب میں نے مدد کی تمہاری روح القدس سے
تَكَلَّمَ النَّاسُ فِي الْمَهْدِ وَكَهْلًا	اور تم گفتگو کرتے تھے لوگوں سے ماں کی گود میں اور ادھیڑ عمر میں

---



---



---



---



---



---



---



---



---



---

اور جب میں نے سکھائی تھی تمہیں کتاب اور حکمت یعنی تورات اور انجیل	وَإِذْ عَلَّمْنَاكَ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ
اور جب تم بناتے تھے گارے سے ایک پرندے کی سی صورت میرے حکم سے	وَإِذْ تَخْلُقُ مِنَ الطِّينِ كَهَيْئَةِ الطَّيْرِ بِأَذْنِي
اور پھر تم پھونک مارتے تھے اُس میں	فَتَنْفُخُ فِيهَا
تو وہ ہو جاتا تھا اڑتا ہو پرندہ میرے حکم سے	فَتَكُونُ طَيْرًا بِأَذْنِي
اور جب تم ٹھیک کر دیتے تھے مادر زاد اندھے کو اور کوڑھی کے مریض کو میرے حکم سے	وَتُبْرِئُ الْأَكْمَهَ وَالْأَبْرَصَ بِأَذْنِي
اور جب تم زندہ کر دیتے تھے مردہ کو میرے حکم سے	وَإِذْ تُخْرِجُ الْمَوْتَى بِأَذْنِي
اور جب میں نے روک دیا تھا بنی اسرائیل کو تم سے	وَإِذْ كَفَفْتُ بَنِي إِسْرَائِيلَ عَنْكَ
جب تم آئے تھے اُن کے پاس واضح نشانیاں لے کر	إِذْ جِئْتَهُمْ بِالْبَيِّنَاتِ
تو کہا انہوں نے جنہوں نے کفر کیا تھا اُن میں سے	فَقَالَ الَّذِينَ كَفَرُوا مِنْهُمْ
یہ سب نہیں ہے مگر کھلا جادو۔	إِنَّ هَذَا إِلَّا سِحْرٌ مُّبِينٌ ﴿۱۱﴾

روزِ قیامت اللہ تعالیٰ حضرت عیسیٰؑ پر اپنی خصوصی عنایت کا ذکر فرمائے گا جس سے ثابت ہوگا کہ حضرت عیسیٰؑ معبود نہیں بلکہ اللہ تعالیٰ کے انعام یافتہ بندے تھے۔ یہ عنایات حسبِ ذیل ہیں:

---



---



---



---



---



---



---



---



---



---

- i- حضرت عیسیٰؑ کو ماں کی گود میں بڑے عمر کے انسانوں کی طرح گفتگو کی صلاحیت دی گئی۔ پھر رفع آسمانی کے بعد ان کو دوبارہ دنیا میں بھیجا جائے گا اور وہ جوانی سے ادھیڑ عمر کو پہنچیں گے۔ اب اس ادھیڑ عمر میں بھی لوگوں سے کلام کرنا گویا معجزہ اور عطیہ خداوندی شمار ہوگا۔
- ii- اللہ تعالیٰ نے انہیں تورات کے ذریعے احکامات اور انجیل کے ذریعے حکمت سکھائی۔
- iii- وہ گارے سے پرندہ کا سا پتلا بناتے تھے اور اُس میں پھونک مارتے تھے تو وہ اللہ تعالیٰ کے حکم سے اڑنا شروع کر دیتا تھا۔
- iv- وہ اللہ تعالیٰ کے حکم سے مادر زاد اندھے اور برص کے مریض کو تندرست کر دیتے تھے۔
- v- وہ اللہ تعالیٰ کے حکم سے مُردہ کو زندہ کر دیتے تھے۔
- vi- جب بنی اسرائیل نے حضرت عیسیٰؑ کے تمام معجزات کو جادو قرار دیا اور انہیں مصلوب کرنے کی کوشش کی تو اللہ تعالیٰ نے حضرت جبرائیلؑ کے ذریعے انہیں آسمان پر اٹھالیا۔

## آیت ۱۱۱

## حضرت عیسیٰؑ پر اللہ تعالیٰ کا ایک خاص احسان

اور جب میں نے دل میں ڈال دیا حواریوں کے	وَإِذْ أَوْحَيْتُ إِلَى الْحَوَارِيِّينَ
کہ ایمان لاؤ مجھ پر اور میرے رسول (عیسیٰؑ) پر	أَنْ آمِنُوا بِي وَبِرَسُولِي
تو انہوں نے کہا کہ ہم ایمان لائے	قَالُوا آمَنَّا
اور اے اللہ! آپ گواہ رہیے کہ ہم فرمانبردار ہیں۔	وَأَشْهَدُ بِأَنَّكُمْ مُسْلِمُونَ ﴿۱۱۱﴾

یہ آیت حضرت عیسیٰؑ پر اللہ تعالیٰ کے ایک خاص احسان کا ذکر کر رہی ہے۔ جب بنی اسرائیل کے سب لوگ حضرت عیسیٰؑ کے دشمن بن گئے اور کوئی ایمان نہ لایا تو اللہ تعالیٰ نے حواریوں کو الہام کے ذریعے حکم دیا کہ ایمان لاؤ مجھ پر اور میرے رسول حضرت عیسیٰؑ

---



---



---



---



---



---



---



---



---



---

پر۔ حواری ایمان لے آئے اور ہر طرح سے حضرت عیسیٰؑ کی مدد اور تعاون پر کمر بستہ ہو گئے۔ گویا حواریوں کا حضرت عیسیٰؑ پر ایمان لانا بھی اللہ تعالیٰ کے خصوصی فضل اور توفیق کا نتیجہ تھا۔ ضمناً یہاں یہ بھی بتا دیا گیا کہ حواریوں کا اصل دین اسلام تھا نہ کہ عیسائیت۔

### آیات ۱۱۲ تا ۱۱۳ فرمانی معجزہ کا مطالبہ

اور یاد کرو جب کہا تھا حواریوں نے	إِذْ قَالَ الْحَوَارِيُّونَ
اے عیسیٰ ابن مریم! کیا ایسا کر سکتا ہے آپؑ کا رب	يَعِيسَى ابْنَ مَرْيَمَ هَلْ يَسْتَطِيعُ رَبُّكَ
کہ اُتارے ہم پر ایک خوان آسمان سے؟	أَنْ يُنَزَّلَ عَلَيْنَا مَائِدَةً مِنَ السَّمَاءِ
فرمایا عیسیٰؑ نے ڈرو اللہ سے اگر تم مومن ہو۔	قَالَ اتَّقُوا اللَّهَ إِنَّ كُنْتُمْ مُؤْمِنِينَ ﴿۱۱۲﴾
کہا حواریوں نے ہم چاہتے ہیں کہ کھائیں اُس میں سے	قَالُوا نُرِيدُ أَنْ نَأْكُلَ مِنْهَا
اور مطمئن ہو جائیں ہمارے دل	وَتَطْمَئِنُّ قُلُوبُنَا
اور ہم جان لیں کہ آپؑ نے سچ کہا تھا ہم سے	وَنَعْلَمَ أَنْ قَدْ صَدَقْتُنَا
اور ہم ہو جائیں اِس پر گواہی دینے والوں سے۔	وَنَكُونَ عَلَيْهَا مِنَ الشَّاهِدِينَ ﴿۱۱۳﴾

ان آیات میں بیان کیا گیا کہ حواریوں نے حضرت عیسیٰؑ سے مطالبہ کیا کہ کیا آپؑ کے رب کے لیے ممکن ہے کہ وہ آسمان سے ایسا دسترخوان نازل فرمائے جس پر کھانے چُنے ہوئے ہوں؟ حواریوں کے اِس مطالبہ سے یہ بات کھل کر سامنے آ جاتی ہے کہ حواری حضرت عیسیٰؑ کو الہ یا اللہ تعالیٰ کا بیٹا نہیں بلکہ اللہ تعالیٰ کا بندہ اور اُس کا رسول سمجھتے تھے ورنہ اُن کے مطالبہ کا انداز یہ ہوتا کہ "کیا

---



---



---



---



---



---



---



---



---



---

آپ کے لیے ممکن ہے کہ ہمارے لیے آسمان سے دسترخوان اتاریں؟"۔ حضرت عیسیٰؑ نے جواب میں فرمایا کہ اللہ تعالیٰ کی قدرت کا امتحان نہ لو۔ اُس سے ڈرتے رہو اور اُس کے فرمانبردار بن کر رہو۔ فرمانبردار کا یہ کام نہیں ہوتا کہ وہ اپنے آقا کا امتحان لینا شروع کر دے۔ حواریوں نے جواب دیا کہ ہم یہ مطالبہ صرف اطمینانِ قلب اور آپ کی تعلیمات پر یقین کے حصول کے لیے کر رہے ہیں۔

### آیات ۱۱۴ تا ۱۱۵

### معجزہ کے لیے دعا اور اللہ تعالیٰ کا جواب

عرض کی عیسیٰ ابن مریم نے	قَالَ عِيسَى ابْنُ مَرْيَمَ
اے اللہ! اے ہمارے رب!	اللَّهُمَّ رَبَّنَا
نازل فرما ہم پر خوانِ آسمان سے	أَنْزِلْ عَلَيْنَا مَائِدَةً مِنَ السَّمَاءِ
تاکہ ہو جائے وہ عید کا موقع ہمارے اولین اور آخرین کے لیے	تَكُونُ لَنَا عِيدًا لِأَوَّلِنَا وَآخِرِنَا
اور بن جائے ایک نشانی تیری طرف سے	وَآيَةً مِنْكَ
اور رزق عطا فرما ہمیں	وَارْزُقْنَا
اور تو ہی بہترین رازق ہے۔	وَ أَنْتَ خَيْرُ الرَّازِقِينَ ﴿۱۱۴﴾
فرمایا اللہ نے	قَالَ اللَّهُ
بلاشبہ میں نازل کرنے والا ہوں اُسے تم پر	إِنِّي مُنَزِّلُهَا عَلَيْكُمْ

---



---



---



---



---



---



---



---



---



---

فَمَنْ يَكْفُرْ بَعْدَ مِنْكُمْ	پھر جس نے کفر کیا اس کے بعد تم میں سے
فَأَنِّي أَعِدُّ لَهُ عَذَابًا	تو بے شک میں عذاب دوں گا اُسے ایسا عذاب
لَا أَعِدُّ لَهُ أَحَدًا مِّنَ الْعَالَمِينَ ۝	میں عذاب نہیں دوں گا ویسا کسی کو بھی تمام جہانوں میں سے۔

حضرت عیسیٰؑ نے دعا کی کہ اے اللہ! ہمیں معجزے کے طور پر غیب سے رزق عطا فرما اور اس عطا کو ہمارے اگلوں اور پچھلوں کے لیے ایک یادگار خوشی کا دن بنا دے۔ اللہ تعالیٰ نے جواب میں فرمایا کہ میں یہ دعا پوری کر دوں گا لیکن اگر فرمائشی معجزہ سامنے آنے کے بعد کسی حواری نے کفر کیا تو اُسے ایسا عذاب دوں گا جیسا تمام جہانوں میں سے کسی اور کو نہ دوں گا۔ یہ اللہ تعالیٰ کا قانون ہے کہ جب کوئی قوم اپنے نبی سے کسی خاص قسم کے معجزہ کا مطالبہ کرے۔ پھر اللہ تعالیٰ اُس قوم کو اُس کا مطلوبہ معجزہ دکھا دے۔ اب اگر یہ قوم ایمان نہ لائے تو پھر اُس پر اسی دنیا میں انتہائی سخت عذاب نازل ہوتا ہے۔ امام ترمذیؒ نے اس آیت کی تفسیر میں یہ روایت نقل کی ہے کہ:

"عمار بن یاسر کہتے ہیں کہ رسول اللہ ﷺ نے فرمایا کہ "جو دسترخوان آسمان سے اتارا گیا تھا اُس میں روٹی اور گوشت تھا اور اُنہیں حکم یہ دیا گیا تھا کہ اس میں نہ خیانت کریں گے اور نہ کل کے لیے ذخیرہ کریں گے۔ پھر اُنہوں نے (غیر مستحقین کو اُس میں سے کھلا کر) خیانت کی اور کل کے لیے بھی اٹھا رکھا۔ لہذا اُنہیں بندر اور سور بنا دیا گیا۔"

### آیات ۱۱۶ تا ۱۱۸

#### عیسائیوں کے شرک سے حضرت عیسیٰؑ کا اعلانِ براءت

وَإِذْ قَالَ اللَّهُ لِعِيسَى ابْنَ مَرْيَمَ	اور جب فرمائے گا اللہ اے عیسیٰ ابن مریم!
ءَأَنْتَ قُلْتَ لِلنَّاسِ	کیا تم نے کہا تھا لوگوں سے

---



---



---



---



---



---



---



---

اتَّخِذُونِي وَأُمَّيَ الْهَيْبِينَ مِنْ دُونِ اللَّهِ	بنالو مجھے اور میری والدہ کو دو معبود اللہ کے سوا
قَالَ سُبْحَانَكَ	عرض کریں گے عیسیٰ اے اللہ! پاک ہے تو
مَا يَكُونُ لِي	نہیں تھا میرے لیے جائز
أَنْ أَقُولَ مَا لَيْسَ لِي بِحَقِّ	کہ میں کہوں وہ بات نہیں تھا مجھے جس کا کوئی حق
إِنْ كُنْتُ قُلْتُهُ فَقَدْ عَلِمْتَهُ	اگر میں نے کہی ہوتی ایسی بات تو تو ضرور جانتا اُسے
تَعَلَّمُ مَا فِي نَفْسِي	تو جانتا ہے جو میرے جی میں ہے
وَلَا أَعْلَمُ مَا فِي نَفْسِكَ	اور میں نہیں جانتا جو تیرے جی میں ہے
إِنَّكَ أَنْتَ عَلَّامُ الْغُيُوبِ ﴿١٦﴾	بے شک تو ہی تمام رازوں کا خوب جاننے والا ہے۔
مَا قُلْتُ لَهُمْ	میں نے نہیں کہا تھا انہیں
إِلَّا مَا أَمَرْتَنِي بِهِ	مگر وہی تو نے حکم دیا تھا مجھے جس کا
أَنْ أَعْبُدَ وَاللَّهُ رَبِّي وَرَبُّكُمْ	کہ عبادت کرو اللہ کی جو میرا رب ہے اور تمہارا رب ہے
وَ كُنْتُ عَلَيْهِمْ شَهِيدًا مِمَّا دُمْتُ فِيهِمْ	اور میں تھا ان پر گواہ جب تک میں تھا ان میں
فَلَمَّا تَوَقَّيْتَنِي	پھر جب تو نے اٹھالیا مجھے
كُنْتُ أَنْتَ الرَّقِيبَ عَلَيْهِمْ	تو ہی تھا نگران ان پر
وَ أَنْتَ عَلَى كُلِّ شَيْءٍ شَهِيدٌ ﴿١٧﴾	اور تو ہر چیز پر گواہ ہے۔

---



---



---



---



---



---



---



---



---



---

اگر تو عذاب دے انہیں	إِنْ تَعَذَّبْهُمْ
تو بے شک وہ تیرے بندے ہیں	فَأِنَّهُمْ عِبَادُكَ
اور اگر تو بخش دے انہیں	وَإِنْ تَغْفِرْ لَهُمْ
تو بے شک تو ہی زبردست ہے، کمالِ حکمت والا۔	فَأِنَّكَ أَنْتَ الْعَزِيزُ الْحَكِيمُ ﴿۱۱۸﴾

ان آیات میں آگاہ کیا گیا کہ روزِ قیامت اللہ تعالیٰ حضرت عیسیٰؑ سے پوچھے گا کہ کیا آپ نے لوگوں کو تلقین کی تھی کہ مجھے اور میری والدہ کو اللہ کے ساتھ معبود بنا لو؟ حضرت عیسیٰؑ عرض کریں گے کہ اے اللہ! میرے لیے یہ ہر گز جائز نہ تھا کہ میں لوگوں کو شرک کی تلقین کرتا۔ اگر میں نے ایسا کیا ہوتا تو تیرے علم میں ہوتا۔ میں جب تک اُن کے درمیان رہا انہیں صرف تیری ہی بندگی کی دعوت دیتا رہا۔ میرے بعد اُن لوگوں نے جو کچھ کیا اے اللہ! تو اُس پر گواہ ہے۔ اب اگر تو انہیں عذاب دے تو وہ تیرے بندے ہیں اور تو جو چاہے اُن کے ساتھ کر سکتا ہے۔ اگر تو اُن کو بخش دے تو پھر بھی تو زبردست ہے اور بڑی حکمت والا ہے۔

### آیات ۱۱۹ تا ۱۲۰

### سچائی کا صلہ روزِ قیامت ہی ملے گا

فرمائے گا اللہ	قَالَ اللَّهُ
یہ ہے وہ دن جس میں فائدہ پہنچائے گا سچوں کو اُن کا سچ	هَذَا يَوْمٌ يَنْفَعُ الصَّادِقِينَ صِدْقُهُمْ
اُن کے لیے ایسے باغات ہیں بہتی ہیں جن کے نیچے سے نہریں	لَهُمْ جَنَّاتٌ تَجْرِي مِنْ تَحْتِهَا الْأَنْهَارُ
وہ رہنے والے ہیں اُن میں ہمیشہ ہمیش	خَالِدِينَ فِيهَا أَبَدًا

---



---



---



---



---



---



---



---



---



---

راضی ہو گیا اللہ اُن سے اور وہ راضی ہو گئے اللہ سے	رَضِيَ اللَّهُ عَنْهُمْ وَرَضُوا عَنْهُ
وہی ہے شاندار کامیابی۔	ذَلِكَ الْفَوْزُ الْعَظِيمُ ﴿١٩﴾
اللہ ہی کے لیے ہے بادشاہی آسمانوں اور زمین کی اور اُس کی جو ان میں ہے	لِلَّهِ مُلْكُ السَّمَوَاتِ وَالْأَرْضِ وَمَا فِيهِنَّ
اور وہ ہر چیز پر پوری قدرت رکھنے والا ہے۔	وَهُوَ عَلَى كُلِّ شَيْءٍ قَدِيرٌ ﴿٢٠﴾

بِسْمِ اللّٰهِ الرَّحْمٰنِ الرَّحِیْمِ

ان آیات میں اُس بیان کا ذکر ہے جو اللہ تعالیٰ روزِ قیامت حضرت عیسیٰؑ کی گذارشات کے جواب میں ارشاد فرمائے گا۔ اللہ تعالیٰ اعلان فرمائے گا کہ آج کے دن یعنی روزِ قیامت سچوں کو اُن کے سچ کا فائدہ حاصل ہوگا۔ دنیا میں جھوٹ بول کر انسان وقتی فائدہ حاصل کر لیتا ہے یا کسی نقصان سے بچ جاتا ہے لیکن آخرت میں سچ بولنے والے ہی کامیاب ہوں گے۔ اُس روز کل اختیار اللہ تعالیٰ ہی کے ہاتھ میں ہوگا۔ وہ سچ بولنے والوں سے راضی ہوگا اور انہیں ایسے انعامات سے نوازے گا کہ وہ بھی اللہ تعالیٰ کی عنایات پر خوش ہو جائیں گے۔

---



---



---



---



---



---



---



---



---



---